

**THE BOOK WAS  
DRENCHED**

**TEXT FLY WITHIN  
THE BOOK ONLY**

UNIVERSAL  
LIBRARY

**OU\_184113**

UNIVERSAL  
LIBRARY







OUP--43--30-1-71--5,000

**OSMANIA UNIVERSITY LIBRARY**

Call No. **S294.592** Accession No. **P.G. 32377**  
**U65K**

Author

Title **कारकोपनिषत · 1935 ·**

This book should be returned on or before the date last marked below.

---



# आनन्दाश्रमसंस्कृतग्रन्थावलिः

ग्रन्थाङ्कः ७

सटीकाद्वयशांकरभाष्योपेता

## काठकोपनिषत् ।

सेयं

मास्टर ऑफ् आर्ट्स् इत्युपपदधारिभिः फर्ग्युसनकॉलेजस्थ-  
संस्कृतभाषाध्यापकैः ' राजवाडे ' इत्युपाह्वै-  
र्यजनाथशर्मभिः संशोधिता ।

सा च

बी. ए. इत्युपपदधारिभिः

## विनायक गणेश आपटे

इत्येतैः

पुण्याख्यपत्तने

श्रीमन् ' महादेव चिमगार्जी आपटे ' इत्यभिधेय-  
महाभागप्रतिष्ठापिते

## आनन्दाश्रममुद्रणालये

आयसाक्षरैर्भुद्रयित्वा

प्रकाशिता

सप्तमं यमङ्कनावृत्तिः ।

शालिवाहनशकाब्दाः १८५७ ।

ख्रिस्तशकाब्दाः १९२९ ।

( जस्य सर्वे अधिकारा राजशासनानुसारेण स्वायत्तीकृताः ) ।

मूल्यं सपादेको रूपकः (१०४) ।



## आदर्शपुस्तकोल्लेखपत्रिका ।

अस्य ग्रन्थस्य संस्करणे ' महादेव चिमणाजी आपटे ' इत्येतैः प्रेषितानि यानि मुद्रितहस्तलिखितपुस्तकानि क. ख. इत्याद्यक्षरैरङ्कितान्युपयुक्तानि तेषु—

- 'क' इतिसंज्ञितं पुस्तकम्—कलिकातायां ' विव्लीओयिका इण्डिका ' इति ग्रन्थावल्यां मुद्रितं कै० वे० आ० सं० बालशास्त्री देव इत्येतेषामधिकारिभ्योऽधिगतम् ।
- 'ख' इतिसंज्ञितम्—इन्दुरवासिभ्यां किबेकुलोत्पन्नाभ्यां भाऊसाहेव बाळासाहेव इत्येताभ्यामधिगतम् ।
- 'ग' 'घ' इतिसंज्ञिते द्वे—रावसाहेव विंचुरकर इत्येतेभ्योऽधिगते ।
- 'ङ' 'च' इतिसंज्ञिते द्वे—पुण्यनगरवासिभ्यः श्रीगुरुमहाराज इत्येतेभ्योऽधिगते ।
- 'छ' इतिसंज्ञितम्—भाऊसाहेव नगरकर इत्येतेभ्योऽधिगतम् ।
- 'ज' इतिसंज्ञितम्—कोल्हापुरवासिभ्यः श्रीगुरुमहाराज इत्येतेभ्योऽधिगतम् ।
- 'झ' इतिसंज्ञितम्—काश्यां मुद्रितं रा० रा० आपटे इत्येतेभ्योऽधिगतम् ।
- 'ञ' इतिसंज्ञितम्—बटोदरनिवासिभ्यः ' कृष्णराव भीमार्शकर ' इत्येतेभ्योऽधिगतम् ।
- 'ट' इतिसंज्ञितम्—अष्टेग्रामनिवासिभ्यः ' गोविन्दराव लिपये ' इत्येतेभ्योऽधिगतम् ।
- ×'ठ' इतिसंज्ञितम्—काठकोपनिषत् । गोपाकेन्द्रयतीश्वरटीकायुतभाष्योपेता । नागपुरनिवासिनां श्रीयुतानां रा०रा० ' अप्पासाहेव बुटी ' इत्येतेषाम् ।

एतेषु ' क. ' ' झ. ' इति द्वे पुस्तके विहायेतराणि सर्वाणि हस्तलिखितान्येव । ' झ. ' इत्यस्य मुद्रणकालः संवत् १९३० इति वर्तते । ' क ' इत्यस्य गलितमुखपृष्ठत्वात्कालो न ज्ञायते किंतु तदाधुनिकमेव । ' ङ ' इति

× इदं तु तत्स्वामिसकाशाच्छोधनकालाद्पूर्वं प्राप्तमतस्तदानन्दाश्रमस्यैरेव पण्डितैः समीक्ष्य तत्पाठान्तराणि स्वीकृतानि ।

इति संज्ञितं शके १६७७ युवनामसंवत्सरे क्लिप्तम् । 'ज.' इत्यस्य लेखन-  
कालः संवत् १८७८ इति वर्तते । इतराणि सर्वाणि शकविहीनान्येव ।

एतेषां साम्यभेदाभ्यां ' क, ख, ज ' ' ग, घ, च ' ' ङ, झ, ञ, ट ' इति च त्रयो वर्गा भवन्ति । प्रथमो वर्गः कल्कितास्थानीय इत्यभिहितः । अन्तिमः काशीस्थानीयः । मध्यमस्य स्थानोल्लेखाभावान्नामकरणं कर्तुं न शक्यते । त्रिषु वर्गेषु ' घ, ज, झ, ञ, इति शुद्धान्युपलब्धानि । इतरा-  
ण्यतीबाशुद्धान्यविश्वसनीयानि च । पाठभेदे शुद्धानां यत्रैकमस्य स पाठः स्वीकृत एव । वैमत्ये तु वरीयस्त्वं ' घ, च ' इत्येताभ्यां दत्तम् । एतयो-  
र्विसंवादे यत्र बहूनां पक्षपातः स गृहीतः । तेन प्राचशो ' ग, घ, ङ, च, झ, ञ, ट ' इत्येतेषां साहचर्यं दृष्टम् । सर्वथा शंकराचार्यकृतभाष्यस्याक्षरशः प्रत्युपस्थापने घ्नतः कृतः स कियवांशेन सफलीभूत इति न निश्चीयते ।

' छ ' पुस्तके काठकोपनिषन्मूलमेव वर्तते । ' ग, घ, च ' पुस्तकेषु भाष्य-  
मेव । इतराणि समूहानि सभाष्याणि टीकायुक्तानि च ' ख, च, ज, पुस्त-  
कान्यानन्दज्ञानकृतटीकायुक्तानि ' झ, ञ, ट ' इत्येतानि च गोपालेन्द्रयति-  
कृतटीकासहितानि भवन्ति । आनन्दज्ञानकृतविवरणस्य काश्याद्गोपाले-  
न्द्रयतिषा तस्यैव विस्तरः कृत इति तत्र तत्र टीकासाम्बाद्भाति । आधु-  
निकमुद्रणे द्वे अपि टीके अर्थसौलभ्याय समावेशिते । पाठान्तराणि प्रतिपृष्ठ-  
मूले प्रकाशितानि ।

वैजनाथ काशनाथ राजवाडे,

चतुर्थावृत्तिप्रस्ताविका ।

द्वितीयावृत्तावस्थामुपनिषदर्धपरिशिलनकर्तृणामर्थसौलभ्यसंपादनाय तत्र तत्र भाष्य  
एवावतरणिकाया अग्रनो मूलं समावेशितम् । अथ च पूर्वावृत्तौ यद्यत्र यत्र शोधनकर-  
णनियुक्तजनानामनवधानतया स्वलितमासीत्तदप्यत्र संशोध्य संस्कृतमिति विद्वद्भिर-  
भ्यूहनीयम् । तथा प्रतिमन्त्रविभागाद्यप्रतीकवर्णानुक्रमोऽप्यत्र संगृह्य मुद्रितः । इत्यल-  
मत्यल्पसूचिकया प्रस्ताविकया ।

युष्मदीयः

आपटे इत्युपाह्वो नारायणतनूजो हरिश्चर्मा ।

## काठकोपनिषदन्तर्गतमन्त्रप्रतीकानां वर्णानुक्रमणिका ।

मन्त्रप्रतीकानि अ० व० म० पृ.				मन्त्रप्रतीकानि अ० व० म० पृ.			
अ.				उ.			
प्रमिर्यथैको भुवनम् २	२	९	९९	उत्तिष्ठत जाग्रत... १	३	१४	७३
मङ्गुष्टमात्रः पुरुषः २	१	१२	८९	उशन्ह वै वाजश्रवसः १	१	१	६
" ".... " "	१३	९०		ऊ.			
" ".... " "	३	१७	१२४	ऊर्ध्वमूलोऽवाक्शाखः २	३	१	१०७
मजीर्यताममृतानाम् १	१	२८	२८	ऊर्ध्वं प्राणमुक्षयति २	२	३	९५
मणोरणीयान्महतः १	२	२०	५२	ऋ.			
मनुपश्य यथा पूर्वं १	१	६	१०	ऋनं पिवन्तौ सुकृत १	३	१	५८
मन्यच्छ्रेयोऽन्यत् १	२	१	३०	ए.			
भन्यत्र धर्मादन्यत्र १	२	१४	४६	एको वशी सर्वभूता २	२	१२	१०२
मरण्योर्निहितः... २	१	८	८६	एतच्छ्रुत्वा संपरि० १	२	१३	४५
भविद्यायामन्तरे... १	२	५	३५	एतत्तुल्यं यदि मन्यसे १	१	२४	२५
भव्यक्तात्तु पराः... २	३	८	११४	एतदालम्बनं श्रेष्ठम् १	२	१७	४८
अशब्दमस्पर्शम्.... १	३	१५	७५	एतद्द्वयेवाक्षरम्... १	२	१६	४८
अशरीरं शरीरेषु १	२	२२	५५	एष तेऽग्निर्नचिकेतः १	१	१९	२०
अस्तीत्येवोपलब्धव्यः २	३	१३	१२०	एष सर्वेषु भूतेषु १	३	१२	७०
अस्य विस्रंसमानस्य २	२	४	९६	का.			
आ.				कामस्याऽऽप्तिं जगत् १	२	११	४३
आत्मानं रथिनम् १	३	३	६१	जा.			
आशाप्रतीक्षे संगतं १	१	८	११	जानाम्यहं शेषधिः १	२	१०	४२
आसीनो दूरं व्रजति १	२	२१	५३	त.			
इ.				तं ह कुमारं सन्तम् १	१	२	७
इन्द्रियाणां पृथग्भावम् २	३	६	११३	तदेतदिति मन्यन्ते २	२	१४	१०५
इन्द्रियाणि हयानाहुः १	३	४	६२	तमब्रवीत्प्रायमाणः १	१	१६	१७
इन्द्रियेभ्यः परं मनः २	३	७	११४	तं दुर्दर्शं गूढम्... १	२	१२	४४
इन्द्रियेभ्यः पराः १	३	१०	६६	तां योगमिति मन्यन्ते २	३	११	११७
इह चेदशकद्रोद्धुम् २	३	४	१११	तिस्रो रार्थीर्यदवात्सीः १	१	९	१२

मन्त्रप्रतीकानि	अ०	व०	म०	पृ०	मन्त्रप्रतीकानि	अ०	व०	म०	पृ०
त्रिणाचिकेतस्त्रयम्	१	१	१८	१९	पु.				
त्रिणाचिकेतस्त्रिभिः	१	१	१७	१८	पुरमेकादशद्वारम्	२	२	१	९२
द.					प्र.				
दूरमेते विपरीते	१	२	४	३४	प्र ते ब्रवीमि तद्दु	१	१	१४	१५
देवैरत्रापि विचि०	१	१	२१	२२	व.				
” ” .... ” ”	२२	२२	२३		बहूनामेति प्रथमः	१	१	५	९
न.					भ.				
न जायते म्रियते वा	१	२	१८	१९	भयादस्याग्निस्तपति	२	३	३	१११
न तत्र सूर्या भाति	२	१	१५	१०५	म.				
न नरेणावरेण...	१	२	८	३८	मनसैवेदमाप्तव्यम्	२	१	११	८९
न प्राणेन नापानेन	२	२	५	९६	महतः परमव्यक्तम्	१	३	११	६९
न वित्तेन तर्पणीयः	१	१	२७	२७	मृ.				
न संदृशे तिष्ठति	२	३	९	११५	मृत्युमोक्तानाचि-				
न सांपरायः प्रति०	१	२	७	३६	केतः	२	३	१८	१२४
ना.					य.				
नाचिकेतमुपा-					य इमं परमम् ....	१	३	१७	६७
ख्यानम् ....	१	३	१६	७७	य इमं मध्वदम्	२	१	५	८४
नायमात्मा प्रवचेन	१	२	२३	५५	य एष सुप्तेषु जागर्ति	२	८	९९	
नाविरतो दुश्चरितात्	१	२	२४	५७	यच्छेद्वाङ्मनसी	१	३	१३	७२
नि.					यतश्चोदेति सूर्यः	२	१	९	८७
नित्यो नित्यानाम्	२	२	१३	१०३	यथाऽऽदर्शे तथा	२	३	५	११२
नै.					यथा पुरस्ताद्भविता	१	११	१३	
नैव वाचान मनसा	२	३	१२	११८	यथोदकं दुर्गे वृष्टम्	२	१	१४	९०
नैषा तर्केण मतिः	१	२	९	४१	यथोदकं शुद्धे शुद्धम्	२	१	१५	९१
प.					यदा पश्चावतिष्ठन्ते	२	३	१०	११६
पराचः कामाननु	२	१	२	८१	यदा सर्वे अभिद्यन्ते	२	३	१५	१२२
पराश्चि खानि					यदा सर्वे प्रमुच्यन्ते	२	३	१४	१२१
व्यतृणत्	२	१	१	७८	यदिदं किञ्च जग-				
पी.					त्सर्वम्	२	३	२	११०
पीतोदका जग्धनृणा	१	३	७		यदेवेह तदमुञ्च	२	१	१०	८७



मन्त्रप्रतीकानि अ० व० म० पृ०	मन्त्रप्रतीकानि अ० व० म० पृ०
यस्तु विज्ञानवान् २ ३ ६ ६४	शतायुषःपुत्रपौत्रान् १ १ २३ २४
” ”.... २ ३ ८ ६५	शान्तसंकल्पः सु-
यस्त्वविज्ञानवान् १ ३ ५ ६३	मनाः १ १ १० १३
” ” १ ३ ७ ६४	श्र.
यस्मिन्निदं विचि० १ १ २९ २९	श्रवणायापि बहुभिः १ २ ७ ३७
यस्य ब्रह्म च क्षत्रम् १ २ २५ ५७	श्रेयश्च प्रेयश्च १ २ २ ३२
यः पूर्वं तपसः.... २ १ ६ ८५	श्वोभावा मर्त्यस्य १ १ २६ २६
यः सेतुरीजानानाम् १ ३ २ ६०	स.
या.	स त्वमग्निं स्व-
या प्राणेन संभवति २ १ ७ ८६	ग्यम् १ १ १३ १५
ये.	सत्वंप्रियान्प्रियरूपा १ २ ३ ३३
येन रूपं रसम्.... २ १ ३ ८२	सर्वे वेदा यत्पदम् १ २ १५ ४७
येयं प्रेते विचिकित्सा १ १ २० २१	सह नाववतु २ ३ १९ १२५
ये ये कामा दुर्लभाः १ १ २५ २५	स होवाच पितरम् २ १ ४ ८
यो.	सू.
योनिमन्ये प्रपद्यन्ते २ २ ७ ९८	सूर्यो यथा सर्वलोक २ २ ११ १०१
लो.	स्व.
लोकादिमग्निम् १ १ १५ १६	स्वमान्तं जागरिता २ १ ४ ८४
वा.	स्वर्गे लोके न भयम् १ १ १२ १४
वायुर्धैको भुवनम् २ २ १० १०१	ह.
विज्ञानसारार्थिर्यस्तु १ ३ ९ ६५	हंसः शुचिपद्मसुः २ २ २ ९३
बैश्वानरः प्रविशति १ १ ७ ११	हन्त त इदं प्रव० २ २ ६ ९८
श.	हन्ता चेन्मन्वते १ २ १९ ५१
शतं चैका च हृदयस्य १ ३ १६ १२३	

समाप्ता चेयं मन्त्रप्रतीकवर्णानुक्रमणी ।





ॐ तत्सद्ब्रह्मणे नमः ।

आनन्दगिरिगोपालयतीन्द्रविरचितटीकाद्वयसंवलितेन  
श्रीमच्छांकरभाष्येण समेता  
काठकोपनिषत् ।

ॐ सह नाविति शान्तिः ।

ॐ नमो भगवते वैवस्वताय मृत्यवे ब्रह्मविद्याचार्याय नचिकेतसे च ।

आ० टी०—धर्माधर्माद्यसंसृष्टं कार्यकारणवर्जितम् ॥

कालादिभिरविच्छिन्नं ब्रह्म यत्तन्नमाम्यहम् ॥ १ ॥

र्थः साक्षात्कृतपरमानन्दो यावदधिकारं याम्ये पदे वर्तमानोऽकर्तृब्रह्मात्मतानुभव-  
बलतो भूतयातन निमित्तदोषैरलिप्तस्वभाव आचार्यो वरप्रदानेन परब्रह्मात्मैक्यविद्यामुप-  
दिदेश यस्मै चोपदिदेश ताभ्यां नमस्कुर्वन्नाचार्यभक्तेर्विद्याप्राप्त्यङ्गत्वं दर्शयति—

ॐ नमो भगवते वैवस्वतायेति ।

गो० टी०—ब्रह्माद्वयं परानन्दं धर्मादीनामगोचरम् ।

कार्यकारणनिर्मुक्तं शिवं परमुपास्महे ॥ १ ॥

नत्वा देवमुमाजानि स्मृत्वा गुरुपदाम्बुजम् ।

ध्यात्वा गौरीमहं कुर्वे कठभाष्यविवेचनम् ॥ २ ॥

क माष्यमतिगम्भीरं क चाहं मन्दबुद्धिगः ।

तथाऽपि गुरुवर्याणां पादसंस्मृतितो यते ॥ ३ ॥

भगवान्भाष्यकारो यमनचिकेतःसंवादरूपेण प्रवृत्ताः कठब्रह्मीन्यां विरुद्यासुश्चिकीर्षि-  
तस्य भाष्यस्य निर्विघ्नप्रचरुगमनादिप्रयोजनाय ब्रह्मविद्याचार्यनतिलक्षणं मङ्गलमाचर-  
न्नादौ यमं नमस्करोति—नम इति । मृत्यवे नम इत्यन्वयः । ननु न यमो नमस्कार्यो  
मारयतीति मृत्युरिति व्युत्पत्त्या भूतयातनादिकर्तृत्वेन दोषवत्त्वान्निर्दुष्टो ह्याचार्यो नाम  
भवतीत्याशङ्क्याऽऽह—भगवत इति । उत्पत्तिं च विनाशं च भूतानामागतिं गतिम् । वेत्ति  
विद्यामविद्यां च स वाच्यो भगवानिति स्मृतेर्नयः । करतलाकृतब्रह्मवत्त्वोऽपि यावद-  
धिकारं याम्ये पदे वर्तमानः प्रारब्धमतिवाहयन्नकर्तृब्रह्मात्मतानुभववत्तो भूतयातनादि-

दोषैरलिप्तस्वभाव इति युक्तं तस्य नमस्कार्यत्वमिति भावः । तस्य हिरण्यगर्भात्मक-  
सूर्यप्रभवत्वेन महत्त्वं दर्शयति—**वैवस्वतायेति** । विवस्वतोऽन्पत्यं पुमान्वैवस्वत-  
स्तस्मै वैवस्वताय भगवते ब्रह्मविद्याचार्याय मृत्यवे नम इत्यन्वयः । एवं यमनर्ति कृत्वा  
वरप्रदानेन यस्मै यमो नचिकेतसे ब्रह्मविद्यां प्राह यस्माच्च ब्रह्मविद्या लोके वृद्धिं गता  
तं नमस्कराति—**नचिकेतस इति** । नम इति संबन्धः । चकारो ऋङ्गलद्वयसमुच्चय-  
द्वारा भक्तेर्विद्याप्राप्त्यङ्गत्वसूचकः ।

अथ काठकोपनिषद्ब्रह्मिणां सुखार्थं प्रबोधनार्थमल्पग्रन्थ्या वृत्तिरारभ्यते ।  
सदेर्धातोर्विशरणगत्यवसादनार्थस्योपनिपूर्वस्य क्तिप्त्ययान्तस्य रूपमुपनि-  
षदिति । उपनिषच्छब्देन च व्याचिरुयासितग्रन्थप्रतिपाद्यवेद्यवस्तुविषया  
विद्योच्यते । केन पुनरर्थयोगेनोपनिषच्छब्देन विद्योच्येत इत्युच्यते । ये मुमु-  
क्षवो दृष्टानुश्रविकविषयवितृष्णाः सन्त उपनिच्छब्दवाच्यां वक्ष्यमाणलक्षणां  
विद्यामुपसद्योपगम्य तन्निर्मुक्त्या निश्चयेन शीलयन्ति तेषामविद्यादेः संसार-  
बीजस्य विशरणाद्धिसनाद्दिनाशनादित्यनेनार्थयोगेन विद्योपनिषदित्युच्यते ।  
तथा च वक्ष्यति—“**निचाय्य तं मृत्युमुखात्ममुच्यते**” इति ।

आ० टी०—अथ शब्दो मङ्गलार्थः । चिकीर्षितं प्रतिजानीते—काठकेति । ननु निषदो  
वृत्तिर्नाऽऽरब्धव्या प्राणिना कामकलुषितचेतसामुपनिषच्छ्रवणात्पराङ्मुखत्वाद्दिशिष्टस्या-  
धिकारिणो दुर्निरूपत्वाद्द्वन्द्वस्य च सत्यस्य कर्मभ्य एव निवृत्तेरुपनिषज्जन्विद्याया निष्प्रयो-  
जनत्वाज्जीवस्य च संपारिब्रह्मात्मतायाः प्रतिपाद्यितुमशक्यत्वेन निर्विषयत्वाच्चेत्याश-  
ङ्क्यो निषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन तज्जनकस्य ग्रन्थ-  
स्यापि विशिष्टाधिकार्यादिमत्त्वेन व्याख्येयत्वं दर्शयितुं प्रथममुपनिषच्छब्दस्वरूपनिर्दिष्टं ताव  
दाह-**उपनिपूर्वस्येति** । ब्रह्मविद्यायामुपनिषच्छब्दस्योपनिषदं भो ब्रह्मविद्यादिप्रयोगदर्शना-  
द्भास्वर्थमाह—**उपनिषच्छब्देनेति** । क्लृप्तावश्वशत्रैव प्रयोगसंभवे समुदा-  
रूपनिषच्छब्दस्य न कल्पनीयेत्याह—**केन पुनरिति** । षट्क विशरणगत्यवसादनेष्विति  
धातोर्विशरणमर्थमादाय योगवृत्तिमाह—**उच्यत इति** । विषयेषु क्षयिष्णुत्वादिदोषदर्श-  
नाद्विरक्ताः केचन मुमुक्षवः प्रसिद्धा न सर्वे भवादृशाः कामुका एवेति यच्छब्देन प्रसि-  
द्धावद्योतेकेन कथयति । अनुश्रविकाः शब्दप्रतिपन्नाः स्वर्गभोगादयः । **उपसद्येति** ।  
आचार्योपदेशाल्लब्ध्वा यावत्साक्षात्कारं शीलयन्ति संसारसंसारैक्याप्तंभावनादि निर-  
स्थन्तीत्यर्थः ।

१ ज ट सुखेनार्थेनो । २ ग. च. 'र्थप्रतिबोधनम्' । ३ ख. ड. 'बोधनम्' । ४ ड. अ.  
ठ. 'ग्रन्थवृ' । ५ ड. झ. व. ठ. 'च्यतेऽप्त्रोच्य' । ६ ड. च झ. म. 'नुश्रावि' । ७ ड. झ. अ.  
ड. 'च्छब्देन वा' । ८ ग. च. 'ष्टया' । ९ ग. ठ. 'णाद्विज्ञानाद्वि' ।

गो० टी०—यदर्थं मङ्गलाचरणं कृतं तत्प्रतिजानीते—अथेत्यादिना । अथ-  
 शब्दो मङ्गलार्थः । काठकोपनिषद्वल्लीनां मृत्युनाचिकेतःसंवादपरिसमाप्तिपर्यन्ता काठको-  
 पनिषत् । तदेकदेशा वरुणो लताः करुणलतावदभीष्टकन्ददाः । तासां वृत्तिर्भण्यं तल्ल-  
 क्षणसत्त्वादारम्यते प्रक्रम्यत इत्यर्थः । ननु भर्तृप्रपञ्चादिभिरेव व्याख्यातत्वात्ताऽऽरम्भ-  
 णीया वृत्तिरित्यत आह—अल्पग्रन्थेति । अन्येषां शब्दतो बहुवाद्दर्थतश्च न्यूनत्वा-  
 त्तरगतार्थं भाष्यम् । अरुणा ग्रन्थाः शब्दा यस्याः सा तथोक्ता । ननु ' अत्ता चराच-  
 रग्रहणात् ' इत्यादिभिरधिकरणैरेव निर्णीतार्थत्वादुपनिषन्न व्याख्येयेत्यत आह—सुखा-  
 र्थेति । सुखेनानायासेनार्थस्य वाक्यार्थस्य प्रबोधनार्थं सम्यग्ज्ञानाय पदार्थज्ञानपूर्वकवा-  
 क्यार्थज्ञानायेति यावत् । ननुपनिषदो वृत्तिर्नाऽऽरब्धव्याऽधिकारिप्रयोजनविषयसंबन्धा-  
 नामभावात् । तथा हि—प्राणिनां कामक लुपितचेतमामुपनिषच्छ्रवणात्पराङ्मुखत्वेन विवे-  
 कादिमतोऽधिकारिणो दुर्लभत्वादुपनिषद्भिः कर्तृत्वादिविशिष्टजीवस्यासंसारिब्रह्मात्म-  
 तायाः प्रतिपादयितुमशक्यत्वेन ब्रह्मात्मैक्यविषयाभावादेव प्रयोजनमपि न लभ्यते  
 बन्धस्य सैन्यत्वेन विद्यायास्तन्निवर्तकत्वायोगात्कर्मभिरेव तन्निवृत्तेः संभवाच्चान एव  
 संबन्धो नेत्याशङ्क्योपनिषच्छब्दनिर्वचनेन विद्याया विशिष्टाधिकार्यादिमत्त्वप्रदर्शनेन  
 तज्जनकग्रन्थस्यापि विषयादिमत्त्वं दर्शयितुमादावुपनिषच्छब्दस्वरूपनिष्पत्तिप्रकारं ताव-  
 दाह—उपनिपूर्वस्येति । शिथिलीकणप्राप्तिसाशार्थकस्य क्विचित् प्रत्ययोऽन्ते यस्य  
 स तथा । तस्य सदर्शितोरुपपूर्वस्य निपूर्वस्य रूपं निष्पन्नशब्दस्वरूपमुपनिषादित्यर्थः ।  
 एवमुपनिषच्छब्दस्वरूपं निरुच्योपनिषदं भो ब्रूहित्यादौ ब्रह्मविद्यायामुपनिषच्छब्दप्रयो-  
 गदर्शनादुपनिषच्छब्देन ब्रह्मविद्योच्यत इत्याह—उपनिषच्छब्देनेति । उक्तश्रुतिप्र-  
 सिद्धिद्योतकश्चशब्दः । व्याख्यादुमिष्टो ग्रन्थ उपनिषद्रूपस्तस्य प्रतिपाद्यमधिकारिणश्च  
 वेद्यं यद्वस्तु ब्रह्मात्मैक्यं तद्विषयो यस्याः सा तथा । ननुपनिषच्छब्देन विद्या किं समु-  
 दायशक्त्याऽभिधीयत उतावयवशक्त्या । नाऽऽद्यः । लोके विद्यायामुपनिषच्छब्दस्य  
 प्रयोगाभावेन समुदायशक्तेरवलम्बत्वात्कल्प्यायाश्च बलुप्तावयवशक्त्या बाध्यत्वात् । न  
 द्वितीयः । योगवृत्तेरन्ध्रमपि संभवादिति शङ्कते—केनेति । अर्थयोगोऽर्थसंबन्धस्तेन  
 कर्मसंबन्धमादायोपनिषच्छब्देन विद्योच्यत इत्यर्थः । उक्तगीतानेन समुदायार्थो नाप्य-  
 वयवार्थ इति भावः । षड्दल विशरणगत्यवसादनेष्विति स्मृतेरुपनिषच्छब्दस्यावयव-  
 वृत्तिं विद्यायां दर्शयिष्यामितीहाह—उच्यत इति । प्रथममुपशब्दलक्ष्यार्थमाह—य इति ।  
 दृष्टाः प्रत्यक्षेण स्रक्चन्दनवानितादयः शब्दश्रवणमनुगम्या आनुश्रविकाः । ते च ते  
 विषयाश्च तेभ्यः क्षयिष्णुत्वसातिशयत्वादिभिर्हेतुभिर्विगतः तृष्णाऽऽशा येषां ते तथा-  
 रूपाः सन्तः । इदमुपलक्षणं शमादेः । मुमुक्षवो मोक्षेच्छवः प्रसिद्धाः । शान्तो दान्त  
 इत्यादौ वक्ष्यमाणलक्षणं स्वरूपं यस्याः सा तां विद्यामुपसद्योगस्य प्राप्येत्यर्थः । निश-

वदार्थमाह—तस्मिष्ठतयोति । तस्यां निष्ठाऽनन्यव्यापारता येषां ते तस्मिष्ठास्तेषां भावस्त-  
स्मिष्ठता तथा निश्चयेन फलान्श्यकत्वबुद्ध्या शील्यन्त्यसंसार्यैक्यासंभावनां निरस्यन्ति  
साक्षात्कारपर्यन्तमित्यर्थः । धात्वर्थद्वयं संगृह्याऽऽह—तेषामिति । संसारबीजस्य  
कर्तृत्वाधिकारणस्याविद्यादेरादपदेन कामकर्मादिपरिमहः । विशरणादिन्यस्य व्या-  
ख्यानं विशसनानादिति । शिथिलीकरणादिन्यर्थः । अवसादनार्थमाह—विनाशना-  
दिति । उक्तार्थमुपसंहरति—इत्यनेनेति । उक्तऽर्थे श्रुतिं प्रमाणयति—तथा चेति ।

पूर्वोक्तविशेषणान्मुमुक्षुन्वा परं ब्रह्म गमयतीति ब्रह्मगमयितृत्वेन  
योगाद्ब्रह्मविद्योपनिषत् । तथा च वक्ष्यति—“ब्रह्म प्राप्तो विरजोऽभू-  
द्विमृशुः” इति । लोकादिर्ब्रह्मजज्ञो योऽग्निस्तद्विषयाया विद्याया  
द्वितीयेन घरेण प्रार्थ्यमानायाः स्वर्गलोकफलप्राप्तिहेतुत्वेन गर्भवासज-  
न्मजरारद्युपद्रववृन्दस्य लोकान्तरे पीनःपुन्येन प्रवृत्तस्यावसादधितृत्वेन  
शैथिल्यापादानेन धात्वर्थयोगादग्निविद्याऽप्युपनिषदित्युच्यते । तथा च  
वक्ष्यति—“स्वर्गलोका अमृतत्वं भजन्ते” इत्यादि । ननु चोपनिषच्छ-  
ब्देनाध्येतारो ग्रन्थमप्यभिलषन्ति । उपनिषदमधीमहेऽध्यापयाम इति  
च । एवं नैष दोषोऽविद्यादिसंसारहेतुविशरणोदेः सदिधात्वर्थस्य ग्रन्थ-  
मात्रेऽसंभवाद्द्विद्यायां च संभवात् । ग्रन्थस्यापि तादर्थ्येन तच्छब्दत्वो-  
पपत्तेः । आयुर्वै घृतमित्यादिवत् । तस्माद्द्विद्यायां मुख्यया वृत्त्योपनि-  
षच्छब्दो वर्तते ग्रन्थे तु भवत्येति । एवमुपनिषैर्भिर्बचनेनैव विशिष्टोऽ-  
धिकारी विद्यार्थमुक्तः । विषयश्च विशिष्ट उक्तो विद्यायाः परं ब्रह्म  
प्रत्यगात्मभूतम् । प्रयोजनं चास्या उपनिषद आत्यन्तिकी संसारनिवृ-  
त्तिर्ब्रह्मप्राप्तिलक्षणा । संबन्धश्चैवंभूतप्रयोजनेनोक्तः । अतो यथोक्ता-  
धिकारिविषयप्रयोजनसंबन्धाया विद्यायाः करतलन्प्रस्तामलकवत्प्रकाश-  
कत्वेन विशिष्टाधिकारिविषयप्रयोजनसंबन्धा एता बल्लयो भवन्तीति ।

आ० टी०—गत्यर्थमादायाऽऽह—पूर्वोक्तेति । अग्निविद्यायामप्यवसादनमादायोपनि-  
षच्छब्दस्य वृत्तिमाह—लोकादिरिति । भूरादिलोकानामादिः प्रथमजो ब्रह्मणो जातो  
ब्रह्मजः स एव जानातीति ज्ञः । ग्रन्थे तु मकत्येत्युपचारेणोपनिषच्छब्दप्रयोग इत्यर्थः ।

१ घ. ननुप । २ ख. लषन्ति । ३ ग. च. हेऽध्यापयामह इ । ४ ग. च. नैव । ५ क.  
ज. णादेर्भाव । ग. घ. च. णात्सदेवोत्व । ६ क. ख. ज. तु भाक्त्ये । ग. ३ झ. ङ. ट.  
तु. भाक्त इति । ७ क. झ. म. ट. षच्छब्दनिर्व । ८ क. ख. ज. या उक्तः । ९ क. झ. म. ट.  
संबन्धप्रयोजनायाः ।

उपनिषच्छब्दनिर्वचनेन सिद्धमर्थमाह—एवमित्यादिना । आत्यन्तिकी निदाननिवृत्त्या निवृत्तिर्विबलिता । निदानं चान्यथैवतिरेकशास्त्रन्यायेभ्यः संसारस्याऽऽत्मैकत्वाविद्या । सा च न कर्पणा विनिवर्ततेऽतो विद्यायाः प्रयोजनेन साध्यसाधनलक्षणः संबन्ध इत्यर्थः ।

गो० टी०—सदेर्गत्यर्थमादायाऽऽह—पूर्वोक्तेति । कर्तृत्वाद्यनर्थमूलाविद्यां निहत्य पूर्वोक्तविशेषणान्साधनचतुष्टयसंपन्नाःसादयति परब्रह्म गमयतीति व्युत्पत्त्या ब्रह्मगमयितृत्वयोगेन योगात्संबन्धाद्ब्रह्मविद्योपनिषच्छब्देनोच्यत इत्यर्थः । उक्तेऽर्थे व्याख्येयश्रुतिवाक्यं प्रमाणयति—तथा चेति । विद्याया ब्रह्म प्राप्ते विगतं रजो यस्मात्स विरजोऽज्ञानशून्योऽभूत् । अत एव कार्यनिवृत्तिरित्याह—विमृत्युरिति । मृत्योर्मरणोपलक्षितसंमाराद्विगत इत्यर्थः । ननु ऽद्याच्चिरुयासितग्रन्थप्रतिपाद्यविद्योपनिषच्छब्देनोच्यत इत्युक्तम् । तथात्वेऽग्निविद्याप्रकाशनापत्तेरित्याशङ्क्य सदेरग्निविद्यायामवसादनविशरणार्थावादायोगोपनिषच्छब्दस्य वृत्तिमाह—लोकानामिति । लोकानामादिः प्रथमजो ब्रह्मणो जातो ब्रह्मजः स एव जानातीति ज्ञस्तद्विषयाया अग्निविषयायाः । जरदीत्यादिपदेन मरणादिसंग्रहः । वृन्दस्य समूहस्यावसादयितृत्वेन धात्वर्थयोगादग्निविद्याऽप्युपनिषच्छब्देनोच्यत इत्यन्वयः । इतरक्रियातो वैषम्याह—लोकानामिति इति । उक्तेऽर्थे वाक्यशेषं प्रमाणयति तथा चेति । स्वर्गलोकं यजमाना अमृतत्वं देवत्वं भजन्ते प्राप्नुवन्तीत्यर्थः । उपनिषच्छब्दस्य ग्रन्थेऽध्ययपकाध्येतुप्रसिद्धिर्विरोधं शङ्कते—नन्विति । प्रथमचकार एवकारार्थः क्रियान्वयी । द्वितीयः प्रयोगद्वयसमुच्चयार्थः । उपपादितयोगार्थस्य विद्यायामेव संभवात्सैव तच्छब्देनोच्यत इति परिहरति—नैष दोष इति । प्रतिज्ञायां हेतुमाह—अविद्येति । अविद्याकामकर्मेत्येवमादिर्यः संसारस्तस्य कर्तृत्वादेर्हेतुस्तस्य विशरणादेरादिपदेन गत्यवसादनयोर्ग्रहणं भवति । ननु ग्रन्थे प्रयोगः कथमित्यत आह—ग्रन्थस्यापीति । तादर्थ्येनेति । सोऽर्थः प्रयोजनं यस्य स तदर्थस्तस्य भावस्तादर्थ्यं तज्जनकत्वेनेति यावत् । स शब्द उपनिषादिति यस्य स तच्छब्दस्तस्य भावस्तच्छब्दत्वं तस्योपपत्तेः संभवादित्यर्थः । तज्जनके तच्छब्दप्रयोगे दृष्टान्तमाह—आयुरिति । आयुःप्रदे घृत आयुष्यदवदित्यर्थः । उपसंहरति—तस्मादिति । ग्रन्थे तु भवत्येति । लक्षणयोपनिषच्छब्दप्रयोग इत्यर्थः । उपनिषच्छब्देन सिद्धमर्थमाह—एवमित्यादिना । उपनिषत्त्रिकचनमुपनिषच्छब्दस्य योगार्थकथनं तेन विशरणावसादनार्थादुगमेन विद्याया विवेकादिविशेषणविशिष्टोऽधिभार्युक्तो गत्यर्थानुगमेन मुमुक्षुशब्दितत्त्वंपदलक्ष्यप्रत्यगात्मभूतं परं ब्रह्म विद्याया विशिष्टाऽसाधारणो विषय उक्तोऽस्या विद्यायाः प्रयोजनं चाविद्यानिवृत्तिद्वारा संसारनिवृत्तिरात्यन्तिकयारोपिताभावस्याविद्यानात्मकत्वेन ब्रह्मप्राप्तिर्लक्षणा निवृत्तिः । अथवा ब्रह्मप्राप्तेस्तद्रूपनिरतिशयानन्दप्राप्तेर्लक्षणा ज्ञापिकेत्यर्थः । संबन्ध-

माह—संबन्धश्चेति । एवंभूतप्रयोजनेन संसारनिवृत्त्यादिप्रयोजनेन । संबन्ध उक्तो ज्ञानादीनामिति शेषः । अयं भावो न हि सर्वो लोकः कामादिपरतन्त्रस्तद्वदनेकजन्मा-  
र्जितसुकृतपरिपाकाच्छुद्धसत्त्वस्थाधिकारिणः कस्याचित्संभवाद्बन्धस्य च मिथ्यात्वेना-  
विद्याकल्पितत्वात्कर्माभिर्निवृत्त्ययोगादन्वयव्यतिरेकाभ्यां शुक्तितत्त्वज्ञानेनेव रजतभ्रान्ते-  
न्यायेन शास्त्रेण च ज्ञानेनैव बन्धानिवृत्तेरत एवाकर्तृब्रह्मात्मैक्यविषयस्यापि संभवः ।  
एवं ज्ञानेनाविद्यानिवृत्तेर्जन्यजनकभावः संबन्ध इत्याद्यहनीयमित्यधिकारिविषयप्रयोजन-  
संबन्धत्वेन विद्यायास्तज्जनकवर्णानामपि तैः संबन्धादाधिकार्यादिमत्त्वमित्यभिप्रेत्याऽऽह—  
अत इति । प्रकाशकत्वेन जनकत्वेन । विशिष्टेति । विशिष्टान्यधिकारिविषयप्रयोज-  
नानि तैः संबन्धा एता व्याख्येयत्वेन बुद्धिस्थाः । तासां व्याख्येयत्वमुपसंहरति —  
इत्यत इति ।

अतस्ता यथाप्रतिभानं व्याचक्ष्महे—

ॐ उशान्ह वै वाजश्रवसः सर्ववेदसं ददौ ।

तस्य ह नचिकेता नाम पुत्र आस ॥ १ ॥

तत्राऽऽख्यायिका विद्यास्तुत्यर्था । उशान्कामयमानो ह वा इति  
वृत्तार्थस्मरणार्थो निपातो वाजमघ्नं तद्वानादिनिमित्तं श्रवो यशो यस्य  
स वाजश्रवा रूढितो वा तस्यापत्यं वाजश्रवसः किल विश्वजिता सर्व-  
मेधेनेजे तत्फलं कामयमानः । सै तस्मिन्कृतौ सर्ववेदसं सर्वस्वं धनं  
ददौ दत्तवान् । तस्य यजमानस्य ह नचिकेता नाम पुत्रः किलाऽऽस  
वभूव ॥ १ ॥

आ० टी०—वश कान्तावित्यस्य शत्रन्तं रूपमुशन्निति । श्रवः कीर्तिः । सर्वमे-  
धेन सर्वस्वदाक्षिणेनेजे यजनं कृतवानित्यर्थः । सदसि यज्ञसभायां येऽन्ये मिलिता ब्रह्म-  
णास्तेभ्यश्च ॥ १ ॥

गो० टी०—औद्धत्यं परिहरति—यथेति । यथाप्रतिभानं यथाज्ञानं व्याचक्ष्महे  
व्याख्यानं कुर्महे । नन्वभ्यच्छ्रेय इत्यारभ्यैवोपनिषद्वाचख्यानाहार्हा विद्याजनकत्वात्प्रथ-  
मायाश्चाऽऽख्यायिकारूपत्वेन विद्यानङ्गत्वादित्यत आह—आख्यायिकेति । विद्यायां  
प्रवृत्तिहेतुस्तुत्युपयोगित्वेन तदधिकारहेत्वग्निविद्याप्रतिपादकत्वेनाऽऽद्याया अपि व्या-  
ख्येयत्वांमिति भावः । वश कान्तौ कातिरिच्छा । वशभातोः शत्रुपत्यय उशन्निति  
रूपं, वृत्तार्थो भूतार्थः । यशः कीर्तिः । रूढितो वा वाजश्रवा इत्यनुवर्तते । सर्वमेधेन  
सर्वस्वदाक्षिणाकेनेजे यजनं कृतवानित्यर्थः । तत्फलं विश्वजितः फलम् । अर्थान्तरप्र-  
सिद्धचवद्योनी द्वितीये निपातः ॥ १ ॥

१ क. झ. म. ट. ह वै वृ° । २ क. ड. 'वो यस्य । ३ क. छ. ज. स चैत° । घ. स च  
त° । ४ क. म. 'वस्वध° ।



त२ ह कुमार२ सन्तं दक्षिणासु नीयमानासु

श्रद्धाऽऽविवेश सोऽमन्यत ॥ २ ॥

तं ह नचिकेतसं कुमारं प्रथमवयसं सन्तमप्राप्तपजननशक्तिं बालुभेव  
श्रद्धाऽऽस्तिव्यबुद्धिः पितुर्हितकामपयुक्ताऽऽविवेश प्रविष्टवती । कस्मि-  
न्काल इत्याह—ऋत्विग्भ्यः सदस्येभ्यश्च दक्षिणासु नीयमानासु विभा-  
गेनोपनीयमानासु दक्षिणार्थासु गोषु स आविष्टश्रद्धो नचिकेता अम-  
न्यत ॥ २ ॥

आ० टी०—॥२॥

गो० टी०—अप्राप्तपजननशक्तिमशासा प्रजनने प्रजोत्पादने शक्तिर्येन स तं श्रद्धाऽऽ-  
विवेशेत्यन्वयः । ननु गुर्वधीनः स्वार्थं न व्यापारयेदिति न्यायात्कथं स्वेष्टानुकूला श्रद्धे-  
त्यत आह—पितुरिति । काम्यत इति कामो हितश्चासौ कामश्च हितकामः । स्वर्गादि-  
गिति यावत् । तेन प्रयुक्ता जानिता जनकोद्देशज्ञानाधीनेत्यर्थः । प्रविष्टवतीति । स  
श्रद्धावाञ्जात इति भावः । दक्षिणास्वित्यादिवाक्यमाकाङ्क्षापूर्वकमपेक्षितं पूरयन्व्याक-  
रोति—कस्मिन्निति । सदस्येभ्यश्चेति । ऋत्विग्भ्योऽन्ये सदसि यज्ञसभायां ये मिलि-  
तास्तेभ्यश्च विभागेनेत्येतस्यैतावदित्युपनीयमानासु दीयमानासु दक्षिणास्विति व्याचष्टे—  
दक्षिणार्थास्विति । विशेष्यं पूरयति—गोष्विति ऋत्विग्भ्यो गोषु दीयमानासु  
तं श्रद्धाऽऽविवेशेत्यन्वयः ॥ २ ॥

पीतोदका जग्धतृणा दुग्धदोहा निरिन्द्रियाः ।

अनन्दा नाम ते लोकास्तान्स गच्छति ता ददत् ॥ ३ ॥

कथमित्युच्यते—पीतोदका इत्यादिना । दक्षिणार्था गावो विशेष्यन्ते ।  
पीतमुदकं याभिस्ताः पीतोदकाः । जग्धं भक्षितं तृणं याभिस्ता जग्धतृणाः ।  
दुग्धो दोहः क्षीराख्यो यासां ता दुग्धदोहाः । निरिन्द्रिया अपजननसमर्था  
जीर्णा निष्फला गाव इत्यर्थः । यास्ता एवंभूतां गा ऋत्विग्भ्यो दक्षिणा-  
बुद्ध्या ददत्प्रयच्छन्नन्दा अनानन्दा असुखा नामेत्येतथे ते लोकास्तान्स  
यजमानो गच्छति ॥ ३ ॥

१ क. ख. 'स्तिकी बु' । २ झ. म. 'न्यताऽऽलोचितवान् ॥२॥ ट. 'न्यताऽऽलोकितवान्  
॥ २ ॥ ३ ख. ज. 'थैः । यतस्ता । ४ झ. अ. ट. 'ता ऋ' । ५ ग. च. 'नामान इत्ये' ।  
६ क. ख. ज. 'ति ता ददत् ॥ ३ ॥

आ० टी०—पीतमुदकं प्रागेव नोत्तरकालं पानशक्तिरप्यस्तीत्यर्थः ॥ ३ ॥

गो० टी०—मननप्रकारं प्रश्नपूर्वकमवतारयति—कथमित्यादिना । विशेष्यन्ते पीतीदकत्वादिविशेषेण संयुज्यन्ते । पीतमुदकं प्रागेव नोत्तरकालं पानशक्तिरप्यस्तीत्यर्थः । एवं दानोत्तरकाले तृणभक्षणे दोहने च न शक्तिरित्यर्थो द्रष्टव्यः । अप्रजननसंनर्थाः प्रजनने वरसंप्रसवे सामर्थ्यशून्याः । निष्फला इति । शक्रदपि द्रवीभूतमिति निष्फला इत्युच्यन्ते । यः प्रयच्छन्स गच्छतीत्यन्वयः । कानित्यपेक्षायामाह—त इति । तच्छब्दः प्रसिद्धार्थक इत्याह—य इति । प्रसिद्धा लोका इत्यर्थः । कीदृग्विधा इत्यपेक्षायामाह—अनन्दा इति । न नन्दा आनन्दयन्तीति नन्दाः सुखजनकास्ते न भवन्तीत्यनन्दास्तदाह—अनानन्दा असुखनामान इत्येतदिति ॥ ३ ॥

स होवाच पितरं तत कस्मै मां दास्यसीति । द्वितीयं  
तृतीयं त\* होवाच मृत्यवे त्वा ददामीति ॥ ४ ॥

तदेवं ऋत्वसंपत्तिनिमित्तं पितुरनिष्टं फलं मया पुत्रेण सता निवारणीयमात्मप्रदानेनापि ऋतुसंपत्तिं कृत्वेत्येवं मत्वा पितरमुगम्य स होवाच पितरं हे तत तत कस्मै, ऋत्विग्विशेषाय दक्षिणार्थं मां दास्यसि प्रयच्छसीत्येतत् । एवंमुक्तेन पित्रोपेक्षमाणोऽपि द्वितीयं तृतीयमप्युवाच कस्मै मां दास्यसि कस्मै मां दास्यसीति । नायं कुभारस्वभाव इति क्रुद्रः सन्पिता तं ह पुत्रं किलोवाच मृत्यवे वैवस्वताय त्वा त्वां ददामीति ॥ ४ ॥

आ० टी०—॥ ४ ॥

गो० टी०—मननप्रकारमुपसंहरन्नुत्तराकं मुपसंहरति—तदेवमित्यादिना । एवं पूर्वोक्तगोदक्षिणया ऋतोरसंपत्तिरसाङ्गता निमित्तं यस्य फलमय तथा । पुत्रेण सता पुनाम्नो नरकाज्जायत इति व्युत्पत्तेः । सत्पुत्रेणेति यावत् । अपिशब्दो द्रव्यान्तरस्वातन्त्र्याभावयोः सूत्रकः । आत्मप्रदानेनापि ऋतुसंपत्तिं कृत्वा पुत्रेण सता मया पितुरनिष्टं-फलं निवारणीयमित्यन्वयः । दीर्घाभावश्चान्दस इत्याह—तातेति । दास्यसीति स नचिकेताः पितरमुवाचित्यन्वयः । एवं पूर्वोक्तवचसोक्तन प्रेरितन द्वितीयं द्वितीयवारं तृतीयं तृतीयवारं पुनः पुनरप्युवाचेत्यर्थः । किमित्यत आह—कस्मा इति । अपेक्षितं पूर्यन्नुत्तरमवतारयति—नायमिति ॥ ४ ॥

बहूनामेमि प्रथमो बहूनामेमि मध्यमः । किंस्विद्यमस्य  
कर्तव्यं यन्मयाऽद्य करिष्यति ॥ ५ ॥

स एवमुक्तः पुत्र एकान्ते परिदेवयांचकार । कथमित्युच्यते—बहूनां  
शिष्याणां पुत्राणां वैमि गच्छामि प्रथमः सन्मुख्यया शिष्यादिवृत्त्ये-  
त्यर्थः । मध्यमानां च बहूनां मध्यमो मध्यमेषु वृत्त्येभि । नाधमया  
कदाचिदापि । तमेवं विशिष्टगुणमपि पुत्रं मां मृत्यवेत्वा ददाभीत्युक्त-  
वान्पिता स किंस्विद्यमस्य कर्तव्यं प्रयोजनं मयां प्रचेन करिष्यति  
यत्कर्तव्यमद्य । नूनं प्रयोजनमनपेक्षैव क्रोधवशादुक्तवान्पिता ।  
तथाऽपि तत्पितुर्वचो मृषा मा भूदित्येवं मत्वा परिदेवनापूर्वकमाह पितरं  
श्लोकाविष्टं किं मयोक्तमिति ॥ ५ ॥

आ० टी०—यथावसरं गुरोरिष्टं ज्ञात्वा शुश्रूषणे प्रवृत्तिर्मुख्या । आज्ञावशेन मध्यमा ।  
तदपरिपालनेनाधमा । मया दत्तेन यत्कर्तव्यमद्य यमस्य करिष्यति तत्किं कर्तव्यमासी-  
त्ताऽऽसीदेव विधानाभावात् । कथं तर्ह्युक्तमनित्यत आह—नूनमिति ॥ ५ ॥

गो० टी०—एवमुक्त इति । पित्रेति शेषः । परिदेवयांचकार दीर्घचिन्तां कृतवानि-  
त्यर्थः । चिन्ताप्रकारं प्रश्नपूर्वकमवतारयति—कथमित्यादिना । बहूनां मुख्यवृत्ति-  
मतामिति शेषः । मुख्यया यथावसरं ज्ञात्वा शुश्रूषणे प्रवृत्तिरूपयेत्यर्थः । शिष्यादी-  
त्यादिपदेन पुत्रभार्यादयो गृह्यन्तेः । मध्यमवृत्तिभाजा शिष्यादीनां मध्यमानाम् । चकारो  
वृत्तिद्वयं कालभेदेन नचिकेतसि विद्यत इति द्योतनार्थः । मध्यमयेत्येति । आज्ञादि-  
वशेन शुश्रूषणं प्रवृत्तिरूपयेत्यर्थः । नाधमया । त्रिणा त्रिपि । सञ्जुश्रूषणेऽप्रवृत्ति-  
रूपया । पित्रा दिना कार्पतः कदाचिदप्यधमया नैमीत बन्ध । एवं विशिष्टगुणं हीन-  
वृत्तिरहितम् । मुख्यमध्यमवृत्तिभाजा गुणवतः पुत्रस्य मृत्यवे दानमनचिामित्याह—  
अपि पुत्रमिति । मया प्रचेन दत्तेन द्वारा यत्कर्तव्यमद्य यमस्य करिष्यति तत्प्रयो-  
जनं किं कर्तव्यमसीत्ताऽऽसीदेव विधानाभावात् । कथं तर्ह्युक्तमनित्यत आह—नूनमिति ।  
नूनं निश्चयः । अपेक्षितं पूर्यन्तु तमवतारयति—तथाऽनेति । तद्वचः । तदुर्मुखा मा  
भूदित्येवं परिदेवनापूर्वकं किं मयोक्तमिति श्लोकाविष्टं विप्रमहात्मन्वयः ॥ ५ ॥

१ अ. 'ध्यति' । २ अ. 'णां वा शिष्यादीनां वै' । ३ ग. च 'नां वा व' । ४ क. ख. ग.  
घ. ज. ड. 'वे द' । ५ ग. 'या दते' । ६ क. 'न किं क' । ७ अ. ड. 'द्वयनमुच्यते का' ।  
८ ट. 'तः क' । ९ ट. 'भाज गु' ।

अनुपश्य यथा पूर्वे प्रतिपश्य तथाऽपरे । सस्यमिव

मर्त्यः पच्यते सस्यमिवाऽऽजायते पुनः ॥ ६ ॥

अनुपश्याऽऽल्लोचय निभालयानु क्रमेण यथा येन प्रकारेण वृत्ताः  
पूर्वेऽतिक्रान्ताः पितृपितामहादयस्तव । तान्दृष्ट्वा च तेषां वृत्तमास्थानुम-  
र्हसि वर्तमानाश्चापरे साधवो यथा वर्तन्ते तांश्च प्रतिपश्याऽऽल्लोचय तथा ।  
न च तेषु मृषाकरणं वृत्तं वर्तमानं वाऽस्ति । तद्विपरीतमसतां च वृत्तं  
मृषा करणम् । न च मृषा कृत्वा कश्चिदजंरामरो भवति । यतः सस्य-  
मिव मर्त्यो मनुष्यः पच्यते जीर्णो म्रियते । मृत्वा च सस्यमिवाऽऽजा-  
यत आविर्भवति पुनरेवमानित्ये जीवलोके किं मृषाकरणेन । पाल-  
याऽऽत्मनः सत्यम् । प्रेषय मां यमायेत्यभिप्रायः ॥ ६ ॥

आ० टी०—॥ ६ ॥

गो० टी०—निभालयेति । दीर्घालोचनं कुर्वित्यर्थः । उपसर्गं व्याचष्टे—  
अन्विति । क्रमेण । पितृपितामहाः क्रमेण वृत्ताः स्वधर्मं सत्यवचनादौ स्थिताः ।  
तव पितृपितामहाः येषां प्रकारेण वृत्तास्तं प्रकारमालोचयेत्यन्वयः । तद्वृत्ता-  
लोचनेन मम किं स्मरितं यत आह—तानिति । वृत्तं सत्यवचनादास्थातुं प्राप्तुमर्हसि  
योग्यो भवसीत्यर्थः । आलोचयेत्यन्तरं तांश्च दृष्ट्वा तेषामपि वृत्तं प्राप्तुमर्हसीत्यनु-  
पङ्गः । न च तद्वृत्तमसत्यवचनादिसहितमित्याह—न चेति । वृत्तं भूतम् । ननु  
भूताभावेऽपि वर्तमानं भवि वा स्मरित्यत आह—वर्तमानमिति । वाशब्दोऽ-  
नुक्तभविष्यद्दु संग्रहार्थः । प्रत्यक्षादिप्रमाणविशेषे तेषां सत्त्वं नैव भाः । ननु मृषा-  
करणं चेद्देवत्वादिप्राप्तिहेतुस्तदा तत्प्रमाणोऽनुचित इत्याशङ्क्य तदेव नेत्याह—न चेति ।  
तत्र हेतुत्वेन वाक्यमवतारयति—यत इति । सस्यमिवेति । यथा तस्यं फलितं रस-  
वियुक्तं नश्यत्येवं मनुष्योऽपि जीर्णः वृद्धावस्थां प्राप्य म्रियते देहं त्यजतीत्यर्थः । न  
केवलं जरापरणवानेव किंतु जनिमानं नित्याह—मृत्वा चेति । अस्थाद्वयसमुच्च-  
याधश्चकारः । सस्यमिवेति । प्राट्टकाले वर्षावारासिक्तं सस्यं यथा प्रादुर्भवति तथा  
संचितकर्मोद्धवे मनुष्योऽपि देहान्तं प्राप्नोतीत्यर्थः । पुनराविर्भवति म्रियते च यतोऽतो  
न काश्चिन्मृषा कृत्वाऽजंरामरो भवतीत्यन्वयः । प्रतिपद्यं वा लुग्य तातर्यार्थमाह—एव-  
मिति । किं प्रयोजनं न किमपीत्यर्थः । यमाय प्रेषय तदन्वात्मनः सत्यं पालयेत्य-  
न्वयः ॥ ६ ॥

१ झ. अ ट. 'हृसीति व' । २ ग. ड च. झ. ङ. ट. तेषां । ३ ज. 'नं भविष्यद्वाऽस्ति ।  
४ ग. घ. च. 'रणं वा । न । ५ ड. झ. ङ. ट. 'जरोऽम' । ६ झ. ङ. ट. च तत एव स' ।  
७ ख. ट. 'जराम' ।

वैश्वानरः प्रविशत्यतिथिर्ब्राह्मणो गृहान् ।

तस्यैतां शान्तिं कुर्वन्ति हर वैवस्वतोदकम् ॥ ७ ॥

स एवमुक्तः पिताऽऽत्मनः सत्यतायै प्रेषयामास । स च यमभवनं गत्वा तिस्रो रात्रीरुवास यमे प्रोषिते । प्रोष्याऽऽगतं यमममात्वा भार्या वा ऊचुर्वैधयन्तो वैश्वानरोऽग्निरेव साक्षात्प्रविशत्यतिथिः सन्ब्राह्मणो गृहान्दहनन्निव तस्य दाहं शमयन्त इवाग्नेरतां पाद्यासनादिदानलक्षणां शान्तिं कुर्वन्त सन्तोऽतिथेर्यतोऽतो हराऽऽहर हे वैवस्वतोदकं नचिकेतसे पाद्यार्थम् । यतश्चाकरणे प्रत्यवायः श्रूयते ॥ ७ ॥

आ० टी०—श्रुत्यनुक्तपूर्वभाषणादिकमपि कथायामपेक्षितं पूर्यति—स एव मुक्तः पितेति ॥ ७ ॥

गो० टी०—श्रुत्यनुक्तपूर्वभाषणादिकं कथायामपेक्षितं पूर्यति—स एवमुक्त इति । सत्यतायै वचःसत्यत्वाय । प्रोषिते ब्रह्मभवनं गते । नचिकेता यमभवनं गत्वा तिस्रो रात्रीरुवासेत्यन्वयः । प्रोष्य ब्रह्मभवनं गत्वा तस्पादागतं यमं बोधयन्त ऊचुरित्यन्वयः । अतिथिः सन्ब्राह्मणः साक्षादग्निरेव दहनन्निव गृहान्प्रविशति । तस्याग्नेर्दाहं शमयन्त इव सन्तोऽतिथिः शान्तिं कुर्वन्ति यत इत्यन्वयः । किमर्थमित्यपेक्षायामाह—नचिकेतस इति । नन्वानिथेः पूजा किमिष्टप्राप्तयस्या निष्टनिवृत्तये नोभयं मान भाषादिन्याशङ्क च यस्याग्निहोत्रान्यादिश्रुतेरकरणे प्रत्यवायान्नित्यकर्मवत्करणेऽभ्युदय इति मत्वाऽह—यत इति । चकारः शिष्टाचारावगताभ्युदयहेतुत्वे समुच्चयार्थः ॥ ७ ॥

आशाप्रतीक्षे संगतं सूनृतां चेष्टापूर्ते पुत्रपशूश्च

सर्वान् । एतद्वृद्धके पुरुषस्याल्पमेधसो यस्यानश्व-

न्वसति ब्राह्मणो गृहे ॥ ८ ॥

आशाप्रतीक्षे अनिर्ज्ञातभौष्येष्टार्थनाऽऽशा निर्ज्ञातभौष्यार्थप्रतीक्षणं प्रतीक्षा ते आशाप्रतीक्षे । संगतं तत्संयोगजं फलं सूनृतां च सूनृता हि प्रिया वाक्कान्निमित्तं च । ष्टापूर्ते इष्टं यागजं पूर्तमारामादिक्रियार्जं फलम् । पुत्रपशूश्च पुत्राश्च पशूश्च सर्वानैतत्सर्वं यथोक्तं वृद्धक-आवर्जयति विनाशयतीत्येतत् । पुरुषस्याल्पमेधसोऽल्पप्रज्ञस्य । यस्या-

१ घ. 'गतममा' । २ ठ 'ग्निरेव' । ३ क ड. च. 'प्राप्तं' । ग. प्राप्त इष्टा । ४ क ग. ष. ड. च. 'प्राप्त्यर्थं' । ५ ग. ड. च. 'गयो' । ६ ग. घ. ड. झ. आ. ट. 'ता प्रि' । ७ झ. व. ट. यागादिर्जं ।

नश्रकभुञ्जानो ब्राह्मणो गृहे वसति । तस्मादनुपेक्षणीयः सर्वावस्था-  
स्वप्यतिथिरित्यर्थः ॥ ८ ॥

आ० टी०—॥ ८ ॥

गा० टी०—श्रवणमेव व्याकरोति—आशत्यादिना । अनिज्ञातोऽन्यन्तमज्ञातः  
प्राप्यः प्राप्युं योग्यः कनकाचलादिस्तस्य प्रार्थना मम भूगादितीच्छा । नितरां प्रत्यक्षा-  
दिना ज्ञातः प्राप्योऽर्थो राज्यादिर्यस्याः सा प्रतीक्षेत्यर्थः । योगो देवताध्यानं तज्जं संग-  
तमित्यर्थः । तस्मिन्प्रति । सा प्रियवाक् निमित्तं यस्य तत्तन्निमित्तं फलमित्यनुव-  
र्तते । यागजं स्वर्गाद्यारामादिऋयाजं पितृलांकादि । कीदृग्बिषयेत्यल्पमेघम इति ।  
को नाशयतीत्यपेक्षायामह—यस्येत्यादिना । यस्य गृहेऽभुञ्जानो ब्राह्मणो वसती-  
त्यन्वयः । तात्पर्यार्थमाह—तस्मादिति । यस्मादनश्रन्नतिथिः सर्वं नाशयतीति प्रत्यवायः  
श्रूयते यस्माच्च वृद्धाः पाद्यादिभिर्गतिथिं पूजयन्ति तस्मादित्यर्थः । सर्वावस्थास्विति ।  
कष्टायामप्यापदित्यर्थः । अपिशब्दात्स्वस्थावस्थायां । कमु वक्तव्यमिति भावः ॥ ८ ॥

तिस्रो रात्रीर्यद्वात्सीर्गृहे मेऽनश्रन्ब्रह्मन्नतिथिर्न-  
मस्यः । नमस्तेऽस्तु ब्रह्मन्स्वस्ति मेऽस्तु तस्मा-  
त्प्रति त्रीन्वरान्वृणीष्व ॥ ९ ॥

एवमुक्तो मृत्युरुवाच नचिकेतसमुपगम्य पूजापुरःसरम् । तिस्रो  
रात्रीर्यद्वात्सीरुषितवानसि गृहे मे ममानश्रन्हे ब्रह्मन्नतिथिः सन्न-  
मस्यो नमस्कारार्हश्च तस्मान्नमस्ते तुभ्यमस्तु भवतु । हे ब्रह्मन्स्वस्ति भद्रं  
मेऽस्तु तस्माद्भवतोऽनशनेन मदगृहवासनिमित्तादोषात्तत्प्राप्त्युपशमेन ।  
यद्यपि भवदनुग्रहेण सर्वं मम स्वस्ति स्यात्तथाऽपि त्वदधिकंमः सादना-  
र्थमनशनेनोपोषितामेकैकां रात्रिं प्रति त्रीन्वरान्वृणीष्वभिमेता विशेषा-  
न्पार्थयस्व मत्तः ॥ ९ ॥

आ० टी०—॥ ९ ॥

गो० टी०—एवमुक्तो भार्याभिरमात्यैश्चेति शेषः । पूजापुरःसरं न चिकेतसमुपसं-  
गम्य समीपं गत्वा मृत्युरुवाचेत्यन्वयः । वचनप्रकारमेव प्रतीकमादाय व्याचष्टे—  
तिस्र इति । यस्माद्गृहेऽनशनपूर्वकमुषितशान्तमस्कारयोग्यश्च तस्मादित्यर्थः । तस्मा-  
दित्युत्तरवाक्यादिपदोक्ताद्वाषादुपशमं प्राथयते—स्वस्तीति । अनशनेनानशनपूर्व-  
कम् । तत्प्राप्य शपनं दोषप्राप्तेरुपशमा निगमस्तेन द्वा(स्तद्द्वारा) । नन्वतिष्ठत्यनु-

ग्रहेणैव सर्वं संपत्स्यते किं वरदानेनेत्याशङ्क्य परिहरति—यद्यपीत्यादिना । प्रसा-  
दनं प्रार्थनम् । उषितां स्थिताम् । अभिपेता इच्छाविषयास्तान् ॥ ९ ॥

शान्तसंकल्पः सुमना यथा स्याद्वीतमन्युर्गौतमो  
मांऽभि मृत्यो । त्वत्प्रसृष्टं मांऽभिवदेत्प्रतीत एतन्न-  
याणां प्रथमं वरं वृणे ॥ १० ॥

नचिकेतास्त्वाह—यदि दिन्सुर्वरांश्चान्तसंकल्प उपशान्तः संकल्पो  
यस्य मां प्रति यमं प्राप्य किंनु करिष्यति मम पुत्र इति स शान्तसंकल्पः  
सुमनाः प्रसन्नमनाश्च यथा स्याद्वीतमन्युर्विगतरोषश्च गौतमो मम पिता  
मांऽभि मां प्रति हे मृत्यो किंच त्वत्प्रसृष्टं त्वया विनिर्मुक्तं प्रेषितं गृहं  
प्रति मांभिवदेत्प्रतीतो लब्धः मृतिः स एवायं पुत्रो ममाऽऽगत इत्येवं  
प्रत्यभिजानन्निस्वर्थः । एतत्प्रयोजनं त्रयाणां वराणां प्रथममाद्यं वरं वृणे  
प्रार्थयेयं मन्पितुः परिनिषणम् ॥ १० ॥

आ० टी०—प्रेतीभूतोऽयमागतो न वलांकनीय इति मत्वोपक्षां यथा न करोति  
तथा प्रसादं कुर्वित्याह—किंच त्वत्प्रसृष्टमिति ॥ १० ॥

गो० टी०—दिन्सुर्वरांश्चान्तः-च्छुः । यमं प्राप्य किंनु करिष्यति मत्पुत्र इति संकल्पः  
शान्तो मां प्रति यस्य स शान्तसंकल्प इत्यन्वयः । मृत्यो मां प्रति शान्तसंकल्पः  
सुमना वीतमन्युश्च यथा स्यान्मन्पिता गौतम एतत्प्रयोजनमित्यन्वयः । प्रेतीभूतो यमा-  
दागतोऽनवलोकनीय इति मत्वोपक्षां यथा न करोति तथा प्रसादं कुर्वित्याह—किंच  
त्वत्प्रसृष्टमिति । मांऽभि मां प्रति लब्धः मृतिरित्येतद्व्याचष्टे—स एवेति । यत्पितुः  
परितोषणमेतत्त्वद्दत्तानां वराणामाद्यं वरं वृण इत्यन्वयः ॥ १० ॥

यथा पुरस्ताद्भविता प्रतीत औद्दालकिरारुणिर्म-  
त्प्रसृष्टः । सुखं रात्रीः शयिता वीतमन्युस्त्वां  
ददृशिवान्मृत्युमुखात्प्रमुक्तम् ॥ ११ ॥

मृत्युरुवाच—यथा बुद्धिस्त्वयि पुरस्तात्पूर्वमासीत्स्नेहसमन्विता पितु-  
स्तव भविता प्रीतिसमन्वितस्तव पिता तथैव प्रतीतः प्रतीतवान्सौद्दाल-  
किः । उद्दालक एवौद्दालकिः । अरुणस्यापत्यमारुणिद्वर्षामुष्यायणो

१ ख. ममाभि । २ ग. क. क. 'रान्भगवत्शा' । ३ ग. च. 'मृत्युर्वीतक्रोधरो' । घ. 'मृत्युर्वी-  
तरो' । ४ ग. घ. क. 'मा माम' । ५ ग. घ. पुत्रः समा' । ६ घ. 'माद्यव' । ७ क. ज. क्त.  
व. क. 'ये य' । ८ क. 'मृत्युस्त्वा द' । ९ ख. ज. ततो मृत्युरुवाच । ग. तन्मृत्युरुवाच । १० घ. क.  
'तः प्रीत' ।

वा मत्प्रसृष्टो मयाऽनुज्ञातः सन्नितरा अपि रात्रीः सुखं प्रसन्नमनाः  
शयिता स्वप्ना वीतमन्युर्विगतमन्युश्च भविता स्यात्त्वां पुत्रं दृष्टवान्द-  
ष्टवान्मं मृत्युमुखान्मृत्युगोचरात्प्रमुक्तं सन्तम् ॥ ११ ॥

आ० टी०—औद्दालकिरिति तद्धितः स्वार्थे व्याख्यातोऽपत्यार्थे व्याख्येय इत्याह—  
द्वयामुष्यायणो वेति । अमुष्य प्रख्यातस्थापत्यमामुष्यायणः द्वयोः पित्रोः पूर्वभाषा-  
दिना संबन्धी चासावामुष्यायणश्च । न जारज इत्यर्थः ॥ ११ ॥

गो० टी०—प्रथमेन वरेण पितुः सौमनस्यं वृण्वते नचिकेतसे वरप्रदानपरत्वेनोत्तर-  
मवतारयति—मृत्युरिति । पूर्वं वैवस्वतगमनात्स्वत्पिता यथा स्नेहसमन्वित आसीत्तथैव  
प्रीतिमान्प्रतीतवान्प्रत्यभिजानन्भवितेत्यन्वयः । यथा बुद्धिस्त्वयि पुरस्तात्पूर्वमासीत्स्ने-  
हसमन्विता भविता प्रीतिसमन्वितस्वत्पिता तथैव प्रतीतः । प्रतीतवान्प्रतीति पाठे  
यथा पूर्वस्नेहसमन्विता बुद्धिस्त्वयासीत्तथैव बुद्धिः पितुर्भवितेत्येकोऽन्वयः । द्विती-  
यस्तु यथा पूर्वं प्रीतिसमन्वितस्वत्पिता तथैव प्रतीतवान्प्रत्य एवायं पुत्र इतिप्रत्यभि-  
ज्ञावान्संस्वत्पिता प्रीतिसमन्वितो भवितेति । प्रतीत इत्यस्य प्रतीतिमानिति कचि-  
त्पाठः । औद्दालकिरिति । तद्धितं स्वार्थे व्याख्यायापत्यार्थे व्याचष्टे—द्वयामुष्या-  
यण इति । अमुष्य प्रख्यातस्थापत्यमामुष्यायणः । उत्पन्नः पुत्रेऽस्यामुभयोरिति  
भाषादिना द्वयोः संबन्धी द्वयामुष्यायणो न जारज इत्यर्थः । अनुज्ञातोऽनुग्रहसं-  
पन्नः । सुखमनायासं स्वप्ना स्वापकर्ता स्यात्प्रमुक्तं सन्तं त्वां दृष्टवान्नीतमन्युः  
स्थानमया यमाय प्रेरितो मद्बचनमुल्लङ्घ्य समागत इतिबुद्धिरहितः स्यादित्यर्थः ॥ ११ ॥

स्वर्गे लोके न भयं किंचनास्ति न तत्र त्वं न  
जरया विभेति । उभे तीर्त्वाऽशनायापिपासे शोका-  
तिगो मोदते स्वर्गलोके ॥ १२ ॥

नचिकेता उवाच—स्वर्गे लोके रोगादिनिमित्तं भयं किंचन किंचि-  
दपि नास्ति । न च तत्र त्वं मन्यो सहसा प्रभवस्यतो जरया युक्त इह  
लोकेऽवत्त्वतो न विभेति कुतश्चित्तत्र । किंचोभे अशनायापिपासे तीर्त्वाऽ-  
तिक्रम्य शोकमतीत्य गच्छतीति शोकातिगः सन्मानसेन दुःखेन  
वर्जितो मोदते हृष्यति स्वर्गलोके दिव्ये ॥ १२ ॥

१ ग. घ. च. 'ता सुप्तो वी' । २ ग. घ. च. 'न्युगेत' । ३ ज. 'ता स्म स्या' । ४ ग. क.  
झ. ञ. ट. 'न्सन्मृत्यु' । ५ ड. झ. ञ. ठ. 'खान्मद्गोच' । ६ ग. क. झ. ञ. ट. 'क इव च त्वतो ।  
७ च. 'ति कश्चि' । ८ ख. ग. झ. ञ. 'न च. व' ।



आ० टी०—स्वर्गसाधनमग्निज्ञानं प्रष्टुं स्वर्गस्वरूपं तावदाह—स्वर्गे लोक इति ॥ १२ ॥

गो० टी०—पितुः सौमनस्ये दत्ते स्वर्गसाधनमग्निज्ञानं प्रष्टुं स्वर्गरूपं तावदाह—  
स्वर्गे लोक इति । आदिपदादाधिभौतिकाधिदैविकचौरादिसंग्रहः । ननु रोगदिनि-  
मित्तभयाभावेऽपि मन्त्रांमत्तं स्यादित्यत आह—न चेति । सहसा प्रभवसि ज्ञायेति  
प्रभवसीत्यर्थः । यत एवमतो जरादियुक्तः सन्निह लोक इव तत्र काश्चिदपि त्वत्तो न  
विमेतीत्यन्वयः । उभे तीर्त्वेति वाक्यमन्वयमुखेन व्यावष्टे—किं चेत्यादिना । अति-  
क्रम्यप्राप्येत्यर्थः । शांकातिगः सञ्जोकमतिकान्तः सन् । शोकशब्दार्थमाह—मान-  
सेनेति । चकाराह्वाह्यनिमित्तदुःखराहित्यमुच्यते । दुःखाभावे सुखस्य संभावितत्वा-  
दाह—मोदत इति ॥ १२ ॥

स त्वमग्निं स्वर्गमद्येषि मृत्यो प्रब्रूहि त्वं श्रद्-  
धानाय मह्यम् । स्वर्गलोका अमृतत्वं भजन्त एत-  
द्द्वितीयेन वृणे वरेण ॥ १३ ॥

एवंगुणविशिष्टस्य स्वर्गलोकस्य अग्निसाधनभूतमग्निं स त्वं मृत्युरध्येषि  
स्मरसि जानासीत्यर्थः । हे मृत्यो यतस्त्वं प्रब्रूहि कथय श्रद्धानाय श्रद्धा-  
वते मह्यं स्वर्गाग्निने । येनाग्निना चितेन स्वर्गलोकाः स्वर्गो लोको येषां ते  
स्वर्गलोका यजमाना अमृतत्वममरणात् देवत्वं भजन्ते प्राप्नुवन्ति तदेतद-  
ग्निविज्ञानं द्वितीयेन वरेण वृणे ॥ १३ ॥

आ० टी०— ॥ १३ ॥

गो० टी०—एवंगुणविशिष्टस्येति । मयमरणाशानायपिपासाशोकरहितत्वगुणेन  
विशिष्टस्येत्यर्थः । अवबोधहेतुमाह—हे मृत्यो इति । देवतात्वाज्ज्ञानमस्तीति भावः ।  
ज्ञानफलं किमित्यपेक्षायामाह—यत् इति । अत इत्यध्याहारः । अग्निज्ञानं श्रद्धा-  
रहिताय तत्फलच्छाविरहिणे च न वाच्यमित्यत आह—श्रद्धानायेति । श्रद्धया  
स्वर्गाग्निं स्वर्गमपलक्षयत इत्याह—स्वर्गाग्निं इति । देवत्वप्राप्तिं हेतुमाह—येनेति । चि-  
तेनोपासितेनेत्यर्थः । यस्मादमृतत्वसाधनमग्निस्तस्मादेतस्म्याग्नेर्विज्ञानं वृणे प्रार्थये ॥ १३ ॥

प्र ते ब्रवीमि तद्दु मे निबोध स्वर्गमग्निं नचिकेतः  
प्रजानन् । अनन्तलोकाग्निमथो प्रतिष्ठां विद्धि त्वमेतं  
निहितं गुहायाम् ॥ १४ ॥

१ क. ड. झ. ङ. ट. तत् । २ क. ख. ज. 'ग्निं स्वर्गं स । ३ घ. मृत्यो अध्ये' । ४ च.  
'स्यो यम य' । ५ ङ. झ. ञ. ट. 'तस्तं प्र' । ६ क. ख. स्वर्गलो' । ७ घ. अमरणत्वं दे' ।

मृत्योः प्रतिज्ञेयम् । प्र ते तुभ्यं प्रब्रवीमि । यत्त्वया प्राथितं तदुभे मम वचसो निबोध बुधस्वैकाग्रमनाः सन्स्वर्गं स्वर्गाय हितं स्वर्गसाधनमग्निं हे नचिकेतः प्रजानन्विज्ञातवानहं सन्नित्यर्थः । प्रब्रवीमि तन्निबोधेति च शिष्य-बुद्धिसमाधानार्थं वचनम् । अधुनाऽग्निं स्तौति—अनन्तलाकाग्निं स्वर्गलो कफलप्राप्तिसाधनमित्येन्त् । अयो अपि प्रतिष्ठामाश्रयं जगतो विराड् रूपेण तमेतमग्निं मय्यच्यमानं विद्धि जानीहि त्वं निहितं स्थितं गुहायां विदुषां बुद्धौ निविष्टमित्यर्थः ॥ १४ ॥

आ० टी०—इयं च वक्ष्यमाणा मृत्याः प्राज्ञाऽगन्तव्या । “स त्रयाऽऽत्मानं व्यकुरुत” इति श्रुतेर्गमवाद्यदित्यरूपेण समाष्टरूपा विराडेव व्यवस्थित इति तत्र विराड् रूपेणाग्निर्जगतः प्रतिष्ठत्युच्यते ॥ १४ ॥

गो० टी०—प्रब्रवीमि त्वन्वयः । उ यादित्यर्थः । यत्त्वया प्राथितं तत्प्रब्रवीमि मे वचसो निबोधेत्यन्वयः । अस्मच्छब्दस्य वचने लक्षणेत्याह—वचम इति । वाक्या-देकाग्रमनाः सावधानचित्तः सन् । हितार्थं यत्प्रत्यय इत्याह—स्वर्गायेति प्रतिज्ञायाः संबोधनस्य च किं प्रयोजनमित्यपेक्षायामाह—प्रब्रवीमि इति समाधानं विषयान्तरव्या-घृतिपूर्वकं चित्तस्यैकविषयत्वापादनं तदर्थमित्यर्थः । प्रेरणायाः प्रवृत्तिहेतुत्वमित्यभि-प्रेत्याऽऽह—अधुनेति । स त्रेधाऽऽत्मानं व्यकुरुनति श्रुतरग्निवाद्यदित्यरूपेण सम-ष्टिरूपो विराडेव व्यवस्थित इति तेन विराड् रूपेणाग्निर्जगतः प्रतिष्ठत्युच्यते ॥ १४ ॥

लोकादिमग्निं तमुवाच तस्मै या इष्टका यावतीर्वा  
यथा वा । स चापि तत्प्रत्यवदद्यथोक्तमथास्य  
मृत्युः पुनरेवाऽऽह तुष्टः ॥ १५ ॥

इदं श्रुतेर्वचनम् । लोकादिं लोकानामादिं प्रथमशरीरित्वादग्निं तं प्रकृतं नचिकेतसा प्राथितमुवाचोक्तवान्मृत्युस्तस्मै नचिकेतसे । किंच या इष्टका-श्वेतव्याः स्वरूपेण । यावतीर्वा संख्यया । यथा वा चीर्यतेऽग्निर्पेन प्रकारेण सर्वभेदतुक्तवानित्यर्थः । स चापि नचिकेतास्मिन्मृत्युर्नोक्तं यथा वत्प्रत्यये-नावदत्प्रत्युच्चारितवान् । अथ तस्य प्रत्युच्चारणेन तुष्टः सन्मृत्युः पुनरेवाऽऽह वरत्रयव्यतिरेकेणान्यं वरं दित्सुः ॥ १५ ॥

१ घ. 'म् । ते । २ झ. 'वीमिति । य' । ३ घ. 'मि । तत्त्वत्प्रार्थि' । ४ अ. 'र्थः । ते प्र' । ५ झ. प्र तेति प्रब्र' । ६ ग. घ. अ. 'न्तस्वर्गलो' । ७ ड. झ. अ. ट. 'राट्स्वह' । ८ ग. घ. 'द्धि विजा' । ९ छ. ज. 'नराह' । १० ग. ङ. अ. ट. 'रीरत्वा' । ११ झ. अ. ट. 'यन्तेऽग्नी येन' । १२ क. ख. ज. 'स्तत्प्रत्यवदद्यथोक्तमथास्य प्र' । १३ झ. अ. ट. 'क्तं प्रत्यवदत् । य' । १४ झ. अ. ट. 'अथास्य ।

आ० टी०—सपपञ्चमग्निज्ञानं चयनप्रकरणाद्द्रष्टव्यमिति श्रुतिरस्मान्बोधयती-  
त्याह—इदं श्रुनेर्वचनमिति ॥ १५ ॥

गो० टी०—सपपञ्चमग्निज्ञानं च येन प्रकारेण द्रष्टव्यमिति श्रुतिरस्मान्बोधयती-  
त्याह—इदं श्रुनेर्वचनमिति ।

स वै शरीरं प्रथमः स वै पुरुष उच्यते ।

आदिकर्ता स भूतानां ब्रह्माऽप्रे सा वर्तेत ॥

इति ऋग्विंशोऽङ्गरादित्वं प्रकृतत्वं षष्ठावष्टे—नचिकेतसोति । वक्ष्यमाणमपि  
श्रुनेर्वचनमित्याह—किंचेति । चेतव्या उपधातव्याः स्वरूपेणेति पूर्वोणात्त्वितम् । यथा-  
शब्दार्थमाह—येनेति । तत्तदिष्टकापकाशकतत्तन्मन्त्रोच्चारणेनेत्यर्थः । तदग्निज्ञानं यथो-  
क्तावधारणसामर्थ्यं नचिकेतस आह—यथावदिति । यथोक्तमग्निं यमं प्रति प्रत्युच्चारि-  
तवान्प्रतिपादितवानित्यर्थः । अथ नचिकेतसः प्रत्युक्त्यनन्तरमस्य नचिकेतसः प्रत्यु-  
च्चारणेन तुष्टो मृत्युर्वरत्रयव्यतिरेकेगान्यं वरं दित्तुमुर्दावुमिच्छुः पुनरेवाऽऽहोक्तवा-  
निनि योजना ॥ १५ ॥

तमब्रवीत्प्रीयमाणो महात्मा वरं तवेहाय ददामि  
भूयः । तवैव नाम्ना भविताऽयमग्निः सृङ्कां चेमामने-  
करूपां गृहाण ॥ १६ ॥

कथं तं नचिकेतसमब्रवीत्प्रीयमाणः शिष्ययोग्यतां पश्यन्प्रीयमाणः  
प्रीतिमनुभवन्महात्माऽशुद्रबुद्धिर्वरं तव चतुर्थमिह प्रीतिनिमित्तमष्टे-  
दानां ददामि भूयः पुनः प्रयच्छामि । तवैव नचिकेतसो नाम्नाऽधि-  
धनेन प्रनिद्धो भविता मयोच्यमानोऽयमग्निः । किंच सृङ्कां शब्दवतीं  
रत्नमयीं मालामिमामनेकरूपां त्रिविधां गृहाण स्त्री कुर्व । यद्वा सृङ्काः-  
मकुत्सितां गतिं कर्ममयीं गृहाण । अन्यदपि कर्मविज्ञानमनेकरूपा-  
हेतुत्वात्स्त्री कुर्वित्यर्थः ॥ १६ ॥

आ० ट०—॥ १६ ॥

गो० टी०—वत्तमेव प्रश्नपूर्वमाह—कथामत्यादिना । शिष्ययोग्यतां यथो-  
क्ताप्रहणपूर्वकारणं ख्याम् । अदुक्तं प्रहीष्यतीत्यल्लेभुद्धिः क्षुद्रबुद्धिः सा न  
विद्यते यस्य सोऽतुद्रबुद्धिः । चतुर्थमिति । गितुः सौमनस्याग्निविद्यात्मविद्यापेक्षया  
चतुर्थमित्यर्थः । इहेति षष्ठावष्टे—प्रीतिनिमित्तमिति । प्रीतिनिमित्तं प्रयोजनं यस्य

१ क घ. ड. च. 'मथेदा' । २ क. च. 'यः प्र' । ३ ग ड. ड. 'व च न' । ४ क. च.  
'भिः सृ' । ५ क. च. 'सृङ्कामाकु' । ड. 'सृङ्का वा कु' ।

तत् । किं तत्प्रयोजकमित्यपेक्षायामाह—तथैवेति । प्रसिद्ध इति । नाचिकेत इति  
 त्वन्नाम्ना प्रसिद्धिं गमिष्यतीत्यर्थः । नैवावन्मात्रं वरमन्यदर्पति नचिकेतसं प्रलेभ्य-  
 ज्नाह—किंचेति । शब्दवत्त्वे हेतुमाह—रत्नवतीमिति । रत्नमश्रीते पाठान्तरम् ।  
 योग्यतयेदशब्दस्य सानहितमालार्थकत्वमित्याह—मालामिति । अनेकरूपामेकानि  
 रूपाणि नीलाङ्गिनि यस्यां सा तामत एव विचित्रामित्यर्थः । स्तुतिघातोर्गन्त्यर्थमादा-  
 याऽह—यद्वेति । अकुत्सितां गतिमिति । अकुत्सिता गतिर्ध्रुव दिनाऽर्चिर्गदिना  
 च प्राप्यं फलं तामित्यर्थः । नन्वकृते कर्मणि लाभाभावात्कथं वरप्रदानेन कर्मफलमि-  
 रित्य शङ्क्य तात्पर्यार्थमाह—अन्यदपीत्यादिना । कर्मविज्ञानं सूक्ताशब्दलक्ष्यं फल-  
 तोऽनेकरूपं शास्त्रसिद्धं स्वी कुर्वित्यर्थः ॥ १९ ॥

पुनरापि कर्मस्तुतिभेवाऽऽह—

त्रिणाचिकेतस्त्रिभिरेत्य संधिं त्रिकर्मकृत्तरति जन्म-  
 मृत्यू । ब्रह्मजज्ञं देवभीड्यं विदित्वा निचाय्येमां  
 शान्तिमत्यन्तमेति ॥ १७ ॥

त्रिणाचिकेतस्त्रिःकृत्वो नाचिकेतोऽग्निश्चितो येन स त्रिणाचिकेतस्त-  
 द्विज्ञानंस्तदध्ययनस्तदनुष्ठानवान्वा । त्रिभिर्मातृपित्राचार्यैरेत्य प्राप्य  
 संधिं संधानं संबन्धं मात्राद्यनुशासनं यथावत्प्राप्येत्येतत् । तद्धि प्राप्ता-  
 ण्यकारणं श्रुत्यन्तरादवगम्यते । यथा मातृपौत्रतृपानित्यादेः । वेदस्मृ-  
 तिशिष्टैर्वा प्रत्यक्षानुमानागमैर्वा । तेषु द्वि विशुद्धिः प्रत्यक्षा त्रिकर्म-  
 कृदिष्याध्ययनदानानां कर्ता तरत्यतिक्रामति जन्ममृत्यू । किंच ब्रह्मजज्ञं  
 ब्रह्मणो हिरण्यगर्भाज्जातो ब्रह्मजः । ब्रह्मजश्चासौ ब्रह्मेति ब्रह्मजज्ञः  
 सर्वज्ञो ह्यसौ । तं देवं द्योतनाज्ज्ञानादिगुणवन्तभीड्यं स्तुत्यं विदित्वा  
 शास्त्रतो निचाय्य दृष्ट्वा चाऽऽत्मभावेनेमां स्वबुद्धिप्रत्यक्षां शान्तिमुपर-  
 तिमत्यन्तमेत्यतिशयेनेति । वैराजं पदं ज्ञानरूपसमुच्चयानुष्ठानेन प्राप्नो-  
 तीत्यर्थः ॥ १७ ॥

आ० टी०—विशुद्धिर्गति धर्माद्यवगतिः । दृष्ट्वा चाऽऽत्मभावेनेति । अन्वयः—  
 विशुद्ध्याधिकानि सप्त शतानीष्टकानां संख्या संवत्सरस्थाहोरात्राणि च तात्संख्यवचन्येव  
 संख्यासामन्यारैरेष्टकस्थानीयैश्चितो त्रिगृह्यित्यात्मभावेन ध्यायेति ॥ १७ ॥

१ झ वा. ट. ठ. प्राप्यफलता । २ ज. झ. ट. 'ज्ञानवन्वा तदध्ययनवान्वा' । ३ क. च.  
 'नस्तद्वयु' । ४ क. ख. च. ज. 'मानि' । ५ ख. च. 'न्म च मृत्युं च जन्ममृ' । ६ अ. 'त्वा  
 गृहीत्वा शा' ।

गो० टी०— प्रातिनिमित्ताधिकवरदानानन्तरमवाशिष्टमग्निज्ञानस्य फलं वदिष्यन्पुनरपि तत्स्ती मह— पुनरपीति । त्रिःकृत्वस्त्रिवारं नाचिकेतोऽग्निश्चितो येन तद्विज्ञानवता स त्रिणाचिकेत इति । अर्धान्तरमाभेत्त्याऽह—तद्विज्ञानवान्वेति । यथात्रयथाकाल-मुपनयनपर्यन्तं मातृता वेदः पर्यनपर्यन्तं पितृन आचर्यतः शिक्षां प्राप्येत्यर्थः । तदनुशासनवनपक्ष्य कर्मविज्ञानमात्रात्रिकर्मकृत्स्न्याऽह—तद्धीति । तदनुशासनम् । हिशब्दः स्मार्तप्रति द्विद्योःकः । प्रामाण्यकारणं धर्मज्ञानत्वेने शेषः । यथा मातृमान्नि-तृमानाचार्यवान्ब्रूयात्तथा तच्छैलिनोऽब्रवीत्तैः श्रुत्यनरान्मात्राद्यनुशासनं प्रामाण्यकारण-मवगम्यत इति योजना । वेदाश्च स्मृतयश्च शिष्टाश्च तैः प्रत्यक्षं चानुपानं चाऽऽगमश्च तैः संधेयन्त्येत्यर्थः । शिशाद्धर्ममार्गवगतिः । इज्या ज्योतिष्टोमादियगोऽध्ययनं वेदस्य दानं बाह्येदे दीयमानम् । यथा त्रिकर्मकृत्तरणि तथा त्रिणाचिकेत इति स्तुतिद्वारा फलं प्रदर्श्य फलान्तरमपि सविज्ञानमाह— किंचेति । हि यस्माद्धरण्यगर्भं शस्तस्मात्सौ सर्वज्ञ इत्यर्थः । द्योतनादिगुणवन्मारादित्यादिरूपत्वादिने शयः । ईड्यं प्रतिमापमृषिर्भिर्दे-वगन्त्रैश्च श्रुतय इति पुराणे प्रसिद्धम् । दृष्ट्वा चाऽऽम्भावेनेति । अयमर्थः— विशन्त्याधिकानि सप्त शताष्टकानां संख्या संवत्सरस्य च प्रातःपार्थकाळयोऽनुष्ठीय-मानान्यग्निहोत्राणि तावत्संख्याकन्धेव तौरष्टकस्थानीयैश्चिोऽग्निरहमियात्ममवेन ध्यात्वात् स्वबुद्धिः स्वेन कर्तव्या बुद्धरुपासना तथा साक्षात्कृतां शान्तिं वि(वै)राजं फलम् । तत्पर्ययमाह—वैराजंमनि । ज्ञान्मुगसनं चयनं कर्म ॥ १७ ॥

इदानीनाग्निज्ञानचयनफलमुपपहगत प्रकरणं च—

त्रिणाचिकेतस्त्रयमेतद्विदित्वा य एवं विद्वाश्चिनुते  
नाचिकेतः । स मृत्युपाशान्पुरतः प्रणोद्य शोकातिगो  
मोदते स्वर्गलोके ॥ १८ ॥

त्रिणाचिकेतस्त्रयं यथोक्तं या इष्टता यावतीर्वा यथा केभ्येत्तद्विदि-  
त्वाऽवगम्य यश्चैवमात्मरूपेणाग्निं विद्वाश्चिनुते निर्वर्तयति नाचिकेतमग्निं  
क्रुं स मृत्युपाशानधर्माज्ञानरागद्वेषादिलक्षणात्पुरतोऽग्रतः पूर्वमेव शरी-  
रपातादित्यर्थः । प्रणोद्यापहाय शोकातिगो मानसैर्दुःखैर्निर्जित इत्येतत् ।  
मोदते स्वर्गलोके वैराजे विरहान्पस्वरूपपतिपत्त्या ॥ १८ ॥

आ० टी०— ॥ १८ ॥

गो० टी०— चशब्द उपसंहरतीति क्रयानुकर्षणार्थः । त्रयं किंमत्यतो व्याचष्टे—

यथोक्तमिति । इष्टकानां स्वरूपं संख्याप्रकारश्चेत्पूर्वोक्तम् । चशब्दः कर्मसमुच्चयार्थः । एवंशब्दार्थमाह— आत्मरूपेणेति । अग्निशब्देन तद्विषयकध्यानमुच्यते इत्याह— क्रतुमिति । संकरूपं ध्यानमिति यावत् । यो ध्यानं निर्वर्तयति यत्नेन करोति स इत्यन्वयः । पाशशब्दो बन्धकत्वगुणयोगादर्धर्माग्निभिधत्त इत्याह—अर्धमेत्यादिना । कर्मादित्यपेक्षायामाह—शरीरेति । रागादिरहितो भूत्वाऽपहाय वैराजे पद इति शेषः । किंभूयेत्यपेक्षायामपेक्षितं पुरगति—विराडिति ॥ १८ ॥

एष तेऽग्निर्नचिकेतः स्वर्ग्यो यमवृणीथा द्वितीयेन  
वरेण । एतमग्निं तैवैव प्रवक्ष्यन्ति जनासस्तृतीयं  
वरं नचिकेतो वृणीष्व ॥ १९ ॥

एष ते तुभ्यमग्निर्वरो हे नचिकेतः स्वर्ग्यः स्वर्गसाधनो यमग्निं वर-  
मवृणीथाः प्रार्थितवानसि द्वितीयेन वरेण सोऽग्निर्वरो दत्त इत्युक्तोप-  
संहारः । किंचैतमग्निं तैवैव नाम्ना प्रवक्ष्यन्ति जनासो जना इत्येतद्देश-  
षरो दत्तो मया चतुर्थस्तृष्टेन । तृतीयं वरं नचिकेतो वृणीष्व । तस्मि-  
न्द्वादत्त ऋणवानहमित्यभिप्रायः ॥ १९ ॥

आ० टी० ॥ १९ ॥

गो० टी०— उक्तमुपसंहरति—एष इति । स्वर्ग्यः स्वर्गसाधनामन्वयः । द्विती-  
येन वरेण यमग्निं वृतवानरक्षेप तेऽग्निर्वरोऽग्निरुक्त इत्यन्वयः । पौनरुक्त्यं परिहरति—  
उक्त इति । इदमप्युक्तोपसंहार इत्याह—किंचैति । ननु प्रार्थनामन्तरं स्वयमेव  
प्रेरणमनुचितमित्यत आह—अदत्त इति । तृतीये वर इति शेषः ॥ १९ ॥

एतावद्ध्यतिक्रान्तेन विधिप्रतिषेधार्थेन मन्त्रब्रह्मणेनावगन्तव्यं यद्-  
रद्वयसूचितं वस्तु नाऽऽमत्तत्त्वविषययाथात्म्यचिज्ञानम् । अतो विधि-  
प्रतिषेधार्थंविषयस्याऽऽप्तानि क्रियाकारकफलाध्यारोपेणलक्षणस्य स्वा-  
भाविकस्याज्ञानस्य संसारबीजस्य निवृत्त्यर्थं तद्विपरीतब्रह्मात्मैकत्ववि-  
ज्ञानं क्रियाकारकफलाध्यारोपेणलक्षणशून्यमात्यान्तिकानिःश्रेयसप्रयोज-  
नं वक्तव्यमित्युत्तरो ग्रन्थ आरभ्यते । तभेतमर्थं द्वितीयवैरप्राप्त्याऽप्य-  
कुतार्थत्वं तृतीयवरगोचरमान्मज्ञानमन्तरेणेत्याख्यायिकया प्रपञ्चयति—

येयं प्रेते विचिकित्सा मनुष्येऽस्तीत्येके नाय-

१ घ. स्वर्ग्यो यं । २ ड. झ. ङ. ट. धनं यं । ३ घ. ल्येप । ४ ख. झ. देव वं ।  
५ ग. घ. वनेवाहं । ६ ख. ग. घ. वयं यां । ७ क. ख. ज. र्थस्य विं । ८ ग. च. ङ. ट.  
लायध्या । ९ क. ड. च. ज. पलं । १० ग. घ. झ. ट. पलं । ११ ठ. वरं प्राप्याप्यं ।

मस्तीति चैके । एतद्विद्यामनुशिष्टस्त्वयाऽहं वराणा-  
मेष वरस्तृतीयः ॥ २० ॥

यतः पूर्वस्मात्कर्मगोचरात्माध्यसाधनलक्षणादानित्याद्विरक्तस्याऽऽत्म-  
ज्ञानेऽधिकार इति तन्निरुद्धार्थं पुत्राद्युपन्यामेन प्रलोभनं क्रियते ।  
नाचिकेता उवाच तृतीयं वरं नाचिकेनो वृणीष्वेणुक्तं मन् । येयं विचि-  
कित्सा संशयः प्रेतं मृते मनुष्येऽस्मीत्येकेऽस्मिन् शरीरेन्द्रियमनोबुद्धिर्य-  
तिरिक्तो देहान्तरसंबन्ध्यात्मेत्येकं नायमस्तीति चैके नायमेवंविधेऽ-  
स्तीति चैकेऽतश्चास्माकं न प्रत्यक्षेण नापि वाऽनुमानेन निर्णयविज्ञान-  
मेतद्विज्ञानाधीनो हि परः पुरुषार्थ ईत्यत एतद्विद्यां विजानीयामहमनु-  
शिष्टो ज्ञापितस्त्वया । वराणामेष वरस्तृतीयोऽवशिष्टः ॥ २० ॥

आ०—टी०— पितापुत्रस्नेहादिस्वर्गलक्षणमानं यद्वरद्वयसूचितं संसाररूपं तदेव  
कर्मकाण्डप्रतिपाद्यमात्मन्यारोपितं तन्निरुद्धं चाऽऽत्मज्ञानमित्यध्यारोपापादत्वेन  
पूर्वोत्तरग्रन्थयोः संबन्धमाह— एतावद्धीति । प्रथमवल्ली-माक्षिर्नन्वाख्यायिकाया  
अवान्तरसंबन्धमाह—तमेनमर्थमिति । देहव्यतिरिक्तत्वमित्ये वादिविप्रनिपत्तेः  
संशयश्चेत्तर्हि प्रत्यक्षदिना स्वस्थैव निर्णयज्ञानसंभवात् निर्णयस्य निष्प्रयोजनत्व च  
न तदर्थः प्रश्नः कर्तव्य इत्याशङ्क्याऽऽह— अतश्चास्माकमिति । प्रत्ययेण स्याणौ  
निर्णीतं पुरुषो न वेत्ति मंदहादर्शनं दूष्यतिरिक्तान्मात्तत्वं च मंदेहदर्शी तत्र प्रत्य-  
क्षेण निर्णयः परलोकसंबन्ध्यात्मना च तस्यचिद्विज्ञानात्तन्भवात्तानुमानेनापि  
निर्णय इत्यर्थः ॥ २० ॥

गो० टी०—पितुः सौमनस्यमारभ्य स्वर्गलक्षणान्तं यद्वरद्वयसूचितं संसाररूपमेव  
कर्मकाण्डप्रतिपाद्यमात्मन्यारोपितं तन्निरुद्धं चाऽऽत्मज्ञानमित्यध्यारोपापादत्वेन पूर्वो-  
त्तरग्रन्थयोः संबन्धमाह— एतावद्धीति । एस्माद्गृह्यमिति पितापुत्रस्नेहादि यद्वरद्वे-  
तावदेवावगन्तव्यमित्यन्वयः । हिशब्द एवकार्थः । विचिकित्सेतिपेधार्थेन प्रवृत्तितानवृत्त्य-  
र्थकेन मन्त्रब्राह्मणेनोपनिषद्व्यतिरिक्तनावगन्तव्यम् । एवकार्थवैतर्थाह— नाऽऽत्मेति ।  
आत्मतत्त्वविषयं यद्याथात्म्यविषयं विज्ञानम् । एमारोपेण प्रदर्श्य तस्य स्वरूपहेतुफलै-  
रनुवादपूर्वकमपवादमाह— अत इति । यतो निवृत्त्यावपदत्वं कर्मकाण्डस्यात इत्यर्थः ।  
विध्यर्थः प्रवृत्तिनिषेधार्थो निवृत्तिगतद्विषयस्येत्यनेन प्रमाणोपन्यासः । स्वरूपमाह—

१ ख. ज. 'ते म' । २ ग. घ. च. 'व्येऽस्ति' । ३ ग. च. 'केऽतोऽस्मा' । ४ क ख. ज.  
नाप्यनु' । घ. च. नापि चानु' । ५ अ. निर्णय' । ६ रा. ग. इत्येतद्वि' । ७ झ अ. ठ. 'व्यावृ-  
त्तिमा' ।

आत्मनि क्रियेति । आदिशब्देन प्रमातृप्रमेयसंग्रहः । हेतुमाह—स्वाभाविक-  
स्थेति । अस्य व्याख्याऽज्ञानस्थेति । तन्मान-हेतुत्वं स्फुटयति—संसारबीजस्येति ।  
तस्माद्विपरीतं संसारमिदं ब्रह्मात्मैकत्वमेव वृत्त्यारूढविज्ञानम् । तद्विपरीतं स्फुटयति—  
क्रियेति । आत्यन्तिकनिःश्रेयसं सवामनाविद्यानिवृत्तिरानन्दवाञ्छि तदेव प्रयोजनं  
यस्य तत्तथा । प्रथमब्रह्मासमाप्तिपर्यन्ताख्यायिकाया अन्तरतात्पर्यमाह—अमेतन्मिति ।  
तं श्रुत्यादिर्पासद्धमेत विद्वदनुभवप्रसिद्धम् । आत्मज्ञानमन्तरेण द्वितीयवरं प्राप्यः प-  
तार्थत्वमित्याख्यायिकया प्रपञ्चयति तदन्वयः । कामादिप्रलभनाख्यायिका । विशेष  
माह—यत इति । पूर्वस्मात्पूर्वकाण्डोदितान्कर्मगोचरः कर्मपाध्यः तस्मादत एवानि-  
त्यत्वसांनिध्यत्वदोषेण दुष्टवात्समाद्विरक्तस्य । इति तस्मादित्यर्थः । तन्नन्दार्थं  
कर्मनिन्दार्थं निन्दा च निवृत्तावुपयुज्यते । आदिशब्दः पौत्रादिवरिग्रहार्थः । प्रलभनं  
रागानुकूलो व्यापारः । अपेक्षितं समर्पयन्नृत्तरमवतारयति—नचिकेता इति । उक्तः  
सन्नुवाचेत्यन्वयः । या सर्वसाधारणा । इयं प्रत्यक्षसिद्धा । मनुष्यग्रहणं प्राणिमात्रोपल-  
क्षणार्थम् । शरीरे पतित आत्माऽस्ति वा न वेति संशयो यः प्रसिद्धस्तद्विषयात्मा-  
स्तित्वं विद्यामित्यन्वयः । संशयस्य वाद्विप्रतिपत्तिहेतुत्वात्तस्माह—अस्तीति । शरी-  
रव्यतिरिक्तो नेत्येका विप्रतिपत्तिः । इन्द्रियव्यतिरिक्तो नेत्यपरा । मनोव्यतिरिक्ता  
नेत्यन्या । बुद्धिव्यतिरिक्तो नेत्याधिका । कर्ता भोक्ता वा न वेद्विप्रतिपत्तिमूलकोऽ-  
ज्ञानायाद्यतीन्द्रह्याभेदविषयः संशयोऽन्यत्र धर्मादेत्यत्र द्रष्टव्यः । वाद्विप्रतिपत्तिमूलकः  
संशयश्चेत्तर्हि प्रत्यक्षादिना स्वस्यैव निर्णयसंभवत्तन्निर्णयार्थं प्रश्नोऽनयंक इत्यत आह—  
अतश्चेति । स्थाणौ निर्णीतं पुरुषो न वेति संदेहादर्शनाद्देहादिव्यातारक्तात्मास्तित्ते  
च संशयदर्शानात् प्रत्यक्षणं तन्निर्णयः । परलोकसंबन्ध्यात्मव्याप्यालङ्काभावान्नानुमानेन  
निश्चय इत्यर्थः । ननु तद्विज्ञानं नष्फलमित्त्वाद्वाङ्मयाऽऽह—एतद्विज्ञानेति । यस्मा-  
त्तदधीनपरमपुरुषागोऽन इत्यर्थः । एतदात्मास्तित्वम् । ननु पितुः सौमनस्यमप्यन्धा-  
त्माविद्यापेक्षया तृतीयं तत्कथमेव वस्तुनीय इत्याद्वाङ्मय पाठक्रमापेक्षयाऽवशिष्टार्थक  
स्तृतीयशब्द इत्याह—अवशिष्ट इति ॥ २० ॥

किमयमेकान्ततो निःश्रेयससाधनैर्महानाहो न वेत्येतत्परीक्षणार्थ-  
माह—

दैवैरत्रापि विचिकित्सितं पुरा न हि सुज्ञेयम्-



पुरेष धर्मः । अन्यं वरं नचिकेतो वृणीष्व मा  
मोपरोत्सीरति मा सृजैनम् ॥ २१ ॥

देवैरप्यत्रैतास्मिन्वस्तुनि विचिकित्मितं संशयितं पुरा पूर्वं न हि  
सृजेयं सुष्टं ज्ञेयं श्रुतमपि प्राकृतैर्जनैर्यथाऽणुः सूक्ष्म एष आत्मारुषो  
धर्मोऽतोऽन्यमसंदिग्धफलं वरं नाचकतो वृणीष्व मा मां मोपरोत्सीरुप-  
रोधं मा कार्षीरधमर्णमिवोत्तमर्णः । आनेसृज विमुञ्चैनं वरं मा मां  
प्रति ॥ २१ ॥

आ० टी०—॥ २१ ॥

गो० टी०—नन्वात्मारहित्वे पृष्ठे तद्वक्तव्यं तत्कथमन्यदुच्यते इत्याशङ्क्याऽऽशय-  
माह—किमयमिति । एकान्ततो नियमेनार्थित्वेन त्रिवेकादिकं संगृहीतम् । त्रिवेका-  
दिशालिन एव ज्ञानयोग्येति परीक्षणार्थमुत्तरो ग्रन्थ इत्यर्थः । अपिशब्दं भिन्नक्रमेण  
योजयति—देवैरपीति । देवा अप्येताद्वेषयकसंशयवन्त इत्यर्थः । नन्वप्रतिहतज्ञाना  
देवा इति प्रसिद्धेः कथं संशयस्तत्राऽऽह—पुरेति । सृष्टिकाले । अपिशब्दादन्वेषां  
संशयः सुप्रसिद्ध इति गम्यते । तैः श्रुतमपि दुर्ज्ञेयमित्याह—नहीति । तत्र हेतु-  
माह—यत इति । ननु नाणुपरिमाणस्तत्कथमणुरात्माऽत आह—सूक्ष्म इति ।  
दुर्विज्ञेय इत्यर्थः । पूर्वं सुविज्ञेयमिति वस्तुशब्देन निर्देश इहाऽऽत्मशब्देनेति पुंलि-  
ङ्गनिर्देशः । अत इति । आत्मज्ञानादित्यर्थः । असंदिग्धफलं पशुपत्रादि । उपरोधं  
निर्वन्दम् । तत्र दृष्टान्तमह—अधमर्णमिवेति । उत्तमर्णं धर्मात् ॥ । अधमर्णः  
प्रतिग्रहीता ॥ २१ ॥

एवमुक्तो नचिकेता आह—

देवैरत्राणि विचिकित्सिं किल तं च मुत्सो यन्न  
सृजेयमात्य । वक्ता चास्य त्वादान्तो न लभो  
नाभ्यो वरस्तुल्य एतस्य कश्चिद् ॥ २२ ॥

देवैरत्राप्येतास्मिन्वस्तुनि विचिकित्मितं किलेति भवति देव नः श्रुतम् ।

१ घ. अ. सुविज्ञे० । २ ग. घ. च. °ष्टु विज्ञे० । ३ ख. ज. °ष्व मां । ४ ग. च. मा मो० ।  
५ झ. ज. ट. °स्वीस्तदुप० । ६ घ. ट. °य इति० । ७ ख. ज. नचिकेता उवाच दे० । ८ क. झ.  
ट. सुविज्ञे० । ९ घ. भगव० । १० क. ख. ज. एवोपत्रु० । इ. एव ननु श्रु० । झ. ट. एव श्रु० ।

त्वं च मृत्यो यत्र समाप्तं सुज्ञेयमात्मनस्त्वमाप्त्य कथयस्यतः पण्डितैरप्यवेदनी-  
यन्वाद्गुक्ता चास्य धर्मस्य त्वाद्दत्तवत्तुल्योऽन्यः पण्डितश्च न लभ्योऽन्विष्य-  
माँणोऽपि । अयं तु वरो निःश्रेयसप्राप्तिहेतुरतो नान्यो वरस्तुल्यः सदृशोऽ-  
स्त्येतस्य कश्चिदप्यनित्यफलत्वादन्यस्य सर्वस्यैवेत्यभिप्रायः ॥ २२ ॥

आ० टी०—॥ २२ ॥

गो० टी०— उपदेशनीयताऽतएव नारं त्वमृषिःशाने शेषे द्रष्टव्यः । ननु पण्डि-  
तरूपदेशनीयत्वेऽप्ये पण्डिताः मन्त्रि तत्र ग्राहीत्यत्र आह—वर्कंति । धर्मस्याऽत्मा-  
रूपस्य । न लभ्य इति कथमन्विष्यतां त्वाऽऽह—अन्विष्यमाणोऽपीति । यद्यपि  
लोके यमादन्ये ब्रह्मविदः मन्त्रि तथाऽपि यमस्य मन्त्रि हतत्वादन्यत्र गमनमाशङ्क्यैवमु-  
क्तम् । एतस्य वाश्चिदपि तुल्यो यो नेत्यन्यः । तात्पर्यार्थमाह—अनित्येति ॥ २२ ॥

एवमुक्तोऽपि पुनः प्रलोभयन्नुवाच मृत्युः—

शतायुषः पुत्रपौत्रान्वृणीष्व बहून्भून्हस्तिहिरण्य-  
मश्वान् । भृमेर्महदायतनं वृणीष्व स्वयं च जीव  
शरदो यावदिच्छसि ॥ २३ ॥

शतायुषः शतं वर्षाण्यायुषि येषां ताञ्जशतोयुषः पुत्रपौत्रान्वृणीष्व । किंच  
गवादिलक्षणान्यहून्भून् । हस्तिहिरण्यं हस्ती च हिरण्यं च हस्तिहिरण्यम् ।  
अश्वान्श्व । किंच भूमेः पृथिव्या महद्भिस्तीर्णमायतनमाश्रयं मण्डलं राज्यं  
वृणीष्व । किंच सर्ववर्षोऽदन्त्येकं वर्षयत्नेन यायुस्तथा अह—स्वयं च  
जीवत्वं जीवधारयशरीरसम्प्रेक्षितकालं शरदो वर्षाणि यावदिच्छसि  
जीवितम् ॥ २३ ॥

आ० टी०—॥ २३ ॥

गो० टी०—दिपा । सम्भवाभावाय विना देयत्वमिप्रायेण यतस्य पुनःक्ति-  
रिलाह—स्वमित्यादिना । वृणीष्वे हतं विवर्णंति । हन्ति चेति जातेकर-

१ ज सुधिः । २ क. ज. च. ट. 'हिर. देवताः' । ३ घ. 'मणः । अ' । ४ ख. ग. घ.  
च. शतव' । ५ ख. 'तवयवु' । ६ ड. ट. 'व्युत्तमो वृणी' । ७ घ. 'भून्, स्ती । ट. क. ग.  
'लं म्नाज्यं वृ' । च. घ. य. ट. लं । ८ क. 'वृणीष्वे' । च. ज. 'रानि चाऽऽह । ९ ग. घ. च.  
'यं स्व' । ११ क. 'व जी' । श. ख. ट. ट. 'व वा' ।

चनं हिरण्यमित्यपि । आयननशब्दो जनपदरक्षणे लक्षणया वर्तते इत्याह—मण्ड-  
लेति । चत्वारिंशद्योजनमिते देशे सम्राजः कर्म साम्राज्यं जनपदरक्षणमित्यर्थः । धार-  
णकर्म दर्शयति—शरीरमिति । इन्द्रियपाटवादिशून्यजीवनस्याप्रयोजनत्वादाह—समग्रेति ।  
समग्राः संपूर्णा अविकला इति यावत् । जीविजुं यावदिच्छसि तावद्धारयेत्यन्वयः ॥ २३ ॥

एतत्तुल्यं यदि मन्यसे वरं वृणीष्व वित्तं चिरजी-  
विकां च । महाभूमौ नचिकेतस्त्वमेधि कामानां  
त्वा कामभाजं करोमि ॥ २४ ॥

एतत्तुल्यमेतेन यथोपदिष्टेन सदृशमन्यमपि यदि मन्यसे वरं तपपि  
वृणीष्व । किंच वित्तं प्रभूतं हिरण्यरत्नादि चिरजीविकां च सह वित्तेन  
वृणीष्वेत्येतत् । किं बहुनां महत्यां भूमौ राजा नचिकेतस्त्वमेधि भव ।  
किंचान्यत्कामानां दिव्यानां मानुषाणां च त्वा त्वां कामभाजं कामभा-  
गिनं कामार्हं करोमि सत्यसंकल्पो ह्यहं देवः ॥ २४ ॥

आ० टी०—एकैकं पुत्रधनादीनां वरत्वेनोपन्यस्य समुच्चितमिदानीमुपन्यस्यति—  
किंच वित्तं प्रभूतमिति । अस् भुवीतिधातोल्लेणमध्यमपुरुषैकवचनान्तस्य निपात  
एधीति ततो भवेति व्याख्यातम् ॥ २४ ॥

गो० टी०—सदृशमित्यधिकोपलक्षणार्थम् । प्रथमोऽपिशब्दः पुत्रादिसमुच्चयार्थं  
द्वितीये वरसमुच्चयार्थः । अयं पुत्रधनादीनामेकैकपरत्वेनोपन्यस्य समुच्चितमिदानमुप-  
न्यस्यति— किंच वित्तं प्रभूतमिति । प्रभूतमधिकं हिरण्यं रत्नमादिष्यस्य तत्तथा ।  
चशब्दार्थमाह—सद्येति । क्रियापदानुपङ्गमाह—वृणीष्वेति । भवनक्रियायाः कर्ता-  
रमध्याहरति—राजेति । अस् भुीतिधातोल्लेणमध्यमैकवचनान्तस्यैधीति । दिव्यानां  
दिवि भव । दिव्या रम्भोर्वशिकल्पवृक्षकामधेन्गादयस्तेषां मानुषाणां मनुष्यसंबन्धिनो  
मनुष्याः स्ववचन्दनवनितादयस्तेषां च । कामार्हं कामयोग्यामित्यर्थः । नन्वकृतकर्मणः  
पुंस इष्टप्रदाने तव समर्थं कुत इत्याशङ्क्याऽऽह—सत्यसंकल्प इति । हि यस्मा-  
दहं देवोऽप्रतिहनज्ञानैश्वर्यतजोबलवांस्तस्मात्सत्यसंकल्पः । तस्मात्सामर्थ्यं यमस्ये-  
त्यर्थः ॥ २४ ॥

ये ये कामा दुर्लभा मर्त्यलोके सर्वान्कामाश्च  
श्छन्दतः प्रार्थयस्व । इमा रामाः सरथाः सतूर्पा  
न हीदृशा लम्भनीया मनुष्यैः । आभिर्मत्प्रत्ताभिः

परिचारयस्व नचिकेतो मरणं माऽनुप्राक्षीः ॥२५॥

ये ये कामाः प्रार्थनीया दुर्लभाश्च मर्त्यलोके सर्वास्तान्कामाश्छन्दत  
इच्छांतः प्रार्थयस्व । किंचेमा दिव्या अप्सरसो रमयन्ति पुरुषानिति  
रामाः सह रथैर्वन्त इति सरथाः । सतूर्याः सवादित्रास्ताश्च न हि  
लम्भनीयाः प्रापणीया ईदृशा एवंविधा मनुष्यैर्मर्त्यैरस्मदादिप्रसाद-  
न्तरेण । आभिर्मत्प्रत्ताभिर्मया दत्ताभिः परिचारिणीभिः परिचारय-  
स्वाऽऽत्मानं पादपक्षालनादिशुश्रूषां कारयाऽऽत्मन इत्यर्थः । नचिकेतो  
मरणं मरणसंबद्धं मश्रं प्रेतोऽस्ति नास्तीति काकदन्तपरीक्षारूपं माऽनु-  
प्राक्षीर्भवं मष्टुमर्हासि ॥ २५ ॥

आ० टी०— ॥ २५ ॥

गो० टी०— कामा इत्यस्य व्याख्या प्रार्थनीया इति । दिवि भगः पुरुषा अननु-  
कूला न भोग्या इत्याशङ्क्याऽऽह—रमयन्तीनि । ननु पुरुषरमयितृत्वं मूलोकस्थाना-  
मपीत्याशङ्क्य भौमस्त्रीवैलक्षण्यमाह—सहेत्यादिना । तूर्यं वाद्यविशयो वादत्रं हस्त-  
वद्यम् । ननु देवप्रसादादीदृशा अपि प्रापणीया इत्याह—अस्मदादीति । आभिः  
पूर्वोक्ताभिरात्मानं परिचारय-वे य वयः । तात्पर्यार्थमाह—पादेति । मरणशब्दस्य  
तत्संबन्धिनि प्रने लक्षणामभिप्रेत्याऽऽह—मरणसंबद्धमिति । काकदन्तपरीक्षारूपं  
मश्रं माऽनुप्राक्षीर्मा वार्थीरित्यर्थः । मानुप्रयोगस्याह—मैवमिति ॥ २५ ॥

एवं प्रलोभ्यमानोऽपि नाचि हेता मह हः वदक्षोभ्य आर्ह—

श्वोभावा मर्त्यस्य यदन्तकैतत्सर्वेन्द्रियाणां जरयन्ति

तेजः । अपि सर्वं जीवितमल्पमेव तवैव बाहास्तव

नृत्यगीते ॥ २६ ॥

श्वो भविष्यन्ति न भविष्यन्ति वेति संदिह्यमानं एव येषां भावो भवनं  
त्वयोपन्यस्तानां भोगानां ते श्वोभावाः । किंच मर्त्यस्य मनुष्यस्यान्तक-  
हे मृत्यो यदेतत्सर्वेन्द्रियाणां तेजस्तज्जरयन्त्यपक्षयन्त्यप्सरःपभृतवो

१ क० 'न्दतः प्रा० । ड. झ. ज. ट. 'न्दतश्छन्देन प्रा० । २ ग. घ. च. 'च्छातो मत्तः प्रा० ।  
३ घ. 'चारणी० । ४ क. घ. ड. 'प्रेत्यास्ति । ५ झ. ज. ठ. 'वं सृष्टुना प्र० । ६ ग. घ. ड. झ. ज.  
ट. 'ह । श्वोभावाः श्वो भवि । ७ घ. च. 'न्ति चेति । ८ घ. च. 'नमेव । ९ च. झ. 'यो  
हि भो० ।

भोगा अनर्थायैवैते । धर्मवीर्यप्रज्ञातेजोयशःप्रभृतीनां क्षपयितृन्वात् । यां  
चापि दीर्घजीविकां त्वं दित्ससि तत्रापि शृणु । सर्वं यद्ब्रह्मणोऽपि  
जीवितमायुरल्पमेव किमुनाम्पदादिदीर्घजीविका । अतस्तवैव तिष्ठन्तु-  
वाहा रथादयस्तथा नृन्यगीने च ॥ २६ ॥

आ० टा० — ॥ २६ ॥

गो० टा० — सर्वतो विरक्तस्य शमादिमते ज्ञानांशकर इत्याख्यायिकया सूच-  
यन्नुत्तरमवतारयति — मृन्मृनेति । एवं पुत्रादिना प्रकारेण त्वया यमनांयन्यस्तान-  
मुवाह्वानानां येषां भवने संदिग्धमनमेव त इत्यन्वयः । अपि च न ते पुरुषोपकारिण  
इति निन्दाशामतिशयमाह—किंचेत्यादिना । अक्षयं नाशं कुर्वन्ति । क इत्यपेक्षा-  
यामाह—अप्सरःप्रभृतय इति । हिशब्देन प्रत्यक्षनुमानार्थ्यां तेषाणां तेजःक्षप-  
यितृत्वं प्रसिद्धमेव द्योत्यते । अथवा हि यस्मादप्सरःप्रभृतयः क्षपर्यन्त तस्मादेतेऽ-  
नर्थायैवत्युत्तरणान्वयः । तत्र पूर्वोक्तं तेजःक्षपयितृत्वमुपलक्षणीकृतं हेतुमाह—धर्मोते ।  
धर्म इष्टापूर्वादि वीर्यं साधुर्थं प्रज्ञा शास्त्रार्थावगाहनशक्तिभोजनं प्रागल्भ्यं तन्माता  
वा दीर्घीर्यशः कीर्तिः । ननु त्वयोक्तं सन्त्यं तथाऽपि त्रिगजीने पिपिपभाः पुरु-  
षार्थं इत्याशङ्क्य तत्रापि दोषं शृण्वित्याह—यां चापीति । चकारापिकारौ विषय-  
दोषसमुच्चयार्थो । दित्ससि दत्तमच्छसि । श्रुतिस्वपिशब्दपतितं पूरयित्वा क्रिया-  
पदमध्याहरति—शृण्विति । सर्वशब्दप्रयोगाद्विरण्यगर्भार्थमृच्छने । सर्वायुषां तत्रान्त-  
र्भावात् । एवकारद्योतितकैमुनिकन्यायमाह—किमुनेति । जीविका यत एवं जाताऽ-  
तस्तदधीनविषयभोगस्तुच्छ इत्याह—अत इति ॥ २६ ॥

न वित्तेन तर्पणीयो मनुष्यो लप्स्यामहे वित्तमद्राक्ष्म  
चेत्त्वा । जीविष्यामो यावदीशिष्यसि त्वं वरस्तु मे  
वरणीयः स एव ॥ २७ ॥

किंच न प्रभूतेन वित्तेन तर्पणीयो मनुष्यः । न हि लोके वित्तलाभः  
कस्यचित्तृप्तिकरो दृष्टः । यदि नामास्पाकं वित्ततृष्णा स्याल्लप्स्यामहे  
प्राप्स्यामहे इत्येतद्वित्तमद्राक्ष्म दृष्टवन्तो वयं चेत्त्वा त्वाम् । जीवित्तमपि  
तस्यैव जीविष्यामो यावर्थाभ्ये पदे त्वमीशिष्यमीष्यसे प्रभुः स्याः ।

१ घ. ड. 'नाम् । अक्षयि' । २ ड. झ. ज. ट. ठ. 'णु यस्सर्व' । ३ क. ड. 'विकामत' ।  
४ क. ख. ज. 'था तव नृ' । ५ झ. ट. चेत्त्वाम् । ६ ग. घ. च. 'हि वित्तलाभो लोके क' । ७ ग.  
घ. च. झ. 'वित्तेऽपि । ८ घ. 'द्याम्यप' । ९ क. ख. च. 'ष्यसि त्वमीशि' । घ. च. 'प्यसि प्र' ।

कथं हि मर्त्यस्त्वया समेत्यालपधनायुर्भवेत् । वरस्तु मे वरणीयः स एव  
यदात्मविज्ञानम् ॥ २७ ॥

आ० टी०—॥ २७ ॥

गो० टी०—दृढवैराग्यार्थं पूर्वोक्तं सर्वं निन्दनीयमित्याह—किंचेति । प्रभूतेनाधि-  
केन तर्पणीयः प्रीणनीयः । ननु वित्तं चेत्प्रातिकरं भवत्येवेति चेन्नेत्याह—न हीति ।  
हिशब्देन तृप्तिकरत्वाभावो लोके प्रसिद्ध इति द्योत्यतेऽर्थानामर्जने दुःखमिति न्यायात् ।  
किंचातृप्तिकरे वित्ते तृष्णैव नास्ति । अथापि नामास्तु तथाऽपि वरं विनैव  
लप्स्यामह इत्याह—यदि नामेति । त्वां वयं दृष्टवन्तश्चैद्वित्तं लप्स्यामहे प्राप्स्यामह  
इत्यन्वयः । वित्तन्यायमन्यत्राप्यतिदिशति—जीवितेऽपीति । याम्ये यमस्य स्थानं  
याम्यं तरिमन्विथत्वेति शेषः । ईशिष्यसीति परस्मैपदं छान्दसमित्याह—ईशिष्यस  
इति । प्रभुरिति । पुण्यपावतां नियामकः स्याः । यावत्कालं प्रभुः स्यास्तावत्कालं  
त्वद्दर्शनेन जीविष्याम इत्यन्वयः । त्वद्दर्शनेनैव सर्वं लप्स्यामहे किमुत त्वया समेत्य  
त्वत्समीपं प्राप्य संभाषणादिकं कृत्वेति कैमुतिकन्थायं मनसि निधायाऽऽह—कथं  
हीति । हिशब्देन देवतासम गमादिनाऽभीप्सितप्राप्तिः श्रुतिस्मृतिलोकसिद्धेत्युच्यते ।  
अल्पेति धनायुषोर्विशेषगम् । किं तवेप्सितं तदाह—वर इति । किं तदाह—यदिति  
॥ २७ ॥

अजीर्यताममृतानामुपेत्य जीर्यन्मर्त्यः क्लेशःस्थः  
प्रजानन् । अभिध्यायन्वर्णरतिप्रमोदानतिदीर्घे  
जीविते को रमेत ॥ २८ ॥

यतश्चाजीर्यतां वयोहानिर्मप्राप्तुवताममृतानां सकाशमुपेत्योपगम्याऽऽ-  
त्मन उत्कृष्टं प्रयोजनान्तरं प्राप्तव्यं तेभ्यः प्रजानन्नुपलभमानः स्वयं तु  
जीर्यन्मर्त्यो जरामरणवान्क्लेशःस्थः कुः पृथिव्यधश्चान्तरिक्षादिलोकापे-  
क्षया तस्यां तिष्ठतीति क्लेशःस्थः सन्कथंमेवमविवेकिभिः प्रार्थनीयं पुत्र-  
वित्तहिरण्याद्यस्थिरं वृणीते । क्व तदास्थ इति वा पाठान्तरम् । अस्मिन्पक्षे  
चाक्षरयोजना तेषु पुत्रादिष्वास्थाऽऽस्थितिस्तात्पर्येण वर्तनं यस्य स  
तदास्थस्ततोऽधिकतरं पुरुषार्थं दुष्प्रापमपि प्रापिपयिषुः क्व तदास्थो  
भवेन्न कश्चित्तदसारज्ञस्तदर्थी स्यादित्यर्थः । सर्वो ह्युपर्युपर्येव बुभूषति

१ झ. क्लेशः । ज. ट. क्लेशस्तः । २ क. ख. ज. 'ममर्त्यानां । ३ क. ख. ग. 'लभ्यमा' ।  
४ घ. 'व्यधोऽन्त' । ५ झ. ज. ट. 'व्यधश्चासावन्त' । ६ घ. 'थम' । ७ घ. 'ति पा' । ८ घ.  
'म् । तस्मि' । ९ घ. 'क्षेऽक्ष' । १० झ. ज. ट. 'दास्थो जरामरणवास्त' । ११ घ. 'तरपु' । ११  
घ. क. प्रापयिष्णुः ।

लोकस्तस्मात् पुत्रवित्तादिलोभैः प्रलोभ्योऽहम् । किंचाप्सरःप्रमृत्वा-  
र्णरतिप्रमोदाननवस्थितरूपतयाऽभिध्यायन्निरूपयन् यथावदतिदीर्घे जी-  
विते को विवेकी रमेत ॥ २८ ॥

आ० टा०—किंचोत्कृष्टपुरुषार्थलाभे संभवत्यश्रमं कामयमानो मूर्ख एवाहं स्यां  
ततोऽपि मम स एव वर इत्याह—यतश्चाजीर्यतामित्यादिना ॥ २८ ॥

गो० टा०—किंचोत्कृष्टपुरुषार्थलाभे संभवत्यश्रमं कामयमानो मूर्ख एव स्यात्ततो  
मम स एव वर इत्याह—यतश्चाजीर्यतामित्यादिना । सकाशं निकटे तेभ्यो वित्ता-  
दिभ्यो देवेभ्यो वा प्रयोजनान्तरं प्राप्तव्यमित्यन्वयः । ननु संघं किमिति प्रार्थयन्ते  
वित्तादि दोषं पश्यन्त इत्याशङ्क्याविवेकित्वात्तेषां विवेकिनो मम न प्रार्थनेत्याह—प्रजा-  
नन्नाति । तेभ्यः प्रादव्यं प्रयोजनं प्रजानन्नित्यन्वयः । एवमविवेकिवृत्तं गीत इत्यन्वयः ।  
प्रजानन्प्रयोजनमुपलभमानः क तदास्थ इत्यन्वयं मनसि निधाय पाठान्तरं व्याचष्टे—  
अस्मिन्नाक्ष इति । नन्वाधिकतरपुरुषार्थानवगमे तेषु पुत्रादिष्वास्था स्यादित्याशङ्क्य-  
पेक्षितं पूरयति—तत् इति । दुष्प्राप्तमपीतरजनैरिति शेषः । दुष्प्राप्तमप्यधिकतरं पुरु-  
षार्थं प्रापिपयिषुः क तदास्थो भवेदित्यन्वयः । तात्पर्यार्थमाह—न कश्चिदिति । तत्र  
हेतुमाह—सर्व इति । बुभुषति भवितुमिच्छति । इयता भवन्वेनोक्तस्य प्रयोजनमाह—  
तस्मादिति । यस्मादहं विवेकादिमांस्तस्मादित्यर्थः । वर्णां गीतीः रतिः क्रीडा प्रमोद-  
स्तज्जं सुखं निरूपयन् यथावदुत्पत्तिस्थितिनाशैर्विचारयन्नित्यन्वयः । अतिदीर्घे बहुसं-  
वत्सरपरिमिते जीविते जीवने प्राणधारणे ॥ २८ ॥

यस्मिन्नदं विचिकित्सन्ति मृत्यो यत्सांपराये महति  
ब्रूहि नस्तत् । योऽयं वरो गूढमनुप्रविष्टो नान्यं  
तस्मान्नचिकेता वृणीते ॥ २९ ॥

इति काठकोपनिषदि प्रथमाध्याये प्रथमा वल्ली समाप्ता ॥ १ ॥

====

अतो विहायानित्यैः कामैः प्रलोभनं यन्मया प्रार्थितं यस्मिन्पेत इदं  
विचिकित्सन् विचिकित्सन्त्यस्ति नास्तीत्येवंप्रकारं हे मृत्यो सांपराये  
परलोकविषये महति महत्प्रयोजननिमित्त आत्मनो निर्णयविज्ञानं यत्-  
द्ब्रूहि कथय नोऽस्मभ्यम् । किं बहुना योऽयं प्रकृत आत्मविषयो  
वरो गूढं गूढनं दुर्विभेचनं प्राप्नोऽनुपविष्टोऽस्माद्गदन्मयविवेकिभिः

१ ग. घ. च. अ. ट. 'दिलोभैः' । २ ड. झ. अ. ट. 'किंस्ति वि' । ३ क. ख. 'कृतात्म' ।  
४ ड. झ. अ. ट. 'गूढनं' । ५ ग. घ. ड. च. 'विष्टो वरो' । ६ ख. ग. घ. ड. च. 'स्तद्' ।

प्रार्थनीयमनित्यत्रिपयं वरं नचिकेता न वृणीते मनसाऽपीति श्रुतेर्वचन-  
मिति ॥ २९ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-  
श्रीमदाचार्यश्रीशंकरभगवतः कृणौ काठकोपनिषद्भाष्ये  
प्रथमाध्याये प्रथमवल्लीभाष्यं समाप्तम् ॥ १ ॥

आ० टी०— ॥ २९ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानरि-  
चिते काठकोपनिषद्भाष्यव्याख्याने प्रथमा वल्ली समाप्ता ॥ १ ॥

गो० टी०— यतो जीवितेऽप्याशाऽपगताः ततो मम प्रलाभनां विहाय प्रार्थितं प-  
(व)रं प्रदेहीत्याह— अत इति । परलोकविषयेऽस्ति नास्तीत्येवं प्रकारं यन्मिन्विचि-  
कितमनं विचिकित्स्वित् तस्याऽऽत्मनो निर्णयविज्ञानं यन्महत्प्रयोजननिमित्तं मोक्षार्थं  
तद्वृत्तीत्यन्वयः । नचिकेतम विपरीकृत्यान्यस्याप्यधिकारनिर्णयार्थं संवासरत्तं श्रुते-  
र्वचनमित्याह— किं बहुनेति ॥ २९ ॥

इति श्रीमत्परमहंसपरिव्राजकाचार्यवर्धश्रीमद्ब्रह्मगोपालेन्द्रयतीश्वरविरचिते काठ  
कोपनिषद्भाष्यविवरणे प्रथमाध्याये प्रथमा वल्ली समाप्ता ॥ १ ॥

परीक्ष्य शिष्यं विद्यायोग्यतां चावगम्याऽऽह—

अन्यच्छ्रेयोऽन्यदुतैव प्रेयस्ते उभे नानार्थे पुरुषश्च  
सिनीतः । तयोः श्रेय आददानस्य साधु भवति  
हीयतेऽर्थाय उ प्रेयो वृणीते ॥ १ ॥

अन्यत्पृथगेव श्रेयो निःश्रेयसं तथाऽन्यदुताप्येव प्रेयः प्रियतरमपि ते  
प्रेयःश्रेयसी उभे नानार्थे भिन्नप्रयोजने सती पुरुषमाधिकृतं वर्णाश्रमा-  
दिविशिष्टं सिनीतो वध्नीतस्तौभ्यामात्मकर्तव्यतया प्रयुज्यते सर्वः  
पुरुषः । श्रेयःप्रेयसोर्ह्यभ्युदयामृतत्वार्थी पुरुषः प्रवर्तते । अतः श्रेयः-  
प्रेयःप्रयोजनकर्तव्यतया ताभ्यां बद्ध इत्युच्यते सर्वः पुरुषः । ते यद्य-  
प्येकैकपुरुषार्थसंबन्धिनी विद्याविद्यारूपत्वाद्विरुद्धे । इत्यन्यतरापरी-

१ ग. ड. अ. चास्याव । २ ख. ज. मृत्युरुवाच । अ । ३ क. ड. ज. दुत एवापि च  
प्रे । घ. च. दुतापि च प्रे । ४ ड. झ. व. ट. ते श्रेयःप्रेयः । ५ क. ख. ज. स्ताभ्यां विद्या-  
विद्याभ्यामा । ६ च. प. श्रेयःप्रेयः । ७ डा. र्थी सन्पुरु । ८ झ. यः क । ९ ग. झ. वा.  
सर्वेषु । १० घ. झ. वा. ट. र्षसं ।



त्यागेनैकेन पुरुषेण सहानुष्ठातुमशक्यत्वात्तयोर्हित्वाऽविद्यारूपं प्रेयः श्रेय  
एव केवलमाददानस्योपादानं कुर्वतः साधु शोधनं शिवं भवति । यस्त्व-  
दूरदर्शी विमूढो हीयते विद्युज्यतेऽस्मादर्थत्पुरुषार्थात्पारमार्थिका-प्रयोज-  
नान्नित्यात्मच्यवत इत्यर्थः । कोऽसौ य उ प्रेयो वृणीत उपादत्त  
इत्येतत् ॥ १ ॥

आ० टी०—अभ्युदयनिःश्रेयसविभागप्रदर्शनेन विद्याविद्यावि पापप्रदर्शनेन च  
केवलविद्यार्थितया शिष्यं प्रथमं स्तौतीत्याह परीक्ष्येति । श्रेयःप्रेयसोऽन्तरपरित्या-  
गेनैवान्यतरपादान हेतुमाह— ते यद्यपीति । ते यद्यप्येकैकपुरुषसंबन्धिनी तथाऽपि  
विरुद्धे ॥ १ ॥

गो० टी०—अभ्युदयनिःश्रेयसविभागप्रदर्शनेन विद्याविद्याविभागप्रदर्शनेन च केवल-  
विद्याप्रार्थितया शिष्यं प्रथमं स्तौतीत्याह—परीक्ष्येति । अद्वगम्य तस्मिन्निति शेषः ।  
पृथगेव प्रेयसः सकाशादित्यर्थः । निःश्रेयसं मोक्षस्तत्साधनत्वाज्ज्ञानमत्र निःश्रेयसम् ।  
तथेति । यथा श्रेयः पृथक्तथेत्यर्थः । नियतरमप्यभ्युदयसाधनं ज्ञातिष्टोमा न्यदित्य-  
न्वयः । भिन्न प्रयोजने यथोक्ते भिन्नप्रयोजने । अतिकृतमित्यस्य तत्रशेषगम्—वर्णा-  
श्रमादीति । आदिपदेन वयोवस्थादिपरिग्रहः । वर्णविशिष्ट-व्यधिकारे—“ ब्राह्मणो  
बृहस्पतिसत्वेन यजेत ” इत्यादि शास्त्रं प्रमाणम् । आश्रमविशिष्टस्याधिकारे—“ गृहस्थः  
सदृशीं भार्यमुपेयात् ” इत्यादि । वयोविशिष्ट-व्यधिकारे—“ न तपुत्रः कृष्णके-  
शोऽग्नीनदधीत ” इत्यादि । अवस्थाविशिष्टस्याधिकारे—“ अविचित्तिमतव्याधेरपां  
प्रवेशो वा ” इत्यादि प्रमाणम् । षण् बन्धन इति धात्वर्थसादाय व्याचष्टे—सिनीत  
इति । ननु विद्यविद्योः कथं बन्धकत्वमित्यतः आह—ताभ्यामिति । सर्वः कर्माणि  
वर्णाश्रमादिविशिष्टोऽविकृतो विद्यायां साधनचतुष्टयसंज्ञप्रताभ्यां प्रयुज्यते । तयोः  
प्रेरकत्वं वा कथमित्याशङ्क्याऽह—आत्मकर्तव्यतयेति । आत्मनि विद्यविद्ययोः  
कर्तव्यता वृत्तिसाधयता तथा । विधितस्तद्विषयज्ञानेत्यर्थः । ननु वैधर्कत्वतः ज्ञानद्वारा  
विद्याविद्याभ्यां पुरुषः प्रेर्यते इत्युक्तं विधेर्निशपकर्तव्यतावैधर्कत्वात्मान्यतः सिद्धे  
केनचित्कर्तव्यताज्ञाने तस्यात्तदेव नास्तीत्याशङ्क्याऽह—श्रेयःप्रेयसोरिति । अभ्यु-  
दयार्थं प्रेयसि कर्मण्यमृतत्वार्थां श्रेयसि मेक्षसाधने प्रवर्तते इति यथासंख्यमन्वयः ।  
एवं फलकामनया सामान्यतस्तत्साधनं कार्यमिति ज्ञानमभूदिति भावः । हिशब्दः  
प्रसिद्धिद्योतकः । यद्वोतरन्ननेति । हि यस्मात्सामान्येन कामनया कर्तव्यताज्ञानं

सिद्धमत इत्युपसंहारेणान्वयः । श्रेयसे प्रेयसे च कर्तव्ये विद्याविद्ये तयोर्भावः कर्तव्यता तयेत्यर्थः । तस्मात् विद्याविद्याभ्याम् । ननु कर्मणो जन्मादिहेतुत्वेन बन्धकत्वेऽपि विद्यायास्तान्नवर्तकत्वात्कथं बन्धकत्वमिति चेत्कर्मणो जन्मादहेतुत्वेनालाभेन च विद्याया बन्धकत्वमिति भावः । तथोरन्यतरत्यागेनान्यतरपरिग्रहे हेतुमाह—ते यद्यपीति । तथाऽपि विरुद्धे । तत्र हेतुः—विद्येति । इति यस्मादर्थे । यस्माद्विद्याविद्ये विरुद्धे तस्मादन्यतरापरित्यागेनानुष्ठानुपशक्यत्वादित्यन्वयः । नन्वेकेनैका परेणापरा कर्तुं शक्येत्यत आह—एकेनेति । ननु क्रमेणानुष्ठानुं शक्येत्यत आह—सहेति । हेतुमुपन्यस्याक्षराणि गृहीत्वा व्याचष्टे—तयोरिति । निर्धारणे पष्ठी । अविद्यारूपं कर्म प्रेयो हिवेत्यन्वयः । अपेक्षिताध्याहारेण सर्वं वाच्यं सावधारणमिति न्यायेनाऽऽह—श्रेय एवेति । शिवमानन्दरूपम् । विद्योपादातुः श्रेय इत्युक्त्वा तद्विपरीतस्यानर्थप्राप्तिमाह—यस्त्विति । तुशब्दोऽविद्योपादातुर्वैलक्षण्यार्थः । अदूरदर्शादित्यस्य व्याख्या विमूढ इत्यविवेकीत्यर्थः । ननु कर्मकर्तुः फलं स्यादिति शङ्कते—कस्मादिति । नन्वर्थान्न हीयत इत्युक्तमत आह—पारमार्थिकादिति । मेक्षादित्यर्थः । ननु मोक्षः स्वर्गाद्वन्यतम इत्यत आह—नित्यादिति । विमूढत्वमक्षरव्याख्यानानेन दर्शयति—कोऽसाविति । उ एवोपादत्तेऽनुतिष्ठतीत्यर्थः । इत्येतदुपादत्त इत्युक्ते यावानर्थस्तावन्वृणीत इत्यर्थः ॥ १ ॥

यद्युभे अपि कर्तुं स्वायत्ते पुरुषेण किमर्थं प्रेय एवाऽऽदत्ते बाहुरूपेन लोक इत्युच्यते—

श्रेयश्च प्रेयश्च मनुष्यमेतस्तौ संपरीत्य विविनाक्ति  
धीरः । श्रेयो हि धीरोऽभि प्रेयसो वृणीते प्रेयो  
मन्दो योगक्षेमाद्वृणीते ॥ २ ॥

सत्यं स्वायत्ते तथाऽपि साधनतः फलतश्च मन्दबुद्धीनां दुर्विवेकरूपे सती व्याभिर्भूते इव मनुष्यमेतं पुरुषमा इतः प्राप्नुतः श्रेयश्च प्रेयश्च । अतो हंस इवाम्भसः पयस्तौ श्रेयःप्रेयःपदार्थौ संपरीत्य सम्यक्परिगम्य मनसाऽऽलोक्य गुरुलायवं विविनाक्ति पृथक्करोति धीरो धीमान् । विविच्यं च श्रेयो हि श्रेय एवाभिवृणीते प्रेयसोऽभ्यर्हिनश्चात् । कोऽसौ धीरः । यस्तु मन्दोऽल्पबुद्धिः स विवे-

१ ग. घ. ड. च. ह्र्वते । २ झ. ज. ट. 'नुष्यं पु' । ३ झ. ज. ट. इतोऽधुतः प्रा' । ४ क. ख. घ. ज. 'म्य सम्यङ्मन' । ५ ड. झ. ज. 'लोक्य गु' । ६ क. ख. ज. 'च्य श्रे' । ७ क. ड. 'ते प्रेय' । ८ झ. ज. ट. सदसद्विवे' ।

कासामध्याद्योगक्षेमाद्योगक्षेमनिमित्तं शरीराद्युपचर्यरक्षणानिमित्तमित्येत-  
त्प्रेयः पशुपुत्रादिलक्षणं वृणीते ॥ २ ॥

आ० टी०—॥ २ ॥

गो० टी०— नन्वधिकृतेन पुरुषेणोभे अपि विद्याविद्ये कर्तुमन्वायत्ते यदि तर्हि  
किमर्थं पुरुषो बाहुरुद्येन प्रेय एव न गृह्णातीत्याशङ्क्य सत्यं द्वे अपि स्वार्थिने तथाऽपि  
फलतः साधनतो मन्त्रमतीनामशक्ये मिलिते इव प्रेयःश्रेयसी पुरुषमधिकृतं प्राप्नुत  
इत्याह—यद्युभे इत्यादिना । एत इत्याङ्पूर्वकेणगतावितिघातो रूपमित्याह—आ  
इत इति । तस्य व्याख्याऽश्रुत इति । तद्व्याचष्टे—प्राप्नुत इति । परस्परसमुच्चयार्थो  
चकारौ व्यामिश्रद्योतकौ । यतः श्रेयःप्रेयसोः स्वरूपतः फलतश्च विवेकाभावाल्लोकः प्रेय  
एवाऽऽदत्तेऽतो बुद्धिमान्हंसो यथाऽम्भसः सकाशात्क्षीरं विविच्य भुङ्क्ते तथा प्रेयसः  
सकाशाद्विविच्य श्रेयो ज्ञात्वा तदेव साधनैः संपादनीयमित्याह—अत इत्यादिना ।  
गुरुलाघवमिति । कर्मणोऽनुष्ठाने महानायसः फलमपि दुःखसंवलितं विद्याप्राप्तान्वय-  
व्यतिरेकदृष्टानर्थनिवृत्तिरानन्दावाप्तिर्यत्नाभाव इति विविनक्ति विवेचयते गुरुलाघवमि-  
त्यर्थः । नियुक्तं दर्शयति—धीर इति । संस्कृतमतिरिति यावत् । गुरुलाघवविचारस्य  
फलमाह—श्रेय इति । हिरैवार्थः । छन्दसि प्रादयो व्यवहितश्चेत्याशयेनाऽऽह—  
अग्निवृणीत इति । तत्र हेतुमाह—प्रेयस इति । कर्तृपदं साकाङ्क्षमाह—कोऽसा-  
विति । यत्पदाध्याहारेण प्रेय इति व्याचष्टे—यस्त्विति । तुशब्दो बुद्धिमद्वैलक्षण्यार्थः ।  
अल्पबुद्धिरूपाऽसंस्कृता बुद्धिर्यस्य सः । प्रेय एव वृणीत इत्यत्र हेतुमाह—विवेकेति ।  
योगस्य प्राप्तस्य क्षेमो रक्षणं तन्निमित्तं तदाह—शरीरित्यादिना । शरीरित्यादिशब्दे-  
नेन्द्रियादिपरिग्रहः । उपचयो वृद्धिः । तल्लक्षणानिमित्तं तत्स्वरूपानिमित्तम् । प्रेयःशब्दा-  
र्थमाह—पश्विति । अत्र श्रेयःशब्दः फलपरः ॥ २ ॥

स त्वं प्रियान्प्रियरूपाश्च कामानभिध्यायन्नचिके-  
तोऽत्यस्त्राक्षीः । नैताश्च सृङ्गां वित्तमयीमवाप्तो यस्यां  
मज्जन्ति बहवो मनुष्याः ॥ ३ ॥

स त्वं पुनः पुनर्मया प्रलोभ्यमानोऽपि प्रियान्पुत्रादीन्प्रियरूपांश्चाप्सरः-  
प्रभृतिलक्षणाङ्कामानभिध्यायंश्चिन्तयंस्तेषामनित्यत्वासारत्वादिदोषान्हे  
नचिकेतोऽत्यस्त्राक्षीरतिसृष्ट्वान्पारित्यक्तवानस्यहो बुद्धिमत्ता तव नैतामवा-

सवानसि सृङ्गां सृतिं कुत्सितां मूढजनप्रवृत्तां वित्तमयीं धनप्रायाम् ।  
यस्यां सृतौ मज्जन्ति सीदन्ति बहवोऽनेके मूढा मनुष्याः ॥ ३ ॥

आ० टी०—॥ ३ ॥

गो० टी०—पुत्रादीनां गौणान्मत्वात्प्रियत्वम् । प्रियरूपान्प्रियं रूप्यते जन्यते  
यैस्तेऽप्सरःप्रभृतिछक्षणास्तदादिस्वरूपान् । चिन्तयन्नित्यपेक्षितं पूरयति—तेषामिति ।  
धृतयमोक्तेस्तात्पर्यं दर्शयति—अहो इति । अनेन शिष्यस्तुतिः कृता । मूढजनेषु प्रवृत्ता  
मूढजनप्रवृत्ता तां धनप्राथां धनप्रचुरामित्यर्थः । सृतौ मार्गं । बहुशब्दस्य त्रित्वे न पर्य-  
वसानमित्याह—अनेक इति ॥ ३ ॥

दूरमेते विपरीते विषूची अविद्या या च विद्येति  
ज्ञाता । विद्याभीप्सिनं नचिकेतसं मन्ये न त्वा  
कामा बहवोऽलोलुपन्त ॥ ४ ॥

तयोः श्रेय आददानस्य साधु भवति हीयतेऽर्थाद्य उ प्रेयो वृणीत  
इत्युक्तं तत्कस्माद्यतो दूरं दूरेण महताऽन्तरेणैते विपरीते अन्योन्यव्या-  
वृत्तरूपे विवेकाविवेकात्मकत्वात्तमःप्रकाशाविव । विषूची विषूच्यौ नाना-  
गती भिन्नफले संसारमोक्षहेतुत्वेनेत्येतत् । के ते इत्युच्यते—या चावि-  
द्या प्रेयोविषया विद्येति च श्रेयोविषया ज्ञाता निर्गताऽवगता पण्डितै-  
स्तत्र विद्याभीप्सिनं विद्यार्थिनं नचिकेतसं त्वामहं मन्ये । कस्माद्यस्मा-  
दविद्वद्बुद्धिमलोभिनः कामा अप्सरःप्रभृतयो बहवोऽपि त्वा त्वां नालो-  
लुपन्त न विच्छेदं कृतवन्तः श्रेयोमार्गादात्मोपभोगाभिवाञ्छासंपाद-  
नेन । अतो विद्यार्थिनं श्रेयोभाजनं मन्व इत्यभिप्रायः ॥ ४ ॥

आ० टी०—॥ ४ ॥

गो० टी०—पौनरुक्त्यपमाशङ्क्य दूरमेते इति वाक्यस्य व्यापत्त्यां शङ्कामाह—  
तयोरिति । विशेषे न दृश्यत इति भावः । परिहारमवतारयति—यत् इति । दूर-  
मित्यस्य व्याख्या—दूरेणेत्यादि । अन्तरेण भेदेन । एते वक्ष्यमाणे । परस्परभिन्नत्वे  
हेतुमाह—विवेकेति । तत्र दृष्टान्तः—तम इति । सुखोपशान्दस इत्याह—विषूच्या-  
विति । भिन्नफलत्वं व्याचष्टे—संसारेति । संसारहेतुरविद्या मोक्षहेतुर्विद्येत्या-  
काङ्क्षापूर्वकं व्याचष्टे—के ते इति । या कर्मकाण्डे प्रासिद्धा प्रेयोविषया । इति-

१ क. 'ङ्गां संसृ' । २ घ. च. 'वृत्तिं वि' । ३ क. वृत्तय' । ४ ड. झ. म. ट. कामा  
प्राप्य' । ५ क. त्वां न लो' । ६ घ. पन्तो न ।

शब्दो वेदान्तप्रसिद्धार्थः । परस्परसमुच्चयार्थश्चकारः । श्रेयो मोक्षो विषयः साध्यं यस्याः सा तथा । प्रसिद्धत्वात्कर्तृपदमाह—पण्डितैरिति । तत्र विद्याविद्ययोर्मध्ये किमतोऽन्यं नचिकेतसं जानाति नेत्याह—त्वामिति । नचिकेतसो विद्यायोग्यतया-माकाङ्क्षापूर्वकमुत्तरवाक्यं हेतुपरत्वेन व्याचष्टे—कस्मादित्यादि । अविद्वत्बुद्धि-प्रलौभिनोऽविवेकबुद्धिवशीकरणसमर्थाः । काम्यन्त इति कामाः । श्रेयोमार्गोऽज्ञानमा-र्गान् विच्छेदं कृतवन्तो विच्छिन्नसंबन्धं न कृतवन्तः । संबन्धविच्छेदे हेतुमाह—आत्मेति । आत्मनाऽप्सरःप्रभूतिकामेन जनितो यो (?) (य उप)भोगः सुखं तस्य वाञ्छेच्छा तस्या उत्पादनद्वारा न विच्छेदं कृतवन्त इत्यन्वयः । तात्पर्यमाह—अत इति । यतस्तैर्न वशं नीतोऽत इत्यर्थः । माजनं पात्रं योग्यामित्यर्थः ॥ ४ ॥

अविद्यायामन्तरे वर्तमानाः स्वयं धीराः पण्डित-  
मन्यमानाः । दन्द्रम्यमाणाः परियन्ति मदा अन्धे-  
नैव नीयमाना यथाऽन्धाः ॥ ५ ॥

ये तु संसारभाजना अविद्यायामन्तरे मध्ये घनीभूत इव तमसि वर्त-  
माना वेष्टयमानाः पुत्रपशवादितृष्णापाशमृतैः स्वयं वयं धीराः प्रज्ञावन्तः  
पण्डिताः शास्त्रकुशलश्रेति मन्यमानास्ते दन्द्रम्यमाणा अत्यर्थं कुटिला-  
मनेकरूपा भवति गच्छन्तो जरामरणरोगादिदुःखैः रिचन्ति परिग-  
च्छन्ति मूढा अविवेकिनोऽन्धेनैव दृष्टिविहीनेनैव नीय ना विषये पथि  
यथा बहवोऽन्धा महान्दमनर्थमुच्छन्ति तद्वत् ॥ ५ ॥

आ० टी०—॥ ५ ॥

गो० टी०—विद्याभिनिवेशायानिद्याधिकारिणो दर्शयति—ये त्वित्यादिना ।  
संसारभाजनाः संसारयोग्याः । अन्तरं कार्यकरणसंघातसारभूतो मध्यमो देशस्तत्र वर्त-  
मानास्तादात्म्याभिमानवन्तः । वेष्टयमाना बध्यमानाः । कैरित्याकाङ्क्षायामाह—पुत्रेति ।  
पुत्रादितृष्णा एव पाशशतानि तैरित्यर्थः । अत एव स्वयं धीराः प्रज्ञावन्तो वयमेव  
लौकिके प्रज्ञाशालिनः शास्त्रीयप्रज्ञाशालिन इति मन्यमाना इत्यर्थः । कार्यकारणा-  
द्याभिमानशालिनां गतिमाह—त इति । यङ्न्तद्रम गताविनिधात्वर्थमादाय दन्द्रम्यमाणा  
इति पदं व्याचष्टे—कुटिलामित्यादिना । अनेकरूपामुत्तरायणादिरूपां गतिं मार्ग-  
मिच्छन्तः प्रार्थयन्तः । जराशब्दो दुःखहेत्ववस्थोपलक्षणार्थः । रोगो घातुवैषम्यम् ।

१ क. ज. 'मानाः प' । २ छ. पर्यन्ति । ३ क. छ. छ. 'भाजो ज' । ग. छ. च. 'भाजि-  
नोऽपि' । घ. 'भाजोऽपि' । ४ क. ग. घ. च. 'यं धी' । झ. 'यं च धी' । ५ झ. झ. द. 'स्तेऽतो द' । ६ अ. गतिमिच्छ' । ७ क. अ. 'न्धेनेव' । ८ छ. 'व नी' । ९ क. 'नेनेव' ।

आदिशब्देन मनःपीडादिपरिग्रहः । तैर्जनितैर्दुःखैः परिगच्छन्ति परितः स्वर्गादिषु  
 भ्रमन्तीत्यर्थः । अविवेकिनः संसारावध्यदर्शिनः । तत्र दृष्टान्तमाह—अन्धेनेधेति ।  
 नयनस्थानमाह—विषय इति । कण्टकपाषाणादिगर्तादिसहित इत्यर्थः । यथाऽन्धा  
 इति श्रुतिपदं व्याचष्टे—बहव इति । महान्तमनर्थं कण्टकतोदनपङ्कत्वदेशविशीर्णत्वा-  
 दिरूपमृच्छन्ति प्राप्नुवन्ति यथा तद्वद्भ्रमन्त्यविवेकिन इत्यन्वयः ॥ ९ ॥

न सांपरायः प्रतिभाति बालं प्रमाद्यन्तं वित्तमो-  
 हेन मूढम् । अयं लोको नास्ति पर इति मानी  
 पुनः पुनर्वशमापद्यते मे ॥ ६ ॥

अत एव मूढत्वात् सांपरायः प्रतिभाति । संपरैर्यत इति संपरायः  
 परलोकस्तत्प्राप्तिप्रयोजनः साधनविशेषः शास्त्रीयः । सांपरायः सँ च  
 बालमविवेकिनं प्रति नै प्रतिभाति न प्रकाशते नोपतिष्ठत इत्येतत् ।  
 प्रमाद्यन्तं प्रमादं कुर्वन्तं पुत्रपश्वादिप्रयोजनेष्वासक्तमनसं तथा वित्त-  
 मोहेन वित्तनिमित्तेनाविषेकेनः मूढं तमसाऽऽच्छन्नं संस्तमयमेव लोको  
 बोऽयं दृश्यमानः इत्यपानादिविशिष्टो नास्ति परोऽदृष्टो लोक इत्येवं  
 मननशीलो मानी पुनः पुनर्जनित्वा वैश्वं मदधीनतामापद्यते मे मूढयो-  
 र्मेव जननमरणादिलक्षणदुःखप्रवन्धारूढ एव भवतीत्यर्थः । प्रायेण श्लेष-  
 विध एव लोकोः ॥ ६ ॥

आ० टी०—सम्यक्पराक्काले देहपातादूर्ध्वमेवेयते गम्यत इति शेषः ॥ ६ ॥

गो० टी०—पूर्वैकार्थं हेतुत्वेनाऽऽदायोत्तरं व्याचष्टे—अत एवेति । अतःशब्दा-  
 र्थमाह—मूढत्वादिति । परे काले देहपतनादूर्ध्वं सम्यगीयते गम्यत इति संपरायः ।  
 अथवा सम्यक्पर इत्युपलक्षणम् । परापरब्रह्मप्राप्तिकाले प्रारब्धविगमानन्तरमित्यर्थः ।  
 तत्प्राप्तिप्रयोजनः परापरब्रह्मप्राप्तिः प्रयोजनं यस्य स तथा । साधनविशेषश्चकारध्या-  
 नादिः शास्त्रीयः प्रसिद्धो यः स बालं पुत्रपश्वादिष्वासक्तत्वादविवेकिनं प्रति नोपति-  
 ष्ठते बालो नानुतिष्ठतीत्यर्थः । प्रमादं कुर्वन्तं व्याचष्टे—पुत्रेति । पुत्रादिसाध्यप्रयो-  
 जनेषु न केवलमासक्तमनसं न भाति किंत्वन्यथाऽपीत्याह—तथेति । मूढमिति ।

१ घ. 'यः संपरायः । प्र' । २ झ. ट. 'पर ईयत इ' । ३ ख. 'रे सम्यक्परे काल ईयत  
 'इ । य. व. 'रे सम्यक्परे लोक ईयत 'इ । ४ झ. म. ट. स बा' । ५ क. ख. ज. न भा' ।  
 ६ क. घ. व. ड. च. छ. ज. 'नस्तथा वि । ७ झ. म. सन्तं न त्वय' । ८ च. 'मानोऽम' ।  
 ९ ख. 'नः स्वप्न' : १० ड. म. 'रोऽप्यह' । ११ घ. 'द्यो मनुष्याल्लोक । १२ क. वशम' ।  
 १३ ख. घ. म. 'र्षं स म' ।

वित्तातिरिक्तपुरुषार्थमपश्यन्तं तदर्जनादौ व्यासक्तचित्तमित्यर्थः । अत एव तमसाऽऽ-  
च्छन्नमित्याह—तमसेति । अविवेकेनेत्यर्थः । तमसा सांपरायो न मातीत्यन्वयः ।  
ननु द्रव्यासक्ततयाऽयं लोको न भायात्परस्तु मातीत्याशङ्क्य कैमुतिकन्यायेनाऽऽह-  
न त्वयमेवेति । लोकं विशिनष्टि-रुषन्नेति । इतिशब्द उक्तपरामर्शा । मानीति ।  
वित्ततृष्णयाऽभिमानवानित्यर्थः । सङ्गदुत्पन्नस्य पुनःपुनर्थमवश्यताऽनुपपन्नेत्यत आह-  
जनिन्वेति । प्रबन्धः प्रवाहः । ननु धर्मार्थकामेषु सर्व एव लोक आसक्तश्चोद्विधाधि-  
कारिणोऽभावादुपनिषदां व्यथेतेत्याशङ्क्याऽह—प्रायेणेति । उत्सर्गतः कामाद्या-  
सक्त एव जन इत्यर्थः । हिशब्दः प्रसिद्धार्थकः ॥ १ ॥

श्रवणायापि बहुभिर्यो न लभ्यः । शृण्वन्तोऽपि  
बहवो यं न विद्युः । आश्रयो वक्ता कुशलोऽस्य  
लब्धाऽऽश्रयो ज्ञाता कुशलानुशिष्टः ॥ ७ ॥

यस्तु श्रेयार्थी सहस्रेषु कश्चिदेवाऽऽत्मविद्भवति त्वद्विधो यस्मात्सूच-  
णायापि श्रवणार्थं श्रोतुमपि यो न लभ्य आत्मा बहुभिरनेकैः शृण्व-  
न्तोऽपि बहवोऽनेकेऽन्ये यमात्मानं न विद्युर्न विदन्त्यभागिनोऽसंस्क-  
त्तात्मानो न विजानीयुः । किंचास्य वक्ताऽप्याश्रयोऽद्भुतबदेवानेकेषु  
कश्चिदेव भवति । तथा श्रुत्वाऽप्यस्याऽऽत्मनः कुशलो निपुण एवाने-  
केषु लब्धा कश्चिदेव भवति । यस्मादाश्रयो ज्ञाता कश्चिदेव कुशलानु-  
शिष्टः कुशलेन निपुणेनाऽऽचार्येणानुशिष्टः सन् ॥ ७ ॥

आ० टी०—॥ ७ ॥

गो० टी०—यस्त्वनेकजन्मार्जितसुकृतप्रसादासादितशुद्धबुद्धिः कामादिबिमुखो निर-  
तिशयपुरुषार्थं ब्रह्म प्रत्यक्त्वेन जानाति सहस्रेषु नचिकेतःसदृशः कश्चिदेव भवती-  
त्याह—यस्तिवति । तत्र हेतुपरमुत्तरमाह—यस्मादिति । ननु मेघसंदेशाद्यसन्नप्यर्थः  
श्रूयत इत्याशङ्क्याऽऽह—श्रवणार्थमिति । तस्य व्याख्या—श्रोतुमपीति । अनेकैः  
श्रोतुमपि यो न लभ्य इत्यन्वयः । अथमाशयः—श्रवणस्य दृष्टफलत्वात्निर्विषयस्य च  
साक्षात्कारजनकत्वाज्जनितस्यापि प्रतिभाप्रत्ययवद्भ्रान्तिस्वादात्माऽविषय एवैष्टव्य  
इति । केषांचिच्छ्रोतुं दुर्लभोऽन्येषां ज्ञातुं दुर्लभ इत्याह—शृण्वन्तोऽपीति । अन्य  
इति पूर्वोक्ताधिकारिभ्य इत्यर्थः । न विदन्तीत्येतद्वेत्तुपूर्वकं व्याचष्टे—अभागिन  
इति । तद्व्याचष्टे—असंस्कृतेति । नित्यनैमित्तिकैरसंस्कृत आत्मान्तःकरणं येषां  
ते तथोक्ताः । यस्माच्छ्रोतारश्च ज्ञातारश्च दुर्लभस्तस्मात्कश्चिदेवाधिकारी भवतीति

पूर्वेणान्वयः । एवं श्रोतारं महीकृत्य वक्तारं मही करोति—किञ्चेति । न केवलं श्रोता दुर्लभो वक्ताऽपीत्यर्थः । अस्याऽऽत्मनः । आश्चर्यशब्दोऽद्भुतवार्त्ताति तैस्सदृशे लक्षणेत्याह—अद्भुतवदेवेति । यथाऽनेकेषु पदार्थेषु कश्चिदेव पदार्थ आश्चर्यकरं एवं वक्ताऽपि कश्चिदेव भवतीत्यर्थः । वक्तृत्वदौर्लभ्यानन्तरं श्रोतृष्वनेकेषु लब्धाऽऽप्यात्मनः कुशल एव कश्चिदेव भवतीत्याह—तथेति । यथा वक्ता दुर्लभस्तथेत्यर्थः । कुशल एव युक्तं नुभवसमर्थ एव । तत्र हेतुमाह—यस्मादिति । निपुणेन साक्षात्कृन्नक्षतत्त्वेनाऽऽचार्येणानुशिष्टो वेदान्तैः शिक्षितः सञ्ज्ञाता साक्षात्कारवान्कश्चिदेव भवति यस्मात्तस्मात्कश्चिदेवाऽऽत्मनो लब्धेत्यन्वयः ॥ ७ ॥

कस्मात्—

न नरेणावरेण प्रोक्त एष सुविज्ञेयोऽबहुधा चिन्त्य-  
मानः । अनन्यप्रोक्ते गतिरत्र नास्त्यणीयान्द्य-  
तर्क्यर्मणुप्रमाणात् ॥ ८ ॥

नहि नरेण मनुष्येणावरेण प्रोक्तोऽवरेण हीनेन प्राकृतबुद्धिनेत्ये-  
तदुक्त एष आत्मा यं त्वं मां पृच्छसि । न हि सुष्ठु सम्पग्बिज्ञेयो  
विज्ञातुं शक्यो यस्माद्बहुधाऽस्ति नास्ति कर्ताऽकर्ता शुद्धोऽशुद्ध इत्या-  
द्यनेकधा चिन्त्यमानो वादिभिः । कथं पुनः सुविज्ञेय इत्युच्यते—  
अनन्यप्रोक्तेऽनन्येनापृथग्दर्शिनाऽऽचार्येण प्रतिपाद्यब्रह्मात्मभूतेन प्रोक्त  
उक्त आत्मनि गतिरनेकधाऽस्तिनास्तीत्यादिलक्षणे चिन्ता गतिरत्रा-  
स्मिन्नात्मनि नास्ति न विद्यते सर्वविकल्पगतप्रत्यस्तमितत्वादात्मनः ।  
अथवा स्वात्मभूतेऽनन्यस्मिन्नात्मनि प्रोक्तेऽनन्यप्रोक्ते गतिरत्रान्याऽव-  
गतिर्नास्ति ज्ञेयस्यान्वस्वाभावात् । ज्ञानस्य शेषा परां निष्ठा यदात्मै-  
कत्वाविज्ञानम् । अतोऽवगन्तव्याभावात् गतिरत्रावशिष्यते । संसारग-  
तिर्वाऽत्र नास्त्यनन्य आत्मनि प्रोक्ते नान्तरीयकत्वात्तद्विज्ञानफलस्य  
मोक्षस्य । अथवा भोक्तव्यमानब्रह्मात्मभूतेनाऽऽचार्येण प्रोक्त आत्मन्यैव-  
गतिरनवबोधोऽपरिज्ञानमत्र नास्ति । भवत्येषावगतिस्तद्विषया श्रोतुस्त-  
दस्यहमित्याचार्यस्येवेत्यर्थः । एवं सुविज्ञेय आत्माऽऽगमवताऽऽचार्ये-

\* 'बहुधा चिन्त्यमानः' इत्यस्य स्थाने अगुरेष धर्म इति वर्तते ट. पुस्तके ।

१ क. 'मनुप्र' । २ ख. क. च. ज. घ. ट. 'वरप्रो' । ३ घ. 'प्रोक्तो नरे' । ४ झ. ञ. ट. 'धाऽस्ती' । ५ च. ङ. 'क्षणचि' । ६ क. 'एवप्र' । ७ घ. 'नन्येऽस्मि' । ८ घ. 'प्रोक्त ग' । ९ क. ख. ज. 'प्रोक्तेऽत्र गतिरन्यस्याव' । १० झ. ञ. ट. 'रा काष्ठा' । ११ घ. 'म्यनवग' । १२ क. ख. घ. क. च. ज. ठ. 'दनन्योऽह' । ट. 'दहमस्यह' ।



गानन्वत्तया भोक्तः । इतरथा [ वा ] नीयानर्णुप्रमाणादपि संपद्यत  
आत्मा । अतर्क्यमतर्क्यैः स्वर्भुङ्क्त्वाऽभ्युद्देन केवलैर्न तर्केण । तर्क्यमा-  
णेऽणुपरिमाणे केनचित्स्थापित आत्मनि र्ततो ह्यणुतरमन्योऽभ्युद्देति  
ततोऽप्यन्योऽणुर्तममिति न हि कुतर्कस्य निष्ठा क्वचिद्विद्यते ॥ ८ ॥

आ० टी०—अणुत्वं परोक्षत्वम् ॥ ८ ॥

गो० टी०—ननु वाक्यार्थव्युत्पत्तिमताऽप्याचार्येणानुशिष्टोऽधिकारी स्वाधिकारसा-  
मर्थ्याज्ज्ञास्थति लब्धा च भविष्यतीत्याशङ्कते—कस्मादिति । श्रोत्रियं ब्रह्मनिष्ठ-  
मिति श्रुत्यन्तरे व्युत्पत्तिव्यतिरेकेण ब्रह्मनिष्ठताया आचार्यविशेषणत्वेन श्रुतत्वात्तादृगा-  
चार्योक्त आत्मा ज्ञातुं लब्धुं च शक्यत इत्याशङ्क्याऽऽह—न नरेणेत्यादिना ।  
मनुष्येण मनुष्यत्वाभिमानवताऽत एवावरेण । अवरपदार्थमाह—हीनेनेति । प्राकृ-  
तबुद्धिना प्रकृतित आगतेषु पश्चाद्विष्वभिमानरूपा बुद्धिर्यस्य स प्राकृतबुद्धिस्तेनेत्यर्थः ।  
षं पृच्छसि येयमित्यादिनेति शेषः । तत्र हेतुमाह—यस्मादिति । शून्यवादिद्वयति-  
रिक्तवादिभिरस्तीति चिन्त्यमानस्तेर्नास्तीति चिन्त्यमानोऽस्तीति पक्षे सांख्यव्यति-  
रिक्तैः कर्ताऽशुद्ध इत्यकर्ता शुद्ध इति वेदान्तिभिश्च स एव ब्रह्माभिन्न इति चिन्त्य-  
मानो यस्मात्तस्माद्विप्रतिपत्तिमत्ता ( ता ) ह्यपदिष्टोऽर्थो न लब्धुं शक्य इति भावः ।  
केनाऽऽचार्येणोपदिष्ट आत्मा ज्ञातव्य इति पृच्छति—कथमिति । प्रतिपाद्यब्रह्मात्मभू-  
तेन जीवन्मुक्तेन शिष्यबुद्धिपरिपाकप्रेरणावता ह्युपदिष्ट आत्मा लब्धुं शक्य इत्याह—  
उच्यते इति । नान्योऽनन्यस्तेन । ब्रह्मणः सकाशादिति शेषः । विषयेण विषयी  
लक्ष्यत इत्याह—अपृथग्दर्शनेति । अभेददर्शनेत्यर्थः । तदेव विवृणोति—प्रति-  
पाद्येति । वेदान्तैः प्रतिपाद्यो ज्ञेयो योऽभिन्नात्मा तत्स्वरूपेणेत्यर्थः । आत्मन्युक्ते  
सतीत्यन्वयः । गतिशब्दस्य पूर्वोक्तविकल्पनिषेधचिन्तापरत्वमादाय व्याचष्टे—गति-  
रिति । सर्वे च ते विकल्पाश्च सर्वविकल्पास्तद्विषया गतय ( ति ) श्रिन्ता प्रत्यस्त-  
मिता लीना यस्मिन्तस्य भावस्तत्त्वं तस्मात् । आचार्यपदाध्याहरेणार्थान्तरमाह—  
अथवेति । स्वात्मभूते ब्रह्मात्मभूतेऽनन्य इत्येवंरूपेणाऽऽत्मनि प्रोक्ते प्रकर्षेणोपदिष्टे  
सतीत्यन्वयः । अत्राऽऽत्मनि ब्रह्माहमस्मीत्यवगतेरन्येति शेषः । ज्ञेयस्यान्यस्या-  
भावादिति । ब्रह्मात्मैक्याद्भिन्नस्याभावादित्यर्थः । आत्मैकत्वेन विज्ञाप्तिरभिव्यक्ति-

१ क. ख. ज. प्रोक्त हर्यर्थः । इ० १ ग. क. झ. ञ. ट. 'णुतराणुप्र' । २ क. 'कर्ममणु-  
प्रमाणो न त' । ख. ज. 'कर्ममणुप्रमाणात्त' । ४ क. ख. ज. 'बुद्धयभ्यु' । ग. च. 'बुद्ध्युद्दे' ।  
५ क. घ. च. 'न तर्क्य' । ६ क. ग. 'माणोऽणु' । ७ क. झ. ट. 'णुप्रमा' । ८ क. ख. ग.  
क. च. ज. झ. ट. ततोऽणु' । ९ ग. च. 'तोऽप्यणुतरमि' । १० क. 'तरमि' । ११ क. ख.  
घ. क. ज. ट. हि त' । १२ ट. ट. आत्मभूते ।

रात्मैकत्वविज्ञानम् । फलितमाह—अत इति । यतो ब्रह्मात्मैकत्वमेव ज्ञेयं तज्ज्ञानं गतिरत  
इत्यर्थः । \* गन्तव्याभावाद्गन्तव्यान्तराभावाद्यतो न प्राप्तव्यान्तरमतो गतिज्ञानान्तरं  
नावशिष्यत इत्यर्थः । गतिरत्र नास्तीत्यंशस्यार्थान्तरमाह—संसारगतिर्बेति । अनन्य  
आत्मनि गुरुणा प्रोक्त आत्मनि संसारगतिः संसारप्रतिभासः सत्यत्वेन नास्ति कर्तृ-  
त्वादेः संसारस्याभास एव प्रत्यय इति भावः । ननु विज्ञानस्य न संसारनिवृत्तिर्मुख्यं  
फलं तत्कथं संसारावगतिनिषेध इति । नेत्याह—नान्तरीयकत्वादिति । विज्ञान-  
फलस्य मोक्षस्याऽऽनन्दावाप्तेः संसारनिवृत्तिर्ना ( ना )न्तरीयकत्वादित्यर्थः । अग-  
तिरिति परिच्छेदेनार्थान्तरमाह—अथवेति । प्रोच्यमानं यद्ब्रह्म तदात्मभूतेनाऽऽचा-  
र्येण शिष्यबुद्ध्या विन्वेश्वरभूतेनोपादिष्ट आत्मनि शिष्यस्याधिकारिणोऽनवबोध आत्म-  
विषये नास्त्येव, बोधो भवत्येवेत्यर्थः । इदमुपलक्षणं प्रतिबद्धबोधस्यापि । बोधे  
प्रतिबद्धो न भवतीति भावः । श्रोतुर्बोधमभिनीय दर्शयति—तदस्म्यहमिति ।  
तत्प्रत्ययगमिज्जमहमस्मीत्यर्थः । तदनन्वोऽहमिति पाठोऽप्ययमेवार्थः । तत्रोपमानमाह—  
आचार्यस्येवेति । वृत्तानुवादपूर्वकमुत्तरवाक्यमवतारयति—एवमिति । अनन्य-  
तया स्थितेनाऽऽचार्येण प्रोक्त आत्मा सुविज्ञेय इति प्रथमव्याख्यानुवादः । न  
केवलमाचार्येणोपादिष्ट आत्माऽपि त्वागमेनार्पित्याह—आगमवतीति । अवगमवतीति  
पाठः सुगमः । द्वितीयव्याख्यान आचार्येणानन्यतयाऽनन्य इत्येवंरूपेण प्रोक्त आत्मा  
सुविज्ञेय इत्यनुवादः । तृतीये समः । चतुर्थ आचार्येणैव प्रोक्त आत्मा सुविज्ञेय  
इत्येवकाराध्याहारेणानुवादो व्याख्येयः । पृथग्दर्शिनो तूपादिष्ट आत्मा परोक्ष एवे-  
त्याह—इतरथेति । पृथग्दर्शिनोपादिष्ट आत्माऽणुः परोक्षः परोक्षोऽपि परोक्षोऽणी-  
यानणुप्रमाणादप्यल्पपरिमाणादप्यणीयानसंपद्यत इत्यर्थः । हिरण्यर्थः । अल्पपरिमा-  
णादप्यणुतरः संपद्यत आत्मेत्यत्र हेतुमाह—अतर्क्यमिति । अणीयानित्युपक्रमे  
पुंलिङ्गनिर्देशादतर्क्यमिति नपुंसकः पुंलिङ्गत्वेन विपरिणेत्य इत्याह—अतर्क्य इति ।  
तर्केण ज्ञेयस्तर्क्यो न तर्क्योऽतर्क्यः । ननु तर्कस्यानुमानत्वेन प्रमाणत्वाच्छ्रुतिवद्वस्त्व-  
वबोधकत्वात्कथं तर्कागम्य आत्मेत्यत आह—स्वबुद्ध्याऽभ्युद्भेनेति । स्वाधीना  
बुद्धिः स्वबुद्धिर्न गुर्वाद्युपदेशेन संस्कृता तथाऽभ्युह आरोपस्तेन तर्केणेत्यर्थः । तथा  
सत्यनुमानस्य मन्तव्य इति श्रुत्या वेदान्तसहायत्वमुक्तं बाधितं स्यादित्याशङ्क्याऽह—  
केषलेति । श्रुत्यसहायेनेत्यर्थः । तथा च श्रुत्यनुकूलतर्कस्य समूलत्वात्प्रामाण्येऽपि केव-  
लस्य नार्थनिश्चायकतेति भावः ; केवलेन तर्केणातर्क्य इत्यन्वयः । विपक्षे दण्डमाह—तर्क्य-  
माण इति । तर्क्यमाण आत्मनि केनचित्कारिकेणाणुपरिमाणे स्थापित इत्यन्वयः । एकेना-

\* एतदनुसंधेन भाष्येऽपि गन्तव्याभावादिति पाठः स्यादित्यनुमीयते ।

णुत्वेन स्थापित आत्मन्यन्योऽपि तार्किकं मन्योऽन्यथाऽभ्युहतीत्याह—तत इति । ततः पूर्वस्मात्प्रमाणादणुतां ततोऽपि परोक्षतामन्यस्तार्किक ऊहति । हि प्रसिद्धमेतत् । ततोऽपीति । पूर्ववत् ननु कश्चित्तार्किकाप्रणीः पारमाणस्य निष्ठां वेत्स्यतीति नेत्याह— न हीति । कुत्सिततर्कः कुतर्क उत्प्रेक्षामात्रनिबन्धनस्तस्य निष्ठा कस्मिंश्चिद्विषये परिसमाप्तिः काचिदपि न विद्यत इत्यर्थः ॥ ८ ॥

नैषा तर्केण मतिरापनेया प्रोक्ताऽन्येनैव सुज्ञानाय  
प्रेष्ठ । यां त्वमापः सत्यधृतिर्बतासि तादृङ्मनो भूया-  
न्नचिकेतः प्रष्टा ॥ ९ ॥

अतोऽनन्यप्रोक्त आत्मन्युत्पन्ना येयमागमप्रतिपाद्याऽऽत्ममतिर्नैषा तर्केण स्वबुद्धयभ्युहमात्रेणाऽऽपनेया न प्रापणीयेत्यर्थः । नापनेतव्या वा न हातव्या । तार्किको ह्यनागमज्ञः स्वबुद्धिपरिकल्पितं यत्किंचिदेष कथयति । अत एव च येयमागमप्रभूता मतिरन्येनैषाऽऽगमाभिज्ञेनाऽऽचार्येणैव तार्किकात्प्रोक्ता सती सुज्ञानाय भवति । हे प्रेष्ठ विपतम । का पुनः सा तर्कागम्या मतिरित्युच्यते । यां त्वं मतिं महूरमदानेनाऽऽपः प्राप्तवानसि । सत्याऽवितथविषया धृतिर्यस्य तव स त्वं सत्यधृतिर्बतासीत्यनुकम्पयन्नाह सृत्पुर्नचिकेतसं वक्ष्यमाणविज्ञानस्तुतये । त्वादृक्त्व-त्तुरयो नोऽस्मभ्यं भूयाद्भ्रवताद्भवत्वम्भ्यः पुत्रः शिष्यो वा प्रष्टा । कीदृग्यादृक्त्वं हे नचिकेतः प्रष्टा ॥ ९ ॥

आ० टी०—॥ ९ ॥

गा० टी०—फलितमाह— अत इति । यतस्तर्कानधीनाऽत इत्यर्थः । अनन्येना-पृथक् ईदानीं प्रोक्ता आत्मनि विषय आगमप्रतिपाद्या तरति शोकमात्मविद्विस्थागमेन फलत्वेन प्रतिपाद्या येथं मातरेषा तर्केण न प्रापणीया न परिणयेत्यर्थः । पुनर्नकारप्रह-णमन्वयार्थम् । अर्थान्तरमाह—नापनेतव्येति । न हातव्या न बाधनीया । वाशब्दः पक्षान्तरद्योती । प्रथमपक्षे ह्यात्मविषया मतिर्न तर्केण जननीयेत्यर्थः । द्वितीये कुतर्का-दिनाऽऽगमज्ञानमतिर्न बाधनीयेत्यर्थः । नन्वागमानुकूलतर्कस्यापि निषेधः स्यादित्या-

१ ट. 'का ह्यन्येन तु' । २ ख. ज. 'ण मतिः स्व' । ३ घ. झ. झ. ट. 'बुध्याऽभ्यु' । ४ क. घ. ट. वा न हन्तव्या । ख. ज. झ. झ. ट. वा नोपहन्तव्या । ५ ख. ग. कल्पय' । ६ क. ख. ज. 'प्रसूत' । ७ घ. 'रन्व' । ८ ख. 'किप्रोक्ता' । ९ ग. ख. घ. 'तिरुच्य' । १० ग. १ झ. ट. 'द्भवत्व' ।

शङ्क्य कुतर्कस्येव निषेध इत्याह— तार्किक इति । यत्किञ्चिदेव कथयतीत्यन्वयः । यत्किञ्चित्प्रत्यगभिन्नस्य तदस्थत्वादिकम् । तदपि प्रमाणमूलमिति चेन्नेत्याह— स्वबुद्धिपरिकल्पितमिति । तत्र हंशः—अनागमज्ञ इति । हि यस्मादागमार्थानभिज्ञस्तार्किकस्तस्मात्स्वबुद्धिपरिकल्पितमेव यत्किञ्चित्कथयतीत्यन्वयः । अपृथग्दर्शनाऽऽचार्येणोपदिष्ट आत्मा ज्ञातुं शक्य इत्युक्तमर्थं श्रुतिर्निगमयतीत्याह—अत एवेति । यतस्तर्कजन्या न भवतीत्यत इत्यर्थः । कस्मादन्येनेत्यपेक्षायां पूरयति—तार्किकादिति । प्रोक्ता प्रकर्षेणोपदिष्टेत्यर्थः । सुज्ञानाय साक्षात्काराय । प्रियतमेति संबोधनं नचिकेतसः । आकाङ्क्षापूर्वकमुत्तरवाक्यमवतारयति—का पुनरिति । मतेरुत्तरक्षणे प्राप्यमाणत्वात्प्राप्तवानसीति निर्देशः । वरप्रदानस्थानविद्याऽप्राप्तियन्तत्वाद्वाऽसीति निर्देशः । अविद्यतः परमार्थ आत्मा विषयो यस्याः सा तथा । अनुकम्पयन्दयां कुर्वन्नित्यर्थः । नचिकेतसमनुकम्पयन्वक्ष्यमाण[वि]ज्ञानस्तुतय आहृत्यन्वयः । हे नचिकेतो यादृक्त्वं प्रष्टा त्वत्सुखोऽस्मभ्यं तादृक्पुत्रः शिष्यो वा भवत्वित्युत्तरवाक्यान्वयः ॥ ९ ॥

पुनरपि तुष्ट आह—

जानाम्यहं शोबधिरित्यनित्यं न लभुवैः प्राप्यते  
हि ध्रुवं तत् । ततो मया ना(न)चिकेतश्चितोऽग्निर-  
नित्यैर्द्रव्यैः प्राप्तवानस्मि नित्यम् ॥ १० ॥

जानाम्यहं शोबधिर्निधिः कर्मफललक्षणो निधिरिव प्राथ्यते इति । असावनित्यैमानित्य इति जानामि । न हि यस्मादनित्यैरध्रुवैर्नित्यं ध्रुवं तत्प्राप्यते । परमोत्माख्यः शोबधिः । येस्त्वानित्यसुखात्मकः शोबधिः स एवानित्यैर्द्रव्यैः प्राप्यते । हि यतस्ततस्तस्मान्मया जानताऽपि नित्यमानित्यसाधनेन प्राप्यत इति ना(न)चिकेतश्चितोऽग्निरनित्यैर्द्रव्यैः पश्वादिभिः स्वर्गसुखसाधनभूतोऽग्निर्निर्धित इत्यर्थः । तेनाहमधिकारापन्नो नित्यं याम्यं स्थानं स्वर्गाख्यं नित्यमापेक्षिकं प्राप्तवानस्मि ॥ १० ॥

आ० टी०—मया जानताऽपि बह्वायासं कर्म कृतं त्वं दीयमानमपि तत्फलं न गृह्णासि मत्तोऽधिकप्रज्ञोऽसीति संतोषास्तौतीत्याह—पुनरपि तुष्ट आहति ॥ १० ॥

गो० टी०—मया जानताऽपि बह्वायासं कर्म कृतं तत्फलं दीयमानमपि न गृह्णासि

१ झ. झ. ट. 'फलं ल' । २ क. ख. ग. 'त्यमिति । ३ ख. ज. झ. ञ. ट. 'वैर्यमित्यं' । ४ ख. ज. 'माख्यः । ५ क. ख. ज. यस्तु नि' । ६ झ. ञ. 'ति। नचि' । ७ क. 'र्थाः ततोऽह' ।

ततो मन्तोऽप्यधिकतरं षोडशोऽसति मन्तोषास्तौनीत्याह—पुनरपि तुष्ट आहेश्यादिना । शेषविशब्देन निधिशब्दः पर्यायेण कथं कर्मफलमुच्यते भूम्यापितहिण्ण्यार्थकत्वात्तन्निधि-  
शब्दस्येत्याशङ्क्य कामनाविषयत्वगुणयोगाच्छेषविशब्दः कर्मफले विद्यत इत्याह—  
निधिरिवेति । शेषविशब्दस्य पुंलिङ्गत्वादाह—अनित्यमनित्य इतीति । तत्र  
प्राप्यत इत्यन्वयः । ध्रुवशब्दार्थमाह—परमात्मेति । तद्वानित्यमुख्यप्राप्तिः केनेत्यत  
आह—यस्तिवति । हे नचिकेतो नित्यमनित्यसाधनेन प्राप्यत इति जानताऽपि  
मयाऽग्निश्चित इत्यन्वयः । पदार्थमुक्त्वा वाक्यार्थमाह—अनित्यैरिति । तेन चित्ते-  
नाग्निनाऽधिकारापन्नो धर्माधर्मफलयोः प्रदानेन जन्तूनां नियन्तृत्वमापन्नः । याम्बामिति ।  
यमयति नियच्छतीति यमस्तस्येदं याम्यं तेनाधिष्ठितमिति यावत् । ननु कर्मफलस्य  
तद्यथेहेत्याशिःश्रुत्याऽनित्यत्वश्रवणात्कथं नित्यत्वं तत्राऽऽह—आपेक्षिकमिति । किञ्चि-  
त्कालवस्थायीत्यर्थः ॥ १० ॥

कामस्याऽऽप्तिं जगतः प्रतिष्ठां क्रतोरनन्त्यमभयस्य  
पारम् । स्तोममहदुरुगायं प्रतिष्ठां दृष्ट्वा धृत्या धीरो  
नचिकेतोऽत्यस्त्राक्षीः ॥ ११ ॥

त्वं तु कामस्याऽऽप्तिं समाप्तिम्, अत्रैवैव सर्वे कामाः परिसमाप्ताः,  
जगतः साध्यात्माधिभूताचिदैवादेः प्रतिष्ठामाश्रवं सर्वात्मकत्वात्,  
क्रतोः फलं हिरण्यगर्भं पदंमनन्त्यमानन्त्यम् । अभयस्य च पारं परां  
निष्ठाम् । स्तोमं स्तुत्यं महदाणिमाद्यैश्वर्याद्यनेकगुणैर्महत् स्तोमं च तन्म-  
हश्च निरतिशयत्वात्स्तोममहत् । उरुगायं विरैतीर्णां गतिम् । प्रतिष्ठां  
स्थितिमात्मनोऽनुत्तमामपि दृष्ट्वा धृत्या धैर्येण धीरो धीर्मान्स्त्राक्षिकेतोऽ-  
तोऽयस्त्राक्षीः परमेवाऽऽकाङ्क्षन्तिमृष्टवानसि सर्वमेतत्संपारभोगजा-  
तम् । अहो बतानुत्तमगुणोऽसि ॥ ११ ॥

आ० टी०— ॥ ११ ॥

गो० ट०—आहिरण्यगर्भपदाद्विस्तस्य ब्रह्मविद्येविकार इत्येतद्दर्शयितुं प्रष्टारं  
स्तौति—त्वं त्विति । अत्रैवापि पदं व्याचष्टे—इहैवेति । हिरण्यगर्भपद इत्यर्थः ।

१ क छ. झ. स्तांमं मं । २ क. ख. घ. ङ. च. ज. झ. ठ. अत्र हि सं । ३ ख. ज.  
झ. अ. ट. ठ. क्रतोरुपासनायाः फं । ४ क. 'दमा' । ५ ट. स्तुत्यमणि । ६ अ. महत्वाणि ।  
७ क. ख. च. ज. 'णसहितं । ८ घ. संगतं । ९ ङ. ट. 'स्वादुरु' । १० ग. घ. झ. झ. 'स्तोमं  
मं । ११ घ. स्तोमं । १२ झ. 'मात्रवि' । १३ ग. घ. ङ. च. 'मत्यं' । १४ घ. 'सि स्वम् ।

हिरण्यगर्भस्य द्याध्याःमाविभूतादिसहितस्त्वजगदाश्रयत्वेऽहेतुमाह-सर्वात्मकत्वादिति ।  
 आनन्द्यपदापोलितक्रनुफलं हिरण्यगर्भपदमित्याह — क्रमोः फलमित्यादिमा । अतु-  
 हिरण्यगर्भोपासना आनन्द्यमापेक्षिकम् । एवमुत्तरपदेष्वपि द्रष्टव्यम् । भाष्ये प्रथम-  
 चकार आनन्द्याभयसमुच्चयार्थः । द्वितीयः स्तोममहस्त्वगुणममुच्चयार्थः । संहतमिति ।  
 विशिष्टमित्यर्थः । पदार्थमाभघाय तदनुवादेन हेतुं दर्शयति — स्तोमं चेत्यादिना ।  
 अनेककलावस्थायि हिरण्यगर्भपदं गम्यत इति व्युत्पत्त्या विस्तीर्णगतिरित्युच्यते । हे  
 नचिकेत इति संबोधनमत्यस्वाक्षीरित्यत्र द्रष्टव्यम् । किं त्यक्तवानसीत्यपेक्षायां प्रोक्त-  
 हिरण्यगर्भपर्यन्तसंसारभोगजातामत्याह—सर्वमेतदिति । उपक्रान्तश्रोतृपञ्चसामुप-  
 संहरति—अहो बनेति ॥ ११ ॥

तं दुर्दर्शं गूढमनुप्रविष्टं गुहाहितं गह्वरेष्ठं पुराणम् ।  
 अध्यात्मयोगाधिगमेन देवं मत्वा धीरो हर्षशोकौ  
 जहाति ॥ १२ ॥

यं त्वं ज्ञातुमिच्छस्यतामानं तं दुर्दर्शं दुःखेन दर्शनमस्येति दुर्दर्शोऽ-  
 तिसूक्ष्मत्वात् । गूढं गहनमनुप्रविष्टं प्राकृतविषयविकारविज्ञानैः प्रच्छन्न-  
 मित्येतत् । गुहाहितं गुहायां बुद्धौ स्थितं तत्रोपलभ्यमानत्वात् ।  
 गह्वरेष्ठं गह्वरे विषमैऽनेकानर्थसंकटे तिष्ठतीति गह्वरेष्ठम् । यत एवं गूढ-  
 मनुप्रविष्टो गुहाहितश्चातो गह्वरेष्ठः । अतो दुर्दर्शः । तं पुराणं पुरातनम-  
 ध्यात्मयोगाधिगमेन विषयेभ्यः प्रतिसंहृत्य चेतस आत्मनि समाधानम-  
 ध्यात्मयोगस्तस्याधिगमस्तेन मत्वा देवमात्मानं धीरो हर्षशोकावात्मन  
 उत्कर्षापकर्षघोरभावाज्जहाति ॥ १२ ॥

आ० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपज्ञानं संसा-  
 रनिवर्तकं परमानन्दभासिसाधनं धर्मं च नातःपरं श्रेयःसाधनमस्तीति पृष्टस्य वस्तुनः  
 प्रशंसया च प्रष्टर प्रशंसति—यं त्वं ज्ञातुमिच्छसीत्यादिना ॥ १२ ॥

गो० टी०—यश्च त्वया देहव्यतिरिक्त आत्मा पृष्टस्तस्यैव परमार्थस्वरूपविज्ञानं  
 सन्निदानसंसारनिवर्तकं परमानन्दभासिसाधनमतः परं श्रेयःसाधनं धर्मश्च नास्तीति पृष्टस्य  
 वस्तुनः प्रशंसया च प्रष्टां प्रशंसते(ति)—यं त्वं ज्ञातुमिच्छसीत्यादिना । यमा-  
 र्मानं ज्ञातुमिच्छसि तमित्यन्वयः । यं च त्वमिति कचित्पाठः । दुःखेनानि अन्य

१ क. ज. 'न च द' । २ क. ख. क. झ. ट. 'दर्शमति' । ३ ग. क. च. 'यविज्ञा' । ४  
 ख. झ. ट. 'कारेविज्ञा' । ५ ख. झ. झ. स्थितमाहितं निहितं त' । ६ क. ग. घ. झ. ञ. ट. ठ.  
 'भ्यत्वा' । ७ ख. मे 'स्थानेऽने' । ८ ख. क. झ. ञ. ट. 'रो धीमान्दुर्ष' ।

न्ताभ्यासेनेत्यर्थः । तदुक्तं कश्चिन्मां-वेत्ति तत्त्वतः इति । तत्र हेतुमह — अतिसूक्ष्मत्वा-  
दिति । तमिति । परमसूक्ष्माकाशांतरमि कारणत्वादतिसूक्ष्ममतोऽबुद्धौ शान्त्यर्थः । गूढ-  
मनुमन्निष्ठमित्यस्य तात्पर्यार्थमाह — प्राकृतोति । विषयाः शब्दादयः । नन्वनन्तायामवि-  
स्तारस्य न बुद्धौ स्थितत्वमिति (न्या) अत्राद्याऽह — तत्रेति । बुद्धावित्यर्थः । अन-  
र्था रागद्वेषादयस्त्वै. संकटेऽत्यन्तायामननके कार्यकारणसंघात इत्यर्थः । गूढमनुप्रवि-  
ष्टत्वं गुहाहेतुत्वं च गह्वरेष्ठत्वे हेतुस्तच्च दुर्दर्शत्वे हेतुरित्याह — यत एवमित्यादिना ।  
यतो गह्वरेष्ठोऽत इत्यर्थः । पुरातनं सनातनामित्यर्थः । अधिगमेनेति । प्राप्स्येत्यर्थः ।  
धीरोऽध्यात्माघगमन देवमात्मानं मत्वा हर्षशोकौ जहातीन्वयः । हर्षशोकोपलक्षित-  
संसारनिवृत्तौ हेतुमाह — आत्मान इति । स्वोत्कर्षणयुक्तं सुखादि परोत्कर्षणयुक्तं  
दुःखादि स्वापकर्षणयुक्तं दुःखादि परापकर्षणयुक्तं सुखादि तयोर्भावस्तस्माद्-  
पगच्छन् इत्य (च्छनीत्य) र्थः । अत्र धीरो बुद्धिमानिति श्रवणमननसत्त्वमुच्यते ।  
अध्यात्मयोगशब्देन निदिध्यासनमुच्यते । मत्वेति साक्षात्कार उच्यते ॥ १२ ॥

एतच्छ्रुत्वा संपरिगृह्य मर्त्यः प्रवृह्य धर्म्यमणुमेत-  
माप्य । स मोक्षते मोदनीयः हि लब्ध्वा विवृतः  
सन्न नचिकेतसं मन्ये ॥ १३ ॥

किंचैतदात्मतत्त्वं यदहं वक्ष्यामि तच्छ्रुत्वाऽऽचार्यप्रसादात्सम्यग्मात्प-  
रायेन परिगृह्योपादाय मर्त्यो मरणधर्मा धर्मादनपेतं धर्म्यं प्रवृह्यो-  
यस्य पृथक्कृत्य क्षीरादेरंशुं सूक्ष्ममेतमात्मानमाप्य प्राप्य स मर्त्यो  
बिद्वान्मोक्षते मोदनीयं हर्षणीयमात्मानं लब्ध्वा । तदेतदेवंविधं ब्रह्मसत्त्वं  
भवन् नचिकेतसं त्वां प्रत्यपावृतद्वारं विवृतमभिमुखीभूतं मन्ये मोक्षार्हं  
त्वा मन्य इत्यभिप्रायः ॥ १३ ॥

अ. ० टी. ० — ॥ १३ ॥

अ. ० टी. ० — अत्यन्तस्वज्ञानस्य सनिदानसंसारनिवर्तकत्वमाह ॥ १३ ॥ नन्दात्साध-  
नत्वमह — किंचेति । वक्ष्यामीति । न जायत इत्यारभ्येति द्रष्टव्यम् । स्वार्धनश-  
रणं व्यावर्तयति — अर्थाद्यप्रसादादिति । अध्यात्माऽऽचार्यप्रसादात्परिगृह्येति योजना ।  
आत्मभावेन परिगृह्येति मननेन ब्रह्मतत्त्वं श्रुतं प्रत्यगात्मत्वेन निश्चित्येत्यर्थः । प्रायेण  
मनुष्याधिकारत्वाच्च ब्रह्मस्येति मर्त्यग्रहणम् । तत्त्वज्ञानस्योत्तमधर्मत्वमाह — धर्मादिति ।

१. अ. ० टी. ० । २. ग. 'मि' बुद्ध्या । ३. क. ल. च. ड. अ. ठ. 'वैतकाशास्त्र' । ४. क.  
ख. ग. 'यै' हि 'ह' । ५. च. ग. 'अं' ब्रह्म भ' ।

कामात्पृथक्कृत्यः येषां गामाह—शरीरादौ गति । पृथक्करणं निदिध्यासनम् । प्राप्तिः साक्षात्कारः । मोदनीयमात्मानं लब्ध्वा स विद्वान्मोदत इत्यनेनाऽऽनन्दावाप्तिरुक्ता । एवं वस्तुप्रशंसां कृत्वा प्रष्टारं प्रशंसतीत्याह—तदेवामिन्वादिना । तदिति । तस्मादित्यर्थः । यस्माद्विद्वान्साक्षात्कारात्शिरतिशयब्रह्म प्राप्नोति तस्मादित्यर्थः । एवंविधमिति । निरातशयानन्दस्वरूपमित्यर्थः । ब्रह्मैव सन्न ब्रह्मसन्न भवनं गृहं प्राप्य स्थातव्यमिति । अभिमुखीभूतमिति । प्रसन्नमित्यर्थः । यमेवैव वृणुत इति श्रुतेः । पदार्थमुक्त्वा तास्पर्शमिहाह—मोक्षार्हमिति ॥ १३ ॥

अन्यत्र धर्मादन्यत्राधर्मादन्यत्रास्मात्कृताकृतात् ।

अन्यत्र भूताच्च भव्याच्च यत्तत्पश्यसि तद्दद ॥ १४ ॥

यद्यहं योग्यः प्रसन्नश्चासि भगवन्मां प्रत्यन्यत्र धर्माच्छास्त्रीयाद्धर्मानुष्ठानात्तत्फलात्तत्कारकेभ्यश्च पृथग्भूतमित्यर्थः । तथाऽन्यत्राधर्मात्तथाऽन्यत्रास्मात्कृताकृतात् कृतं कार्यमकृतं कारणमस्मादन्यत्र । किंचान्यत्र भूताच्चातिक्रान्तात्कालाद्भव्यार्षं भविष्यतश्च तथा वर्तमानात् । कालत्रयेण यन्न परिच्छिद्यत इत्यर्थः । यदीदृशं वस्तु सर्वव्यवहारगोचरातीतं पश्यमि जानामि तद्दद मह्यम् ॥ १४ ॥

आ० टी०—यदि दहव्यतिरिक्तस्याऽऽत्मनः प्रथमं पृष्टस्य परमार्थस्वरूपज्ञानमेव श्रेयःसाधनं तर्हि तदेव ब्रूहीत्याह—यद्यहं योग्य इत्यादिना । अत एव वरदानव्यतिरेकेणापूर्वोऽयं प्रश्न इति नाऽऽशङ्कनीयं पूर्वपृष्टस्यैव याथातथ्यप्रश्नः पृष्टस्य वस्तुनो विशिषणान्तरज्ञानसाधनं वक्तु मित्यर्थः ॥ १४ ॥

गो० टी०—यद्यादौ पृष्टस्य देहव्यतिरिक्तस्याऽऽत्मनः पारमार्थिकस्वरूपज्ञानमेव श्रेयःसाधनं तर्हि तदेव ब्रूहीति नचिकेता आह—यद्यहं योग्य इत्यादिना । अत एव वरदानव्यतिरेकेणापूर्वोऽयं प्रश्न इति नाऽऽशङ्कनीयम् । येयं प्रेत इत्यादिना पृष्टस्यैव देहव्यतिरिक्तस्याऽऽत्मनो याथात्म्यप्रश्नोऽयं पृष्टस्य वस्तुन ओंकारोपासनमदिरूपविशिषणान्तरं ज्ञानसाधनं वक्तु मित्यर्थः । मां प्रति यदि प्रसन्नश्चासि मह्यं तद्देवत्यन्वयः । किं तदित्यपेक्षायामाह—अन्यत्रेत्यादिना । धर्मत्वेन प्रसिद्धचैत्यवन्दनादेरधर्मत्वरूपापनाय शास्त्रीयादिनि विशिषणम् । ननु धर्मानुष्ठानादन्यादित्युक्ते तत्फलं तत्कारकं चाऽऽत्मा स्यादित्याशङ्क्य धर्मग्रहणस्योपलक्षणत्वात्त दोष इत्याह—तत्फलादित्यादिना । अधर्मादन्यदित्यत्राप्युपलक्षणं तुल्यम् । अन्यत्रेति । अन्यदित्यर्थः । कार्यकारणपरिच्छेदकात्कालादप्यन्यादित्याह—किंचेति । प्रथमश्चाराऽने-



क्रान्तवस्वन्वस्वसमुच्चयार्थः । भविष्यत्श्च कालादित्यनृत्ते । द्वितीयश्चकारो भवि-  
ष्यत्कालपरिच्छिन्नवस्वन्वस्वसमुच्चयार्थो वर्तमानकालान्यत्त्वतत्परिच्छिन्नवस्वन्वस्वसमु-  
च्चयोपलक्षणार्थश्च । पदार्थमुक्त्वा वाक्यार्थमाह—कालेति । ईदृशं भविष्यति तथा चष्टे-  
सर्वेति ॥ १४ ॥

इत्येवं पृष्ठवते मृत्युरुवाच पृष्ठं वस्तु विशेषणान्तरं च विवक्षन्—  
सर्वे वेदा यत्पदमामनन्ति तत्पांसि सर्वाणि च यद्द-  
दन्ति । यदिच्छन्तो ब्रह्मचर्यं चरन्ति तत्ते पदं संग्र-  
हेण ब्रवीम्योमित्येतत् ॥ १५ ॥

सर्वे यत्पदं पदनीयं गमनीयम्विभागेनाऽऽमनन्ति प्रतिपादयन्ति  
तत्पांसि सर्वाणि च यद्ददन्ति यत्प्राप्त्यर्थानीत्यर्थः । यदिच्छन्तो ब्रह्मचर्यं  
गुरुकुलवासलक्षणमन्यद्वा ब्रह्मप्राप्त्यर्थं चरन्ति तत्ते तुभ्यं पदं यद्ज्ञातु-  
मिच्छसि संग्रहेण संक्षेपतो ब्रवीमि, ओमित्येतत् । तदेतत्पदं यद्बुधु-  
त्सितं त्वया यदेतदोमित्योशब्दवाच्यमोशब्दपतीकं च ॥ १५ ॥

आ० टी०—सर्वे वेदा इति । वेदैकदेशा उपनिषदः । अनेनोपनिषदो ज्ञानसाध-  
नत्वेन साक्षाद्विनिवृत्तास्तत्पांसि तेषां कर्माणि शुद्धिद्वारेणावगतिसाधनानि । मन्दाधिका-  
रिणो विचारासमर्थस्य क्रमेणावगतिसाधनं संक्षिप्याऽऽह—संग्रहेणेति । यस्य शब्द-  
स्थोच्चारणे यत्स्फुरति तत्तस्य वाच्यं प्रनिद्धं समाह्वयित्तत्स्थोकाराच्चारणे यद्विषया-  
नुपरक्तं संपेदनं स्फुरति तदोकारमवलम्ब्य तद्वाच्यं ब्रह्मास्मीति ध्यायेत्त्राप्यसमर्थ  
ओशब्द एव ब्रह्मदृष्टिं कुर्यादस्यर्थः ॥ १५ ॥

गो० टी०—उत्तरमवतारयति—एवमिति । विशेषणान्तरं चेति । ओंकारो-  
पासनमित्यर्थः । सर्वे वेदा इति तदेकदेशा उपनिषद उच्यन्ते ते त्वोपनिषदमित्यारि-  
श्रुत्या साक्षाज्ज्ञानसाधनत्वेन विनिवृत्ताः । गमनीयमिति । प्राठव्यमित्यर्थः । अवि-  
भागेनाविप्रतिषेधेनैककण्ठचेनेत्यर्थः । तत्पांसि कर्माणि । ननु कर्मणां शुद्धिद्वार-  
रेण ज्ञानसाधनत्वात्प्रमाणत्वाभावाद्वदन्तीत्येतदनुपपन्नमित्याशङ्क्य वदन्ति ति )रत्र  
लक्षणयेत्याह—यत्प्राप्त्यर्थानीति । यदिति । गुरुकुलवासलक्षणमिति ।

\* “यदिति” इत्यधिकं द्रुष्टि- वैतदग्रे किञ्चिदिति भाति ।

१ छ. झ. अ. ट. “न्तरेण च । २ घ. “त्पदमामनन्ति प” । ३ ख. घ. ङ. ज. ट. “नीयमि” ।  
४ ड. “मभिमामेनाऽऽम” । ५ ग. घ. “विगानेनाऽऽम” । ६ क. ख. ज. “मि त” । ७ झ. अ. ट.  
“र्वा भवन्तीत्य” । ८ ग. घ. “र्यं चरन्ति तु” । ९ ङ. ठ. “विगानेना” ।

नैष्ठिकं ब्रह्मचर्यमित्यर्थः । अन्यदिति । इन्द्रविरोचनाख्यायिकाभिहितब्रह्मविद्याकं  
 ब्रह्मचर्यमित्यर्थः । मन्त्राधिकारिणोऽवगतिसाधनं संक्षिप्यऽऽह—संग्रहणेति । यस्य  
 शब्दस्थोच्चारणे यत्स्फुरति तत्तस्य वाच्यम् । समाहितचित्तस्योङ्कारोच्चारणे यत्सा-  
 क्षिसंवेदनं स्फुरति तदोङ्कारमवलम्ब्योङ्कारवाच्यं सत्त्वप्रधानमाधावाच्छलमोङ्कारोपाधिकं  
 ब्रह्माहमस्मीति ध्यायेदित्यर्थः । यदि तत्राप्यसमर्थस्तर्हि प्रणवे ब्रह्मदृष्टिं कुर्वदित्याह—  
 ओंशब्दप्रतीकं चेति ॥ १५ ॥

एतद्ब्रह्मेवाक्षरं ब्रह्म एतद्ब्रह्मेवाक्षरं परम् । एतद्ब्रह्मे-

वाक्षरं ज्ञात्वा यो यदिच्छति तस्य तत् ॥ १६ ॥

अत एतद्ब्रह्मेवाक्षरं ब्रह्मापरमेतद्ब्रह्मेवाक्षरं परं च । तयोर्हि प्रतीकभे-  
 दक्षरम्, एतद्ब्रह्मेवाक्षरं ज्ञात्वोपास्य ब्रह्मेति यो यदिच्छति परमपरं  
 वा तस्य तद्भवति । परं चेज्ज्ञातव्यं [ म ] परं चेत्प्राप्तव्यम् ॥ १६ ॥

आ० टी०— ॥ १६ ॥

गो० टी०— तत्त्वविचारानविक्रानामोङ्कारोपासनां विधाय तत्फलं दर्शकमोङ्कारं  
 स्तौतीत्याह—अत इति । यत ओङ्कारो ब्रह्मवाचको ब्रह्मप्रतीकोऽत इत्यर्थः । एत-  
 दक्षरमपरं ब्रह्मैवेत्यन्वयः । हिद्वन्मत इत्यर्थे । एतदक्षरं परं ब्रह्मैव । चकारः पस-  
 परात्मकत्वसमुच्चयार्थः । हिद्वयार्थं स्फुटयति—तयोर्हीति । हिशब्दो वाचकत्वसमुच्च-  
 यार्थः । अथवा प्रतीकभेदेनैव वाचकत्वमुपलक्ष्य हि वेदान्तेषु प्रणवस्य वाचकत्वप्रती-  
 कत्वप्रसिद्धयर्थो व्याख्येयः । फलवचनं व्याचष्टे—एतदिति । हिशब्दो भवतीत्य-  
 ज्ञानेति । एतदक्षरमुपास्यं परमपरं ब्रह्मेति ज्ञात्वोपास्य योऽधिकारी यत्परमपरं  
 वेच्छति तद्भवति इत्यर्थः । ननु परापरोपासनयोस्तत्प्राप्तिः फलमित्युक्तं चेत्सस्य-  
 ज्ञानं व्यर्थमित्याशङ्क्योपासनाद्वयस्य फलविभागमाह—परं चे [ दि ] ति । परं  
 चेत्तदालम्बनत्वेनोपास्यं स्थितमिति वा तदा ज्ञातव्यं सत्प्राप्तव्यम् । अपरं चेत्तदा  
 प्राप्तव्यमेवेत्याहारेण योज्यम् । अथवा तदालम्बनत्वेन स्थितं परं चेदिच्छति तदा  
 तज्ज्ञातव्यं भवत्यपरं चेत्तदालम्बनत्वेन स्थितच्छति तदा तत्प्राप्तव्यमेव भवती-  
 त्यन्वयः ॥ १६ ॥

एतदालम्बनं श्रेष्ठमेतदालम्बनं परम् । एतदालम्बनं

ज्ञात्वा ब्रह्मलोके महीमते ॥ १७ ॥

यत एवमत एतदालम्बनमेतद्ब्रह्मसत्त्वात्कृत्वनानां श्रेष्ठं प्रशस्यतमम् ।

एतदालम्बनं परमपरं च परापरब्रह्मविषयत्वात् । एतदालम्बनं ज्ञात्वा  
ब्रह्मलोके महीयते । परस्मिन्ब्रह्मण्यपरस्मिन् ब्रह्मभूतो ब्रह्मवदुपास्यो  
भवतीत्यर्थः ॥ १७ ॥

आ० टी०—॥ १७ ॥

गो० टी०—अत इति । परापरप्राप्तिसाधनत्वादित्यर्थः । एवमुक्तप्रकारेण । एत-  
च्छ्लेष्मिन्-यन्वयः । केषां मध्य इत्यपेक्षायामाह—<sup>५</sup> ब्रह्मेति । प्राप्त्यालम्बनानामिति  
गायत्र्यादीनां मध्य इत्यर्थः । परशब्दोऽपरस्याप्युपलक्षणार्थं इत्याह—अपरं चेति ।  
तत्र हेतुमाह—परापरेति । ब्रह्मैव लोको ब्रह्मलाकस्तास्मिन्महीयते पूज्यो भवतीत्यर्थ-  
माह—परस्मिन्नित्यादिना ॥ १७ ॥

अन्यत्र धर्मादिन्यादिना पृष्टस्याऽऽत्मनोऽशेषविशेषरहितस्याऽऽल-  
म्बनत्वेन प्रतीकत्वेन चोकारो निर्दिष्टः । अपरस्य च ब्रह्मणो मन्दम-  
ध्यमप्रतिपत्तुमिति । अथेदानीं तस्योकारालम्बनस्याऽऽत्मनः साक्षात्स्व-  
रूपनिर्दिधारणविषयेदमुच्यते—

न जायते म्रियते वा विपश्चिन्नायं कुनश्चिन्न बभूव  
कश्चित् । अजो नित्यः शाश्वतोऽयं पुराणो न  
हन्यते हन्यमाने शरीरे ॥ १८ ॥

न जायते नोत्पद्यते म्रियते वा न म्रियते चोत्पत्तिमतो वस्तुनोऽनि-  
त्यस्यानेकविक्रियास्तासामाद्यन्ते जन्मविनाशलक्षणे विक्रिये इहाऽऽत्मनि  
प्रतिषिध्यते प्रथमं सर्वविक्रियाप्रतिषेधार्थं न जायते म्रियते वेति ।  
विपश्चिन्मेधावी, अविपरिप्लुतचैतन्यस्वभावात् । किंच नायमात्मा कुन-  
श्चित्कारणान्तराद्बभूव स्वस्मात्त्वाऽऽत्मनो न बभूव कश्चिदर्थन्तरभूतः ।  
अतोऽयमात्माऽजो नित्यः । शाश्वतोऽपक्षयविर्जितः । यो ह्यशाश्वतः  
सोऽपक्षीयते । अयं तु शाश्वतोऽत एव पुराणः पुराऽपि नव एवेति ।  
यो ह्यवयवोपचयद्वारेणाभिनिर्बल्यते स इदानीं नवो रथ्या कुम्भादिस्व-  
द्विपरीतस्वात्मा पुराणो वृद्धिविर्जित इत्यर्थः । यत् एवमतो न हन्यते

× ब्रह्मप्राप्त्यालम्बनानामिति प्रतीकग्रहणं युक्तम् ।

१ क. ख. घ. च. 'त । अत ए । २ घ. 'न बोका' । ३ ग. च. 'ते बोत्प' । ४ क. 'वि सर्व  
होऽप' । ५ ग. घ. च. 'भात्त्वात् । ६ क. ख. घ. ज. ठ. 'व । अ' । ग. 'व तस्मा' । ७ ख. ग.  
द. 'यरिक्तः । ८ क. 'तः सोऽयप' । ९ ग. घ. यथाऽह्कुरादिस्त' ।

न हि स्थिते हन्यमाने शस्त्रादिभिः शरीरे । तत्स्थोऽप्याकाशवदेव ॥ ८ ॥

आ० टी०— साधनहीनायोपदेशोऽनर्थक इति मत्वाच्चावचपवगतिपाधनमुक्त्वा वक्तव्यस्वरूपं यत्पृष्ठं तदभिधानाद्योपक्रमत इत्याह— अन्यत्र धर्मादित्यादिनेति । यद्यस्मिन्नोऽन्यद्ब्रह्म स्यात्तत्र जन्मादिप्राप्त्यभावादाप्तनिषेधः स्यादतो जन्मादिप्रतिषेधेन ब्रह्मोपदेशात्तत्स्वरूपमेवोपदिशतीति गम्यते । मरणानिमित्ता च नास्तित्वाशङ्काऽऽत्मनो मरणाभवेऽनित्यविषयप्रश्रयाप्येतदेव वचनं भवतीति द्रष्टव्यम् ॥ १८ ॥

गो० टी०— साधनहीनायोपदेशोऽनर्थक इति मत्वा मन्दमध्यमाधिकारभेदेनेत्कृष्टापकृष्टसाधनमभिधानान्ते यत्स्वरूपं पृष्ठं तदभिधानाद्योपक्रमत इत्याह— अन्यत्र धर्मादित्यादिनेति । परमार्थतः सर्वधर्मविनिर्मुक्तस्योपाधिमन्तर्भाव्य मन्, मध्यमं प्रत्यालम्बनत्वेन प्रतीकत्वेन वो(चो)कारो निर्दिष्ट इत्यर्थः । अपरस्य च ब्रह्मण आलम्बनत्वेन प्रतीकत्वेन वो(चो)कारो निर्दिष्ट इत्यन्वयः । अथ साधननिरूपणानन्तरम् । इदानीमिति प्राप्तावसरत्वमुच्यते । तस्येति । उपापनार्थं सोपाधिकस्येत्यर्थः । ओंकारालम्बनस्योकारोपाधिकस्याऽऽत्मन इत्यर्थः । साक्षादित्युपाधनन्तर्भावेनेत्यर्थः । निर्दिधारविषया निर्धारयितुमिच्छयेदमुतरम् । ननु यद्यन्यत्र धर्मादित्यादिना पृष्टस्योत्तरं तदास्तित्वप्रश्रयस्य किमुत्तरं न वेदोभेति चेद्ब्रह्मात्मनोरेकोत्तरासंभवादिनिषेधाऽऽत्मभेदासिद्धेर्यदि परमात्मनः सकाशाज्जीवो भिन्नस्तर्हि परमात्मप्रश्रयस्य न जायत इत्युत्तरं न स्यात्तज्जन्मादिसंबन्धस्य परमात्मप्रसङ्गात्तगोरैक्ये जीवांशप्रसक्तिमादाय निषेध उपपद्येत इति तद्योरैकमेवोत्तरमिति भावः । नन्वनेऽपि विकाराः सन्ति ते किमिति प्रथमं न निषिध्यन्त इति तत्राऽऽह— उत्पत्तिमत इत्यादिना । अनित्यस्य विनाशिन इत्यर्थः । विक्रियाः सन्तीति शेषः । समावद्यन्त इति पाठः कादाचित्कः । प्रथमं जन्मविनाशक्षणो विक्रिये न जायते म्रियते वेतीहाऽऽत्मनि प्रातर्बिध्यते इत्यन्वयः । प्रथमप्रतिषेधे प्रथोजनमाह—सर्धेति । क्रमेणेति द्रष्टव्यम् । देधावीत्यनेन गुणगुणिसंबन्धे प्राप्ते प्रत्याह— अविपरिलुप्तेति । हेतुं पृच्छति—कुत इति । अथवा देवदत्तो जातो नष्ट इति प्रतीतेः क्रथं तत्प्रतिषेध इति शङ्कते—कुत इति । न बभूवेत्यन्वयः । न बभूवेत्यत्र हेत्वन्तरानुपादानात्स्वामादिति लभ्यत इत्याह—त्वस्मात्त्वाऽऽत्मन इति । तत्र हेतुमाह—अर्थान्तरेति । देहादिभ्यो भिन्न इत्यर्थः । तथा च पूर्वोक्तप्रतीतेर्देहादिविषयकत्वात्त्वाऽऽत्मन उत्पत्तिविनाशाविति फलमाह—अजो नित्य इति । शाश्वतस्य व्यतिरेकमुख्योपपद्यति—यो हीति । अत एवेति । शाश्वतत्वादित्यर्थः ।

पुत्राणां वमुपपादयति—यो हीति । अभिनिर्वर्त्येत इति । निष्पाद्यत इत्यर्थः । अत इति । एते धर्मा शरीरस्य नाऽऽत्मनो यमादत् इत्यर्थः । ननु शरीरसंक्लिष्टमव-  
च्छरीरे हन्यमान आत्माऽपि हन्यत इत्यत आह—तत्स्थोऽप्याकाशकादिति । यथाऽऽ-  
काशः शस्त्रघातादिभिर्न व्यथामश्नुतेऽसङ्गस्वभावत्वादेवमात्माः शरीरस्थोऽपि शस्त्रा-  
दिभिः शरीरे हन्यमाने न हिंस्यत इत्यर्थः ॥ १८ ॥

हन्ता चेन्मन्यते हन्तुः हतश्चेन्मन्यते हतम् ।

उभौ तौ न विजानीतौ नायः हन्ति न हन्यते ॥ १९ ॥

एवंभूतमप्यात्मानं शरीरमात्रात्मदृष्टिर्हन्ता चेद्यदि मन्यते चिन्तयति  
हन्तुं हनिष्याम्येनमिति योऽप्यन्यो हतः सोऽपि चेन्मन्यते हतमात्मानं  
हतोऽहमित्युभापि तौ न विजानीतः स्वमात्मानं यतो नश्यं हन्ति,  
अविक्रियत्वादात्मनस्तथा न हन्यत आकाशवदविक्रियत्वादेव । अतोऽ-  
नात्मज्ञविषय एव धर्माधर्मादिलक्षणः संसारो न ब्रह्मज्ञस्य श्रुतिप्रामा-  
ण्यान्न्यायाच्च धर्माधर्माद्यनुपपत्तेः ॥ १९ ॥

आ० टी०—यद्यविक्रिय एवाऽऽत्मा तर्हि धर्माधधिकार्यभावतदासिद्धौ संसारो-  
पलम्भ एव न स्यादित्याशङ्क्याऽऽह—अनात्मज्ञविषय एवेति । यज्ञानात्पशुभूतेः  
स्यात्तज्ज्ञानात्सा कुतो भवेदिति न्यायाच्चाऽऽत्मज्ञस्य धर्मादि नोपपत्तेऽत आत्माः  
सदा मुक्त एवेत्याह—न्यायाच्चेति । तदुक्तम्—

विवेकी सर्वदा मुक्तः कुर्वता नान्ति कर्तृणा ।

उल्लेखानामश्रित्य श्रीकृष्णजनकौ यथा ॥ इति ॥ १९ ॥

गो० टी०—एवंभूतमिति । असङ्गवभावमित्यर्थः । शरीरभेदशरीरमात्रं तन्मि-  
न्नात्मत्वेन दृष्टिरस्य स तथोक्तः । इच्छामभिनीय दर्शयति—हनिष्याम्येनमितीति ।  
मननं विज्ञानं तस्याऽऽकारं दर्शयति—हनोऽहमितीति । स्वमात्मानं न विजानीतः  
शरीरमात्रदृष्टित्वादिति शेषः । तत्र हेतुमाह—यत इति । न हन्ति हननरूपधर्मेण न  
संयुज्यते । तत्र हेतुमाह—अविक्रियत्वादिति । तथा धर्मविषयत्वमप्यात्मनो  
नेत्याह—यथा न हन्यत इति । पूर्वोक्तहेतुमाह—अविक्रियत्वादिनि । यद्य-  
विक्रिय एवाऽऽत्मा तर्हि धर्माधधिकार्यभावतदासिद्धौ संसारोपलम्भ एव न स्यादित्या-  
शङ्क्याऽऽह—अतोऽनात्मज्ञविषय इति । देहादौ तादात्म्याद्यभिमानविषय  
इत्यर्थः । इति तु कामयमान इत्यनात्मज्ञस्य संसारमनुवदति । अथाकामयमान इत्यात्म-

१ अ. ग. 'हन्तुमिच्छति ह' । २ घ. 'ति वारयितुं योऽ' । ३ क. ग. च. 'शब्देऽस्य' । ४ घ.  
'द्य इवापि' । ५ ग. 'दतोऽ' । ५ अ. च. 'व धर्माध' ।

ज्ञस्य तदभावं दर्शयति—श्रुतिप्रामाण्यादिति । स्मृतिरप्यथ वर्णाश्रमा इत्याद्या संसारमज्ञस्यानुवदति । स्थितप्रज्ञस्य का भाषेत्याद्या तदभावं दर्शयति । यदज्ञानात्प्रवृत्तिर्या तज्ज्ञानात्सा कुतो भवेदिति न्यायाच्चाऽऽत्मज्ञस्य घर्मादिनीपपद्यते स मुक्त एवेत्याह—  
न्वावाचेति । तदुक्तम्—

विवेकी सर्वदा मुक्तः कुर्वतो नास्ति कर्तृता ।

अछेपपदमाश्रित्य श्रीकृष्णजनकौ यथा ॥ इति ॥ १९ ॥

कथं पुनरात्मानं जानातीत्युच्यते—

अणोरणीयान्महतो महीयानात्माऽस्य जन्तोर्नि-  
हितो गुहायाम् । तमक्रतुः पश्यति वीतशोको  
धातुप्रसादान्माहिमानमात्मनः ॥ २० ॥

अणोः सूक्ष्मादणीयाञ्ज्यामाकादेरणुतरः । महतो ऋ महत्परिमाणा-  
महीयान्महत्तरः पृथिव्यादेः । अणु महद्वा यदस्ति लोके वस्तु तत्तेने-  
वाऽऽत्मना नित्येनाऽऽत्मर्षत्संभवति । तदात्मना विनिर्मुक्तमसत्संपद्यते ।  
तरमादसावेधाऽऽत्माऽणोरणीयान्महतो महीयान्सर्वनामरूपवस्तुपाधि-  
कत्वात् । स चाऽऽत्माऽस्य जन्तोर्ब्रह्मादिस्तम्बपर्यन्तस्य प्राणिजातस्य  
गुहायां हृदये निहित आत्मभूतः स्थित इत्यर्थः । तमात्मानं दर्शनश्रव-  
णमननादिज्ञानछिद्रमक्रतुरकार्मो दृष्टादृष्टबाह्यविषयोपरतबुद्धिरित्यर्थः ।  
यदा चैवं तदा मन आदीर्नकरणानि घातवः शरीरस्य धारणात्मसी-  
द्वैतीत्येषां घातूनां प्रसादादात्मनो माहिमानं कर्मनिमित्तत्वाद्धिज्ञयरहितं  
पश्यत्यवमहमस्मीति साक्षाद्विजानाति । ततो वीतशोको भवति ॥ २० ॥

आ० टी०—अकामत्वादिसाधनान्तरविधानार्थमुत्तरवाक्यमवतारयति—कथं पुन-  
रिति । एकस्याणुत्वं महत्त्वं च विरुद्धं कथमनूद्यत इत्याशङ्क्याणुत्वाद्यध्यासाधिष्ठा-  
नेत्वादणुत्वादिव्यवहारो न तत्त्वत इत्विरोधमाह—अणु महद्वेति ॥ २० ॥

गो० टी०—कामवर्जितत्वादिसाधनविधानार्थमुत्तरवाक्यमवतारयति—कथं पुन-  
रिति । पृथिव्यादर्महत्परिमाणादित्यन्वयः । नन्वेकस्याणुत्वं महत्त्वं च कथं  
विरुद्धमनूद्यत इत्याशङ्क्याणुत्वाद्यध्यासाधिष्ठानत्वादणुत्वादिव्यवहारो न तत्त्वत

\* व्यधिकरणबहुव्रीहिणा कथंचिन्नेयमेतत् ।

१ झ. ट. "कृष्णार्जुन" । २ क. ट. धातुः प्र" । ३ क. झ. "वत्सत्संभ" । ४ क. "गो हृष्ट" ।  
५ ग. "इत्येषां" । ६ घ. "न्तीति तेषां" । ७ क. ख. "तं पश्यति वीतशोकोऽय" । घ. "तं धातुप्र-  
प्रसादा न्माहिमानमात्मनोऽय" । ८ क. ख. घ. क. न. ट. "तो विगत" ।

इत्याह—अणु महद्वेति । नित्येन तेनैवेत्यन्वयः । आत्मस्वरूपवत्सप्रत्ययविषय इत्यर्थः । यस्मात्तदात्मनैवाऽऽत्मवत्तद्विनिर्माके न भवति तस्मादित्यर्थः । सर्वात्मकत्वे सर्वाधिष्ठानत्वं हेतुमाह—सर्वेति । वस्तुशब्देन कर्मोच्यते । तेषामुपाधित्वादाश्रयत्वादित्यर्थः । तस्य सर्वाधिष्ठानत्वेन सर्वरूपत्वं सहेतुकमाह—स चेति । हेतुमाह—गुहायामिति । आत्मभूतः । प्रत्यवत्त्वेन स्थित इत्यर्थः । प्रत्यग्रहदार्शनसाधनं विदधाति—तमित्यादिना । तं पश्यतीत्यन्वयः । ननु दर्शने कामराहित्यमात्रं न कारणमत आह—दर्शनेति । दर्शनेद्देशेन विहितं यच्छ्रवणं मननं विज्ञानं निदिध्यासनं लिङ्गं साधनं प्रतिबन्धकनिरासद्वारा यस्य स तथा तम् । दृष्टा ऐहिका अदृष्टा आमुष्मिका विषयास्तेभ्य उपरतबुद्धिरित्यर्थः । कामराहित्यमिन्द्रियप्रसादे हेतुरित्याह—यदा चैवमिति । एवमुपरतबुद्धित्वम् । ननु धातुशब्दः कथामिन्द्रियवाची शिरा- (शुक्रा)दिवाचित्वादित्याशङ्क्य योगवृत्त्येत्याह—शरीरस्येति । धारणादिन्द्रियैरिति शेषः । कर्मनिमित्तौ वृद्धिक्षयौ शरीरादेर्नाऽऽत्मनोऽतस्तद्वहितम् । अकतुर्धातुप्रसादात्तमात्मनो महिमानं पश्यतीत्यन्वयः । दर्शनप्रकारमभिनीय दर्शयति—अयमहमस्मीति । दर्शनफलमाह—ततो बीतशोक इति ॥ २० ॥

अन्यथा दुर्विज्ञेयोऽयमात्मा कामिभिः प्राकृतपुरुषैः, यस्मात्—

आसीनो दूरं व्रजति शयानो याति सर्वतः ।

कस्तं मदामदं देवं मदन्यो ज्ञातुमर्हति ॥ २१ ॥

आसीनोऽवस्थितोऽचल एव सन्दूरं व्रजति शयानो याति सर्वत एवमसावात्मा देवो मदामदः समदोऽपदश्च सहैषोऽहर्षश्च विरुद्धधर्मवानतोऽशक्यत्वाज्ज्ञातुं कस्तं मदामदं देवं मदन्यो ज्ञातुमर्हति । अस्पदादेरेव सूक्ष्मबुद्धेः पण्डितस्य सुविज्ञेयोऽयमात्मा स्थितिगतिनित्यादिविरुद्धानेकधर्मोपाधित्वाद्द्विरुद्धधर्मवत्त्वाद्द्विश्वरूप इव चिन्तामणिवदभासते । अतो दुर्विज्ञेयत्वं दर्शयति—कस्तं मदन्यो ज्ञातुमर्हतीति । करणानामुपशमः शयनं करणजनितस्यैकदेशविज्ञानस्योपशमः शयानस्य भवति । यदा चैवं केवलसामान्यविज्ञानत्वात्सर्वतो यातीव यदा विशेषविज्ञानस्यः स्वेन रूपेण स्थित एव सन्मनआदिगतिषु तदुपाधिकत्वाद्दूरं व्रजतीव । स चेहैव वर्धते ॥ २१ ॥

१ क. 'कृतैः पु' । २ ट. 'न्यो वेतुम' । ३ क. झ. ट. 'हषोऽह' । ४ ग. क. च. झ. न ट. 'स्म वि' । ५. 'स्य सवि' । ६ ट. 'स्य कस्यचिद्विज्ञे' । ७ क. 'कविधि' । न 'कविषय' । ८ झ. न. ट. 'मत्वादि' । ९ क. 'ते' इति दु' । १० क. झ. ट. दुर्ज्ञेय' । ११ झ. न. 'व तदा' । १२ झ. 'पज्ञा' । १३ घ. 'ज्ञानः स्वे' ।

आ.० टी.०—विरुद्धनेकधर्मवत्त्वाददुर्विज्ञेयश्चेदात्मा कथं तर्हि पण्डितस्यापि सुज्ञेयः स्वयंविश्याशङ्क्याऽऽह—स्थितिगतीति । विश्वरूपो मणिर्यथा नानारूपोऽवभासते परं नानाविधोपाधिसंनिधानान्न स्वतो नानारूपः, चिन्तामणौ वा यद्यच्चिन्त्यते तत्तच्चिन्तोपाधिकमेवावभासते न तत्त्वतः, तथा स्थितिगान्तिन्यान्तियादयो विरुद्धत्वेकधर्मा येषां तदुपाधिकत्वादात्माऽपि विरुद्धधर्मवानिवावभासत इति योजना इति । तस्य सुविज्ञेयो भवति । उपाध्यविविक्तदर्शिनस्तु दुर्विज्ञेय एवेत्यर्थः । स्वतो विरुद्धधर्मवत्त्वं न्यस्तित्येतदेव श्रुतियोजनया दर्शयति—करणानामित्यादिना । एकदेशविज्ञानस्येति । मनुष्योऽहं नीलं पश्यामीत्यादिपरिच्छिन्नविज्ञानस्येत्यर्थः ॥ २१ ॥

गो.० टी.०—वामराहित्यन्वयव्यतिरेकाभ्यां हेतुरित्याह—अन्यथेति । मोक्षकामिणा वारययि—प्राकृतेति । दुर्विज्ञेयत्वे विरुद्धधर्मवत्त्वेन प्रतिभासमानत्वं हेतुमाह—यस्मादिति । अचल एव सन्निति । जगत्स्वप्नयोर्मनआदिगोपायसाक्षित्वेन कूटस्थः सन्निष्ठ एवेत्यर्थः । दूरं ब्रजतीति । मनआदिव्यापारेषु विषयदेशं गच्छन्सु तत्प्रतिबिम्बरूपेण गच्छतीत्यर्थः । श्रयान इति । करणेषूपरतेषु विशेषविज्ञानरूपाभावाच्छयानो यातीति । सर्वत इति । विज्ञापिसामान्यरूपेणावस्थानात्सर्वतो यातीत्युच्यते । एवमसन्निति । विरुद्धधर्मवानित्यर्थः । इतश्च विरुद्धधर्मवानित्याह—देव इति । अतो विरुद्धधर्मत्वादित्यर्थः । अतो ज्ञातुमशक्यत्वात्तं मदन्यः को ज्ञातुमर्हतीत्यन्वयः । अ[न]धिकारिणो ज्ञातुमशक्य इति तात्पर्यार्थमाह—अस्मदादेरेवेति । सूक्ष्मबुद्धिस्वमन्वयव्यतिरेककुशलत्वं पाण्डित्यं श्रवणादिपरत्वम् । कस्यचिदिति । पुरुषधौरेकस्येत्यर्थः । मनुष्याणां सहस्रं ष्विति स्मृतेः । नन्वनेकधर्मवत्त्वः दुर्विज्ञेयश्चेदात्मा कथं पण्डितस्यापि सुविज्ञेय इत्याशङ्क्याऽऽह—स्थितिगतीति । यथा विश्वरूपो मणिरनानारूपोऽवभासते तथा परोऽपि नानाविधोपाधिसंनिधानान्नारूपो भासते न स्वतो नानारूपता । चिन्तामणिर्वा यद्यच्चिन्त्यते तत्तच्चिन्तोपाधिकमेवावभासते न तत्त्वतस्तथा स्थितिगतिनित्य नित्यादयो विरुद्धनेकधर्मा येषां तदुपाधिकत्वादात्माऽपि विरुद्धधर्मवानिवावभासत इति योजना । तस्य सुविज्ञेयो भवतीत्यर्थः । वस्तुपाध्यविवेकदर्शी स तु न जानातीत्याह—अतो दुर्विज्ञेयत्वमिति । अत उपाध्यविवेकदर्शनादित्यर्थः । आत्मनो न स्वतो विरुद्धधर्मत्वं किंतुपाधित इत्येतच्छ्रुतियोजनया दर्शयति—करणानामिति । एकदेशविज्ञानस्येति । मनुष्योऽहमिदं पश्यामीत्यादिपरिच्छिन्नविज्ञानस्येत्यर्थः । एवमिति । उपरतविशेषविज्ञानमित्यर्थः । तदेनि शेषः । केवलं नि । केवलं यत्सामान्यसर्वोपाध्यनुस्यूतस्वरूपं विज्ञान तत्स्वरूपत्वादात्मन इत्यर्थः । केवलं विशेषोपाधिानुस्यूतमित्यर्थः । इवशब्दान्न वस्तुत इति भावः । यदेनि । स्वेन रूपेण प्रत्यङ्मा-



व्रतया स्थित एव सन्निशेषविज्ञानस्थो यदा भवति तदेति पदद्वयमप्यग्राह्यं योजनविम् ।  
तदुपाधिः [ क ] त्वान्मनआदिगत्युपाधित्वात् । दूरं व्रजनीव न वस्तुत इत्यर्थः । इव-  
शब्दार्थं स्फुटयति—स चेति । इहेति देहाक्तिः ॥ २१ ॥

तद्विज्ञानाच्च शोकात्यर्थं इत्यपि दर्शयति—

अशरीरं शरीरेष्वनवस्थेष्ववस्थितम् । महान्तं  
विभ्रुमात्मानं मत्वा धीरो न शोचति ॥ २२ ॥

अशरीरं स्वेन रूपेणाऽऽकाशकल्प आत्मा तमशरीरं शरीरेषु देवपि-  
तृषणुःप्यादिशरीरेष्वनवस्थेष्ववस्थितिरहितेष्वनित्येष्ववस्थितं नित्यमवि-  
कृतमित्येवम् । महान्तं महत्त्वस्याऽऽपेक्षिकत्वशङ्कायामाह विभ्रुं व्यापि-  
नमात्मानम् । आत्मग्रहणं स्वतोऽनन्वत्त्वपदर्शनार्थम् । आत्मशब्दः प्रत्य-  
गतरमविषय एव मुख्यस्तमीदृशमात्मानं मत्वाऽयमहमिति धीरो धीमाञ्च  
शोचति । न ह्येवंविधस्याऽऽत्मविदः शोकोपपत्तिः ॥ २२ ॥

आ० टी०—॥ २२ ॥

गो० टी०—उत्तरवाक्यं व्याचिरुपासुर्भूमिकाभारचयति—तद्विज्ञानादिति । आभि-  
मनिकसशरीरतं व्यावर्तयति—स्वेनेति । ननु शरीरागां स्थितिमत्त्वात्कथमनवस्थित-  
त्वमत आह—अनित्येष्वेति । संश्लेषं वारयति—नित्यमविकृतमिति । स्वत इति  
न क्रियासाध्यं किं स्वभावरिकं पत्यम्ब्रह्मैक्यमिति दर्शयितुम् । आत्मशब्दः प्रत्यगा-  
त्मवाचको मुख्य इत्यर्थः । मत्वेति । अहमेव परं ब्रह्मेति साक्षात्कृत्येत्यर्थः । अन्व-  
यव्यतिरेकासिद्धं विज्ञानफलमाह—न ह्येवमिति ॥ २२ ॥

यद्यपि दुर्बिज्ञेऽयमात्मा तथाऽप्युपायन सुविज्ञेय एवेत्याह—

नायमात्मा प्रवचनेन लभ्यो न मेधया न बहुना  
श्रुतेन । यमेवैष वृणुते तेन लभ्यस्तस्यैष आत्मा  
विवृणुते तनूँ स्वाम् ॥ २३ ॥

नायमात्मा प्रवचनेनानेकवेदस्वीकरणेन लभ्यो ज्ञेयो नापि मेधया  
ग्रन्थार्थधारणशक्त्या । बहुना श्रुतेन केवलेन । केन तर्हि लभ्यं इत्यु-  
च्यते यमेव स्वात्मानमेध साधको वृणुते प्रार्थयते तेनैवाऽऽत्मना वरित्रा

१ च. 'यममिद' । २ क. 'इत्यभिद' । ग. घ. ङ. इति द' । ३ क. ख. ज. 'व्वनित्येष्वव-  
स्थितिरहितेष्ववस्थितं । ४ घ. 'व्वव' । ५ झ. ञ. ट. 'नमत्राऽऽत्म' । ६ क. ग. 'रणाश' । ७ ग.  
घ. 'भ्यत इ' । ८ क. ख. ग. घ. ङ. ज. ट. 'व स्वमात्मा' ।

स्वयमात्मा लभ्यो ज्ञायते एवमित्येतत् । निष्कामस्याऽऽत्मानमेव प्रार्थ-  
यते आत्मनैवाऽऽत्मा लभ्यते इत्यर्थः । कथं लभ्यते इत्युच्यते—  
तस्याऽऽत्मकामस्यैव आत्मा विवृणुते प्रकाशयति पारमार्थिकीं तनूं स्वां  
स्वकीयां स्वयाथात्म्यमित्यर्थः ॥ २३ ॥

आ० टी०—न बहुना श्रुतेनेति । आत्मप्रतिपादकोपनिषद्विचारातिरिक्तशास्त्रश्र-  
वणेन न लभ्य उपनिषद्विचारेणापि । केवलनेति । भिद्धापदेशरहितेन न लभ्यत  
इत्यर्थः । परमेश्वराचार्यानुग्रहेण तु लभ्यत इत्याह—यमेवेति । स्वात्मानमेव साधकः  
श्रवणमननादिभिर्वृणुते संभजते श्रवणादिकालेऽपि सोऽहमित्यभेदेनैवानुसंधत इत्यर्थः ।  
तेनैवेति । लक्षणया परमात्मानुग्रहेणैव वरित्राऽभेदानुसंधानवता यथानुसंधानमात्मत-  
यैव परमात्मा लभ्यो भवतीत्यर्थः । वैपरीत्येन वा योजना । आत्मा त्वेष प्रकरणी पर-  
मात्मानुसंधानरूपेणाऽऽचार्यरूपेण वा व्यवस्थितो यमेव मुमुक्षुं वृणुते भजतेऽनुगृह्णाति  
तेनैव परमेश्वरानुगृहीतेनभेदानुसंधानवता लभ्यत इत्यर्थः ॥ २३ ॥

गो० टी०—ननुपायं विना पण्डितस्य मुज्ञेयश्चेदनात्मज्ञस्यापि तथा स्यादित्या-  
शङ्क्योपायं विना न पण्डितस्यापि ज्ञेय इत्याह—प्रद्यपीति । दुर्विज्ञेयः पण्डितस्या-  
पीति शेषः । न ज्ञेय इत्यन्वयः । न बहुनेति । आत्मप्रतिपादकोपनिषद्विचाराति-  
रिक्तशास्त्रेण न लभ्य इत्यर्थः । केवलनेति । गुरुपदेशरहितेनेत्यर्थः । ईश्वराचार्या-  
नुग्रहेणाऽऽत्मा लभ्य इत्याकाङ्क्षापूर्वकमाह—केनेत्यादिना । स्वात्मानमेव प्रत्यक्चै-  
तन्यमेवेत्यर्थः । साधकोऽधिकारी प्रार्थयते भजते श्रवणादिकालेऽपि प्रत्यग्ब्रह्मैवाहमि-  
त्यनुसंधते । तेनैवाऽऽत्मना तदनुग्रहेण [वरित्रा] संपरिज्ञात्रा पूर्वोक्तानुसंधानवता यथा-  
नुधानं स्वयं प्रत्यगात्मतयाऽऽत्मा परमात्मा लभ्य इत्यर्थः । अथैवैव प्रकरणी परमात्माऽ-  
नुर्यामिरूपेणाऽऽचार्यरूपेण वा व्यवस्थितो यमेव साधकं वृणुतेऽनुगृह्णाति तेन परमे-  
श्वरानुग्रहप्रवृत्तपत्यग्ब्रह्मैक्याननुसंधानवता मुमुक्षुणा लभ्य इत्यर्थः । पदार्थमुक्त्वा वाक्या-  
र्थमाह—एवमिति । तेन लभ्यत ( लभ्य ) इतिवाक्यविवरणत्वेनोत्तरमवतारयति—  
कथमित्यादिना । अधिकारिणः परमं तत्त्वमीश्वरानुग्रहात्प्रकाशत इत्यर्थः ॥ २३ ॥

१ झ. झ. ट. 'भ्यो ज्ञातव्य ए' । २ क. ख. घ. ङ. ज. झ. ञ. ट. ठ. 'त इत्ये' ।  
३ क. ख. च. ज. 'कामश्चाऽऽत्मा' । ङ. 'कामनं स्वमात्मा' । ४ च. 'मेष प्रा' । ५ क. ख.  
ङ. च. झ. 'यते। आ' । झ. ञ. ट. 'यमानस्याऽऽ' । ६ च. झ. ञ. ट. 'भ्य इ' । ७ ग. झ. ञ.  
ट. 'भ्य इ' । ८ क. ख. ज. 'कीं स्वां तनूं स्व' । ९ क. 'कीयं स्व' । १० क. यां 'या' । य.  
घ. ङ. 'वां स्वं या' ।

किंचान्यत्—

नाविरतो दुश्चरितान्नाशान्तो नासमाहितः ।

नाशान्तमानसो वाऽपि प्रज्ञानेनैनमाप्नुयात् ॥ २४ ॥

न दुश्चरितात्मतिषिद्धाच्छ्रुतिस्मृत्यविहितात्पापकर्मणोऽविरतोऽनुपरतः । नापीन्द्रियलौल्यादज्ञान्तोऽनुपरतः । नाप्यसमाहितोऽनेकाग्रमनाविक्षिप्तचित्तः । समाहितचित्तोऽपि सन्समाधानफलार्थित्वात्प्राप्तमानमनसो व्यापृतचित्तैः । प्रज्ञानेन ब्रह्मविज्ञानेनैवं प्रकृतमात्मानमाप्नुयात् । यस्तु दुश्चरिताद्विरत इन्द्रियलौल्याच्च समाहितचित्तः समाधानफलादप्युपशान्तमानसश्चाऽऽचार्यवान्प्रज्ञानेन यथोक्तमात्मानं प्राप्नोतीत्यर्थः ॥ २४ ॥

आ० टी०—दुश्चरितं कायिकं पापम् ॥ २४ ॥

गो० टी०—इतश्चेश्वरानुग्रहलब्धप्रसादवताऽनेकसाधनवता च ज्ञातव्य आत्मेत्याह—किंचान्यदिति । दुश्चरितं कायनिर्वर्त्य पापम् । अनुपरतः प्रज्ञानेनैनमा (नं नाऽऽ)ऽप्नुयादिति संबन्धः । एवमुत्तरत्र द्रष्टव्यम् । इन्द्रियाणां लौल्यं विषयप्रवगता । तद्विपरीत एव प्राप्नुयादित्याह—यस्त्विति । विषयेभ्य इन्द्रियसमाधाने पुण्यलोकः श्रूयते तस्मादपि समाहितचित्त इत्याह—समाहितेति । ॥ २४ ॥

यस्य ब्रह्म च क्षत्रं च उभे भवत ओदनः ।

मृत्युर्यस्योपसेचनं क इत्था वेद यत्र सः ॥ २५ ॥

इति काठकोपनिषदि प्रथमाध्याये द्वितीया वल्ली समाप्ता ॥२॥

====

यस्त्वनेवंभूतो यस्याऽऽत्मनो ब्रह्मक्षेत्रे सर्वधर्मविधारके अपि सर्वप्राणभूते उभे ओर्दनोऽन्नं भवतः स्याताम् । सर्वहरोऽपि मृत्युर्यस्योपसेचनंमेवौर्दनंस्वान्नतत्वेऽप्यपर्याप्तं प्राकृतबुद्धिर्यथोक्तसाधनरहितः

१ क. ख. ज. । 'तु दु' । २ क. ख. ज. 'णो नावि' । ३ घ. 'सोऽप्या' । ४ क. ख. घ. ज. 'चित्तो वाऽऽमानं प्राप्नुयात् । प्र' । ५ क. 'त. केन प्राप्नुयादित्युच्यते । प्र' । ६ क. ज. 'क्ष च क्षत्रं च ब्रह्मक्ष' । ७ क. 'वंप्राण' । ज. 'वंप्राणु' । ८ क. ख. घ. 'दनमश' । घ. 'दनोऽन्नं भ' । ९ ग. घ. ज. 'नभिवो' । १० अ. ट. 'नस्योपसेचन' ।

सन्क इत्या इत्यमेवं यथोक्तसाधनवानिवेत्यर्थः । वेद विजानाति यत्र  
स आत्मेति ॥ २५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-  
श्रीमदाचार्यश्रीशंकरभगवतः कृतौ काठकोपनिषद्भाष्ये  
प्रथमाध्याये द्वितीयवल्लीभाष्यं समाप्तम् ॥ २ ॥

आ० टी०—यस्त्वनेवंभूत उक्तसाधनसंपन्नो न भवति स कथं वेदेति संबन्धः ।  
अशनत्वेऽप्यपर्याप्त इति । अन्नत्वेऽप्यसमर्थः शाकस्थानीय इत्यर्थः । यत्र स्वे  
महिम्नि स विश्वोपसंहर्ता तथाभूतं तं को वेदेति संबन्धः ॥ २५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविर-  
चिते काठकोपनिषद्भाष्यव्याख्याने द्वितीया वल्ली समाप्ता ॥ २ ॥

गो० टी०—यस्त्वनेवंभूत इति । उक्तसाधनसंपन्नो न भवति स कथं वेदेति  
संबन्धः । यद्ब्रह्मसाधनवता विज्ञेयं तन्निर्दिशति—यस्येति । सर्वधर्मविधारकत्वं सर्व-  
त्राणे हेतुः । सर्वत्राणभूते अपत्यन्वयः । अशनत्वेऽप्यपर्याप्त इत्यन्नत्वेऽप्यपर्याप्तः  
शाकस्थानीय इत्यर्थः । क इतिशब्दार्थमाह—प्राकृतबुद्धिरिति । इत्याशब्दार्थमाह—  
एवमिति । यत्र स्वमहिम्नि सोऽन्ता वर्तते तथाभूतं को वेदेत्यन्वयः ॥ २५ ॥

इति श्रीमत्परमहंसपरिव्राजकाचार्यवर्धश्रीमद्बालगोपालेन्द्रयतीश्वरविरचिते काठ-  
कोपनिषद्भाष्यविवरणे प्रथमाध्याये द्वितीया वल्ली समाप्ता ॥ २ ॥

ऋतं पिबन्तावित्यस्या बल्लयाः संबन्धः । विद्याविद्ये नानाविरुद्ध-  
फले इत्युपन्यस्ते न तु सफले ते यथावभिर्णीते । तन्निर्णयार्थं रथरूप-  
ककल्पना, तथा च प्रतिपत्तिसौकर्यम् । एवं च प्राप्तुमाप्त्यन्तुगन्तव्य-  
विवेकार्थं द्वावात्मानावुपन्यस्येते—

ऋतं पिबन्तौ सुष्ठुतस्य लोके गुहां प्रविष्टौ परमे  
परार्थे (धर्म्ये) । छायातपौ ब्रह्मविदो वदन्ति पञ्चाग्रयो  
ये च त्रिणाचिकेताः ॥ १ ॥

ऋतं सत्यमवश्यंभावित्वात्कर्षफलं पिबन्तौ । एकस्तत्र कर्मफलं  
पिबति भुङ्क्ते नेतरस्तथाऽपि पातृसंबन्धात्पिबन्तावित्युच्यते छत्रिन्या-

चेने । सुकृतस्य स्वयंकृतस्य कर्मण ऋगमिति पूर्वेण संबन्धः । लोकेऽ-  
स्मिन्मन्त्रे । गुहां गुहायां बुद्धौ प्रविष्टौ । परमे बाह्यपुरुषाकाशसंस्था-  
नापेक्षया परमम् । परस्य ब्रह्मणोऽर्थं स्थानं परार्थं ( धर्म )म् । तस्मिन्नि-  
दं ब्रह्मोपलब्धते । अतस्तस्मिन्परमे परार्थं(धर्म) हार्दाकाशे प्रविष्टावि-  
स्वर्थः । तौ च उच्छायातपाविव बिलसणौ संसारित्वासंसारित्वेन ब्रह्म-  
निदो वदन्ति कथयन्ति । न केवलमकर्मिण एव वदन्ति । पञ्चाग्रयो  
गृहस्थाः । ये च त्रिणाचिकेताः, त्रिःकृत्वो नाचिकेतोऽग्निमितो यैस्ते  
त्रिणाचिकेताः ॥ १ ॥

आ० टी०—रथरूपककल्पनेति । प्रसिद्धरथसादृश्यकल्पनेत्यर्थः । ऋतपामकर्ता  
जीवस्तावदेकश्चेतनः भिद्धो द्वितीयाग्नेषणायां लोके संख्याश्रवणे समानस्वभावे प्रथम-  
प्रतीतिदर्शनाच्चेतनतया समानस्वभावः परमात्मैव द्वितीयः प्रतीयते । तस्य चोपचारा-  
दृष्टतप तुत्वमित्यर्थः । बाह्यपुरुषाकाशसंस्थानं देहाश्रय आकाशदेशः । पञ्चाग्रय  
इति । गार्हपत्यो दक्षिणाग्निराहवनीयः सभ्य आषष्टयश्चेत्येते पञ्चाग्रयो येषां ते  
यथोक्ताः । द्युपर्जन्यपृथिवीपुरुषयोषि-स्वग्निदृष्टिं ये कुर्वन्ति तेऽग्निहोत्रादिकारिणस्ते  
वा पञ्चाग्रय इत्यर्थः ॥ १ ॥

गो० टी०—पूर्वोत्तरब्रह्मीनां संबन्धं दर्शयन्नुत्तरब्रह्मया अगतार्थत्वमाह-ऋगमि-  
त्यादिना । संबन्ध इति । पूर्वोभ्यामभिधीयत इति शेषः । नानाफले इत्युक्ते पशु-  
ब्रह्मवत्सादिवदविरुद्धत्वं स्यात्तद्वारयति-विरुद्धेति । इतिरुक्तपरामर्शा । उपन्यस्ते  
इति । पूर्वयोर्बलुचोरिति शेषः । न त्विति । सफले ते विद्याविद्ये यथावत्स्वरूपतः  
साधनतः फलतश्च न निर्णीते इत्यर्थः । ननु ते एव निर्णी[र्णे] तव्ये किमिति रधि-  
रथादिकल्पनेत्यत आह-उक्तिर्णार्थेति । यद्यपि स्वरूपतो निरूप्येते तथाऽपि ज्ञाने  
सौकर्यमित्याह-तथा चेति । ननु रूपकेण विद्याविद्ये निरूप्ये किमिति द्वावृतपान-  
कर्तारवभिधीयते इत्यत आह-एषं चेति । रूपके रथा प्राप्ता प्राप्यं पदं गन्ता ज्ञाता  
गन्तव्यं विष्णोः पदम् । कश्च गन्ता किंष पदं गन्तव्यमिति विवेकार्थं द्वावाग्मानावुपन्य-

१ झ. झ. ट. 'न । न हि केवलस्याऽऽत्मनो भोक्तृत्वमस्ति । बुद्ध्याद्युपाधिकृतमेव भोक्तृत्वम् ।  
एवं च सति बक्ष्यमाणरथकल्पनया वैष्णवस्य + पदस्याऽऽत्मतया प्रतिपत्तिरुपपद्यते नान्यथा सुकृ' ।  
२ क. 'रमे वराथे प' । ग. घ. 'रमे । प' । ३ क. झ. ग. ङ. म. 'स्य कत्र' । ४ क. 'बेहार्दा-  
काशं त' । ५ घ. झ. ङ. परब्र' । ६ क. 'लभ्यते । ७ क. झ. घ. ङ. न झ. 'ते । तस्मि' ।  
८ क. 'ते । सत' ।

+ क. 'वस्यापादस्याऽऽत्म' । ग. 'वस्य पद' ।

स्थेते इत्यर्थः । नन्वात्मशब्दश्चेतनावाची न च द्वौ चेतनौ प्रतीयेते ऋतपानकर्तृभात्रप्रती-  
 तेस्तत्कथमात्मानावित्युच्येते इति चेन्न । एकस्तावत्कर्मफलभोक्ता जीवश्चेतनः सिद्धौ  
 द्वितीयान्वेषणार्थां सम्यां संख्याश्रवणेऽस्य गौर्द्वितीयोऽन्वेष्टव्य इत्युक्ते गौरेव द्वितीयोऽ-  
 न्विष्यते नाश्वो लोक एवं चेतन एव द्वितीयो ऋतपानकर्ता प्रतीयत इति नऽऽत्मशब्दे  
 विरोध इति भावः । अत्रर्तशब्दः सत्यवचनोऽपि गुणयोगात्कर्मफलवाचीत्याह—  
 ऋतमित्यादिना । नन्वस्मिन्वाक्ये जीवेश्वरावेव चेतनावुपन्यस्येते न च द्वयोः कर्म-  
 फलसंबन्ध ईश्वरस्य तदसंभवात्कथं पिबन्तावित्यत आह—एक इति । जीव इत्यर्थः ।  
 इतर ईश्वर इत्यर्थः । कथं पिबन्तावित्यत आह—तथाऽपीति । पातसंबन्धादिति ।  
 पाता जीवरतत्संबन्धादित्यर्थः । छत्रिन्यायेनेति । यथा लोके छत्रिणो गच्छन्तीनि  
 प्रयोगे सपरिवारे राज्ञि गच्छति छन्दच्छत्रिसमुदाये छत्रिशब्दो वर्तत एकसमूहवाचि-  
 त्वेनैवं पिबदपिबन्समुदाये पिबन्तिवर्तत इत्यर्थः । सुकृतस्य लोक इत्यन्वयभ्रमं वारय-  
 ति—ऋतमितीति । बाह्यपुरुषाकाश [सं]स्थानं देहाश्रय आकाशप्रदेशः । स्थान-  
 मित्यनन्तरमर्हतीति द्रष्टव्यम् । परार्ध इति काचित्कः श्रुतिपाठस्तस्मिन्पक्षे सुगमम् ।  
 परार्धे धर्म्यत्वमुपपादयति—तस्मिन्निति । अत इति । यतः परब्रह्मोपलब्धिस्थान-  
 मत इत्यर्थः । गार्हपत्यो दक्षिणाग्निगृहवनीयः सम्य आवसथ्यश्चेते पञ्चाग्नयो येषां  
 ते पञ्चाग्नयः । ह्युपर्जन्यष्टुथिवीपुरुषयोपित्सु येऽग्निदृष्टिं कुर्वन्ति ते वा पञ्चाग्नयः ।  
 पञ्चाग्नयस्त्रिणाचिकेतलक्षणा वदन्तीति संबन्धः ॥ १ ॥

यः सेतुरीजानानामक्षरं ब्रह्म यत्परम् । अभयं  
 तितीर्षतां पारं नाचिकेतश्च शकेमहि ॥ २ ॥

यः सेतुरिव सेतुरीजानानां यजमानानां कर्मिणां दुःखसंस्तरणार्थ-  
 त्वाच्चाचिकेतोऽग्निस्तं वयं ज्ञातुं जेतुं च शकेमहि शक्नुवन्तः । किञ्च  
 यच्चाभयं भयशून्यं संसारंपारं तितीर्षतां तर्तुमिच्छतां ब्रह्मविदां यत्पर-  
 माश्रयमक्षरमात्मारुख्यं ब्रह्म तच्च ज्ञातुं शकेमहि शक्नुवन्तः । परापरे  
 ब्रह्मणी कर्मब्रह्मविदाश्रये वेदितव्ये इति वाक्यार्थः । एतयोरेव ह्युपन्यासः  
 कृत ऋतं पिबन्ताविति ॥ २ ॥

आ० टी०—ननु न सन्ति ब्रह्मविदः पञ्चाग्निविदश्च सांप्रतमनुपलम्भादित्याशङ्क्य  
 पूर्वविद्वदनुभवविरोधमाह—यः सेतुरिवेत्यादिना । पूर्वेषां यद्यपि ब्रह्मविद्वादि संभवति  
 प्रभावातिशयात्तथाऽपि नाऽऽधुनिकानां परंप्रज्ञानां संभवतीत्याशङ्क्य चेतनत्वात्स्वाभा-  
 विकी ज्ञातृत्वयोग्यताऽस्तात्यभिप्रेत्य तात्पर्यमाह—परापरे इति ॥ २ ॥

१ क. 'आचिकेतं नाचि' । २ घ. 'केतस्तं व' । ३ क. 'रस्य पा' । ४ क. ख. क. ग. हि ।  
 प' । ५ ख. घ. 'र्थः : ययो' । क. 'र्थः । तयो' ।

मो० टी०— ननु न सन्त्येव ब्रह्मविदः पञ्चाग्निविदश्चानुपलम्भादित्याशाङ्क्य पूर्व-  
विद्वदनुभवविरोधमाह— यः सेतुरिति । कर्मिणामिति । कर्मानुष्ठानवतामित्यर्थः ।  
विराड्भूपाग्नेः सेतुत्वं व्युत्पादयति—दुःखेति । दुःखाय संतरणं निवृत्तिः सैवार्थः  
प्रयोजनं यस्य तस्य भावस्तत्त्वं तस्मादित्यर्थः । नाचिकेतोऽग्निरुक्तहेतोः सेतुरिव सेतुर्य  
इति पूर्वेण संबन्धः । तं नाचिकेताग्निं न केवलं ज्ञातुं किंतु कर्तुमपीत्याह—चेतुमिति ।  
संकोचकप्रमाणाभावात्सर्वभयातीतमित्याह—संसारपारमिति । संसारातीतमित्यर्थः ।  
तर्तुमिच्छतां प्राप्तुमिच्छताम् । आश्रयमवलम्बनम् । न क्षरतीत्यक्षरं षड्भावविकार-  
शून्यं न परोक्षं किंतु प्रत्यग्भूतमित्यर्थः । चकारादपरब्रह्मात्मकाग्निं ज्ञातुं चेतुं पर-  
ब्रह्म ज्ञातुमेव शक्नुवन्त इत्येतत्समुच्चयोऽवगम्यते । ननु यद्यपि पूर्वेषां ब्रह्म-  
वित्त्वं संभवति महामहिमत्वात्तथाऽपि नाऽऽधुनिकानामल्पप्रज्ञानामित्याशाङ्क्य प्रमा-  
तृमात्रस्य चेतनत्वेन ज्ञातृत्वशक्तियोग्यतेश्वरानुग्रहादिना संभवतीत्यभिप्रेत्य तात्प-  
र्यमाह—परापरे इति । कर्मविदाश्रयोऽपरं ब्रह्म ब्रह्मविदाश्रयः परं ब्रह्मेति विभागः ।  
ननु नर्तपानकत्रोब्रह्मवित्प्रसिद्धत्वमन्ययोरेवेत्याशाङ्क्याऽह—एतयोरिति । कर्म-  
ब्रह्मविदाश्रययोः परापरब्रह्मणोर्ऋतं पिबन्तावित्यत्रोपन्यासो हि यस्मात्कृतस्तस्मा-  
न्नान्यत्वाशाङ्केत्यर्थः । २ ॥

आत्मानं रथिनं विद्धि शरीरं रथमेव तु ।

बुद्धिं तु सारथिं विद्धि मनः प्रग्रहमेव च ॥ ३ ॥

तत्र य उपाधिकृतः संसारी विद्याविद्ययोरधिकृतो मोक्षगमनाय  
संसारगमनाय च तस्य तदुभयगमने साधनो रथः कल्पयते । तत्र तमा-  
त्मानमृतपं संसारिणं रथिनं रथस्वामिनं विद्धि जानीहि । शरीरं रथ-  
मेव तु रथबद्धहयस्थानीयैरिन्द्रियैराकुष्यमाणत्वाच्छरीरस्य । बुद्धिं तु,  
अध्यवसायलक्षणां सारथिं विद्धि बुद्धिनेतृप्रधानत्वाच्छरीरस्य । सारथि-  
नेतृप्रधान इव रथः । सर्वे हि देहगतं कार्यं बुद्धिकर्तव्यमेव प्रायेण ।  
मनः संकल्पविष्कल्पादिलक्षणं प्रग्रहं रथनां विद्धि । मनसा हि मयू-  
हीतानि श्रोत्रादीनि करणानि प्रवर्तन्ते रथनयेवाश्वाः ॥ ३ ॥

आ० टी०—तत्रेति । तयोः प्रथमग्रन्थोक्तयोरात्मनोर्मध्ये ॥ ३ ॥

गो० टी०— रथरूपकवाक्यमवतारयति—तत्रेति । जीवात्मपरमात्मनोर्मध्ये । उपा-  
धिकृत उपाधिपरिच्छिन्न इत्यर्थः । ईश्वरं व्यावर्तयति—संसारीति । मुक्तजीवं

\* अत्र टीकानुरोधेन विकल्पवाक्योऽधिकः ।

१ झ. म. ट. 'कृतोऽतो मो' । २ क. 'ल्यत इत्याह त' । ३ क. ख. ग. घ. ङ. झ. ट.  
तत्राऽऽत्मा' । ४ क. ख. ज. प्रहमेव च र ।

न्याप्रतंसति-विद्येत्यादिना । सत्सात्कारकर्मणोस्त्वियर्थः । कम्मै प्रयोजनायेत्याकाङ्-  
 क्षायामाह-भोक्षति । विद्यायामधिकृतो मोक्षगमनायाविद्यायामधिकृतः संसारसमना-  
 येति त्रिभाष्यः । तद्व्येति । त्रिद्याविद्ययोरधिकृतस्य तद्गुणगमनसाधनः संसारमोक्षगम-  
 नसाधनः । रथगमनागमनशून्यफलमोक्षतुस्वामिसाम्यं विप्रक्षित्वा तमाह-तमिति ।  
 शुद्धचेतस्यं व्यावर्तयति-ऋतपामिति । ईश्वरं व्यावर्तयति-संसारिणमिति । रथ-  
 स्वाभिमानमिति । रथतादात्म्याभिमानिनमित्यर्थः । शरीरस्य रथवसाय्ये हेतुमाह-  
 रथवदिति । अन्तःकरणस्यैक्येऽपि वृत्तिभेदेन भेदं विवक्षित्वा सारथिप्रग्रहरूपनेत्याह-  
 बुद्धिं त्विति । अध्यवसायलक्षणाम् । अध्यवसायो त्रिश्चयो लक्षणं इत्थं यस्याः सा-  
 त्तामित्यर्थः । पूर्ववत्साम्ये हेतुमाह-बुद्धीति । बुद्धिर्नेता(त्री)प्रापयित्री प्रधानं स्वतन्त्र-  
 भूता यस्य शरीरस्य तत्तथा तस्य भावस्तत्त्वं तस्मादित्यर्थः । तत्र दृष्टान्तमाह-  
 सारथिनेतृप्रधान इव रथ इति । सारथिर्नेता प्रापयिता प्रधानः स्वतन्त्रो यस्य स  
 इत्येवमर्थः । ननु मनआदीन्यपि शरीरनेतृणि तत्कथं बुद्धेरेव नेतृत्वेन सारथिस्त्वन्त-  
 आह-सर्वे इति । देहगतं सर्वं कार्यं गमनगमनादि प्रायेण बुद्ध्या कर्तव्यं हि  
 यस्मात्समास्त्राधिकारिणामिद्येण बुद्धेरेव नेतृत्वासारथिस्त्वं युक्तमित्यर्थः । सारथिहस्ते  
 विद्यमानं ह्याकर्षणसूत्रं प्रग्रहशब्दितं मन इत्याह-मन इति । संकल्प इदमेवं करिष्य  
 इति शक्तिः । आदिशब्देन विकल्पो गृह्यते । तथागुर्वा पुरुषो वेत्त्यादित्स्वरूपमि-  
 मित्यर्थः । तस्य रथः त्वं प्रसिद्धरथानाम्भेनोपमादयति-मनसेत्सारादिना । प्रगृही-  
 तात्याकृष्टानि । रथमयेति । यथा सूत्रेणाश्वा आकृष्यन्ते तद्वदित्यर्थः ॥ ३ ॥

इन्द्रियाणि हयानाहुर्विषयास्तेषु गोचरान् ।

आत्मेन्द्रियमनोयुक्तं भोक्तेत्याहुर्मनीषिणः ॥ ४ ॥

इन्द्रियाणि चक्षुरादीनि हयानाहू रथकल्पनाकुशलाः शरीररथाकर्ष-  
 णसामान्यात् । तेष्वेवेन्द्रियेषु हयत्वेन परिकल्पितेषु गोचरान्पार्श्वान्तरूपा-  
 दीन्विषयान्विबुद्धि । आत्मेन्द्रियमनोयुक्तं शरीरेन्द्रियमनोभिः सहितं  
 संयुक्तमात्मानं भोक्तेति संसारीत्याहुर्मनीषिणो विवेकिनः । न हि केव-  
 लस्याऽऽत्मनो भोक्तृत्वमस्ति बुद्ध्याद्युपाधिकृतमेव तस्य भोक्तृत्वम् ।  
 तथा च श्रुत्यन्तरं केवलस्याभोक्तृत्वमेष दर्शयति-ध्यायतीव ललाप-  
 तीवेत्यादि । एवं च साति वक्ष्यमाणरथकल्पनया वैष्णवस्य पदस्याऽऽ-  
 त्मतया प्रतिपत्तिरुपपद्यते मान्यथा स्वभाषानतिक्रमात् ॥ ४ ॥



आ० टी०—आत्मा रथस्वामी यः कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तामिति । औपाधिके भोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । वैष्णवपदप्राप्तिश्रुत्यनुपपत्त्याऽपि न स्वाभाविकं भोक्तृत्वं वाच्यमित्याह—एवं च सतीति ॥ ४ ॥

गो० टी०—प्रग्रहवत्सारथिरध्यात्म्या(स्य)धिष्ठितरथाकर्षकहयतुल्यानीन्द्रियाणीत्याह—इन्द्रियाणीति । क इत्याकारुसायामाह—रथेति । रथत्वेन शरीरं कल्पयन्ति निरूपयन्ति येऽध्यात्मविदस्त इत्यर्थः । पूर्ववत्साम्ये हेतुमाह—शरीरेति । आकर्षणं हर्षधर्मस्तत्साध्यादित्यर्थः । यथा अद्रसेनस्य राज्ञो रथिनो रथहयगन्तव्यमार्गाः कुरव एवमिन्द्रियहयगन्तव्य(मार्गा) विषया इत्याह—तेष्विति । तच्छब्दं व्याचष्टे—इन्द्रियेष्वित्यादिना । आदिशब्देन स्पर्शशब्दरसगन्धा गृह्यन्ते । रथस्वामित्वेन य आत्मा कल्पितस्तस्य भोक्तृत्वं च न स्वाभाविकमित्याह—आत्मेन्द्रियमनोयुक्तामिति । औपाधिकभोक्तृत्वेऽन्वयव्यतिरेकौ शास्त्रं च प्रमाणमित्याह—न हि केवलस्येति । उपाध्यपरिच्छिन्नस्येत्यर्थः । शास्त्रमुदाहरति—तथा चेति । ध्यायतीति छेदायतीति । आदिश्रुत्यन्तरमुपाध्यनवच्छिन्नस्यासंसारित्वमेव दर्शयति न संसारित्वमित्यर्थः । वैष्णवपदप्राप्तिश्रुत्यनुपपत्त्याऽपि न स्वाभाविकसंपारित्वमित्याह—एवं च सतीति । औपाधिके भोक्तृत्वे सतीत्यर्थः । वक्ष्यमाणा या रथकल्पना विज्ञानसारथिर्येस्त्वित्यादिना तथा वैष्णवस्य पदस्य व्यापकस्वरूपाऽऽत्मतया प्रत्यगभिलत्वेन प्रतिपत्तिः प्राप्तिरवस्थानमुपपद्यत इत्यर्थः । नाग्यधेति । अन्यथा संसारित्वस्य स्वाभाविकत्वेन प्रतिपत्तिर्नोपपद्यत इत्यन्वयः । तत्र हेतुमाह—स्वभावानतिक्रमादिति । स्वभावस्य पदमार्थिकस्य संसारित्वस्यानतिक्रमादतिक्रमाभावात्त्यागाभावादसंसारिवैष्णवपदप्राप्तिर्नेत्यर्थः ॥ ४ ॥

यस्त्वविज्ञानवान्भवत्ययुक्तेन मनसा सदा ।

तस्येन्द्रियाण्यवश्यानि दुष्टाश्वा इव सारथेः ॥ ५ ॥

तत्रैवं संति यस्तु बुद्धिषारथः सारथिरविज्ञानवाननिपुणोऽविवेकी भ्रष्टो च निवृत्तौ च भवति यथेतरो रथचर्यायामयुक्तेनाप्रगृहीतेनासमाहितेन मनसा भ्रष्टहस्थानीयेन सदा युक्तो भवति तस्याङ्गुलस्य बुद्धिसारथेरिन्द्रियाण्यवश्यानीवान्भवदयान्य \* इत्यन्यनिवारणीयानि दुष्टाश्वा अर्दान्ताश्वा इवेतरसारथेर्भवन्ति ॥ ५ ॥

\* अशक्यनिवारणीतीति पाठो युक्तस्तस्यैव टीकाकृताऽऽहत्वात् ।

१ क. म. ट. 'सौ नि' । २ घ. 'ति तथे' । ३ म. 'लस्यादु' ४ ग. क. म. म. ट. 'दान्ता इ' ।

आ० टी०—॥ ५ ॥

गो० टी०—पूर्वोक्तान्वयव्यतिरेकाबुपसंहरति--तत्रेति । तत्र संसारित्वस्यावाभावात्कत्वे । एवमुक्तप्रकारेण । यस्तिवति । यथा येन प्रकारेणेतः सारथी रथगमने प्रग्रहेणायुक्तस्तथाऽसमाहितेन प्रग्रहस्थानीयेन मनसा युक्तो यस्तु कर्तव्याकर्तव्ययोरनिपुणो भवतीत्यर्थः । अविज्ञानवस्त्वेन न विज्ञानसामान्याभावः किंतु बुद्धिगतातिशयाभावः । सोऽप्यविवेकरूप इत्यर्थः । अबु(र्थः । बु )द्धिसारथेरविवेकसारथेः । अशक्यनिवारणीयानी(रणाणी)ति । विषयेभ्य इति शेषः । इतरसारथेर्लौकिकस्यादान्ताश्वाः कुमार्गाद्यथा निवर्तयितुं न शक्यन्ते तथा बुद्धिसारथेरसमाहितान्द्रियाप्यशक्यनिवारणानि भवन्तीत्यन्वयः ॥ ५ ॥

यस्तु विज्ञानवान्भवति युक्तेन मनसा सदा ।

तस्येन्द्रियाणि वश्यानि सदश्वा इव सारथेः ॥ ६ ॥

यस्तु पुनः पूर्वोक्तविपरीतः सारथिर्भवति विज्ञानवान्प्रगृहीतमनाः समाहितचित्तः सदा तस्याश्वस्थानीयानीन्द्रियाणि प्रवर्तयितुं निवर्तयितुं वा शक्यानि वश्यानि दान्ताः सदश्वा इवेतरसारथेः ॥ ६ ॥

आ० टी०—॥ ६ ॥

गो० टी०—पूर्वोक्तविपरीत इति । अविवेकसारथेर्भिन्न इत्यर्थः । मनोनियतौ हेतुमाह—समाहितेति । विषयस्पर्शणवच्चित्तनिग्रहे विषयविकल्पात्मकं मनो निगृहीतं भवतीति भावः । शक्यानि कर्तव्याकर्तव्ययोरिति शेषः । सत्पदस्यार्थमाह—दान्ता इति । लौकिकसारथिशिक्षिताश्वा इव समाहितचित्ततया प्रगृहीतमनसः शक्यानीन्द्रियाणि कर्तव्याकर्तव्ययोर्निग्रहीतामित्यर्थः ॥ ६ ॥

तस्य पूर्वोक्तस्याविज्ञानवतो बुद्धिसारथेरिदं फलमाह—

यस्त्वविज्ञानवान्भवत्यमनस्कः सदाऽशुचिः ।

न स तत्पदमाप्नोति स्रक्षारं चाधिगच्छति ॥ ७ ॥

यस्त्वविज्ञानवान्भवति । अमनस्कौऽप्रगृहीतमनस्कः स तत् एवाशुचिः सदैव । न स रथी तत्पूर्वोक्तमक्षरं यत्परं पदमाप्नोति तेन सार-

१ क. ख. ग. घ. 'रीतसा' । २ क. ख. 'वाभिपुणो विवेकवान्युक्ते' मनसा प्रगृ' । अ. 'वाभिपुणो विवेकवान्प्र' । ३ ख. ज. 'नि दा' । ४ क. ख. घ. ङ. च. ज. ट. ठ. तत्र पू' । ५ क. झ. म. ट. 'स्कोऽपरिवृ' । ६ ग. झ. ज. न सारथी । ७ ग. घ. च. 'रं ब्रह्म य' । ८ क. झ. म. ट. पदं प्राप्नो' ।

चिना । न केवलं कैवल्यं नाऽऽप्नोति संसारं च जम्बरणलक्षणम-  
धिगच्छति ॥ ७ ॥

आ० टी०—॥ ७ ॥

गो० टी०—अविवेकबुद्धेरनियतेन्द्रियस्य फलपरत्वेनोत्तरं वाक्यमवतारयति—  
तस्येत्यादिना । मनोनिग्रहाभावेऽविवेकित्वादिन्द्रियपारवश्येन पाप्मोपचये दूषिता-  
न्त. करणोऽशुचिरित्याह— तत एवेति । कार्यब्रह्मव्यावृत्त्यर्थमाह—परमिति । अनु-  
चेतनस्य बन्धो यस्य बन्धस्तस्य मोक्षो बुद्धेश्च बन्धाभावाद्यत्परं पदं तदक्षराख्यं सार-  
धिर्नाऽऽप्नोतीति कथमुच्यते तत्राऽऽह—तेनेति । चेतन इति शेषः । कैवल्यं राज-  
पुरप्रवेशस्थानीयमित्यर्थः । जन्ममरणादिलक्षणं कण्ठकपाषाणाद्युपप्लुतदेशतुल्यम् ॥ ७ ॥

यस्तु विज्ञानवान्भवति समनस्कः सदा शुचिः ।

स तु तत्पदमाप्नोति यस्माद्भूयो न जायते ॥ ८ ॥

यस्तु द्वितीयो विज्ञानवान्ब्रह्मज्ञानवत्सारथ्युपेतो रथी विद्वानित्येतत् ।  
युक्तमनाः समनस्कः स तत एव सदा शुचिः सं तु तत्पदमाप्नोति ।  
यस्मादासात्पदादपच्युतः सन्भूयः पुनर्न जायते संसारे ॥ ८ ॥

आ० टी०—॥ ८ ॥

गो० टी०—तद्विषयीतस्य पदप्राप्तिरित्याह—यस्त्विति । कर्तव्याकर्तव्यविवेको  
विज्ञानं तद्वान्यः सारथिर्बुद्धिरूपस्तेनोपेत इत्यर्थः । विद्वानिति । क्रमेणेति शेषः ।  
तत एव निगृहीतमनस्कत्वादेव । सदा शुचिरिति । स्वच्छन्तःकरण इत्यर्थः । तच्च  
पदं न सातिशयमित्याह—यस्मादिति ॥ ८ ॥

किं तत्पदमित्याह—

विज्ञानसारथिर्यस्तु मनःप्रग्रहवाञ्जरः । सोऽध्वनः

पारमाप्नोति तद्विष्णोः परमं पदम् ॥ ९ ॥

विज्ञानसारथिर्यस्तु यो विवेकबुद्धिसारथिः पूर्वोक्तो मनःप्रग्रहवाञ्ज-  
रुहीतमनाः समाहितचित्तः सञ्शुचिर्नरो विद्वान्सोऽध्वनः संसारगतेः  
पारं परमेवाधिगन्तव्यमित्थेतदाप्नोति मुच्यते सर्वसंसारवन्धनैः ।

१ क. 'लं तत्राऽऽप्नो' । ख. ग. घ. ङ. च. ज. झ. ट. ठ. 'लं ना' । २ ठ. 'ति-यस्त्वित्या' ।  
३ क. ख. ज. 'वान्भवति विज्ञान' । ४ क. च. 'विः संस्तु त' । ५ घ. स त' । ६ क. झ. ङ. ट.  
'वात्मनः पदा' । ७ घ. 'दच्यु' । ८ क. झ. ङ. ट. 'कसा' । ९ ख. ग. घ. च. 'वोक्तम्' । १० घ.  
'बन्धुही' । ११ क. घ. ङ. ट. 'तेः परं पारं' । १२ घ. ङ. 'रं पारमे' । १३ क. झ. ङ. ट.  
परमिवा' । १४ क. ख. ग. ज. पूर्वैः सं' । १५ ख. घ. ङ. च. 'नैः विष्णो' ।

तद्विष्णोर्व्यापनशीलस्य ब्रह्मणः परमात्मनो वासुदेवाख्यस्य परमं प्रकृष्टं  
परं स्थानं सतत्त्वाभित्येतद्यदसावाप्नोति विद्वान् ॥ ९ ॥

आ० टी०—॥ ९ ॥

गो० टी०—तत्र हेतुत्वेन पदस्वरूपमाकाङ्क्षापूर्वकं दर्शयति—किमित्वादिना ।  
निगृहीतमनास्तत्त्वं यदार्थविवेकवान्नात्मनि समाहितचित्तः सन्निदिध्यासनवांस्तेन गतप्रति-  
बन्धः शुचिर्नरो विद्वानप्रतिबन्धेन साक्षात्कारवान्यः सोऽध्वनः संसारान्तर्भूतदेवयान-  
वक्षिणायनाशो गतिरूपाया गतेः पारं तदप्राप्त्यं तदाप्नोतीत्यर्थः । नन्वात्मस्वरूपस्य  
नित्यासत्त्वादाप्नोतीति कथं तत्राऽऽह—मुच्यत इति । प्रत्यगितरयोरवरकाज्ञाननि-  
वृत्तावाप्नोतीत्यौपचारिकमिति भावः । आकाशं व्यावर्तयति—ब्रह्मण इति । हिरण्य-  
गर्भं व्यावर्तयति—वासुदेवाख्यस्येति । वासुदेव इत्याख्या यस्य सः । वासयति  
भूतानि स्वस्मिन्निति वासुः स चासौ देवश्च दीव्यत इति स्वप्रकाशः स वासुदेव इत्यर्थः ।  
अनेन तत्पदवाच्यमभिहितम् । तस्य लक्ष्यमाह—परममिति । अथवा षष्ठी राहोः  
शिर इतिवशौपचारिकी । व्यापकं प्रकृष्टं पदमित्यर्थः । सतत्त्वं स्वरूपम् ॥ ९ ॥

अधुना चत्पदं गन्तव्यं तस्येन्द्रियाणि स्थूलान्धारभ्य सूक्ष्मतारतम्य-  
क्रमेण प्रत्यगात्मतयाऽधिगमः कर्तव्य इत्येवमर्थमिदमारभ्यते—

इन्द्रियेभ्यः परा ह्यर्था अर्थेभ्यश्च परं मनः ।

मनसंस्तु परा बुद्धिर्बुद्धेरात्मा महान्परः ॥ १० ॥

स्थूलानि तावादिन्द्रियाणि तानि तैरर्थैरात्ममकाशनायाऽऽरब्धानि  
तेभ्य इन्द्रियेभ्यः स्वकार्थेभ्यस्ते परा ह्यर्थाः सूक्ष्मा महान्तश्च प्रत्यगात्म-  
भूताश्च । तेभ्योऽप्यर्थेभ्यश्च परं सूक्ष्मतरं महत्प्रत्यगात्मभूतं च मनः ।  
मनःशब्दवाच्यं मनस आरम्भकं भूतसूक्ष्मम् । संकल्पविकल्पपाधारम्भक-  
त्वान्मनसोऽपि परा सूक्ष्मतरा महत्तरा प्रत्यगात्मभूर्ता च बुद्धिशब्द-  
वाच्यमध्यवसायाधारम्भकं भूतसूक्ष्मम् । बुद्धेरात्मा सर्वपाणिबुद्धीनां  
प्रत्यगात्मभूतत्वादात्मा महान्सर्वमहत्त्वाद्द्वयव्यक्ताद्यत्पर्यमं जातं हिरण्य-  
गर्भं तत्त्वं बोधाबोधात्मकं महानात्मा बुद्धेः पर इत्युच्यते ॥ १० ॥

१ क. 'लज्ज' । २ क. 'तत्पदमेवाऽऽप्नोति वि' । ख. ज. 'तस्य पदमवाप्नोति वि' । घ. तत्प-  
दमाप्नोति वि' । ३ क. 'तस्य प' । ४ ख. ज. तेभ्यो ह्यर्थे' । क. तेभ्योऽर्थे' । ५ क. झ. ञ. ट.  
'हृन्महदादिपदं सर्वत्र व्यापकत्वेन ज्ञेयमत्र प्रत्य' । ६ ग. घ. 'कल्पकाया' । ७ ग. घ. सूक्ष्मा म' ।  
८ क. झ. झ. 'ता बु' । ९ घ. 'धमजा' । १० क. ख. क. ज. 'तं हिरण्यगर्भत' । च. 'तं हिर' ।  
छ. 'तं हिरण्यगर्भत' ।

आ० टी०—प्रत्यगात्मभूताश्चेति । प्रत्यगनपायिस्वरूपभूता इत्यर्थः । नन्वर्थेभ्यो मनस आरम्भकं भूतसूक्ष्मं परम् । तस्पाद्बुद्ध्याचारम्भकं भूतसूक्ष्मं परमिति न युक्तम् । कार्यापेक्षया ह्युपादानमुपचितावयवं व्यापकमनपायिस्वरूपं च प्रसिद्धम् । यथा घटादेर्मृदादिः । न चेह भूतसूक्ष्माणां परस्परकार्यकारणभावे मानमस्ति । सत्यम् । तथाऽपि विषयेन्द्रियव्यवहारस्य मनोधीनतादर्शनान्मनस्तावद्व्यापकं कल्प्यते । तच्च परमार्थत एवाऽऽत्मभूतमिति केषांचिद्भ्रमस्तन्निरासायोक्तं मनःशब्दवाच्यं भूतसूक्ष्ममिति । अन्नमयं हि सोम्य मन इत्यादिश्रुतेर्मौक्तिकत्वावगमादन्नभावाभावाभ्यामुपचयापचयदर्शनाद्भौतिकमेव तत् । तस्य च संकल्पादिलक्षणस्याध्यवसायनिश्चयत्वाद्बुद्धि (द्वे)स्ततः पर[स्व]मिति । बुद्धिश्चाऽऽत्मेति । केषांचिदभिमानस्तदपनगर्भमाह—बुद्धिश्चब्दश्चाप्यमिति । करणत्वादेन्द्रियबुद्धेर्मौक्तिकत्वं सिद्धम् । करणत्वं च स्वबुद्ध्याऽहमुपलभ्य इत्यनुभवात्सिद्धम् । ततो भूतावयवसंस्थानेष्वेवार्थादिषूत्तरोत्तरं परापरत्वं (परस्वं) कल्प्यं परमपुरुषार्थादिदर्शादिषया । न त्वर्थादीनां परत्वं प्रतिपिपादायिषितं प्रयोजनाभावाद्वाक्यभेदप्रसङ्गश्चेति । सुरनरतिर्यगादिबुद्धीनां विधारकत्वात्सातत्यगमनादात्मोच्यते । सन्नसंज्ञकं हेरुष्यगर्भतत्त्वमित्यर्थः । बोधाबोधात्मकमिति । ज्ञानक्रियाशक्त्यात्मकमित्यर्थः । अथवाऽधिकारिपुरुषाभिप्रायेण बोधात्मकत्वमव्यक्तस्याऽऽद्यः परिणाम उपाधिरपश्चीकृतभूतात्मकस्तेन रूपेणाबोधात्मकत्वं हिरण्यगर्भस्येत्यर्थः ॥१०॥

गो० टी०—ननु तत्पदलक्ष्यविष्णोः प्रकृष्टं पदमाप्तव्यमित्युक्तं तर्किकेन चिन्मार्गेण देशविशेषे गन्तव्यं तदपि भिन्नतया ग्रामाधिगमनवद्गन्तव्यं तथात्वे मोक्षस्यानित्यत्वापत्तिस्तस्य प्रकृष्टत्वं च कथमित्याशङ्क्याऽऽह—अधुनेत्यादिना । असावधिकारी यदाप्नोतीत्येतद्व्याचष्टे—यत्पदमिति । तस्य पदस्याधिगमः कर्तव्य इत्यन्वयः । कथं प्रकृष्टत्वमित्यस्योत्तरमाह—इन्द्रियाणीति । सूक्ष्मेति । विषयमनोबुद्ध्यादिक्रमेणेत्यर्थः । तर्किकेन चिन्मार्गेण देशविशेषे भिन्नतया प्राक्तव्यं तथा चानित्यत्वापत्तिः स्वर्गदिवदित्यस्योत्तरमाह—प्रत्यगात्मतयेति । न देशपरोच्छिन्नं फलं कितु मोहव्यवहितं तदपगमे प्रत्यग्रूपेणावस्थानमिति तद्रूपेण साक्षात्कारः संपद्यत इत्येवमर्थमुत्तरो ग्रन्थ आरभ्यत इत्यर्थः । तावच्छब्दः क्रमेणोत्तरोत्तरापेक्षया पूर्वपूर्वस्य स्थूलत्वज्ञापनपरः । इन्द्रियेभ्योऽर्धपरत्वे कारणत्वं संभावितहेतुमाह—थैरिति । आत्मप्रकाशनाय विषयज्ञानाय थैरर्थारब्धानि तानीन्द्रियाणि तेऽर्थाः परा इत्यन्वयः । क्रमेण इत्याकाङ्क्षायां विषयकार्यभूतप्रकृतेन्द्रियेभ्य इत्याह—तेभ्य इति । त्रिधा परशब्दार्थं हि शब्दद्योतितमाह—सूक्ष्मा इत्यादिना । इन्द्रियानुस्यूतत्वात्ततः सूक्ष्मा महान्तश्च व्यापकाः । अत्र परस्परसमुच्चितं (तत्त्वं) परत्वे विवक्षितमिति च शब्दद्वयम् । ननु विषयाणामनात्मत्वात्प्रत्यगात्मभूताश्चेति कथमिति चेद्यथा प्रत्यगावस्थाऽनगायिन्येवं विषया इन्द्रियेष्वनपायिन इति प्रत्यगात्मभूता इत्युच्यन्त इति भावः ।

तेभ्योऽपीति । इन्द्रियेभ्यः परत्वेनोक्तेभ्योऽपीत्यर्थः । ननु देहपरिच्छिन्नस्य मनसो न व्यापकत्वादिविषयान्प्रति सूक्ष्मत्वादिकमुपपद्यतेऽकारणत्वात्कारणस्य हि कार्यापेक्षयोक्तश्रितयरूपत्वं यथेन्द्रियापेक्षया विषयाणां तथा च मनसः कथं सूक्ष्मत्वादि-कमित्याशङ्क्य मनस आरम्भकं भूतसूक्ष्मं मनःशब्दवाच्यमेकदेशेन मनोरूपेण परिणामिविषयान्प्रति मूलाकारेण कारणमतो मनसः परत्वं विषयेभ्यो युज्यत इत्याह — मनःशब्दवाच्यमित्यादिना । बुद्धेर्मनसः सकाशात्परत्वे हेतुं वदन्वाक्यमवतारयति—संकल्पेति । तादृशस्य मनसोऽध्यवसायनियम्यत्वात्ततः परा बुद्धिरित्याह—मनसोऽपीति । अर्थेभ्यः परादपीत्यपेक्षार्थः । मनःकारणत्वाभावाद्बुद्धेः कथं परत्वमित्याशङ्क्य परशब्दार्थकथनपूर्वकं बुद्धिशब्दार्थमाह—सूक्ष्मेत्यादिना । आदिशब्देन बुद्धिवृत्त्यवान्तरविशेषा गृह्यन्ते । ननु मनस आरम्भकभूतसूक्ष्मं प्रति कथं बुद्धचारम्भकभूतसूक्ष्मस्य कारणता मानाभावाद्भेदाभावाच्च विज्ञानशक्तिमदन्तःकरणस्यापक्षीकृत-भूतसूक्ष्मसात्त्विकांशसमष्टितो विशेषेण जन्माङ्गीकारात्तदारम्भकाणामैकाऽभ्येन भेदाभावादिति चेदत्र न भूतसूक्ष्मशब्देनापञ्चीकृतानां ग्रहः किंतु पञ्चीकृतान्तरूपभूतसूक्ष्माणामिह ग्रहणं तेषामन्नमशितमित्यादिनाऽणिष्ठभागस्य प्रसिद्धेस्तस्य मनःशब्दवाच्यान्तःकरणोपचयहेतुत्वेनोपचितान्तःकरणकारणत्वाद्दन्तःकरणस्य च निश्चयसंकर्यशक्तिद्वयशालित्वेन निश्चयशक्तिमत्त्वात्साध्यत्वादितरस्यैतदारम्भकभूतसूक्ष्मयोः कार्यकारणभावसंभवान्मनःशब्दवाच्याणिष्ठभागस्य कारणत्वसंभवात्परतत्त्वमुपपद्यते । तर्हि बुद्धिमनसोरेव ग्रहे संभवति भूतसूक्ष्मपर्यन्तधावनं किमर्थमिति चेत्तद्ग्रहस्य तदारम्भकभूतसूक्ष्माधीनत्वात्तावत्पर्यन्तधावनमिति भावः । अथवा नन्वर्थेभ्यो मनस आरम्भकं भूतसूक्ष्मं परं तस्मादबुद्धचारम्भकं भूतसूक्ष्मं परमिति न युक्तं कार्यापेक्षया हि कारणमुपचितावयवं व्यापकमनपायस्वरूपं परं प्रसिद्धं यथा घटादेर्मृदादिः । न चेह भूतसूक्ष्माणां परस्पर[कार्य]कारणभावे मानमस्ति । सत्यम् । तथाऽपि विषयेन्द्रियव्यवहारस्य मनोधीनत्वात्ततो मनो व्यापकं कल्प्यतेऽस्मिन्प्रकरणे यद्यदधीनं तत्तथापरमितरत्परमिति हि स्थितेः । ननु भाष्ये मनःशब्दवाच्यं भूतसूक्ष्मं परमिति कथमुक्तमिति चेत्केषांचिनमन आत्मेति भ्रमस्तन्निरासाय मनसो भौतिकत्वेनानात्मत्वं वक्तुं भूतसूक्ष्ममित्युक्तमेवं बुद्धिस्थलेऽपि द्रष्टव्यम् । तस्य मनसोऽध्यवसायनियम्यत्वाद्बुद्धिः परा । भूतोपचयापचयाभ्यां मनसो भौतिकत्वेनानात्मत्वं बुद्धेः कारणत्वेनानात्मत्वं द्रष्टव्यम् । ततोऽर्थादिषु भूतसंस्थानेष्वेव परत्वं कल्प्यते परमपुरुषार्थादिदर्शयिषयान्त्वार्थादीनां परत्वं प्रतिपिपद्यमितं प्रयोजनाभावाद्वाक्यभेदप्रसङ्गाच्चैत्यपि द्रष्टव्यम् । आत्मशब्दस्य परशब्दार्थव्यापकत्वांशेन पौनरुक्यमाशङ्क्यापुनरुक्तमर्थमाह—सर्वेति । सुरनगतिर्यगादिबुद्धीनां विधारकत्वात्सातत्यगमनादात्मोच्यत इत्यर्थः । आत्ममहच्छब्दयोः पौनरुक्ये सर्वबुद्धिव्यापकताऽऽत्मशब्दार्थः । बुद्धितदितरव्यापकता महच्छब्द

व्यर्थ इत्याह—सर्वेति । तत्र हेतुमाह—अव्यक्तादिति । हिरण्यगर्भ तत्त्वमिति । सूत्रसंज्ञितमित्यर्थः । बोधबोधात्मकं ज्ञानक्रियाशक्त्यात्मकमित्यर्थः ॥ १० ॥

महतः परमव्यक्तमव्यक्तात्पुरुषः परः । पुरुषात्  
परं किञ्चित्सा काष्ठा सा परा गतिः ॥ ११ ॥

महतोऽपि परं सूक्ष्मतरं प्रत्यगात्मभूतं सर्वमहत्तरं चाव्यक्तं सर्वस्य जगतो बीजभूतमव्याकृतनामरूपसत्त्वं सर्वकार्यकारणशक्तिसमाहार-रूपमव्यक्ताव्याकृताकाष्ठादिनामवाच्यं परमात्मन्योतप्रोतभावेन समाश्रितं षट्कणिकायामिव बटवृक्षशक्तिः । तस्मादव्यक्तात्परः सूक्ष्मतरः सर्वकारणकारणत्वात्प्रत्यगात्मत्वाच्च महान् । अत एव पुरुषः सर्व-पूरणात् । ततोऽन्यस्य परस्य प्रसङ्गं निवारयन्माह—पुरुषात् परं किञ्चिदिति । यस्माच्चास्ति पुरुषाच्चिन्मात्रघनात्परं किञ्चिदपि वस्त्वन्तरं तस्मात्सूक्ष्मत्वमहत्त्वप्रत्यगात्मत्वानां सा काष्ठा निष्ठा पर्यवसानम् । अत्र हीन्द्रियेभ्य आरभ्य सूक्ष्मत्वादिपरिसमाप्तिः । अत एव च गन्तुणां सर्वगतिसर्वा संसारिणां परा प्रकृष्टा गतिः । अद्वत्वा न निवर्तन्त इति स्मृतेः ॥ ११ ॥

आ० टी०—प्रलये सर्वकार्यकारणशक्तीनामवस्थानमभ्युपगन्तव्यं शब्दार्थसंबन्ध-शक्तिलक्षणस्य नित्यत्वनिर्वाहाय । तासां शक्तीनां समाहारो मायातत्त्वं भवति ब्रह्म-णोऽसङ्गत्वादिति शक्तिसमाहाररूपमव्यक्तमित्यर्थः । ‘ तद्धेदं तर्ह्यव्याकृतमानीदेत-स्मिन्स्वस्वसरे गार्ग्याकाश ओतश्च प्रोतश्च ’ ‘ मायां तु प्रकृतिं त्रिबान्मायिनं तु महेश्वरम् ’ इत्यादिश्रुतिप्रसिद्धं चाव्यक्तम् । तस्य सांख्याभिमतप्रधानाद्वैलक्षण्यमाह—परमात्मनीति । शक्तित्वेनाद्वितीयत्वाविरोधित्वमाह—षट्कणिकायामिवेति । भाविषट्कशक्तिमद्वटबीजं स्वशक्त्या न सद्द्वि[द्वि]तीयं कथ्यते तद्ब्रह्मापि न माया-शक्त्या सद्द्वि[द्वि]तीयम् । सत्त्वादिरूपेण निरूप्यमाणे व्यक्तिस्य नास्तीत्यव्यक्तम् । ततोऽव्यक्तशब्दादप्यद्वैताविरोधित्वं द्रष्टव्यम् । सर्वस्य प्रपञ्चस्य कारणमव्यक्तम् । तस्य परमात्मपरतन्त्रत्वात्परमात्मन उपचारेण कारणत्वमुच्यते न त्वव्यक्तवद्विकारितयाऽना-दित्वादव्यक्तस्य परतन्त्रं च पृथक्सत्त्वे प्रमाणाभावादात्मसत्तयैव सत्तावत्त्वा-चेत्यर्थः ॥ ११ ॥

गो० टी०—परमव्यक्तमित्यन्वयः । हिरण्यगर्भतत्त्वमेव सूक्ष्ममतिशयेन सूक्ष्मं सूक्ष्म-तरमव्यक्तं प्रथमवदनपाथे सर्वस्माद्ब्रह्मापकमित्यर्थः । हिरण्यगर्भाद्वैलक्षण्यमाह—सर्वेति ।

१ झ. ब. ट. 'उक्ता' । २ क. ख. ज. 'तमः स' । ३ घ. 'णत्वा' । ४ घ. 'स्य प्र' । ५ झ. ट. 'न्मात्राश्लिष्वना' । ६ झ. ट. 'मासम् । अं' । ७ घ. 'व. ग' । ८ क. ख. ज. 'णां सा प' ।

आरम्भवादं निराकरोति—अध्याकृतेति । अध्याकृतयोर्नामरूपयोः सतत्त्वं स्वरूप-  
मित्यर्थः । ननु सृष्टेः प्रागध्याकृतव्यतिरेकेणाभावात्कथं सर्वेषां कार्याणां कार-  
णानां च शक्तिसमुदायरूपमव्यक्तमिति चेत्प्रलये सर्वशक्तीनामवस्थानं वक्तव्यं  
इददार्थसंबन्धस्य शाकलक्षणस्य निर्वाहाय तासां च शक्तीनां मायातत्त्वं समाहारो  
भवति ब्रह्मणोऽसङ्गत्वादिति समुदायरूपमव्यक्तमित्यर्थः । तत्र प्रमाणमाह—  
अध्याकृतेति । 'तद्धेदं तर्ह्यव्याकृतमासीदितस्मिन्ब्रह्मक्षरे गार्ग्याकाश ओतश्च प्रातश्च'  
'मायां तु प्रकृतिं विद्यात्' इत्यादिश्रुतिप्रसिद्धमित्यर्थः । सांख्यमिमतप्रधानाद्वै-  
लक्षण्यमाह—परमात्मनीति । ननु शक्तिरेकाऽऽत्मा चैक इति सद्धितयित्वापत्ति-  
रित्याशङ्क्याऽऽत्मव्यतिरेकेण तस्या असत्त्वं दृष्टान्तेनाऽऽह वटोति । वटबीज इत्यर्थः ।  
यदर्थं पूर्वपूर्वापेक्षयोत्तरोत्तरस्य परत्वं प्रतिपादितं तद्वैष्णवपदमवतारयति—तस्मा-  
दित्यादिना । पूर्वोक्तात् । नन्वात्मनः सूक्ष्मतरत्वं वक्तुं शक्यतेऽव्यक्तः अपि दुर्विज्ञेय-  
त्वात्कारणत्वरूपपरत्वं कथं कारणत्वे वाऽव्यक्तवद्विकारित्वेनासत्त्वापत्तेरिति चेदधिष्ठा-  
नपरतन्त्रत्वादागेपस्याधिष्ठानस्योपचारेणाऽऽत्मनः कारणत्वमुच्यत इति न दोषः ।  
पारतन्त्र्यं चाव्यक्तस्य पृथक्सत्त्वे प्रमाणाभावादात्मसत्त्वैव सत्तावत्त्वाच्चैति भावः ।  
प्रत्यगात्मैति । पूर्वत्र सापेक्षप्रत्ययत्वमत्र तु स्वाभाविकमेव दिदर्शयिषितं वस्तुत्वा-  
दिति भावः । अत्र एव निरतिशयमहत्वादेवेत्यर्थोऽवधिष्यत इत्याह—तत इति । प्रसङ्गं  
सत्त्वस्येति शेषः । पुरुषात्परं किञ्चिन्नेत्यर्थं हेतुकृत्य सेत्यादिवाक्यं व्याचष्टे—यस्मा-  
न्नास्तीत्यादिना । पर्यवसानमुपपादयति—अत्र हीति । आत्मनीत्यर्थः । अत एव  
सूक्ष्मत्वादिपर्यवसानभूमिर्नादेव । प्रकृष्टगतित्वे प्रमाणमाह—यादिति । तद्धाम परमं  
ममेति वाक्यशेषः ॥ ११ ॥

एष सर्वेषु भूतेषु गूढोऽऽत्मा न प्रकाशते । दृश्यते

त्वग्रयया बुद्ध्या सूक्ष्मया सूक्ष्मदर्शीभिः ॥ १२ ॥

ननु गतिश्चेदागत्याऽपि भवितव्यं कथं यस्माद्भूतो न जायत इति ।  
नैष दोषः । सर्वस्य प्रत्यगात्मत्वाद्भवगतिरेव गतिरित्युपचर्यते । प्रत्य-  
गात्मत्वं च दर्शितमिन्द्रियमनोबुद्धिपरत्वेन । यो हि गन्ता सोऽगत-  
मप्रत्यग्रूपं गच्छत्यनात्मभूतं न विपर्ययेण । तथा च श्रुतिः—“अ-  
ध्वगा अध्वसु पार्यधिष्णवः” इत्याद्या । तथा च दर्शयति प्रत्य-  
गात्मत्वं सर्वस्य । एष पुरुषः सर्वेषु ब्रह्मादिस्तम्बपर्यन्तेषु भूतेषु  
गूढः संवृतो दर्शनश्रवणादिकर्माऽविद्यामायाछाँओऽत एवाऽऽत्मा न  
प्रकाशत आत्मत्वेन कस्यचित् । अहो अतिगम्भीरा दुरवगाणा



विचित्रा माया चेयं यदयं सर्वो जन्तुः परमार्थतः परमार्थसतत्त्वोऽप्येवं बोध्यमानोऽहं परमात्मेति न गृह्णात्यनात्मानं देहेन्द्रियादिसंघातमात्मनो दृश्यमानमापि घटादिवदात्मत्वेनाहममुष्य पुत्र इत्यनुच्यमानोऽपि गृह्णाति नूनं परस्यैव मायया मोमुह्यमानः सर्वो लोको बंध्रधीति । तथा च स्मरणम्—“ नाहं प्रकाशः सर्वस्य योगमायासमावृतः ” इत्यादि । ननु विरुद्धमिदमुच्यते मत्वा धीरो न शोचति न प्रकाशत इति च । नैतदेवम् । असंस्कृतबुद्धेरविज्ञेयत्वात् प्रकाशत इत्युक्तम् । दृश्यते तु संस्कृतयाऽऽयाऽग्रमिवाऽया तथैकाग्रतयोपेतयेत्येतत्सूक्ष्मया सूक्ष्मवस्तु-निरूपणपरया । कैः । सूक्ष्मदर्शिनिरिन्द्रियेभ्यः परा ह्यर्था इत्यादिप्रकारेण सूक्ष्मतापारम्पर्यदर्शनेन परं सूक्ष्मं द्रष्टुं शीलं येषां ते सूक्ष्मदर्शिनस्तैः सूक्ष्मदर्शिनः पण्डितैरित्येतत् ॥ १२ ॥

आ० टी०—पारयिष्णव इति । संसारपारं गन्तार इत्यर्थः । न प्रकाशते चेत्तर्हि नास्त्येवेति न वाच्यं लिङ्गदर्शनदित्याह । दर्शनश्रवणादीनि कर्माण्यस्येति तथोक्तः । जीवस्य प्रकाशत्वे ब्रह्मात्मत्वे सत्यपि योऽयं ब्रह्मस्वरूपानवभासः स केनापि प्रतिबन्धेन कृत इति कल्प्यते । तच्च प्रतिबन्धकं न वस्तु ज्ञानान्मुक्तिश्रुतेर्बाधप्रसङ्गात् । ततोऽविद्यैव प्रतिबन्धिकेत्याह—अविद्यामायाच्छन्न इति । निदिध्यासनप्रचयेनैकाग्र्य-मापन्नमन्तःकरणं यदा सहकारं संपाद्यते तदा तत्सहकृतात्महावाक्यादहं ब्रह्मास्मीति या बुद्धिवृत्तिरुत्पद्यते तस्यामभिव्यक्तो ब्रह्मभाव इति स्वतोऽपरोक्षतया व्यवहियत इति दृश्यत्वमुपचर्यते । यो हि यत्प्रयुक्तव्यवहारः स तद्दृश्य इति प्रतिबद्धम् ॥ १२ ॥

गो० टी०—गतिशब्दस्य यथाश्रुतमर्थं गृहीत्वा शङ्कते—नन्विति । परिहरति—नैष दोष इति । प्रत्यग्भिन्नस्य हि गत्याऽवाप्तिर्मुख्या तस्य तूपचारेणेत्यत्र पूर्वोक्तं हेतुमाह—प्रत्यगात्मत्वं चेति । तर्हि प्रतीचः प्राप्तत्वेन ज्ञानादिवैयर्थ्यमित्याशङ्क्या-विद्ययाऽनात्मरूपमापन्नो यः सोऽधिकारी तं प्रत्यगात्मानमनात्मव्युदासेन प्राप्तोती-त्याह—यो हीति । हिशब्दसूचितां श्रुतिमाह—तथा चेति । अनध्वगा मार्गर-हिताः । पारयिष्णवः संसारपारं गन्तार इत्यर्थः । गतेरौपचारिकत्वे सर्वस्य प्रत्य-गात्मत्वं श्रुतिर्दर्शयतीत्यवतारयति—तथा चेति । संवृतो न प्रकाशत इत्यन्वयः । न प्रकाशते चेत्तर्हि नास्त्येवेति न वाच्यं लिङ्गदर्शनदित्याह—दर्शनेति । दर्शन-श्रवणादीनि कर्माण्यस्येति तथा । ननु जीवस्य प्रकाशो ब्रह्मात्मत्वे कुनोऽनवभासस्त-

१ ग. 'ह्लाति नूनं । २ क. ख. ज. 'कोऽयं बं' । ३ ख. ज. 'रति ना' । ४ क. 'द्वमित्युच्य' । ५ झ. झ. ट. 'ते त्वग्न्यया संस्कृतयाऽग्र्य' । ६ झ. झ. ट. 'ण सर्वविशेष' ।

त्राऽऽह—अविद्यामायाच्छब्द इति । अविद्येति ज्ञाननिरस्यत्वमुच्यते । मायेति मिथ्यात्वमुच्यते । अत एव यतश्छन्नः कस्यचिदप्यात्माऽऽत्मत्वेन न प्रकाशतेऽहं पर एवेति व्यवहारयोग्यो न भवतीत्यर्थः । एष इत्यादिश्रुतेरक्षरार्थमुक्त्वा प्राणिष्वनुकम्पां दर्शयन्श्रुतेस्तात्पर्यार्थमाह—\* अत इति । यतः स्वप्रकाशप्रत्यक्चैतन्यावरिकाऽविद्याऽतोऽतिगम्भीरा नकादिसंवलिनगङ्गाहृद इवाविमर्शनीयस्वरूपा यत एवमनो दुरवग ह्या मायायां स्थित्वा मायाकृता विभूतिरियतीति निर्धारयितुं न शक्यते केनचिदतः ए । एवंभूतमायायाः सविद्यासकत्वं प्रदर्श्य स्वरूपावरकत्वे हेतुमाह—विचित्रा चेति । इयमहमज्ञ इत्यनुभवासिद्धा नानाशक्तियुक्ताऽघटनपटनापटीयसी । तत्र हेतुमाह—यदिति । यस्मादित्यर्थः । अयं संसरन्दृश्यमानः सर्वप्राणी वस्तुतः परमार्थस्वरूपोऽप्येवं बोध्यमानः पर एवाऽऽत्मा नास्ति संसारीत्यहं पर एवाऽऽत्मेति न गृह्णानि, घटादिवदात्मनो दृश्यमानमपि देहेन्द्रियादिसंघानमनात्मानं त्वं देवदत्तपुत्रो विष्णुमित्र इत्यनुच्यमानोऽप्यनुपदिश्यमानोऽप्यहममुष्य पुत्र इत्यात्मत्वेन गृह्णातीत्यन्वयः । स्वस्वरूपमखण्डाद्वितीयमुच्यमानमपि न गृह्णातीत्यनुक्तमप्यनात्मस्वरूपमात्मत्वेन गृह्णातीत्यत्र को हेतुरिति विचार इदं निश्चितमित्याह—नूनमिति । मोह्यमानः पुनः पुनरतिशयेन वा मोहमापद्यमानो बन्ध्रमिति पुनः पुनरतिशयेन भ्रमतीत्यर्थः । मायाधीनमोहादात्माप्रकाशे संसरणे च भगवतः स्मरणं प्रमाणयति—तथा चेति । योगमायाःसमावृत् इति वाक्यशेषः । चाद्योत्तरवाक्यं व्याचष्टे—नन्वित्यादिना । एतद्विरुद्धत्वमेवं त्वदुक्तप्रकारेण न भवति श्रुत्योर्विषयभेदात् । न प्रकाशत इत्यस्यैव दर्शयति—असंस्कृतेति । निदिध्यासनप्रचयजन्वसंस्काररहिताया बुद्धेरित्यर्थः । मत्वा धीरो न शोचतीत्यस्याऽऽशयं श्रुतिः स्वयमेव दर्शयति—दृश्यते त्विति । संस्कृतया निदिध्यासनप्रचयजन्वसंस्कारयुक्तया । एकं ब्रह्मात्मैक्यमग्रं सूक्ष्मं लक्ष्यं यस्यास्तस्या भाव एकाग्रता तथा सहितयेत्येतत् सूक्ष्मं दार्ढ्यज्ञेयं वस्तु ब्रह्मात्मैक्यं तस्य निरूपणे निश्चये तात्पर्यवत्या । कर्तृपदमाकाङ्क्षापूर्वकं व्याचष्टे—कैरिति । सूक्ष्मदर्शिभिः पण्डितैः सूक्ष्मयाऽऽद्यया बुद्ध्याऽऽत्मा दृश्यत इति योजना ॥ १२ ॥

सत्प्रतिपत्त्युपायमाह—

यच्छेद्वाङ्मनसी प्राज्ञस्तद्यच्छेज्ज्ञान आत्मानि । ज्ञान-  
मात्मानि महति नियच्छेत्तद्यच्छेच्छान्त आत्मानि ॥१३॥

\* भाष्येऽहो इत्यस्य स्थाने, अत इतिपाठान्तुरोधेनेदमिति भासि । एतदन्तुरोधेन तथा पाठो भाष्ये स्यादित्यनुमेयं भाष्यान्तुरोधेनात्र वा तथा पाठः कल्प्यः ।

यच्छेन्नियच्छेदुपसंहरेत्पान्नो विवेकी । किम् । वाग्वाचम् । वागत्रोप-  
लक्षणार्था सर्वेषामिन्द्रियाणाम् । कं । मनसी मनसीति च्छान्दसं दै-  
र्घ्यम् । तच्च मनो यच्छेज्ज्ञाने प्रकाशस्वरूपे बुद्धावात्मनि । बुद्धिर्हि मन-  
आदिकरणान्याप्नोतीत्यात्मा प्रत्यक्तेषाम् । ज्ञानं बुद्धिमात्मनि महति  
प्रथमजे नियच्छेत् । प्रथमजैवत्स्वच्छस्वभावकपात्मनो विज्ञानमापादये-  
दित्यर्थः । तं च महान्तमात्मानं यच्छेच्छान्ते सर्वविशेषप्रत्यस्तमितरूपेऽ-  
बिक्रये सर्वान्तरे सर्वबुद्धिप्रत्ययसाक्षिणि मुख्य आत्मनि ॥ १३ ॥

आ० टी०—॥ १३ ॥

गो० टी०—ब्रह्मज्ञानसाधनत्वेनोत्तरं वाक्यं व्याचष्टे—तदिति । तस्याऽऽत्मनः  
प्राप्तितत्साधनीभूतं ज्ञानं तदुपायमित्यर्थः । ननूपसंहारेऽपि वाच इतरेन्द्रियाणां सव्या-  
पाराणामनुपसंहारे तन्मात्रं न ज्ञानसाधनमित्याशङ्क्याऽऽह—वागत्रोपलक्षणार्थेति ।  
आकाङ्क्षापूर्वकमाधिकरणं निर्दिशति—केति । दैर्घ्यस्य गतिमाह—मनसीतीति ।  
संकरपत्रिकलगात्मकमनसो बुद्धितन्त्रत्वात्तस्य तस्यां लयस्य कर्तव्यतया प्रकाशसाधान्यं  
ज्ञानशब्देन मनआदिकरणव्याप्त्या तेषां प्रत्यगात्मा बुद्धिस्तच्छब्देनोच्यत इत्याह—  
ज्ञान इत्यादिना । हि यस्मादर्थे । नन्वात्ममहच्छब्दाभ्यां व्यापकप्रत्यगात्मनोऽभि-  
धानात्कथं प्रथमजे हिरण्यगर्भे बुद्धौ व्यष्टिबुद्धेः प्रविष्टापनमित्याशङ्क्य तदुत्तरपर्याये  
शान्त आत्मेति विशेषणात्प्रत्यस्तमितसर्वविशेषणवत्येतस्य लयप्रतिपादनात्तस्य ग्रहणं  
न विरुध्यते । न च व्यष्टिबुद्धेः समष्टौ लयश्चेत्तस्याः परमकारणे लयो वाच्यस्त-  
द्विना ? निर्विशेषे लयः कथमिति वाच्यम् , आत्ममहच्छब्दाभ्यां सकारणमसूत्र-  
हैरण्यगर्भबुद्धेर्ग्रहण दोष इति भावः । समष्टिव्यष्टयोः साम्ये लयनिमित्तमाह—  
स्वच्छेति । स्वच्छस्वभावकं प्रथमजं विज्ञानं प्रत्यगात्मोपाधिभूतविज्ञानमापादयेदि-  
त्यर्थः । सर्वेति । सर्वे विशेषाः प्रत्यस्तमिता लीना यस्मिंस्तत्तच्च तद्रूपं च तस्मिन् ।  
तत्र हेतुः—अविक्रिय इति । एवमुत्तरोत्तरं हेतुत्वेन व्याख्येयम् । मुख्य आत्मनि  
तं यच्छेदित्यन्वयः ॥ १३ ॥

उत्तिष्ठत जाग्रत प्राप्य वरान्निबोधत । क्षुरस्य धारा  
निशिता दुरत्यया दुर्गं पथस्तत्कवयो वदन्ति ॥ १४ ॥

१ क. ख. ज. सर्वेन्द्रि० । २ झ. म. ट. क. मनसि । छ० । ३ क. ख. ग. घ. ङ. च. ज. ट.  
"मसि । छन्द" । ४ झ. ञ. ट. दीर्घम् । ५ ख. ग. घ. ङ. च. "आदीनि क" । ६ क. ख. ज. "त्मा  
तेषां प्रत्यक् । ज्ञा" । ७ झ. ञ. ट. "जत्वात्स्व" । ८ क. ख. ज. "वमा" । ९ ङ. च. ट. "तस्वरु" ।

एवं पुरुष आत्मनि सर्वं प्रविलाप्य नामरूपकर्मत्रयं यन्मिथ्याज्ञानवि-  
जृम्भितं क्रियाकारकफललक्षणं स्वात्मयाथात्म्यज्ञानेन मरीच्युदकरज्जु-  
सर्पगगनमलानीव मरीचिरज्जुगगनस्वरूपदर्शनैव स्वस्थः प्रशान्तात्मा  
कृतकृत्यो भवति यतोऽतस्तद्दर्शनार्थमनाद्यविद्याप्रसुप्ता उत्तिष्ठन् हे जन्तव  
आत्मज्ञानाभिमुखा भवत, जाग्रताज्ञाननिद्राया घोररूपायाः सर्वानर्थ-  
वीजभूतायाः क्षयं कुरुत । कथम् । प्राप्योपगम्य वरान्मकृष्टानाचार्या-  
स्तद्विदस्तदुपदिष्टं सर्वान्तरमात्मानमहमस्मीति निबोधतावगच्छत । न  
बुधोक्षितव्यमिति श्रुतिरनुकम्पयाऽऽह मातृवंत् । अतिसूक्ष्मबुद्धिविषयत्वा-  
ज्ज्ञेयस्य किमिव सूक्ष्मबुद्धिरित्युच्यते । क्षुरस्य घाराऽग्रं निशिता तीक्ष्णी-  
कृता दुरत्यया दुःखेनात्ययो यस्याः सा दुरत्यया । यथा सा पद्भ्यां  
दुर्गमनीया तथा दुर्गं दुःसंपाद्यमित्येतत्पथः पन्थानं तत्त्वज्ञानलक्षणं  
मार्गं कबधो मेघाविनो वदन्ति । ज्ञेयस्यातिसूक्ष्मत्वात्तद्विषयस्य ज्ञान-  
मार्गस्य दुःसंपाद्यत्वं वदन्तीत्यभिप्रायः ॥ १४ ॥

आ० टी०—क्रमणैव विषयदोषदर्शनेनाभ्यासेन च बाह्यकरणान्तःकरणव्यापारप्र-  
विलापने सति प्रविलापनं कर्तुः कः पुरुषार्थः सिध्यतीत्यत आह—एवं पुरुष  
इत्यादिना ॥ १४ ॥

गो० टी०—विषयदोषदर्शनेन बाह्यान्तःकरणव्यापारप्रविलापने तत्कर्तृकः कः  
पुरुषार्थः सेत्स्यतीत्याशङ्क्याऽऽह—एवं पुरुष इत्यादिना । एवं यच्छेदित्यादिक्रमेण  
प्रत्यगात्मस्वरूपसाक्षात्कारेण समस्तं प्रकर्षेण विलाप्य कृतकृत्यो भवतीत्यन्वयः ।  
आत्मव्यावृत्त्यर्थं सर्वं विशिनष्टि—नामेति । शब्दार्थक्रियात्रयमित्यर्थः । तस्य सत्यत्वं  
व्यावर्तयति—यदिति । मिथ्या च तदज्ञानं च मिथ्याज्ञानं तेन विजृम्भितं निष्पादितं  
यत्तत्सर्वमित्यन्वयः । ज्ञानफलं न कर्मसाध्यामिति ज्ञापयितुं कर्मफलं संसारान्तर्गमे-  
वेति दर्शयति—क्रियेति । सम्यग्ज्ञानेन सर्वविलापने कृतकृत्यतेत्यत्र दृष्टान्तमाह—  
मरीचीति । मरीच्यादिदर्शनेन तदुदकादि प्रविलाप्य लौकिकः पुमान्यथा स्वस्थ-  
स्तथा स्वस्थः सर्वबहोन्द्रियव्यापाररहितः प्रशान्त आत्मान्तःकरणं यस्य सर्वमनो-  
व्यापाररहितः प्रशान्ता मा कर्तव्याभावात्कृतकृत्यो भवतीत्यर्थः । उक्तमर्थं हेतुकृत्यो-  
त्तरं वाक्यमवतारयति—यतोऽत इति । तद्दर्शनार्थं कृतकृत्यताहेतुदर्शनार्थम् ।  
अनाद्यविद्यायां प्रसुप्तास्तन्त्राः । आत्मज्ञानाभिमुखा इति । ईश्वरार्पितकर्मतश्चत-

१ झ. अ. ट. 'नेनेव । २ क. ख. ग. घ. ङ. च. ज. ट. 'शान्तः कृत' । ३ घ. 'नप्रायाः  
स' । ४ घ. घ. 'स्तस्वविद' । ५ घ. ज. झ. ञ. 'वादिति । अ' । ६ क. ख. ज. 'स्वद्विज्ञेय' । ७ क.  
ख. दुःखस' ।

शुद्धि विविदिषाक्रमेण श्रवणादिपरा इत्यर्थः । घोरो दुःखबहुबलः संसारदात्रोः रूपं यस्याः सा । तस्या घोररूपत्वं विवृणोति—सर्वेति । क्षयं कुरुत साक्षात्कारेणेति शेषः । तत्साक्षात्कार आचार्यार्थान इत्याकाङ्क्षापूर्वकं दर्शयति—कथमित्यादिना । तेषां वरत्वं व्याचष्टे—ताद्विद इति । निबोधतेत्यस्यापोक्षितं कर्म पूरयति—तदित्यादिना । अक्षरार्थमुक्त्वा तात्पर्यार्थमाह—न हीति । तदुपेक्षणेऽनर्थप्राप्तिसूचको हिशब्दः । इतिर्वक्ष्यमाणप्रकारार्थः । आदरेण श्रुत्यभिधाने हेतुः—अतिसूक्ष्मेति । आकाङ्क्षा-पूर्वकमुत्तरवाक्यं व्याचष्टे—किमिवेति । तीक्ष्णकृता पाषाणादिति शेषः । पदार्थ-मुक्त्वा विवक्षितं वाक्यार्थमाह—यथेति । छान्दसत्वाद्वचनव्यत्यय इत्याह—पन्थानमिति । ननु वस्तुनः मुञ्जयत्वे ज्ञानस्थायि तथात्वादुदुर्गमत्वमसिद्धमयाशङ्क्य कवयो वदन्तीत्यस्य तात्पर्यार्थमाह—ज्ञेयस्येति ॥ १४ ॥

तत्कार्यमतिसूक्ष्मत्वं ज्ञेयस्येत्युच्यते । स्थूला तावदियं मेदिनी शब्द-स्पर्शरूपरसगन्धोपचिता सर्वेन्द्रियविषयभूता तथा शरीरम् । तत्रैकेक-गुणापकर्षेण गन्धादीनां सूक्ष्मत्वमहत्त्वविशुद्धत्वनित्यत्वादितारतम्यं दृष्टव्यादिषु यावदाकाशमिति ते गन्धादयः सर्वे एव स्थूलत्वाद्विकाराः शब्दान्ता यत्र न सन्ति किमु तस्य सूक्ष्मत्वादिनिरतिशयत्वं वक्तव्यमित्येतद्दर्शयति श्रुतिः—

अशब्दमस्पर्शमरूपमव्ययं तथाऽरसं नित्यमगन्धवच्च  
यत् । अनाद्यनन्तं महतः परं ध्रुवं निचाय्य तन्मृ-  
त्युमुखात्प्रमुच्यते ॥ १५ ॥

अशब्दमस्पर्शमरूपमव्ययं तथाऽरसं नित्यमगन्धवच्च यत् । एत-द्व्यख्यातं ब्रह्माव्ययम् । यद्धि शब्दादिमत्तद्व्येतीदं त्वशब्दादिम-त्त्वादव्ययं न व्येति न क्षीयते, अत एव च नित्यं यद्धि व्येति रदनित्यमिदं तु न व्येत्सतो नित्यम् । इतश्च नित्यमनाद्यविमानं आदिः कारणमस्य तदिदमनादि । यद्ध्यादिमत्तकार्यत्वादनित्यं कारणे प्रलीयते यथा पृथिव्यादि । इदं तु सर्वकारणत्वादकार्यमकार्यत्वाभित्यं न तस्य कारणमस्ति यस्मिन्प्रलीयते । तथाऽनैत्रमविद्यमानोऽन्तः कार्य-मस्य तदनन्तम् । यथा कदम्बादेः फलादिकार्योत्पादनेनाप्यनित्यत्वं

१ घ. 'यमिति सू' । २ ग. घ. च. 'व नि' । ३ झ. ञ. ट. 'नमादि का' । ४ ग. च. र्णं यस्य । ५ क. ख. क. ज. ठ. यच्चाऽऽदि' । ग. घ. ययच्चाऽऽदि' । ६ क. ख. 'नन्तं नित्यम्' ।

दृष्टं न च तथाऽप्यन्तबत्त्वं ब्रह्मणोऽतोऽपि नित्यम् । महतो महत्तत्त्वा-  
द्बुद्ध्याख्यात्परं विलक्षणं नित्यविज्ञप्तिस्वरूपत्वात्सर्वसोक्षिं हि सर्वभू-  
त्तात्मत्वाद्ब्रह्म । उक्तं शेष सर्वेषु भूतेष्वित्यादि । ध्रुवं च कूटस्थं नित्यं  
न पृथिव्यादिवदापेक्षिकं नित्यत्वम् । तदेवंभूतं ब्रह्मात्मानं निर्चाट्या-  
बगम्य तमात्मानं मृत्युमुखांमृत्युगोचरादविद्याकामकर्षलक्षणात्ममुच्यते  
वियुज्यते ॥ १५ ॥

आ० टी०—यावद्यावद्गुणापचयस्तावत्तावत्तारतम्येन सौक्ष्म्यं दृष्टं पृथिव्यादिषु  
परमात्मनि तु गुणानामत्यन्ताभावाच्चिरतिशयं सौक्ष्म्यं दृष्टं सिध्यतीत्याह—स्थूला ताव-  
दित्यादिना ॥ १५ ॥

गो० टी०—तदेवाभिद्धमित्याशङ्कते—कथमिति । स्थूलसूक्ष्मतारतम्यविश्रान्ति-  
स्थानत्वादतिसूक्ष्मं ज्ञेयं ब्रह्मेत्याह—उच्यते इति । यावद्यावद्गुणापचयस्तावत्तावत्तार-  
तम्येन सौक्ष्म्यं पृथिव्यादिषु दृष्टं परमात्मनि गुणानामत्यन्तमभावाच्चिरतिशयं सौक्ष्म्यं  
सिध्यतीति पृथिव्यादिषु तारतम्येन सौक्ष्म्यमुपपादयति—स्थूलेत्यादिना । शब्दादि-  
रूपेण वृद्धौ हेतुमाह—सर्वेति । पृथिव्युक्तं न्यायं पार्थिवे शरीरेऽतिदेशनि—  
तथेति । तत्र पृथिवीतच्छरीरयोरपकर्षेऽ(षोऽ)पगमेऽ(मोऽ)बदिषु सूक्ष्मत्वादितार-  
तम्यं दृष्टमित्यन्वयः । तारतम्यदृष्टाववधिमाह—यावदाकाशमिति । यावच्छब्दोऽ-  
भिधायौ । आत्मनो निरतिशयं सूक्ष्मत्वादि कैमातिक्रम्येनोपपादयति—त इति । ते  
गन्धादयः शब्दान्ताः \* स्थूलत्वादिकारणाः स्थूलत्वसूक्ष्मत्वसूक्ष्मतरत्वसूक्ष्मतरत्वत्वादिका-  
रणा ज्ञापकाः सर्व एव यत्र न सन्ति प्रतीचि तस्य सूक्ष्मत्वादेर्निरतिशयत्वं किमु वक्त-  
व्यमित्यन्वयः । उक्तेऽर्थे श्रुतिं योजयति—इत्येतादिति । शब्दादिराहित्यमव्ययत्वेऽ-  
व्ययत्वं नित्यत्वे हेतुरिति पाठक्रममविवक्षित्वाऽऽह—यद्गीति । नित्यत्वे हेतवन्तर-  
माह—इत्येति । उक्तमर्थमुपपादयति—यद्गीति । नन्वात्मनोऽपि लयोऽस्ति वार-  
णसंसर्गलक्षण इत्याशङ्क्य न तस्य कार्य क(का)रणं च विद्यत इति श्रुत्यन्तरात्त कारणे  
लय इत्याह—न तस्येति । स्वतो लयाभावेऽपि कार्यद्वारा लयमाशङ्क्याऽऽह—  
तथेति । कार्यद्वारा नाशे दृष्टान्तमाह—यथेति । फलितं दर्शयति—अतोऽपीति ।  
विलक्षणत्वे हेतुमाह—नित्येति । तच्च नास्तीति वक्तुं न शक्यत इत्याह—सर्वभू-  
तेति । न ह्यात्मनः प्रतिषेधः संभवतीति भावः । ब्रह्मनिरतिशयमहदित्यर्थः । उक्तेऽ-

\* भाष्ये स्थूलत्वादिकारणा इत्यत्र स्थूलत्वादिकारणा इति पाठानुरोधेनेदम् । भाष्य एतदनुरोधी  
पाठः कल्पनीयः ।

१ ग. घ. च. 'सिरु' । २ झ. ङ. 'साक्षी हि' । ३ च. ट. 'क्षि स' । ४ झ. ङ. ट. 'चाप्य  
दृष्ट्याऽ' ।

र्थे श्रुतिं प्रमाणयति—उक्तं हीति । तच्च न पृथिव्यादिषत्परिणामि नित्यमित्त  
ध्रुवमिति । एवं ब्रह्मात्मनोऽतिसूक्ष्मत्वेन दुर्विज्ञेयत्वात्तज्ज्ञानस्यापि दुःसंपाद्यताम्  
ब्रह्मात्मज्ञानं सफलमुपसंहरति—तमित्यादिना ॥ १५ ॥

अस्तुत्विज्ञानस्तुत्यर्थमाह श्रुतिः—

नाचिकेतमुपाख्यानं मृत्युप्रोक्तं सनातनम् ।

उक्त्वा श्रुत्वा च मेधावी ब्रह्मलोके महीयते ॥ १६

नाचिकेतं नाचिकेतसा प्राप्तं नाचिकेतं मृत्युना प्रोक्तं मृत्युप्रोक्ता  
दंमाख्यानमुपाख्यानं ब्रह्मात्रयलक्षणं सनातनं चिरंतनं वैदिकत्वादुक्तं  
- ब्राह्मणेभ्यः श्रुत्वाऽऽचार्येभ्यो मेधावी ब्रह्मैव लोको ब्रह्मलोकस्त्वसिं  
न्महीयत आत्मभूत उपास्यो भवतीत्यर्थः ॥ १६ ॥

आ० टी०—॥ १६ ॥

गो० टी०— ननु विज्ञानस्य सफलस्योक्तत्वादुत्तरग्रन्थः किमित्याह—  
तेति । प्रकृतब्रह्मात्मविज्ञानसाधनस्तुत्यर्थमाख्यायिकामाह श्रुतिगित्यर्थः । चिरं  
हेतुमाह—वैदिकत्वादिति । षष्ठीसमासभ्रमं व्यावर्तयति—ब्रह्मैवेति । वाक्यार्थो  
आत्मेति ॥ १६ ॥

य इमं परमं गुह्यं श्रावयेद्ब्रह्मसंसदि । प्रयतः

श्राद्धकाले वा तदानन्त्याय कल्पते तदान-

न्त्याय कल्पत इति ॥ १७ ॥

इति काठकोपनिषदि प्रथमाध्याये तृतीया ब्रह्मी समाप्ता ॥

इति काठकोपनिषदि प्रथमोऽध्यायः समाप्तः ॥ १ ॥

यः कश्चिदिमं ग्रन्थं परमं प्रकृष्टं गुह्यं गोप्यं श्रावयेद् ग्रन्थतोऽर्थं  
ब्राह्मणानां संसदि ब्रह्मसंसदि प्रयतः शुचिर्भूत्वा श्राद्धकाले वा भा  
देच्छ्रद्धानां तच्छ्राद्धमेस्याऽऽनन्त्यायानन्तफलाय कल्पते संपद्यते  
द्विवैचनमध्यार्थपरिसमाप्त्यर्थम् ॥ १७ ॥

इति काठकोपनिषदि प्रथमाध्याये तृतीयब्रह्मीभाष्यं समाप्तम् ॥ ३

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-

श्रीमदाचार्यश्रीशंकरभगवतः कृतौ काठकोपनिषद्भाष्ये

प्रथमोऽध्यायः समाप्तः ॥ १ ॥

१ च. 'दसु', २ क. 'नम्, व' । ३ क. ख. ग. 'स्मिन्ब्रह्मलोके मही' । ४ ग. घ.  
आह' । ५ क. झ. ख. 'मप्यात्' । ६ ग. घ. क. 'ते समर्थेते । ७ क. समर्थेते । ८ घ.  
झ. ग. 'यस' ।

आ० टी०—॥ १७ ॥

इति काठकोपनिषद्भाष्यटीकायां प्रथमाध्याये तृतीया वल्ली समाप्ता ॥ १ ॥

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञानविरचिते  
काठकोपनिषद्भाष्यव्याख्याने प्रथमोऽध्यायः समाप्तः ॥ १ ॥

गो० टी०— प्रयत इत्युभयत्रान्वेति । अनन्तकलाय क्रमेणेति शेषः ॥ १७ ॥

इति प्रथमाध्याये तृतीया वल्ली समाप्ता ॥ १ ॥

इति श्रीमत्परमहंसपरिव्राजकाचार्यवर्यश्रीमद्बालगण्डोपाद्वेन्द्रयतिश्वरविरचिते काठकोप-  
निषद्भाष्यविवरणे प्रथमाध्यायः समाप्तः ॥ १ ॥

### अथ द्वितीयोऽध्यायः ।

एष सर्वेषु भूतेषु गुढोऽऽत्मा न प्रकाशते दृश्यते स्वद्रुपया बुद्धयेत्यु-  
क्तम् । कः पुनः प्रतिबन्धोऽद्रुपयाया बुद्धयेन तदभावादात्मा न दृश्यत  
इति तददर्शनकारणप्रदर्शनार्था बल्ल्यारभ्यते । विज्ञाते हि श्रेयःप्रतिबन्ध-  
कारणे तदपनयनाय यत्न आरब्धुं शक्यते नान्यथेति—

पराञ्चि खानि व्यतृणत्स्वयंभूस्तस्मात्पराङ्प-  
श्यति नान्तरात्मन् । कश्चिद्धीरः प्रत्यगात्मान-  
मैक्षदावृत्तचक्षुरमृतत्वमिच्छन् ॥ १ ॥

पराञ्चि परागच्छन्ति गच्छन्तीति खानि तदुपलक्षितानि श्रोत्रादीनी-  
न्द्रियाणि खानीत्युच्यन्ते । तानि पराङ्च्येष शब्दादिविषयप्रकाशनाय  
प्रवर्तन्ते । तस्मादेवं स्वाभाविकानि तानि व्यतृणद्धिसितवान्हननं कृत-  
वानित्यर्थः । कोऽसौ । स्वयंभूः परमेश्वरः स्वयमेव स्वतन्त्रो भवति  
सर्वदा न परतन्त्र इति । तस्मात्पराङ्परान्मुपाननात्मभूताः शब्दादीनि दृ-  
त्युपलभते उपलब्धा नान्तरात्मन् नान्तरात्मानमित्यर्थः । एवंस्वभावेऽपि  
सति लोकाश्च कश्चिद्व्याः प्रतिज्ञोतः प्रवर्तनमिव घीरो घीमान्निबेकी

× एवंस्वभावकानिति पाठो युक्तः । टीकायां तस्यैव गृहीतत्वात् ।

१ क. तद्भावा । २ क. झ. झ. ट. 'दभिभवा' । ३ ख. ग. घ. ङ. च. ज. ठ. तददर्श । ४ क. ख. ग. घ. ङ. च. ज. ठ. 'निष्कोप' । ५ ड. झ. ट. 'वान् कोऽ' । ६ क. ख. 'भूः, यः प' । ज. 'भूः, स्व' । ७ क. 'राहप्रत्यम्' । ८ घ. 'त. इत्युप' । ९ झ. ङ. ट. 'स्मरन्त' । १० क. ड. 'ति श्रोतः ।



प्रत्यगात्मानं प्रत्यक्षवासावात्मा चेति प्रत्यगात्मा । प्रतीच्येवाऽऽत्त  
शब्दो रूढो लोके नान्यास्मिन् । व्युत्पत्तिपक्षेऽपि तत्रैवाऽऽत्मशब्द  
वर्तते ।

यच्चाऽऽप्नोति यदादत्ते यच्चात्ति विषयानिह ।

यच्चास्य संततो भावस्तस्मादात्मेति कीर्त्यते ॥

इत्यात्मशब्दव्युत्पत्तिस्मरणात् । तं प्रत्यगात्मानं स्वं स्वभावभैक्षद  
इत्यपश्यतीत्यर्थः । छन्दसि कालानिषमात् । कथं पश्यतीत्युच्यते—आ  
त्तचक्षुरावृत्तं व्यावृत्तं चक्षुः श्रोत्रादिकमिन्द्रियजातमन्त्रेषुविषयाद्यस्य  
आवृत्तचक्षुः । स एवं संस्कृतः प्रत्यगात्मानं पश्यति । न हि बाह्या  
षयालोचनपरत्वं प्रत्यगात्मेक्षणं चैकस्य संभवति । किपर्यं पुनरित  
महता प्रयासेन स्वभावप्रवृत्तिनिरोधं कृत्वा धीरः प्रत्यगात्मानं पश्यति  
त्युच्यते—अमृतत्वमपरणधर्मत्वं नित्यस्वभावतामिच्छन्नात्मन इत्यर्थः ।

आ० टी०—अनादिरविद्याप्रतिबन्धः प्रागुक्तोऽधुनाऽऽगन्तुकप्रतिबन्धदर्शन  
सरवल्लुचारम्भ इति संबन्धमाह—एष सर्वेष्वित्यादिना । यदीन्द्रियाण्यन्तर्मुह  
(णि) स्पृशन्ना तान्यात्मनिष्ठतयाऽमृतत्वमीयुरत इन्द्रियाणि बहिर्मुक्तानि(णि) स्रष्टा  
यत्तत्तेषां हननमेव कृतमित्यर्थः । आप्लव् प्यासाविति धास्वर्थानुसारेण व्यापक उ  
द्योक्तार्थः । यद्यस्मादादत्ते संहारानि स्वात्मन्येव सर्वामिति जगदुपादानं लभ्यते वि  
नर्त्तन्दात्मेति व्युत्पत्त्या स्वैतन्त्याभासेनोपलब्धत्वमात्मशब्दार्थः । येन कार  
स्याऽऽत्मनः संततो निरन्तरो भावः कल्पित[स्त]स्थविद्यानसत्तामन्तरेण सत्ताभाव  
रज्ज्वाभ्यस्यते सर्वे रज्ज्वाः सातत्यं तथा कल्पितं सर्वं येन स्वस्वरूपवत्स उ  
त्यर्थः ॥ १ ॥

गो० टी०—अनाद्यविद्याप्रतिबन्धः प्रागुक्तोऽधुनाऽऽगन्तुकप्रतिबन्धः काश  
सरवल्लुचारम्भ इति संबन्धमाह—एष इति । इत्युक्तमेनेन वाक्येनानाद्यविद्या  
बन्धस्वरूपमिति शेषः । कः पुनरिति । पुनः कीदृशोऽनाद्यविद्याया अन्यः  
बन्धः, यस्य प्रतिबन्धस्य कादाचित्कस्याभावादात्माऽऽप्रया बुद्ध्या दृश्यते स  
बन्धोऽप्याग बुद्धेः कः कीदृशः किंस्वरूपः किंकार्यक इत्यर्थः । इत्येवमाकाङ्  
तदर्शयति—तद्दर्शनेति । कादाचित्कप्रतिबन्धस्य दर्शनं ज्ञानं तस्य कारणं  
निमित्तं तस्य प्रदर्शनायेत्यर्थः । कादाचित्कप्रतिबन्धश्चाध्यास इति भावः । ननु प्र  
बन्धकतन्निमित्तनिरूपणमनर्थकं निवर्तकोपदेशात्तत्रवृत्तेरित्याशङ्क्याऽऽह—विज्ञातः

१ झ. म. ट. "ते तदुक्तं य" । २ घ. कीर्तितः । ३ क. ख. ज. "नं स्वस्व" । ४ व  
ब" । ५ क. ख. ज. "वतीति ।

हि यस्माद्ध्यासानिमित्ते सम्यग्ज्ञाते निमित्तस्य निवृत्तये यत्न आस्थातुं शक्यत इत्यर्थः । नान्यथेत्यनन्तरं तस्माद्ध्यासानिमित्तानिरूपणमुचितमिति शेषः । अक्षराणि व्याचष्टे—पराञ्चीत्यादिना । स्वशब्दोपात्तश्रोत्रभेदशङ्कां वारयति—वदिति । खोप-  
लक्षितानीत्यर्थः । खोपलक्षितानीत्यपि पाठः । तेषां पराक्त्वं विवृणोति—तानीति ।  
पराञ्च्येव पराविषयप्रकाशनसमर्थान्येवेत्यर्थः । फलमाह—शब्दादीति । एवंस्व-  
भावकानि पराविषयाभिमुख[स्व]स्वभावानि तानीन्द्रियाणि, हननं कृतवानिति कथम् ।  
तेषां हननं नाशो नष्टानां च न विषयोपनयनद्वाराऽन्यहेतुतेति चेद्यदैवोन्द्रियाण्यन्त-  
र्मुखानि(णि) स्युस्तदा तान्यात्मनिष्ठतयाऽमृतत्वसाधनानीत्यत इन्द्रियाणि बहिर्मुखानि-  
(णि) मृष्टानीति यत्तत्रोषां हननमेव कृतमिति भावः । कर्तृपदमाकाङ्क्षापूर्वकं व्याचष्टे—  
कोऽसाविति । हिरण्यगर्भशङ्कां प्रकरणेन वारयति—परमेश्वर इति । स्वयं भवति  
प्रभवतीति योगवृत्तिमर्थतस्तस्मिन्दर्शयति—स्वयमेवेति । एवकारव्यावर्त्यं दर्शयति—  
नेति । तस्मादिति । यस्मात्खानि पराञ्चि व्यतृणत्तस्मादित्यर्थः । उपलब्धोऽलभत  
इन्द्रियैरिति शेषः । विभक्तिलोपश्छान्दस इत्याह—तेत्यादिना । नान्द्रियाणां  
प्रत्यक्षभाष्यभावादात्मदर्शनमेव न मृग्यमधिकार्यभावादित्याशङ्क्याऽऽह—एवमिति ।  
अनात्मभूतशब्दादिविषयोपलब्धृत्वमावत्वेऽपीत्यर्थः । कश्चिदित्यधिकारिदौर्लभ्यं द्योत-  
यति । यथा कश्चित्कार्वाकीर्वादिर्नद्या नर्मदादिरूपायाः प्रसिद्धोत्पत्तयेनं करेति, एव-  
मनेकजन्मसंसिद्ध इन्द्रियप्रवृत्तिनदीप्रसिद्धोत्पत्तयेनं कृत्वा गुरुमुपगतो विवेकी तत्रैव  
पदार्थविवेकवान्प्रत्यगात्मानं स्वं स्वभावं पश्यतीति संबन्धः । प्रत्यगात्मपदं व्याचष्टे—  
प्रत्यक्षवेति । नन्वात्मशब्दवाच्यः प्रत्यग्देहादिरपि भवतीत्याशङ्क्याऽऽह—मधीच्ये-  
वेति । अन्यस्मिन्देहादावात्मशब्दप्रयोगस्तु तादात्म्याभिमानादिति भावः । यौगिकी  
वृत्तिस्तत्रैवेत्याह—द्युत्पत्तीति । तत्रैव प्रत्यगात्मन्येव । आप्लव व्याप्ताविति धात्वर्थान-  
नुगमादात्मा व्यापक इत्याह—यच्चःऽऽप्नोतीति । यच्छब्दाः सर्वे यस्मादर्थे द्रष्टव्याः  
आदत्तं सहरति स्वात्मन्येव सर्वमिति लयाधिष्ठानमुच्यते । कार्यस्य च कारणे लक्ष-  
इत्यात्मनोऽनया व्युत्पत्त्योपादानकारणत्वं लभ्यते । इह लोके । विषयानर्थात्ययेन  
द्रोगेनोपलब्धृत्वमात्मनो लभ्यते । अस्य जगतः संततो निरन्तरो भावः सता येनाधिष्ठा-  
नसत्तातिरिक्तसत्ताशून्यवादारोपितस्य रजतस्येव तस्मादात्मैत्याधिष्ठानत्वं लभ्यते । नन्व-  
पश्यदिति भूतकालनिर्देशान्नःपुनातनानां दर्शनमित्याशङ्क्याऽऽह—पश्यतीति । कथं  
भूतलकारो वर्तमानार्थक इति तत्राऽऽह—छन्दसीति । दर्शनपकारमाकाङ्क्षापूर्वकं  
दर्शयति—कथमित्यादिना । चक्षुर्महणमुपलक्षणमित्याह—श्रोत्रादिकमिति ।  
व्यावृत्तत्वं कस्मादित्याकाङ्क्षायामपेक्षितं पूरयति—अश्लेषेति । सोऽधिकारी, एवं  
संस्कृतो विषयेभ्य इन्द्रियनियमनसंस्कारसंस्कृतान्तःकरण इत्यर्थः । ननु बाह्येषु विष-

येषु शोभनाध्यासरूपालोचनपरस्यापि तत्त्वमसीति वाक्यादात्मैक्षणं सेत्स्यतीत्याश-  
ङ्क्याऽऽह—न हीति । ननु विषयालोचनपरस्यापरोक्षभ्रमनिवर्तकज्ञानामुदयेऽपि तन्नि-  
यमनसंस्कृतस्योत्पन्नमपि ज्ञानं व्यर्थमित्याशीङ्कते—किमर्थं पुनरिति । परिहरति—  
उच्यते इति । अमरणधर्मत्वं मरणादिसंसारामवोपलक्षितस्वरूपत्वमत एव नित्यस्व-  
भावत्वमात्मन इच्छन्नित्यन्वयः ॥ १ ॥

पराचः कामाननुयन्ति बालास्ते मृत्योर्यन्ति विततस्य  
पाशाम् । अथ धीरा अमृतत्वं विदित्वा ध्रुवमध्रुवेष्विव  
न प्रार्थयन्ते ॥ २ ॥

यत्तावत्स्वाभाविकं परागेवानात्मदर्शनं तदात्मदर्शनस्य प्रतिबन्धका-  
रणमविद्याः तत्प्रतिकूलत्वाद्या च पराङ्मेषु विद्योपेक्षितेषु दृष्टादृष्टेषु  
भोगेषु तृष्णा ताभ्यामविद्यातृष्णाभ्यां प्रतिबद्धात्मदर्शनाः पराचो बहि-  
र्गतानेव कामान्काम्यान्विषयाननुयन्ति अनुगच्छन्ति बाला अल्पमज्ञास्ते  
तेन कारणेन मृत्योरविद्याकामकर्मसमुदायस्य यन्ति गच्छन्ति विततस्य  
विस्तीर्णस्य सर्वतो व्याप्तस्य पाशं पार्श्वं पार्श्वं बध्यते येन तं पाशं देहेन्द्रि-  
यादिसंयोगवियोगलक्षणम् । अनर्त्तरतजन्ममरणजरारोगाद्यनेकानर्थव्रातं  
प्रतिपद्यन्ते इत्यर्थः । यत एवमथ तस्माद्धीरा विवेकिनः प्रत्यगात्म-  
स्वरूपावस्थानलक्षणममृतत्वं ध्रुवं विदित्वा । देवाद्यममृतत्वं ह्यध्रुवमिदं  
तु प्रत्यगात्मस्वरूपावस्थानलक्षणं न कर्मणा वर्धते नो कनीयानितं  
ध्रुवम् । तदेवभूतं कूटस्थमविचाल्यममृतत्वं विदित्वाऽध्रुवेषु सर्वपदार्थ-  
ष्वनित्येषु निर्धार्य ब्राह्मणा इह संसारेऽनर्थप्राये न प्रार्थयन्ते । किंचि-  
दपि प्रत्यगात्मदर्शनप्रतिकूलत्वात् । पुत्रचित्तलोकैषणाभ्यां व्युत्तिष्ठन्त्ये-  
वेत्यर्थः ॥ २ ॥

आ० टी०—॥ २ ॥

गो० टी०—पराचः कामानिति व्याख्यातुं भूमिकामारचयति—यदिति । स्वामा-  
विकं शास्त्रानपेक्षम् । परागेवेत्यस्य व्याख्याऽनात्मदर्शनमिति । प्रविषस्य दुर-

१ झ. 'शङ्कयते । २ छ. झ. अ. ट. अतो धी' । ३ घ. 'गेवाऽऽम' । ४ घ. क. झ. अ. ट. 'रथं त' । ५ ख. क. च. ज. 'पद' । ६ घ. 'दृष्टभो' । ७ च. झ. अ. ट. 'स्तेन । ८ झ. अ. ट. 'इयन्ते बध्यन्ते ये' । ९ क. ख. ग. घ. क. च. छ. ज. अ. ट. ठ. 'रतं ज' । १० घ. 'मतस्त-  
स्मा' । ११ ख. क. ज. झ. अ. 'त्मनः स्व' । १२ घ. क. 'नम' । १३ क. ख. ज. 'णं ध्रुवं न ।  
१४ क. ख. च. ज. 'तिश्रुतेः । त' । १५ घ. ध्रुवं श्रुतेः । त' । १६ क. 'पुत्रा' ।

दृष्टादेः कारणमना-मदर्शनमित्यत्र हेतुमाह—।तिकूलत्वादिति । अविद्येति शेषः । तृष्णास्वरूपं दर्शयति—या चेति । पराक्षवेत्यस्य व्याख्या दृष्टेत्यादि । परावत्त्वे हेतुमाह—अविद्येति । भुञ्जन्त इति भोगास्तेषु । ताभ्यामनात्मदर्शनभोगेच्छारूपाभ्याम् । प्रतिबद्धमात्मनः परात्मत्वेन दर्शनं येषां ते तथा । पराच इत्यस्य व्याख्या बहिरित्यादि । अल्पज्ञानानामनुगमनं नामानामदर्शनतृष्णापेरिताः सन्तः कामनां लब्धवारो भवन्तीत्येतत् । तेन कारणेन विषयानुगमेन कारणेन । विततस्य मृत्योः पाशं यन्तीत्यन्वयः । मृत्युशब्दार्थमाह—अविद्येति । विततश्च शब्दार्थमाह—विस्तीर्णस्येत्यादि । अवयवव्युत्पत्तिपूर्वकं पाशशब्दार्थमाह—पाशयन्त इति । अर्थान्तरमाह—अनवरतेति । अनवरतेत्यादि तु पूर्वविशेषणं वा । अनर्थस्य ब्रतो यस्मिन्निति विशेषणपक्षे विग्रहो भवति । यन्तीत्यस्यार्थमाह—प्रतीति । अथवा पदार्थमुक्त्वा वाक्यार्थमाह—अनवरतेति । एवमनात्मप्रवणस्य संसार उक्तप्रकारेण यत इत्यर्थः । प्रत्यक्सवरूपावस्थानरूपं ध्रुवमुपपादति—देवादीति । प्रत्यक्सवरूपममृतत्वं ध्रुवमित्यत्र श्रुतिमुदाहरति—नेति । अविचाल्यमकार्यमध्रुवेषु सर्वपदार्थेषु कूटस्थममृतत्वं निर्धार्येत्यन्वयः । ब्रह्मणा ब्रह्मविदः, किञ्चिदपि न कामयन्त इत्यत्र हेतुमाह—प्रत्यगात्मेति । तात्पर्यार्थमाह—पुत्रेति ॥ २ ॥

यद्विज्ञानान्न किञ्चिदन्यस्मार्थयन्ते ब्राह्मणाः कथं तदधिगमं इति ।  
उच्यते—

येन रूपं रसं गन्धं शब्दान्स्पर्शाश्च मैथुनान् । एतेनैव  
विजानाति किमत्र परिशिष्यते । एतद्वै तत् ॥ ३ ॥

येन विज्ञानस्वभावेनाऽऽत्मना रूपं रसं गन्धं शब्दान्स्पर्शाश्च मैथुनान्मैथुननिमित्तानसुखप्रत्ययान्विजानाति विशुष्टं जानाति सर्वो लोकोः । ननु नैवं प्रसिद्धिलोकस्याऽऽत्मना देहादिविलक्षणेनाहं विजानामीति । देहादिसंघातोऽहं विजानामीति तु सर्वो लोकोऽवगच्छति । न त्वेवम् । देहादिसंघातस्यापि शब्दादिस्वरूपत्वाविशेषाद्विज्ञेयत्वविशेषाच्च न युक्तं विज्ञातृत्वम् । यदि हि देहादिसंघातो रूपाद्यात्मकः सन् रूपादीन्विजानीयाद्ब्रह्मा अपि रूपाद्योऽन्योन्यं स्वं स्वं रूपं च

१ ख. ज. 'म उ' । २ ग. घ. 'नन्मिथु' । ३ छ. ज. 'नैव प्र' । ४ ख. ज. 'सर्वलो' । ५ क. घ. 'नम्बेव' । ६ क. ज. ट. 'दि दे' । ७ ख. ज. 'घातः स्वरूपतः' । ८ क. छ. 'यात्तदा ब्रह्मा' । ९ घ. 'न्यं स्वस्वरू' ।

विजानायुः । न चैतदस्ति । तस्माद्देहादिलक्षणांश्च रूपादीनेतेनैव देहा-  
द्विध्यतिरिक्तैर्नैव विज्ञानस्वभावेनाऽऽत्मना विजानाति लोकः । यथा येन  
लोहो दहति सोऽग्निरिति तद्वत् । आत्मनोऽविज्ञेयं किमत्रास्मिन्लौके परि-  
शिष्यते न किञ्चित्परिशिष्यते सर्वमेव त्वात्मना विज्ञेयम् । यस्याऽऽत्म-  
नोऽविज्ञेयं न किञ्चित्परिशिष्यते स आत्मा सर्वज्ञः । एतद्वै तत् । किं  
तद्यन्त्रचिकेतसा पृष्ठं देवादिभिरपि विचिकित्सितं धर्मादिभ्योऽन्यद्विष्णोः  
परमं पदं यस्मात्परं नास्ति तद्वा एतदधिगतमित्यर्थः ॥ ३ ॥

अ० टी०—कथं तदधिगम इति किं वैदिकत्वाद्धर्मवत्परोक्षत्वेन किंवा घटादिव-  
त्सिद्धत्वादपरोक्षत्वेनापीत्याकाङ्क्षायामात्मत्वाद्ब्रह्मणोऽपरोक्षत्वेनैवावगमः सम्यगवगम  
इत्युच्यते—येनेत्यादिना । मूढानां व्यतिरिक्तनाऽऽत्मना देहादर्वेद्यत्वं यद्यपि न  
प्रसिद्धं तथाऽपि विचारकाणां व्यतिरिक्तैर्नैव वेद्यत्वं प्रसिद्धं ततो यच्छब्देन प्रसिद्धव-  
त्परामर्शो न विरुध्यत इति परिहरति—न त्वेवं देहादीत्यादिना । दैहिकाः शब्दा-  
दयो न स्वात्मानमन्यं च विजनीयुः शब्दादित्वाददृश्यत्वाच्च बाह्यवत् । विषये बाध-  
कमाह—यदि हीति ॥ ३ ॥

गो० टी०—किं धर्मवत्परोक्षत्वेनेत घटवत्प्रत्यक्षत्वेन वाऽऽत्मनोऽधिगम इत्याका-  
ङ्क्षापूर्वकमुत्तरं व्याचष्टे—यद्विज्ञानादित्यादिना । देहादिविलक्षणाविज्ञानस्वभावत्व-  
मात्मनोऽप्रसिद्धमित्याक्षिपति—नन्विति । विजानामीति । शब्दादीनीं ( नि )ति  
शेषः । सार्वलौकिकपर्याप्तं दर्शयति—देहादीति । तथा च येनेतिः प्रसिद्धार्थकयच्छ-  
ब्दप्रयोगोऽनुपपन्न इति भावः । यद्यप्यात्मनो लोकतोऽविलक्षणत्वप्रसिद्धिसत्त्वाऽपि वि-  
चारकाणां व्यतिरिक्तत्वेनैवाऽऽत्मस्वरूपप्रसिद्धैर्नच्छब्दविरोधो नास्तीति पारिहरति—  
नेत्यादिना । देहादेर्विज्ञातृत्वाभावे हेतुद्रयमाह—शब्दादीत्यादिना । गुणगुण-  
नोरभेदाच्छब्दादिस्वरूपत्वं संघातस्य द्रष्टव्यम् । कार्यकारणसंबन्धेनः शब्दादयः  
स्वात्मानमन्यं च न जानीयुः शब्दादित्वाददृश्यत्वाद्बाह्यशब्दादिवत् । विषये दोषमाह—  
यदि हीति । एतच्छब्दादेः स्वरूपविज्ञानं नास्तीत्युक्ते फलितमाह—तस्मादिति ।  
लोकः संघातात्मा व्यतिरिक्तस्वभावेन संघातस्य विज्ञातृत्वे दृष्टान्तमाह—यथेति । येनो-  
पगप्रकाशात्मना तद्व्यतिरिक्तात्मना संघातो जानातीत्यर्थः । शब्दादिकतिपयविज्ञेयो-  
पादानादसर्वज्ञत्वमाशङ्क्याऽऽह—आत्मनेति । ( त्मन इति । ) आविज्ञेयमिति च्छेदः ।  
सर्वस्य विज्ञेयत्वे फलितमाह—यस्येति । तत्त्वविज्ञानमुपसंहरति—एतदिति । तद्वैक्य-  
विषयमिति, प्रकृतमनुद्भवानि—यदित्यादिना । यदित्यादिवैक्यत्वात् त्वंपदलक्षणनि-

देशोऽन्यदिति तत्पदलक्ष्यनिर्देशः । नास्तीत्यन्तेन वाक्यार्थनिर्देशः । वैशब्दः सर्वोपनि-  
षदे( वै )करूप्यपदशानार्थः ॥ ३ ॥

अतिसूक्ष्मत्वाद्दुर्विज्ञेयमिति मत्वेतमेवार्थं पुनः पुनराह—

स्वप्नान्तं जागरितान्तं चोभौ येनानुपश्यति ।

महान्तं विभुमात्मानं मत्वा धीरो न शोचति ॥ ४ ॥

स्वप्नान्तं स्वप्नमध्यं स्वप्नविज्ञेयमित्यर्थः । तथा जागरितान्तं जागरि-  
तमध्यं जागरितविज्ञेयं च । उभौ स्वप्नजागरितान्तौ येनाऽऽत्मनाऽनुप-  
श्यति लोक इति सर्वं पूर्ववत् । तं महान्तं विभुमात्मानं मत्वाऽवग-  
म्याऽऽत्मभावेन साक्षादहमस्मि परमात्मेति धीरो न शोचति ॥ ४ ॥

आ० टी०—॥ ४ ॥

गो० टी०— विज्ञेयपरिसमाप्तेरुत्तरग्रन्थवैयर्थ्यशङ्कायामाह— अतिसूक्ष्मत्वा-  
दिति । आह प्रकारान्तरेणेति शेषः । त्रिपुटीसंग्रहार्थमाह— स्वप्नविज्ञेयमिति ।  
एवमुत्तरत्र । पूर्ववदिति । यच्छब्दाक्षेपसमाधानादि सर्वं पूर्ववदित्युच्यते । महान्तं  
व्यापकम्, विभुं विविधं भवत्यस्मादिति विभुं सर्वकल्पनाधिष्ठानमित्यर्थः । इति साक्षा-  
त्मत्वेति संबन्धः । साक्षात्कार एव धैर्यं तद्वानित्यर्थः ॥ ४ ॥

किंच—

य इमं मध्वदं वेद आत्मानं जीवमन्तिकात् ।

ईशानं भूतभव्यस्य न ततो विजुगुप्सते । एतद्वै तत् ॥ ५ ॥

यः कश्चिदिमं मध्वदं कर्मफलश्रुजं जीवं प्राणादिकलापस्य धारयि-  
तारमात्मानं वेद विजानात्स्थान्तिकादन्तिके समीप ईशानमीशितारं भूत-  
भव्यस्य कालत्रयस्य, ततस्तद्विज्ञानाद्दूर्ध्वमात्मानं न विजुगुप्सते न  
गोपायितुमिच्छेत्त्वभयप्राप्तत्वात् । यावदि भयमध्वस्थोऽनित्यमात्मानं  
मन्यते तावद्गोपायितुमिच्छत्यात्मानम् \* । यदा तु नित्यमद्वैतमात्मानं  
विजानाति तदा किं कः कुतो वा गोपायितुमिच्छेदेतद्वै तदिति  
पूर्ववत् ॥ ५ ॥

आ० टी०—॥ ५ ॥

गो० टी०— कर्मफलभोक्तृत्वप्राणादिकलापधारयितृत्वोपलसितमात्मानं त्वंपदलक्ष्यं  
कालत्रयपरिच्छेद्यवस्वीशितृत्वोपलसिततत्पदलक्ष्यं यः कश्चिदधिकारी वेद साक्षात्क-

\* अत्र टीकानुरोधेन षष्ठ्यन्तपाठोऽपेक्ष्यते ।

रोति स तस्मादनन्तरमात्मानं नरकपातादिभयात्न रक्षितुमिच्छतीति प्रकारान्तरमाह—  
किंचेति । मधु कर्मफलमर्त्ताति मध्वदस्तमिति व्युत्पत्त्याऽऽह—मध्वदमिति । सा-  
मीप्यं चात्रामेदः । अभेदेन वेदेत्यर्थः । अरक्षणे हेतुमाह—अभयप्राप्तत्वादिति ।  
उक्तमर्थं व्यतिरेकेणोपपादयति—यावद्दीति । आत्मन इति कर्मणि षष्ठी । अन्वय-  
माह—यदेति । नित्यस्यापि द्वितीयसंबन्धः शङ्का तन्नत्याह—अद्वैतामिति । पूर्व-  
मिति । यन्नाचिकेतसा पृष्ठं देवादिभिर्विचिकित्सनं धर्मादिभ्योऽन्वद्विष्णोः परमं पदं  
यस्मात्परं नास्ति तद्वा एतदधिगतमित्यर्थः ॥ ९ ॥

यः प्रत्यगात्मेश्वरभावेन निर्दिष्टः स सर्वस्मिन्त्येतद्दर्शयति—

यः पूर्वं तपसो जातमद्भ्यः पूर्वमजायत । गुहां  
प्रविशति तिष्ठन्तं यो भूतेभिर्व्यपश्यत । एतद्वै तत् ॥ ६ ॥

यः कश्चिन्मुमुक्षुः पूर्वं प्रथमं तपसो ज्ञानादिलक्षणाद्ब्रह्मण इत्येतज्जा-  
तमुत्पन्नं हिरण्यगर्भम् । किमपेक्ष्य पूर्वमित्याह—अद्भ्यः पूर्वमप्सहिते-  
भ्यः पञ्चभूतेभ्यो न केवलाम्योऽद्भ्य इत्यभिप्रायः । अजायत, उत्पन्नो  
यस्तं प्रथमजं देवादिश्चरीराण्युत्पाद्य सर्वप्राणिगुहां हृदयाकाशं प्रविश्य  
बिष्टन्तं शब्दादीनुपलभमानं भूतेभिर्भूतैः कार्यकारणलक्षणैः सह तिष्ठन्तं  
यो व्यपश्यत यः पश्यतीत्येतत् । य एनं पश्यति स एतदेव पश्यति  
यत्तत्प्रकृतं ब्रह्म ॥ ६ ॥

आ० टी०—यः कश्चिन्पूर्वं तपसो जातं पश्यति स प्रकृतं ब्रह्मैव पश्यतीति  
संबन्धः । अद्भ्यः पूर्वमित्यादिना हिरण्यगर्भस्य विशेषान्तःकरणांशेन जीवाव-  
च्छेदकत्वाज्जीवतादात्म्यविवक्षया विशेषणं शब्दादीनुपलभमानमिति । यदिति । यस्मा-  
ल्लोके सुवर्णाज्जातं कुण्डलं सुवर्णमेव भवति तद्ब्रह्मणो जातो हिरण्यगर्भोऽपि ब्रह्मा-  
त्मक एवेत्यर्थः ॥ ६ ॥

गो० टी०—उत्तरभंदर्भस्य तात्पर्यमाह—य इति । यः पूर्वं तपसो जातं हिरण्य-  
गर्भं पश्यति स यत्तत्प्रकृतं ब्रह्म तदेव पश्यतीति संबन्धः । आकाङ्क्षापूर्वकं हिरण्यगर्भं  
विशिनष्टि—किमित्यादिना । प्रथमजं पश्यतीत्यन्वयः । तस्यैव विशेषणान्तरमाह—  
देवादीति । शब्दादीनुपलभमानमिति । ननु हिरण्यगर्भस्य प्रतिदेहं भोगाभावात्कथं  
शब्दादीनुपलभमानमिति चेद्विरण्यगर्भस्यान्तःकरणांशेन जीवोपाधिवाज्जीवतादा-

स्यविवक्षया विशेषणं शब्दादीनुपलभमानमि[ती]ति भावः । ननु हिरण्यगर्भदर्शनं प्रकृतब्रह्मदर्शनं कथमिति चेत्युत्कर्षणाज्जातं कुण्डलं सुवर्णं यथा तद्ब्रह्मणो जानो हिरण्यगर्भोऽपि ब्रह्मात्मक एवेति बोध्यम् ॥ १ ॥

किंच—

या प्राणेन संभवत्यादितिर्देवतामयी । गुहां प्रविश्य  
तिष्ठन्तीं या भूतेभिर्व्यजायत । एतद्वै तत् ॥ ७ ॥

या सर्वदेवतामयी सर्वदेवतात्मिका प्राणेन हिरण्यगर्भरूपेण परस्माद्ब्रह्मणः संभवति शब्दादीनामदनाददितिस्तां पूर्ववद्गुहां प्रविश्य तिष्ठन्तीमदितिम् । तामेव विशिनष्टि—या भूतेभिर्भूतैः समन्विता व्यजायत, उत्पत्तेत्येतत् ॥ ७ ॥

आ० टी०— हिरण्यगर्भस्यैव विशेषणान्तरमाह—किंचेति ॥ ७ ॥

गो० टी०—हिरण्यगर्भस्यैव विशेषणान्तरमाह—किंचेति । अदनाद्भक्षणत्वात् । पूर्ववदन्तःकरणद्वारा जीवतादात्म्यापन्नत्वादगुहायां स्थितिरित्यर्थः ॥ ७ ॥

किंच—

अरण्योर्निहितो जातवेदा गर्भ इव सुभृतो गर्भिणीभिः । दिवे दिव ईड्यो जागृवद्भिर्हविष्माद्भिर्मनुष्येभिरग्निः । एतद्वै तत् ॥ ८ ॥

चोऽधियद्ग उत्तराधरारण्योर्निहितः स्थितो जातवेदा अग्निः पुनः सर्वहविषां भोक्ताऽध्यात्मं च योगिभिर्गर्भ इव गर्भिणीभिरन्तर्वत्नीभिरगर्हिताभ्रपानभोजनादिना यथा गर्भः सुभृतः सुष्टु सम्बग्भृतो लोकै ह्वेत्यमेवर्त्विग्भिर्योगिभिश्च सुभृत इत्येतत् । किंच दिवे दिवेऽहन्यहनीड्यः स्तुत्यो बन्धश्च कर्मिभिर्योगिभिश्चाध्वरे हृदये च जागृवद्भिर्जागरणशीलवद्भिरप्रमत्तैरित्येतद्भविष्माद्भिराज्यादिमाद्भिर्ध्यानभावनाबाद्भिश्च मनुष्येभिर्मनुष्यैरग्निरेतद्वै तत्तदेव प्रकृतं ब्रह्म ॥ ८ ॥

आ० टी० ॥ ८ ॥

गो० टी०—कटुकषायवर्जितं पानं श्लेष्मन्वातकरभिन्नस्य भोजनमगर्हितम् । दाष्टान्तिकमाह— इत्थमिति । यत्प्रकृतं ब्रह्म तदेतदग्निवि(र्वि)राड् रूपमित्यर्थः ॥ ८ ॥

१ क. ख. ज. 'दिनाऽयं य' । २ क. ख. ज. 'कः इतीत्य' । ग च. म. 'क इदित्य' । घ. 'क इवेत्येतद्विग्भि' । ३ ग. घ. 'ख संभृ' । ४ क. ख. ज. 'रशीलैर' । ५ ग. 'देतप्रकृ' ।



किंच—

यतश्चोदेति सूर्योऽस्तं यत्र च गच्छति । तं देवाः

सर्वे अर्पितास्तदु नात्येति कश्चन । एतद्वै तत् ॥९॥

यतश्च यस्मात्प्राणादुदेत्युत्तिष्ठति सूर्योऽस्तं निष्कोचनं यत्र यस्मिन्  
 भवेत् च प्राणेऽह्न्यहनि गच्छति तं प्राणमात्मानं देवा अग्न्यादयोऽधिदैवं  
 वागादयश्चाध्यात्मं सर्वे विश्वेऽरा इव रथनाभावर्पिताः संपवेशिताः  
 स्थितिक्रमे । सोऽपि ब्रह्मैव । तदेतत्सर्वात्मकं ब्रह्म । तदु नात्येति  
 नातीत्य तदात्मकतां तदह्न्यत्वं गच्छति कश्चन कश्चिदपि । एतद्वै तत् ॥९॥

आ० टी०—॥ ९ ॥

गो० टी०—प्राण द्विरण्यगर्भात् । सर्वात्मकं ब्रह्मोपसंहरति—तदेतदिति । उशब्द  
 एवार्थोऽप्येतीत्यनेन संबध्यते । कश्चिदप्यज्ञोऽपि जनः, सुषुप्तौ प्राधान्येन तदात्मकतां  
 जामरस्वप्नयोस्तत्संबन्धितां च गच्छतीत्यर्थः । अथवा फलार्थी ज्ञानेन संभूतकर्मानुष्ठाना  
 तत्संबन्धिहिरण्यगर्भात्मकतां गच्छति निरतिशयपुरुषार्थी केवलतात्मज्ञानेन तदात्मकतां  
 गच्छतीत्यर्थः । एतद्वै तदिति पूर्ववद्द्वयारूपेण ॥ ९ ॥

यद्ब्रह्मादिस्थावरान्तेषु वर्तमानं तत्तदुपाधित्वाद्ब्रह्मवदवभासमानं  
 संसार्यन्तंपरस्माद्ब्रह्मण इति मा भूत्कस्वचिराद्गुणोदीदमाह—

यदेवेह तदमुत्र यदमुत्र तदन्विह । मृत्योः स मृत्यु-

माप्नोति य इह नानेव पश्यति ॥ १० ॥

यदेवेह कार्यकारणोपाधिसमन्वितं संसारधर्मवदवभासमानमाविदे-  
 किनां तदेव स्वात्मस्थममुत्र नित्यविज्ञानघनस्वभावं सर्वसंसारधर्म-  
 जिंतं ब्रह्म । यच्चामुत्रामुष्मिन्मात्मनि स्थितं तदेवेह नामरूपकार्यकारणो-  
 पाधिमनु विभाव्यमानं नान्यत् । तत्रैवं सत्युपाधिस्वभावभेददृष्टिलक्ष-  
 णयाऽविद्यया मोहिताः सैन्य इह ब्रह्मण्यनानाभूते परस्मादन्वोऽहं

१ क. ख. ज. देवाः सर्वेऽग्न्या । २ क. ख. ज. अ. 'दिषु स्या' । ३ क. ख. अ. ट. 'माममुपा' । ४ क. ख. ज. 'र्थन्यः पर' । ५ ग. घ. झ. ट. 'र्थकर' । ६ क. ख. अ. ट. 'र्मिव' । ७ क. ख. ज. 'तं तदन्विह त' । ८ ग. घ. झ. ट. 'र्थकर' । ९ ख. घ. सति य उपा' । १० क. ख. ज. 'द्विती यः सन्निह । ११ ख. ज. स इ' ।

मचोऽन्यत्परं ब्रह्मेति नानेव भिन्नमिव पश्यत्युलभते स मृत्योर्धरणा-  
न्धरणं मृत्युं पुनः पुनर्जनमरणभावमाप्नोति प्रतिपद्यते । तस्मात्तथा न  
पश्येत् । विज्ञानैकरसं नैरन्वयेणाऽऽकाशवत्परिपूर्णं ब्रह्मैवाहमस्मीति  
परवेदिति वाक्यार्थः ॥ १० ॥

आ० टी०— सर्वात्मकं ब्रह्मोक्तं तदसत् । उपाध्यवच्छिन्नचैतन्यस्य जीवस्य संसा-  
रित्वाद्विरुद्धधर्माकान्तयोरैक्यायोगादित्याशङ्क्य विरुद्धधर्मत्वस्योपाधिनिबन्धनत्वात्स्व-  
भावैक्ये न किञ्चिदनुपपन्नमित्याह—यद्ब्रह्मादीत्यादिना । अमुष्मिन्नङ्गत्कारणत्वो-  
पाधौ । उपाधिस्वभावश्च भेददृष्टिश्च ताभ्यां कारणतया लक्ष्यत इत्युपाधिस्वभावभेदद-  
ष्टिलक्षणा । न ह्यन्तःकरणाद्युपाधेर्भेददृष्टेश्चानिर्वाच्याविद्यामन्तरेण संभवः कार्यकारण-  
भावस्य संवित्संबन्धस्य च दुर्निरूपत्वात् । नानेवेत्युपमार्थ इवशब्दः । यथा स्वप्ने  
नानात्वाभावेऽपि नानात्वमध्यारोप्य सत्यत्वाभिनिवेशेन व्यवहरति तथा जागरितेऽपि  
नानात्वमध्यारोप्य सत्यत्वाभिनिवेशेन यो व्यवहरति तस्य निन्दितत्वादेकरसं ब्रह्मै-  
वास्मीति प्रतिपत्तव्यमित्यर्थः ॥ १० ॥

गो० टी०— ननु सर्वात्मकं ब्रह्मोक्तं तदसत्तत्तदुपाध्यवच्छिन्नचैतन्यस्य संसारित्वा-  
द्ब्रह्मणश्चासंसारित्वाद्विरुद्धधर्माकान्तयोरैक्यायोगादित्याशङ्कते—यद्ब्रह्मादिष्विति । त-  
त्तदुपाधिक्त्वात्स्यावराण्तेोपाधिमत्त्वाद्ब्रह्मवदवभासमानं तच्चैतन्यं संसारी स च परस्मा-  
द्ब्रह्मणोऽन्य इति संबन्धः । उच्यते—मा भूदिति । इत्याशङ्का कस्यचिन्मा भूदि-  
तीदं विरुद्धधर्मत्वस्योपाधिनिबन्धनत्वान्न स्वभावैक्ये किञ्चिदनुपपन्नमित्युत्तरमाहे-  
त्यर्थः । इह जीवोपाधौ । अत्रमसमानमिति विशेषणद्वयान्वाये । ननु प्रत्यक्चैतन्यं  
यच्छब्दवाच्यं विवेकिनां नैवं भासते तत्रऽह—अविवेकिनामिति । तदेवामुत्र  
कारणोपाधावित्यन्वयः । ननु विशिष्टजीवचैतन्यस्य कथं तत्पदार्थरूपत्वं तत्राऽऽह—  
स्वात्मस्थमिति । लक्षितमित्यर्थः । ब्रह्म भवतीति शेषः । व्यतिहारमाह—यश्चेति ।  
अमुष्मिन्कारणोपाधौ । अग्नित्यस्यार्थमाह—अनु विभाव्यमानमिति । अभेददा-  
दर्थार्थं भेदनिन्दामवतारयति—तत्रेति । जीवेश्वरोपाध्योर्बध्ये । एवं सति तद्वत्तच्चैत-  
न्यैकत्वे सति । उपाधिस्वभावश्च भेददृष्टिश्च ताभ्यां कारणतया लक्ष्यत इत्यादि-  
[स्वभावभेददृष्टिलक्षणा तथा । न ह्यन्तःकरणाद्युपाधेर्भेददृष्टेश्चानिर्वाच्याविद्यामन्तरेण  
संभवः कार्यकारणभावस्य संवित्संबन्धस्य च दुर्निरूपत्वादिति भावः । भिन्नदर्शनमनु-  
करोति—परस्मादिति । नानेवेत्युपमार्थ इवशब्दः । यथा स्वप्नेऽनानात्वस्वभावे  
प्रत्यगात्मनि नानात्वमध्यारोप्य सत्यत्वाभिनिवेशेन व्यवहरति तथा जागरितेऽपि  
नानात्वमध्यारोप्य सत्यत्वाभिनिवेशेन यो व्यवहरति तस्य निन्दितत्वादेकरसं ब्रह्मा-

स्मीति प्रतिपत्तव्यमित्यर्थः । मरणग्रहणमुपलक्षणमिति व्याचष्टे—पुनः पुनरिति ॥ १० ॥

मनसैवेदमाप्तव्यं नेह नानाऽस्ति किञ्चन । मृत्योः

स मृत्युं गच्छति य इह नानेव पश्यति ॥ ११ ॥

प्रागेकत्वविज्ञानादाचार्यागमसंस्कृतेन मनसैदं ब्रह्मैकरसमाप्तव्यमा-  
त्मैव नान्यदस्तीति । आप्ते च नानात्वप्रत्युपस्थापिकाया अविद्याया  
निवृत्तत्वादिह ब्रह्मणि नाना नास्ति किञ्चनाणुमात्रमपि । यस्तु पुनर-  
विद्यातिभिरदृष्टिं न मुञ्चति नानेव पश्यति स मृत्योर्भृत्युं गच्छत्येव  
स्वल्पमपि भेदमध्यारोपयञ्जित्यर्थः ॥ ११ ॥

आ० टी०—एकरसं चेद्ब्रह्म कथं ज्ञातुं ज्ञेयविभाग इत्याशङ्क्याज्ञं प्रति कल्पित-  
भेदेनेत्याह—प्रागेकत्वविज्ञानादिति ॥ ११ ॥

गो० टी०—एकरसं चेद्ब्रह्म कथं ज्ञातुं ज्ञेयविभाग इत्याशङ्क्याज्ञं प्रति कल्पितभेदे-  
नेत्याह—प्रागेकत्वविज्ञानादिति । इति यस्मान्नान्यदस्ति तस्माद्ब्रह्मैवेत्यन्वयः । ज्ञाना-  
नन्तरं फलमाह—आप्ते चेति । नानादर्शननिन्दामुपसंहरति—यस्तिवति ॥ ११ ॥

पुनरपि तदेव प्रकृतं ब्रह्माऽऽह—

अङ्गुष्ठमात्रः पुरुषो मध्य आत्मनि । ईशानो भूत-

भव्यस्य न ततो विजुगुप्सते । एतद्वै तत् ॥ १२ ॥

अङ्गुष्ठमात्रोऽङ्गुष्ठपरिमाणः । अङ्गुष्ठपरिमाणं हृदयपुण्डरीकं तच्छि-  
द्रवर्त्यन्तःकरणोपाधिरङ्गुष्ठमात्रोऽङ्गुष्ठमात्रवंशपर्वमध्यवर्त्यम्बरवत् । पुरु-  
षः पूर्णमनेन सर्वमिति । मध्य आत्मनि शरीरे तिष्ठति यस्तमात्मानमी-  
शानं भूतभव्यस्य विदित्वा न तत इत्यादि पूर्ववत् ॥ १२ ॥

आ० टी०—अङ्गुष्ठपरिमाणं जीवमनूद्य ब्रह्मभावविधानाद्विधीयमानविरोधादङ्गुष्ठ-  
मात्रस्याविवक्षितत्वाद्ब्रह्मपरमेव वाक्यमित्याह—पुनरपि तदेवेति ॥ १२ ॥

गो० टी०—अङ्गुष्ठपरिमाणं जीवमनूद्य ब्रह्मभावविधानाद्विधीयमानविरोधादङ्गुष्ठ-  
मात्रवस्य चाविवक्षितत्वाद्ब्रह्मपरमेव वाक्यमित्याह—पुनरपीति । तस्य पुण्डरीकस्य  
च्छिद्रं तत्प्राधान्येनाऽऽधारमस्येति (धारोऽस्ये) \* तच्छिद्रवदन्तःकरणमुपाधिर्यस्य स

\* भाष्य एतदतुरोधेन तच्छिद्रवदन्तःकरणोपाधिरिति पाठः स्यात् ।

१ क. 'नसैवेदं २ ग. च. 'णि नेह मा' । ३ घ. यथ पु' । ४ क. 'सतीह ब्रह्मणि ना' ।  
५ ख. ग. 'ति मृत्यो' । ६ ख. छ. झ. 'शानं भू' । ७ क. ख. ज. ततो विजुगुप्सत एतद्वै तदि-  
त्सदि पू' ।

तथोक्तः । उपाधिप्रयुक्तमात्मनोऽङ्गुष्ठमात्रत्वमित्यत्र दृष्टान्तमाह—अङ्गुष्ठमात्रेति । अङ्गुष्ठपरिमितेषुवर्णवर्त्याकाशस्योपाधिवशादङ्गुष्ठपरिमाणत्वं यथा तद्वदात्मन इत्यर्थः । प्रत्यगात्मानमनूय तस्य सामानाधिकरण्यलब्धतत्पदलक्ष्यस्वरूपतामाह—य इति । ततस्तद्विज्ञानादूर्ध्वमात्मने न गोपायितुमिच्छतीत्यभयस्य प्राप्तत्वादिति व्याख्यानं तत इत्यादेः पूर्ववदित्याह—न तत इति ॥ १२ ॥

किंच—

अङ्गुष्ठमात्रः पुरुषो ज्योतिरिवाधूमकः । ईशानो

भूतभव्यस्य स एवाय स उ श्वः । एतद्वै तत् ॥ १३ ॥

अङ्गुष्ठमात्रः पुरुषो ज्योतिरिवाधूमकोऽधूमकमिति युक्तं ज्योतिष्परत्वात् । यस्त्वेवं लक्षितो योगिभिर्हृदय ईशानो भूतभव्यस्य स नित्यः कूटस्थोऽद्येदानीं प्राणिषु वर्तमानः स उ श्वोऽपि वर्तिष्यते नान्यपरतत्सभोऽन्वयश्च जनिष्यत इत्यर्थः । अनेन नायमस्तीति चैक इत्ययं पक्षो न्यायतोऽप्राप्तोऽपि स्ववचनेन श्रुत्या प्रयुक्तस्तथा क्षणभङ्गवादश्च ॥ १३ ॥

आ० टी०—॥ १३ ॥

गो० टी०—नायमस्तीति द्वितीयपक्षस्योत्तरत्वेनोत्तरं वाक्यमवतारयति—किंचेति । युक्तं पठनमिति शेषः । तत्र हेतुमाह—ज्योतिरिति । परत्वाद्विशेषणत्वमित्यर्थः । यः प्रत्यगात्मा भूतभव्यस्येशानः सल्लक्षित इत्यन्वयः । उरपर्यर्थे व्याख्यातः । एवकार्थमाह—नान्य इति । यदर्थं वाक्यमवतारितं तमाह—अनेनेति । नन्स्य कृतहानाकृताभ्यागमादिदोषात्वाधिरेव नेत्यत आह—न्यायत इति । प्रत्युक्तो दार्ढ्यमिति शेषः । प्रत्युक्त इत्यन्वयार्थश्चकारः ॥ १३ ॥

पुनरपि भेददर्शनापवादं ब्रह्मण आह—

यथोदकं दुर्गे वृष्टं पर्वतेषु विधावति । एवं

धर्मान्पृथक्पश्यंस्तानेवानुविधावति ॥ १४ ॥

यथोदकं दुर्गे दुर्गभे देश उच्छ्रिते वृष्टं सिक्तं पर्वतेषु पर्ववत्सु निम्नप्रदेशेषु विधावति विकीर्णं सद्विनश्यति, एवं धर्मानात्मनो भिन्नान्पृथक्पश्यन्पृथगेव प्रतिशरीरं पश्यंस्तानेव शरीरभेदानुवर्तिनोऽनुविधावति । शरीरभेदमेव पृथक्पुनः पुनः प्रतिपद्यत इत्यर्थः ॥ १४ ॥

१ क. ग. घ. च. 'मित्युक्तं' । २ क. ख. ज. स एव नि' । ३ ग. च. 'वत्सु' । ४ ड. झ. ञ. ट. 'नुषा' । ५ क. ख. 'व पु' ।

आ० टी०—॥ १४ ॥

गो० टी०—पौनरुक्तं परिहरन्संबन्धमाह—पुनरपीति । उच्छिन्न उन्नते । दधत इति धर्मा इत्याह—आत्मन इति । अनु[वि]धावतीत्यस्य तात्पर्यार्थमाह—शरीरेति ॥ १४ ॥

यस्य पुनर्विधावतो विध्वस्तोपाधिकृतभेददर्शनस्य विशुद्धविज्ञानघ-  
नैकरसमद्वयमात्मानं पश्यतो विजानतो मुनेर्भननशीलस्याऽऽत्मस्वरूपं  
कथं संभवतीत्युच्यते—

यथोदकं शुद्धे शुद्धमासिकं तादृगेव भवति । एवं  
मुनेर्विजानत आत्मा भवति गौतम ॥ १५ ॥

इति काठकोपनिषदि द्वितीयाध्याये प्रथमवल्ली समाप्ता ॥ १ ॥ (४) ।

====

यथोदकं शुद्धे प्रसन्ने शुद्धं प्रसन्नमासिकं प्रक्षिप्तभेकरसमेव नान्यथा  
तादृगेव भवत्यात्माऽप्येवमेवं भवत्येकत्वं विजानतो मुनेर्भननशीलस्य हे  
गौतम । तस्मात्कुतार्किकभेददृष्टिं नास्तिककुदृष्टिं चोज्ज्वत्वा × भ्रातृपितृ-  
सहस्रेभ्योऽपि हितेषिणा वेदेनोपदिष्टमात्मैकत्वदर्शनं शान्तदर्परादरणी-  
यमित्यर्थः ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पुज्यपादशिष्य-  
श्रीमदाचार्यश्रीशंकरभगवतः कृतौ काठकोपनिषद्भाष्ये  
द्वितीयाध्याये प्रथमवल्लीभाष्यं समाप्तम् ॥ १ ॥ (४) ।

आ० टी०—॥ १५ ॥

इति श्रीमत्परमहंसपरिव्राजकाचार्यश्रीमच्छुद्धानन्दपुज्यपादशिष्यानन्दज्ञानविरचिते  
काठकोपनिषद्भाष्यव्याख्याने द्वितीयाध्याये प्रथमवल्ली समाप्ता ॥ १ ॥ (४) ।

गो० टी०—यथोदकं शुद्धं इति वाक्यमपेक्षितं पूर्यन्व्यावष्टे—यस्येत्यादिना ।  
उपान्निरविद्यादिः । संपूर्णवर्त्यास्तात्पर्यार्थमाह—तस्मादिति । यस्माद्बहुशो भेदो नि-  
न्दितस्तस्मादित्यर्थः । नास्तिकभेददृष्टिः क्षणिकविज्ञानात्ममंतान्त्वभेददृष्टिस्ताम् ।

× मध्यमपदलोपी समासः ।

१ झ. ङ. ठ. 'ज्ञानेकर' । २ घ. ज. 'थं भवति य' । ३ ज. 'त्मा संभ' । ४ क. ख. ज.  
'वमेवाऽऽत्मा भ' । ५ ख. ज. 'मातापि' ।

सर्वापेक्षया पित्रोर्हितवत्कृत्यं प्रसिद्धम् । श्रुतितोऽन्यस्य सम्यग्भित्तिपित्वं नेति श्रुत्यु-  
क्तमद्वैतदर्शनमेवाऽऽदरणीयं श्रद्धाभाक्तिभ्यामित्यर्थः ॥ १५ ॥

इति श्रीमत्परमहंसपरिव्रजजकाचार्यवर्यश्रीमद्वाल्मीकिगोपालेन्द्रयतीश्वरविरचिते काठ-  
कोपनिषद्भाष्यविवरणे द्वितीयाध्याये प्रथमवल्ली समाप्ता ॥ १॥(४) ॥

पुनरपि प्रकारान्तरेण ब्रह्मतत्त्वनिर्धारणार्थोऽयमारम्भो द्विविधेयत्वा-  
द्ब्रह्मणः—

पुरमेकादशद्वारमजस्यावक्रचेतसः । अनुष्ठाय न  
शोचति विमुक्तश्च विमुच्यते । एतद्वै तत् ॥ १ ॥

पुरं पुरमिव पुरम् । द्वारपालाधिष्ठात्राद्यनेकपुरोपकरणसंपत्तिदर्शना-  
च्छरीरं पुरम् । पुरं च सोपकरणं स्वात्मनाऽसंहतस्वतन्त्रस्वाम्यर्थं दृष्टम् ।  
तथेदं पुरसामान्यादनेकोपकरणसंहतं शरीरं स्वात्मनाऽसंहतराजस्था-  
नीयस्वौभ्यर्थं भवितुमर्हति । तथेदं शरीराख्यं पुरमेकादशद्वारमेकादश-  
द्वाराण्यस्य सप्त शीर्षण्यानि नाभ्या सर्षर्वाश्चि त्रीणि शिरस्येकं तैरेका-  
दशद्वारं पुरं कस्याजस्य जन्मादिविक्रियारहितस्याऽऽत्मनो राजस्थानी-  
यस्य पुरधर्मबिलक्षणस्य । अवक्रचेतसोऽवक्रपकुटिलमादित्यप्रकाशवाक्शि-  
त्यमेवावस्थितमेकरूपं चेतो विज्ञानमस्येत्यवक्रचेतास्तस्यावक्रचेतसो  
राजस्थानीयस्य ब्रह्मणः । यस्येदं पुरं तं परमेश्वरं पुरस्वाभिनमनुष्ठाय  
ध्यात्वा । ध्यानं हि तस्यानुष्ठानं सम्यग्विज्ञानपूर्वकम् । तं सर्वेषणावि-  
निर्मुक्तः सन्समं सर्वभूतस्थं ध्यात्वा न शोचति । तद्विज्ञानादभयर्षप्तिः  
शोकावसराभावात्कुंतो भयेक्षा । इहैवाविद्याकृतकामकर्मबन्धनैर्विमुक्तो  
भवति । विमुक्तश्च सन्विमुच्यते पुनः शरीरं न गृह्णातीत्यर्थः ॥ १ ॥

आ० टी०—पौनरुक्त्यं परिहरन्संबन्धमाह—पुनरपीति । भूयोऽपि पथ्यं व-  
क्तव्यमिति न्यायेनोपायान्तरेण ब्रह्म ज्ञाप्यते तत्रोपाया एव भिद्यन्ते नोपेयस्य भेदोऽ-  
स्तीति । पुरेणासंहतत्वं स्वाभिनः पुरोपचयापचयाम्यामुपचयापचयराहित्यम् । तत्सत्ता-  
प्रतीतिमन्तरेण सत्ताप्रतीतिमत्त्वं स्वातन्त्र्यम् ॥ १ ॥

१ क. झ. वा. ट. "णार्थेऽयमा" । २ क. "थोऽप्यय" । ३ झ. वा. ट. दुर्ज्ञेय" । ४ घ. "नीयं स्वा" ।  
५ झ. ट. "स्वास्मार्थ" । ६ क. च. झ. वा. ट. "हावाश्चि शि" । ७ झ. ट. "यस्याजस्य प्र" ।  
८ घ. "वैकं स०" । ९ क. ख. ग. झ. सर्वेष" । १० घ. च. "प्रप्ति. शो" । ११ क. घ. क. च.  
"कृत इ" । ख. न. "कृतो भयेच्छा" । ग. कृतो भयापेक्षा ।

गो० टी०— नन्वनेकप्रकारमात्मतत्त्वं प्रतिपदितं किमर्थमुत्तरवल्गुचारम्भ इति चेदान्ततत्त्वस्य दुर्विज्ञेयत्वात्कारान्तरेण तदुक्तिरिति पौनरुक्त्यं परिहरन्संबन्धमाह—  
 पुनरपीति । भूयोऽपि पृथं वक्तव्यमिति न्यायेनोपायान्तरेणापि ब्रह्म ज्ञाप्यते तत्रो-  
 पाया एव भिद्यन्ते नोपेयस्य भेदोऽस्तीति भवः । अक्षराणि व्याचष्टे—पुरमिति ।  
 पुरं शरीरमिति संबन्धः । पुरसादृश्यमाह—द्वारेति । दृष्टान्ते द्वारपाला भटाः, तेषाम-  
 धिष्ठातारोऽधिपतयः । आदेशब्देन मन्त्रबन्धिसप्तप्राकारयन्त्राष्टालिकादिर्गृह्यते । दार्ष्टी-  
 न्तिके तु मूर्धनाभिसहितचक्षुःश्रोत्रनासिकामुखाधोरन्ध्राणि द्वाराणि द्वारपालश्चक्षुरा-  
 दीन्द्रियाणि । नामैः समानो मूर्ध्नः प्राणस्तेषामधिष्ठातारो दिग्वा-दयः । आदेशब्देन  
 त्वङ्मांसरश्मिभेदोमञ्जास्थिसनायवः प्राकागसदृशाः । मूलाधारा[द्या]ज्ञातः(न्ता)-  
 न्यष्टालिकासदृशानि संघयो यन्त्राणि रोमाणि प्राकारोपरिस्थितविशाखसदृशानीत्यादि  
 द्रष्टव्यम् । शरीरस्य पुरत्वरूपकोक्तः प्रयोजनमाह—पुरं चेति । स्वात्मना पुरेणा-  
 संहतत्वं स्वामिनः पुरोपचयापचयाभ्यामुपचयापचयराहित्यम्, पुरसत्ताप्रतीतिमन्तरेण  
 सत्ताप्रतीतिमत्त्वं स्वात्मन्यम् । तथेति । यथा पुरेणासंहतः स्वतन्त्रो यः स्वामी तच्छे-  
 षतया पुरं दृष्टं तथा पुरसादृश्यादनेकोपकरणसहितं प्रत्यक्षं शरीरं शरीरेणासंहतो  
 राजस्थानीयः स्वतन्त्रो यः स्वामी तदर्थं भवितुमर्हतीत्यर्थः । तस्वाम्यर्थम् । विशेष-  
 षणसमुच्चयार्थश्चकारः । विशेषणमेव व्याचष्टे—एकादशेति । पुरस्वामिनमाकाङ्-  
 क्षापूर्वकं सविशेषं संनिर्दिशति—कस्येति । जन्मादीति । षड्भावराहित्येत्यर्थः ।  
 दृष्टान्ते राज्ञोःवक्रचेतस्त्वं सर्वप्रकृत्यनुकूलत्वम् । प्रकृते तु यथा सविता स्वाविन भूत-  
 प्रकाशवानित्युच्यते तथा जन्मादिरहिताखण्डरूपेणावस्थितनित्यविज्ञप्तिरूपत्वमित्याह—  
 अवक्रमित्वादिना । अनुष्ठाथेत्यादिवाक्यमपेक्षितं पूर्यन्व्याचष्टे—कस्येति । ननु  
 पुरस्वामिनो जीवत्वात्तस्येश्वरत्वनिर्देशः कथमिति चेदजस्येति जीवस्यावक्रचेतस इती-  
 श्वरत्वनिर्देशात्सामानाधिकरण्यादभेदे प्रत्यगभिज्ञेश्वरस्य पुरस्वामित्वनिर्देशो षटत इति  
 भावः । आत्मनः क्रियाविषयत्वाभावादनुष्ठानमात्मनि ध्यानमेव योग्यतावशादि-  
 त्याह—ध्यानं हीति । सम्यग्बिज्ञानपूर्वकमिति । अपतिबद्धपरोक्षसाक्षात्कार-  
 रूपं विज्ञानं पूर्वमुद्देश्यं यस्य तत्तथा । अन्यथा सम्यग्बिज्ञानानन्तरं ध्यानायोगात्सा-  
 क्षात्कारार्थत्वे ध्यायतेर्लक्षणार्थत्वापत्तेस्तद्विज्ञानादभ्यप्राप्तिरित्युत्तरमाप्यविरोधादित्य-  
 धिकारिणं निर्दिशति—सर्वेति । भयेक्षा भयस्य दर्शनमित्यर्थः । विमुक्तश्च विमुच्यत  
 इति पदयोः पौनरुक्त्यं परिहरति—इहैवेति ॥ १ ॥

स तु नैकेश्वरीरपुरवर्त्येवाऽऽत्मा किं तर्हि सर्वपुरवर्ती । कथम्—

हृत्सः शुचिषद्वसुरन्तरिक्षसञ्ज्ञेता वेदिषदतिथिर्दुरो-

णसत् । नृषद्वरसदृतसद्वचोमसदब्जां गोजा ऋतजा  
अद्रिजा ऋतं बृहत् ॥ २ ॥

हंसो इति गच्छतीति, शुचिषच्छुचौ दिव्यादित्यात्मना सीदतीति ।  
वसुर्वासयति सर्वानिति । वाय्वात्मनाऽन्नरिक्षे सीदतीत्यन्नरिक्षसत् ।  
होताऽग्निः, अग्निर्वै होतेति श्रुतेः । वेद्यां पृथिव्यां सीदतीति वेदिषत्,  
इयं वेदिः परोऽन्तः पृथिव्या इत्यादिमन्त्रवर्णात् । अतिथिः सोमः  
सैन्दुरोणे कलशे सीदतीति दुरोणसत् । ब्राह्मणोऽतिथिरूपेण वा दुरो-  
णेषु गृहेषु सीदतीति । नृषन्नृषु मनुष्येषु सीदतीति नृषत् । वरसद्वरेषु  
देवेषु सीदतीति । ऋतसदृतं सत्यं यज्ञो वा तस्मिन्सीदतीति । व्योम-  
सद्वचोऽग्निवाक्ये सीदतीति व्योमसत् । अब्जा अप्सु ब्रह्मशुक्तिमक-  
रादिरूपेण जायत इति । गोजा गवि पृथिव्यां व्रीहियवादिरूपेण जायत  
इति । ऋतजा यज्ञाङ्गरूपेण जायत इति । अद्रिजाः पर्वतेभ्यो नद्यादि-  
रूपेण जायत इति । सर्वात्माऽपि सन्नृणमवितथस्वभाव एव । बृहन्म-  
हान्सर्वकारणत्वात् । यदाऽप्यादित्य एव मन्त्रेणोच्यते तदाऽप्यस्याऽऽ-  
त्मस्वरूपत्वमादित्यस्याङ्गी ( त्यस्येत्यङ्गी ) कृतत्वाद्ब्राह्मणव्याख्यानेऽ-  
प्यविरोधः । सर्वव्याप्येक एवाऽऽत्मा जगतो नाऽऽत्मभेद इति  
मन्त्रार्थः ॥ २ ॥

आ० टी०- या यज्ञे प्रसिद्धा वेदिः पृथिव्याः परोऽन्तः परः मन्वभाव इति वेद्याः  
पृथिवीस्वभाव-वसंकार्तिनात्पृथिवी वेदिशब्दवाच्या भवतीत्यर्थः । असौ वा आदित्यो  
हंसः शुचिषदिति ब्राह्मणेनाऽऽदित्यो मन्त्रार्थतया व्याख्यातः कथं तद्विरुद्धमिदं  
व्याख्यातमित्याशङ्क्याऽऽह - यदाऽप्यादित्य एवेति । सूर्य-आत्मा जगतस्तस्थु-  
षश्चेति मन्त्रान्मण्डलोपलक्षितस्य त्रिद्वानोरिष्यत एव सर्वान्मन्त्वमित्यर्थः ॥ २ ॥

गो० टी०- ननु पुरमिति विशेषणादेकपुरवर्तित्वमुक्तं तथान्वे पारंच्छिन्नत्वाप-  
त्तिरित्याशङ्क्याऽऽकाङ्क्षापूर्वकमुत्तरमवतारयति- स त्विति । तुशब्देनाऽऽशङ्का  
निवर्त्यते । हंस [ सन्निति योजना ] सन्नित्युत्तरेऽपि द्रष्टव्यमिति व्युत्पत्त्या शुचि-  
षदादित्यः सन्नात्मेत्यर्थः । ननु वेदिशब्देन चतुरङ्गुलखाता भूमिरुच्यते कथं पृथिव्य-

१ ग. क. च. झ. ङ. ट. 'बान् । वा' । २ क. ग. सद्रोणे । ३ झ. ङ. ट. 'पु यज्ञगृ' ।  
४ ज. झ. ङ. ट. 'ति, अ' । ५ क. ख. ग. घ. ङ. च. ज. 'दाऽप्यात्म' । ६ क. घ. 'पवस्वमा' ।  
७ क. ज. झ. ङ. ट. ठ. 'त्वाद्ब्रह्मणो व्या' । ख. ग. 'त्वाद्ब्रह्मणि व्या' । ८ क. ख. ज. 'वेद्याऽप्ये' ।  
९. 'वेद्याऽपि व्या' । क. च. 'वेद्या व्या' ।



मिधीयते तत्राऽऽह—इयमिति । या यज्ञे प्रसिद्धेयं वेदिः पृथिव्याः परोऽन्तः परः स्वभाव इति वेद्याः पृथिवीस्वभावत्तकीर्तनात्पृथिवी वेदेशब्दवाच्या भवतीत्यर्थः । समरसाधारबृहत्पात्रं द्रोणकलशशब्देनोच्यते । अतिथिशब्दस्य रूढार्थमाशयार्थान्तरमाह—ब्राह्मण इति । इति दुर्गोणसदित्यन्वयः । इति वरसादित्यन्वयः । एवमुत्तरत्र । ननु सर्वात्मत्वे सपञ्चत्वेन मिथ्यात्वं स्यादात्मन इत्याशङ्क्याऽऽह—सर्वेति । पारमार्थिकनिरतिशयस्वभावमे ( व ए ) वेत्यत्र हेतुः—बृहदिति । तत्र हेतुः—सर्वेति । निरधिष्ठानभ्रमायोगाद्द्वैतभ्रमाधिष्ठानभूनात्मनो न मिथ्यात्वमिति भावः । नन्वसौ वा आदित्यो हंसः शुचिषदित्यादित्यो मन्त्रार्थतया व्याख्यातः कथं तद्विरुद्धमिदं व्याख्यातमित्याशङ्क्याऽऽह—यदाऽऽप्यादित्य एवेति । अस्याऽऽदित्यस्येति संबन्धः । सूर्य आत्मा जगतस्तस्थुषश्चेति मन्त्रवर्णान्मण्डलोपलक्षितचिद्धातोरिष्यत एव सर्वात्मरत्नमित्यर्थः । सर्वव्यापीति । प्रतीचः केवलस्य मण्डलोपलक्षितचैतन्यस्य वा मन्त्रार्थत्वमित्यर्थः ॥ २ ॥

आत्मनः स्वरूपाधिगमे लिङ्गमुच्यते—

ऊर्ध्वं प्राणमुन्नयत्यपानं प्रत्यगस्यति ॥ मध्ये

वामनमासीनं विश्वे देवा उपासते ॥ ३ ॥

ऊर्ध्वं हृदयात्प्राणं प्राणवृत्तिं वायुमुन्नयत्यूर्ध्वं गमयति । तथाऽपानं प्रत्यगधोऽस्यति क्षिपति य इति वाक्यशेषः । तं मध्ये हृदयपुण्डरीकाकाश आसीनं बुद्धावधिष्यक्तविज्ञानमकौशलं वामनं संभजनीयं सर्वे विश्वे देवाश्चक्षुरादयः प्राणा रूपादिविज्ञानं बलिमुपाहरन्तो विश्व इव राजानमुपासते तादर्थ्येनानुपरतव्यापारा भवन्तीत्यर्थः । यदर्थं यत्प्रयुक्ताश्च सर्वे वायुकरणव्यापाराः सोऽन्वः सिद्ध इति वाक्यार्थः ॥३॥

आ० टी०—येयं प्रेत विचिकित्सा मनुष्य इति या पूर्वं विचिकित्सा प्रश्नमूलत्वेनोद्भाविता साऽपि निर्मूलत्वेतद्दर्शयितुं देहव्यतिरिक्तात्मास्तित्वं सावयति—आत्मनः स्वरूपाधिगम इत्यादिना । सर्वे प्राणकरणव्यापाराश्चेतनार्थास्तत्प्रयुक्ता भवितुमर्हन्ति जडचेष्ट ( छा ) त्वाद्व्यचेष्टावदित्यर्थः ॥ ३ ॥

गो० टी०—येयं प्रेत इति या पूर्वं विचिकित्सा प्रश्नमूलत्वेनोद्भाविता साऽपि निर्मूलत्वेतद्दर्शयितुं देहव्यतिरिक्तात्मास्तित्वमात्मनः सावयति—आत्मनः स्वरूपाधिगम इत्यादिना । बुद्धेः प्राधान्येन हृदयाकाशवृत्तित्वात्तत्रामिष्यक्त आत्माऽपीनं इत्युक्त इत्याह—हृदयेति । संभजनीयं मुमुक्षुभिरिति शेषः । उपासत इत्यस्य तात्पर्यार्थमाह—तादर्थ्येनेति । आत्मार्थत्वेनानुपरतव्यापारा कार्याभिष्यक्तकाल इति शेषः ।

यदर्था इत्यनेनानुमानं सूचितम् । तथा हि सर्वे प्राणकरणव्यापाराश्चेतनार्थास्तत्प्रयु-  
क्ताश्च भवितुमर्हन्ति जडचेष्टात्वाद्वयादिचेष्टावदिति । अन्यः प्राणेभ्य इति शेषः ॥३॥

किंच—

अस्य विस्रंसमानस्य शरीरस्थस्य देहिनः । देहा-  
द्विमुच्यमानस्य किमत्र परिशिष्यते । एतद्वै तत् ॥ ४ ॥

अस्य शरीरस्थस्याऽऽत्मनो विस्रंसमानस्यैवावस्रंसमानस्ये भ्रंशमा-  
नस्य देहिना देहवत्तः । विस्रंसनशब्दार्थमाह—देहाद्विमुच्यमानस्येति ।  
किमत्र परिशिष्यते प्राणादिकर्त्तृपे न किंचन परिशिष्यतेऽत्र देहे पुर-  
स्वामिविद्वेषण इव पुरवासिनां यस्याऽऽत्मनोऽपगमे क्षणमात्रात्कार्यकर-  
णकलापरूपं सर्वमिदं हृदयवत् विध्वस्तं भवति विनष्टं भवति सोऽन्यः  
सिद्धः ॥ ४ ॥

आ० टी०—शरीरं चेतनशेषं तद्विगमे भोगानर्हत्वाद्वाजपुरवदित्यर्थः । किं  
चास्येति \* ॥ ४ ॥

गो० टी०—करणव्यतिरेकं साधयित्वा कार्यव्यतिरेकमाह—किंचेति । यौन-  
रुक्त्यं परिहरति—विस्रंसनेति । विमुच्यमानस्य प्रारब्धक्षय इति शेषः । प्राणादि-  
कलाप्र इति । कार्यकरणसंघात इत्यर्थः । यथा पुरस्वामिनो राज्ञोऽपगमे पुरवा-  
सिनो जना अन्यप्राणच्छन्ति तद्वत्प्राणादश्च इति दृष्टान्तेनाऽऽत्मनो व्यतिरेकं साध-  
यति—अत्र देह इत्यादिना । इत्यवलमिति । चेतना चैतन्यस्य सामान्यवृत्तिः संघा-  
तस्य बलं तच्छून्यमित्यर्थः । अत एवाधः पततीत्याह—विध्वस्तमिति । अनेनेद-  
मनुमानं सूचितम्—शरीरं चेतनशेषं तद्विगमे भोगानर्हत्वाद्वाजपुरवदिति ॥ ४ ॥

स्यान्मतं प्राणापानाद्यपगमादेवेदं विध्वस्तं भवति न तु तद्व्यतिरि-  
क्तात्प्राणमात्प्राणादिभिरेव हि मर्त्यो जीवतीति । नैतदस्ति—

न प्राणेन नापानेन मर्त्यो जीवति कश्चन । इतरेण  
तु जीवन्ति यस्मिन्नेतावुपाश्रितौ ॥ ५ ॥

\* शरीरमित्यादिप्रत्यापूर्वं लिखितुं योग्यमेतत् । किंचैतत्प्रतीकस्थाने विध्वस्तमिति प्रती-  
कप्रहणमुचितं भाति ।

१ क. झ. अ. ट. 'नस्य जं' । २ क. ग. च. 'स्य अर्द्यमा' । घ. ङ. ट. 'स्य दे' । ३ झ.  
अ. ट. 'लापो न । ४ क. घ. स्वामीव । ५ क. च. 'मिनि वि' । ६ ज. 'मिनो वि' । ७ ग. ङ.  
'सिनो य' । ७ क. झ. ट. 'र्यकार' । ८ क. ख. ग. घ. ङ. च. ज. ट. तु व्यति' । ९ क. ख. घ.  
'रेवेह म' ।

न प्राणेन नापानेन चक्षुरादिना वा मर्त्यो मनुष्यो देहवान्कश्चन जीवति न कोऽपि जीवति । न क्लेषां परार्थानां संहत्यकारित्वात्जीवनहेतुत्वमुपपद्यते । स्वार्थेनासंहतेन परेण केनचिदपयुक्तं संहतानामवस्थानं न दृष्टं गृहादीनां लोके तथा प्राणादीनामपि संहतत्वाद्भवितुमर्हति । अत इतरेणैव संहतप्राणादिविलक्षणेन तु सर्वे संहताः सन्तो जीवन्ति प्राणान्धारयन्ति । अस्मिन्संहतविलक्षण आत्मनि सति परस्मिन्नेतौ प्राणापानौ चक्षुरादिभिः संहताब्रुवाश्रितौ, यस्यासंहतस्वार्थे प्राणापानादिः स्वैव्यापारं कुर्वन्वर्तते संहतः सन्स ततोऽन्यः सिद्ध इत्यभिप्रायः ॥५॥

आ० टी०—अन्यथासिद्धिं शङ्कते—स्यान्मतमिति । ननु जीव प्राणधारण इति धातुस्मरणाच्छरीरस्य जीवनं नाम प्राणधारणं प्राणसंयोगश्च प्राणधारणं कुण्डे दधिधारणवत्तत्र च प्राणस्यैव हेतुत्वं संयोगाश्रयत्वात् । कथमुच्यते जीवनहेतुत्वं प्राणादीनां न संभवतीति तत्राऽऽह—स्वार्थेनासंहतेनेति । कादाचित्कस्य प्राणशरीरसंयोगस्य स्वभावतोऽनुपपत्तेः संघातस्य च लोके परप्रयुक्तस्यैव दर्शनाद्भवितव्यमन्येन संघातप्रयोजकेनेत्यर्थः ॥ ५ ॥

गो० टी०—हेतोरन्यथासिद्धिं शङ्कते—स्यामन्तमिति । तद्व्यतिरिक्तैतिशब्दः प्राणादिव्यतिरिक्तार्थः, अन्वयमुक्त्वा व्यतिरेकमाह—प्राणादिभिरेवेति । लोकप्रसिद्धघर्थको हिशब्दः । शङ्कासमाप्तिद्योतक इतिशब्दः । शङ्कोत्तरत्वेन वाक्यं योजयति—नैवदिति । एतन्प्राणायाममाच्छरीरस्य हतबलत्वम् । प्राणेनापानेन वा न जीवति चेक्षुरादिना जीवित्यतीत्याशङ्क्य तयोर्ग्रहणमुपलक्षणार्थमित्याह—चक्षुरादिनेति । न जीवतीति हेतुमाह—न हीति । संहत्य मिलित्वा कारित्वात्कार्यजनकत्वाच्चैतन्यसंबन्धमन्तरेण न जीवनहेतुत्वसंभव इत्यर्थः । जीव प्राणधारण इति धातुस्मरणाच्छरीरस्य जीवनं नाम प्राणधारणं तत्संयोगश्च धारणं कुण्डे दधिधारणवत्तत्र प्राणस्यैव हेतुत्वं, कथमुच्यते जीवनहेतुत्वं प्राणादीनां न संभवतीति तत्राऽऽह—स्वार्थेनेति । स्वप्रयोजनोद्देशेनेत्यर्थः । असंहतेन प्र(गृ)हपदार्थाप्रविष्टेन । संहतानां संघातापत्तिं प्राप्तानाम् । दृष्टान्तमुक्त्वा दार्ष्टान्तिकमाह—तथेति । कादाचित्कस्य प्राणशरीरसंयोगस्य स्वभावतोऽनुपपत्तेः संघातस्य च लोके परप्रयुक्तस्य दर्शनाद्भवितव्यमन्येन संघातस्य प्रयोजकेनेत्यर्थः । अत इति संहतत्वं परामृश्यते । उपाश्रितपदस्यार्थकथनपूर्वकं तात्पर्यार्थमाह—अथेति । संहतः सन्प्राणापानादिरित्यन्यथः ॥ ५ ॥

१ ख. ज. 'वा मनु' । २ ग. 'ति। न ह्ये' । ३ क. 'ष्टं यथा य' । ४ ग. ड. च. झ. ञ. ट. 'स्वार्थे प्रा' । ५ क. ज. 'दिः सर्वव्या' । ६ ख. स्वत्वव्या' । झ. ञ. ट. स्वस्वरव्या' । ७ झ. ञ. ट. असंहतः ।

हन्त त इदं प्रवक्ष्यामि गुह्यं ब्रह्म सनातनम् ।

यथा च मरणं प्राप्य आत्मा भवति गौतम ॥ ६ ॥

हन्तेदानीं पुनरपि ते तुभ्यमिदं गुह्यं गोप्यं ब्रह्म सनातनं चिरंतनं प्रवक्ष्यामि । यद्विज्ञानात्सर्वसंसारोपरमो भवति, अविज्ञानाच्च यस्य मरणं प्राप्य यथाऽऽत्मा भवति यथा संसरति तथा शृणु हे गौतम ॥६॥

आ० टी०—येथं प्रेत इति प्रष्टुः परलोकोऽस्तित्वेऽपि संदेह आसीद्विशेषतस्तन्निवृत्त्यर्थमुच्यत इत्याह—हन्तेदानीमिति ॥ ६ ॥

गो० टी०—येथं प्रेत इति प्रष्टुः परलोकोऽस्तित्वेऽपि संदेह आसीत् । विशेषतस्तन्निवृत्त्यर्थमुच्यत इत्याह—हन्तेदानीमिति । जीवः संसरतित्यर्थे चशब्दार्थं हेतुं व्याचष्टे—यद्विज्ञानादिति । यस्याविज्ञानादिति संबन्धः ॥ ६ ॥

योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रुतम् ॥ ७ ॥

योनिं योनिद्वारं शुक्रबीजसमन्विताः सन्तोऽन्ये केचिदविद्यावन्तो मूढाः प्रपद्यन्ते शरीरत्वाय शरीरग्रहणार्थं देहिनो देहवन्तः, योनिं प्रविशन्तीत्यर्थः । स्थाणुं वृक्षादिस्थावरभावमन्येऽत्यन्ताधमा मरणं प्राप्यानुसंधन्त्यनुगच्छन्ति । यथाकर्म यद्यस्य कर्म तद्यथाकर्म यैर्यादृशं कर्मैव जन्मनि कृतं तद्व्येनेत्येतत् । तथा च यथाश्रुतं यादृशं च विज्ञानमुपाजितं तदनुरूपमेव शरीरं प्रतिपद्यन्त इत्यर्थः । यथाप्रज्ञं हि संभवा इति श्रुत्यन्तरात् ॥ ७ ॥

आ० टी०—॥ ७ ॥

गो० टी०—अविद्यावत्त्वादविनेकिन इत्याह—मूढा इति । देहिन इति विशेषणादसकृद्देहग्रहणं तत्प्रापककर्मानुष्ठानं च सूच्यते । तात्पर्यार्थमाह—योनिमिति । अत्यन्ताधमा इति महापातकिनो गृह्यन्ते । अनुगच्छन्तीति प्राप्नुवन्तीत्यर्थः । उक्तमर्थं स्पष्टयति—यैरिति । विज्ञानमुपासनं नशक्नीदर्शनादि च । यथाविज्ञानं शरीरग्रहणे प्रमाणमाह—यथेति । प्रज्ञामनतिक्रम्य यथाज्ञम् । संभवत्युत्पद्यन् इति संभवाः प्रजा इति शेषः ॥ ७ ॥

१ ग. घ. च. 'ह्यं ब्रह्म गोप्यं स' । २ क. ख. ज. यथा चाऽऽत्मा । ३ घ. 'ति सं' । ४ ग. घ. मूढा अवप' । ५ च. 'द्यन्तेऽवपद्यन्ते श' । ६ ट. तत्तथा' । ७ घ. कर्म ज' ।

यत्प्रतिज्ञातं गुह्यं ब्रह्मं वक्ष्यामीति तदाह—

य एष सुप्तेषु जागर्ति कामं कामं पुरुषो निर्मि-  
माणः । तदेव शुक्रं तद्ब्रह्म तदेवामृतमुच्यते ।  
तस्मिँल्लोकाः श्रिताः सर्वे तद् नान्त्येति कश्चन ।  
एतद्वै तत् ॥ ८ ॥

य एष सुप्तेषु प्राणादिषु जागर्ति न स्वपिति । कथम् । कामं कामं तं  
समभिप्रेतं स्व्याद्यर्थमाविश्यया निर्मिमाणो निष्पादयञ्जागर्तिं पुरुषो यस्त-  
देव शुक्रं शुभ्रं शुद्धं तद्ब्रह्म नान्यद्गुह्यं ब्रह्मास्ति । तदेवामृतमविनाशयु-  
च्यते सर्वशास्त्रेषु । किंच पृथिव्यादयो लोकास्तस्मिन्नेव सर्वे ब्रह्मण्या-  
श्रिताः सर्वलोककारणत्वात्तस्य । तद् नान्त्येति कश्चनेत्यादि पूर्ववदेव ॥ ८ ॥

आ० टी०—। ८ ॥

गो० टी०—प्रसङ्गादागतं परिसमाप्य प्रकृतप्रतिपादनपरमुत्तरं वाक्यमित्यह-  
यत्प्रतिज्ञातामिति । सुप्तेषु प्रलीनेषु प्रागेष्व(प्राणादिष्व)न्तःकरणव्यतिरिक्तेषु । अन्य-  
था साक्षिणः संनिविमात्रेण कामाद्याकारपरिणाम्यन्तःकरणभरणानुपपत्तेरिति । काम्यत  
इति कामस्तम् । अविद्यया निद्रान्तःकरणरूपेणाभिन्यक्तया । य इत्यन्वयार्थं पुनरु-  
च्यते । तद्ब्रह्मेत्यत्रैवकारानुपपन्नं सिद्धवत्कृत्य व्यावर्त्यमाह—नान्तरिति । स्वप्नावस्था-  
यामतिस्फुटं साक्षिणः सकाशादन्यद्भिन्नं गुह्यं गोप्यतमं ब्रह्म परिवृढं नास्तीत्यर्थः ।  
तद्ब्रह्माविनाशानि कोच्यत इत्याकाङ्क्षायाःमाह—सर्वेति । सर्ववेदेष्वित्यर्थः ।  
मूरादिलोकानां प्रकृतब्रह्माश्रितत्वे हेतुमाह—सर्वलोकैति । पूर्ववदिति । तदेतत्सर्वा-  
त्मकं ब्रह्म, उ एव नान्त्येति नातिक्रामतीत्यर्थः ॥ ८ ॥

अनेकतार्किककुबुद्धिविचालितान्तःकरणानां प्रमाणोपपन्नमप्यात्मै-  
करवविज्ञानमसकृदुच्यमानं मन्थनजुबुद्धीनां ब्राह्मणानां चेतासि नाऽऽ-  
धीयत इति तत्प्रतिपादन आदरवती पुनः पुनराह श्रुतिः—

अग्निर्यथैको भुवनं प्रविष्टो रूपं रूपं प्रतिरूपो बभूव ।  
एकस्तथा सर्वभूतान्तरात्मा रूपं रूपं प्रतिरूपो  
बहिश्च ॥ ९ ॥

१ क. ख. ह्य 'प्रवक्ष्यामि त' । २ क. 'रूपस्त' । ३ क. ख. ग. घ. ङ. ज. ट. ठ. 'कबु-  
द्धिचा' । ४ घ. 'नमृजु' । ५ क. ख. ज. 'ती श्रुतिः पुनः पुनराह । अ' ।

अप्रियथैक एव प्रकाशात्मा सन्भुवनं भवन्त्यास्मिन्भूतानीति भुवन-  
मयं लोकास्तमिमं प्रविष्टोऽनुभविष्टः । रूपं रूपं दार्वादिदाह्यभेदं  
प्रतीत्यर्थः । प्रतिरूपस्तत्र तत्र प्रतिरूपवान्दाह्यभेदेन बहुविधो बभूव ।  
एक एव तथा सर्वभूतान्तरात्मो सर्वेषां भूतानामभ्यन्तर आत्माऽति-  
सूक्ष्मत्वाद्दार्वादिष्विव सर्वदेहं प्रति प्रविष्टत्वात्प्रतिरूपो बभूव बहिष्  
स्वेनाविकृतेन [ स्व ] रूपेणोऽऽकाशवत् ॥ ९ ॥

आ० टी०—जन्ममरणकरणानां प्रति[प्राणे]नियमाद्युगपत्प्रवृत्तेश्च पुरुषबहुत्वं  
सिद्धं त्रैगुण्यविपर्ययोच्चेति नानात्मानो व्यवस्थिता इत्यनेकतार्किकबुद्धिविरोधात्सर्वपुर-  
वत्येक एवाऽऽत्मेत्यत्र न चित्तस्थैर्यं संभवतीत्याशङ्क्यौपाधिकभेदसाधने सिद्धसाधनं  
स्वाभाविकभेदसाधने चानैकान्तिकत्वं दर्शयितुं प्रक्रमत इत्याह—अनेकतार्किके-  
त्यादिना । प्रतिरूप उपाधिसदृशश्चतुष्कोणत्वादिधर्मके हि दारुणि तद्रूपे वह्निरपि  
लक्ष्यत इत्यर्थः ॥ ९ ॥

गो० टी०—ननु जन्ममरणकरणानां प्रतिप्राणेनियमाद्युगपत्तेषामप्रवृत्तेश्च पुरुषब-  
हुत्वं सिद्धं सत्त्वरजस्तमोगुणानां वैपरित्याच्च नानात्मानो व्यवस्थिता इत्यनेकता-  
र्किकबुद्धिविरोधात्सर्वपुरवत्येक आत्मेत्यत्र न चित्तस्थैर्यं संभवतीत्याशङ्क्यौपाधिक-  
भेदसाधने सिद्धसाधनत्वं स्वभावभेदसाधने चानैकान्तिकत्वं दर्शयितुं प्रक्रमत इत्याह—  
अनेकतार्किकेत्वादिना । अनेके कुतार्किकाः परीखण्डाश्च तर्कागमावष्टम्भास्तदधीना  
या बुद्धिस्तयाऽऽकलितमाकुलितमन्तःकरणं येषां ते तथा तेषामित्यर्थः । अनेकतार्किक-  
बुद्धिविचालितान्तःकरणानामिति पाठे तार्किका एव कुबुद्धयस्तैः स्वमनोपन्थासादिना  
विचालितं श्रेयोमार्गादन्तःकरणं येषां ते तथा तेषामित्यर्थः । प्रमाणोपपन्नं तत्त्वमस्या-  
दिवाक्यप्रतिपाद्यम् । प्रत्यग्ब्रह्मैक्यरूपविज्ञानमात्मैकत्वविज्ञानम् । प्रमाणेऽभ्यासादिलि-  
ङ्गसाहित्यं दर्शयति—असकृदिति । अनूजुबुद्धीनामिति पूर्वषष्ठ्यर्थे हेतुः । नाऽऽ-  
धीयते सम्यग्विज्ञानात्मकवृत्त्यारूढं न भवतीत्यर्थः । ऋजुबुद्धीनां ब्राह्मणानां चेतसी-  
वेति पाठो व्यक्तिकेकदृष्टान्तार्थः । तत्प्रतिपादने विज्ञप्तिस्वभावप्रत्यग्ब्रह्मप्रतिपादने ।  
आदरवती तात्पर्यवती । \* दाह्यभेदं काष्ठादिविशेषम् । प्रतिरूप इति उपाधिरूपेण  
प्रतीयमानः, चतुष्कोणत्वादिधर्मके हि दारुणि तद्रूपे वह्निरपि लक्ष्यत इत्यर्थः । तत्र तत्र

\* भाष्ये दार्वादिदाह्यभेदमित्यत्र दाह्यभेदमित्येतत्पाठानुरोधेनेदम् । तथा पाठोऽपि स्यात्क-  
चिदित्यनुमीयते ।

१ च. 'ष्टः । रूपं प्र' । २ च 'रूपः, तत्र प्र' । ३ ग. घ. ङ. च. झ. ञ. 'दे बभू' । ४  
क. ख. ज. 'त्मा रूपं रूपं स' । ५ क. द. ठ. 'णावत्' । ६ ठ. पाषण्डा' ।

र्वादी दाहमेदेन दार्वादिविशेषेण । दृष्टान्तमुक्त्वा दार्ष्टान्तिकमाह—एक एवेति ।  
अभ्यन्तरत्वेऽतिसूक्ष्मत्वं हेतुः । सदृष्टान्तं रूपं रूपमित्यादि व्याचष्टे—दार्वादिष्वि-  
त्स्यादिना । रूपं रूपमित्यस्य सर्वदेहमिति व्याख्यानम् । विकारे प्रविष्टस्य विकृ-  
तेमाशङ्क्य बहिश्चेति पदेन परिहार इत्याह—बहिश्चेति । स्वेनाविकृतेन स्वरूपे-  
गासंपृष्टस्वरूपेणेत्यर्थः ॥ ९ ॥

तथाऽन्यो दृष्टान्तः—

वायुर्यथैको भुवनं प्रविष्टो रूपं रूपं प्रतिरूपो बभूव ।  
एकस्तथा सर्वभूतान्तरात्मा रूपं रूपं प्रतिरूपो  
बहिश्च ॥ १० ॥

वायुर्यथैक इत्यादि । प्राणात्मना देहेष्वनुप्रविष्टो रूपं रूपं प्रतिरूपो  
बभूवेति त ( वेत्यादि स ) मानम् ॥ १० ॥

अ० टी०— ॥ १० ॥

गो० टी०—वायोऽस्मिन्लोके कथं प्रवेशो दार्वादिष्वनुपलम्भादित्याशङ्क्य ऽःह—  
प्राणात्मनेति । इत्यादि समानमिति । एकस्तथेत्यादिवाक्यव्याख्यानं पूर्ववदि-  
त्यर्थः ॥ १० ॥

एकस्य सर्वात्मत्वे संसारदुःखित्वं परस्यैवं तदिति प्राप्तमत इन्मुच्यते—  
सूर्यो यथा सर्वलोकस्य चक्षुर्न लिप्यते चाक्षुषैर्वा-  
ह्यदोषैः । एकस्तथा सर्वभूतान्तरात्मा न लिप्यते  
लोकदुःखेन बाह्यः ॥ ११ ॥

सूर्यो यथा चक्षुष आलोकेनोपकारं कुर्वन्मूत्रपुरीषाद्यशुचिप्रकाशनेन  
तद्वर्तिनः सर्वलोकस्य चक्षुरपि सन्न लिप्यते चाक्षुषैरशुच्यादिदर्शन-  
निमित्तराध्यात्मिकैः पापदोषैर्बाह्यैश्चाशुच्यादिसंसर्गदोषैः । एकः संस्तथा  
सर्वभूतान्तरात्मा न लिप्यते लोकदुःखेन बाह्यः । लोको ह्यविद्यया  
स्वात्मन्यध्यस्तथा कामकर्मोद्भवं दुःखमनुभवति । न तु सा परमार्थतः  
स्वात्मनि । यथा रज्जुशुक्तिकौस्वरगगनेषु । सर्परजतोदकमलानि न  
रज्ज्वादीनां स्वतो दोषरूपाणि सन्ति । संसर्गिणि विपरीतबुद्धधर्मा-  
सनिमित्तात्तदोषवद्विभाक्त्वे । न तदोपैस्तेर्षीं लोपो विपरीतबुद्धधर्मा-

१ क. ख. ज. 'त्मकत्वे । २ ग. घ. च. 'खित्वे प' । ३ ख ग. घ. ङ. च. छ. झ. न. ट. ट. ग. ड. ङ. 'लोकर' । ५ ग. 'रीते बुद्धयभ्यासनिमित्तत्वात्' । ६ ख. 'व्यासे विप-  
रितत्वात्' । ७ क. च. न. 'मित्तत्वात् । ८ छ. ग. घ. च. 'षां लोपो ।

सबाह्या हि ते । तद्यऽऽत्मनि सर्वो लोकोः क्रियाकारकफलात्मकं  
विज्ञानं सर्पादिस्थानीयं विपरीतमध्यस्य तन्निमित्तं जन्मपरिणादिदुःख-  
मनुभवति न त्वात्मा सर्वल्लोकात्माऽपि सन्निवरीताध्यारोपनिमित्तेन  
छिप्यते लोकदुःखेन । कुतः । बाह्याः । रज्ज्वादिषु देव विपरीतषु दध-  
ध्यासबाह्या हि स इति ॥ ११ ॥

आ० टी०— परमात्मा दुःखी स्याद्दुःखा(रूप)भित्तत्वाल्लोकवदित्याह— एकस्य  
सर्वात्मकत्व इति । अविद्यायां प्रतिबिम्बितश्चिद्वातुरज्ञो भ्रान्तो भवति । भ्रान्तश्च  
कामादिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति । परमात्मा तु  
निरविद्यात्वादुःखसाधनशून्यत्वात् न दुःखी ततो न प्रयोजको हेतुरित्याह—ल्लोको  
ह्यविद्येति । स्वरूपेण भ्रमाविषयत्वं विपरीतबुद्ध्यध्यासबाह्यत्वं रज्ज्वादीनां तथा  
चैतन्यस्यापाधिस्वरूपेणाध्यासाश्रयत्वे पि निरुपाधिकबिम्बकल्पब्रह्मरूपेणाध्यासानाश्रय-  
त्वात् न दुःखित्वप्राप्तिरित्यर्थः ॥ ११ ॥

गो० टी०— ननु परमात्मा दुःखी स्याद्दुःख्यभित्तत्वाल्लोकवदित्याह— एकस्य  
सर्वात्मत्व इति । तमेव परमात्मानमेव । परस्थैवेत्यपि पाठः । इदमुच्यते दृष्टान्तपू-  
र्वकमुत्तरमुच्यते । अविद्यायां प्रतिबिम्बितश्चिद्वातुरज्ञो भ्रान्तो भवति भ्रान्तश्च कामा-  
दिदोषप्रयुक्तः कर्म कुरुते तन्निमित्तं च दुःखं स्वात्मन्यध्यवस्यति, परमात्मा तु निर-  
विद्यात्वादुःखसाधनशून्यत्वात् न दुःखी ततोऽप्रयोजको हेतुरित्याह—ल्लोको ह्यविद्य-  
येति । स्वरूपेण भ्रमाविषयत्वं विपरीतबुद्ध्यध्यासबाह्यत्वं रज्ज्वादीनां यथा तथा  
चैतन्यस्याप्युपाधिस्थितारूपेणाध्यासाश्रयत्वेऽपि निरुपाधिकबिम्बकल्पब्रह्मरूपेणाध्यासा-  
नाश्रयत्वात् न दुःखित्वप्राप्तिरित्यर्थः । विपरीतबुद्ध्यध्यासोपनिमित्तेन लोकदुःखेन न छि-  
प्यत इत्यन्वयः । तत्राऽकाङ्क्षापूर्वकं हेतुमाह—कुत इत्यादिना । इति यामात्रस्मान्न  
छिप्यत इत्यन्वयः ॥ ११ ॥

किंच—

एको वशी सर्वभूतान्तरात्मा एकं रूपं बहुधा यः  
करोति । तमात्मस्थं येऽनुपश्यन्ति धीरास्तेषां सुखं  
शाश्वतं नेतरेषाम् ॥ १२ ॥

स हि परमेश्वरः सर्वगतः स्वतन्त्र एको न तत्समोऽभ्यधिको वाऽ-  
न्योऽस्ति । वशी सर्वं ह्यस्य जगद्वशे वर्तते । कुतः । सर्वभूतान्तरात्मा ।

१ क. 'न्मजराम' । २ क. म. ज. ट. 'रणदुः' । ३ क. बाह्यो बहिष्कृतो बाह्यो र' म.  
क. ट. बाह्यर' । ४ क. म. ज. हि सः ॥ ११ ॥



यत एकमेव संदेकरसमात्मानं विगुद्धविज्ञानरूपं नामरूपाद्यशुद्धोपाधि-  
भेदबन्धेन बहुधाऽनेकप्रकारं यः करोति स्वात्मसत्तामात्रेणाचिन्त्यशक्ति-  
त्वात् । तमात्मस्थं स्वशरीरहृदयाकाशे बुद्धौ चैतन्याकारेणाभिव्यक्त-  
मित्येतत् । न हि शरीरस्याऽऽधारत्वमात्मनः । आकाशबदभूतत्वात् ।  
आदर्शस्थं मुखमिति यद्वत् । तमेतमीश्वरमात्मानं ये निवृत्तबाह्यवृत्तयोऽ-  
नुपश्यन्ति आचार्यागमोपदेशमनु साक्षादनुभवन्ति धीरा विवेकिनस्तेषां  
परमेश्वरभूतानां शाश्वतं नित्यं सुखमात्मानन्दलक्षणं भवति नेतरेषां  
बाह्यसक्तबुद्धीनामविवेकिनां स्वात्मभूतमप्यविद्याव्यवधानात् ॥ १२ ॥

आ० टी० — परोत्कर्षदर्शनं पारतन्त्र्यं च स्वस्य हीनत्वं दुःखकारणं प्रसिद्धं  
तदभावात् परमात्मा दुःखी ततस्तत्प्राप्तिः परः पुरुषार्थो भविष्यतीत्याह—किं च  
स हीत्यादिना ॥ १२ ॥

गो० टी०—स्वापेक्षया परस्योत्कर्षदर्शनं पारतन्त्र्यं च स्वस्य हीनत्वं दुःखकारणं  
प्रसिद्धं लोके तदभावात् परमात्मा दुःखी ततस्तत्प्राप्तिः परमपुरुषार्थो भविष्यती-  
त्याह—किं च स हीत्यादिना । हिशब्दो न तत्समश्च भ्यधिकश्च दृश्यत इति-  
श्रुतिप्रसिद्धत्वद्योतनार्थः । वशित्वे हेतुमाह—कुत इत्यादिना । अन्तरात्मत्वे हेतु-  
त्वैनोत्तरवाक्यं व्याचष्टे—यत इत्यादिना । स्वात्मसत्तामात्रेणोपाधिभेदमादाय बहु-  
धाकरणे हेतुमाह—अचिन्त्येति । यत एवं करोत्यतः सर्वभूतान्तरा-मा यस्तमि-  
त्यन्वयः । नन्वात्मशब्दः शरीरवाच्यप्यतस्तत्सत्त्वं किमिति न व्याख्यायत इत्यत  
आह—न हीति । तर्हि तत्स्थत्वव्यवहारः कथमित्याशङ्क्याऽऽदर्शे प्रतीतिमात्रे-  
णाऽऽदर्शस्थमुखमिति वच्छरीरस्थ इत्युपचर्यत इत्याह—आदर्शस्थमित्यादिना ।  
तमात्मस्थमिति तत्त्वंपदयोः सामानाधिकरण्यादैक्यं विवाक्षित्वाऽऽह—त[भेत]-  
मीश्वरमात्मानमिति । निवृत्तां बाह्येभ्यो विषयेभ्यो ह( वृत्तिर्ह )ष्टिर्येषां ते  
तथा । उपाधिबहुत्वाभिप्रायेण बहुवचनं नाऽऽत्मापेक्षयेत्याह—परमेश्वरभूताना-  
मिति । बाह्यासक्तबुद्धीनां बाह्येषु विषयेष्व्वासक्ता बुद्धिर्येषां तेषु । स्वात्मभूतम-  
पीति । सुखमित्यनुवर्तते । अविदुषामात्मभूतं सुखं नेत्यत्र हेतुमाह—अविद्याव्य-  
वधानादिति ॥ १२ ॥

किंच--

नित्योऽनित्यानां चेतनश्चेतनानामेको बहुनां यो

१ क. घ. सहेकं । २ क. 'हुधा बहुप्रकारेण यः । ख. ग. 'हुधा बहुप्रकारं यः । ३ क. ब. न. ग. ट. शैष्यमु' । ४ ग. घ. च. 'श्वरात्मा' । ५ ख. छ. झ. न. नित्यो नि' ।

विदधाति कामान् । तमात्मस्थं येऽनुपश्यन्ति धीरा-  
स्तेषां शान्तिः शाश्वती नेतरेषाम् ॥ १३ ॥

नित्योऽविनाश्यनिर्स्थानां विनाशिताम् । चेतनश्चेतनानां चेतनचित्तृणां  
ब्रह्मादीनां प्राणिनामग्निनिमित्तमिव दाहकत्वमनग्नीनामुदकादीनामात्म-  
चैतन्यनिमित्तमेव चेतयितृत्वमन्येषाम् । किंच सै सर्वज्ञः सर्वेश्वरः  
कामिनां संसारिणां कर्मानुरूपं कामान्कर्मफलानि स्वानुग्रहनिमित्तांश्च  
कामान्य एको बहूनामनेकेषामनायासेन विदधाति<sup>१</sup> प्रयच्छतीत्येतत् ।  
तमात्मस्थं येऽनुपश्यन्ति धीरास्तेषां शान्तिरुपरतिः शाश्वती नित्या  
स्वात्मभूतैव स्यात्नेतरेषामनेवंविधानाम् ॥ १३ ॥

आ० टी०—इदानीं परमात्मन्युपपत्तिप्रदर्शनार्थमाह—किंच नित्य इति ।  
सूर्यचन्द्रमसौ धाता यथापूर्वमकल्पयदित्यादिश्रुतेरकृताभ्यागमकृतविप्रणाशप्रसङ्गपरि-  
हाराच्च कल्पान्तरीयभावानां प्रलीनानां कल्पान्तरे सजातीयरूपेणोत्पादः प्रतीयते स  
तदा स्याद्यदि विनाशितां भावानां शक्तिशेषो लयः स्यात् । ततः प्रलये विनश्यत्सर्वं  
यत्र शक्तिशेषं विलीयते सोऽभ्युपगन्तव्य इत्यर्थः । बुद्धिमतामपि ब्रह्मेन्द्रादीनां पर-  
मानन्दशक्तिरूपं हित्वा या बहिर्मुखा चेतनोपलभ्यते साऽपि नियन्तारं गमयतीत्याह—  
चेतनश्चेतनानामिति । ब्रह्मादिशब्दवाच्यानां संघातानां वा चेतयितृत्वं यच्चैतन्यनि-  
मित्तं सोऽस्ति पर आत्मेत्यर्थः । विमतं कर्मफलं तत्स्वरूपाद्यभिज्ञेन दीयमानं व्यव-  
हितफलत्वात्सेवाफलवदित्याह—किंच स इति ॥ १३ ॥

गो० टी०—इदानीं परमात्मन्युपपत्तिप्रदर्शनार्थमाह—किंचति । सूर्यचन्द्रमसौ  
धाता यथापूर्वमकल्पयदितिश्रुतेरकृताभ्यागमकृतविप्रणाशप्रसङ्गपरिहाराय च कल्पान्तरी-  
यभावानां प्रलीनानां कल्पान्तरे सजातीयरूपेणोत्पादः प्रतीयते<sup>२</sup> तदा स्याद्यदि विना-  
शितां भावानां शक्तिशेषो लयः स्यात्ततः प्रलये विनश्यत्सर्वं यत्र शक्तिशेषं विलीयते  
सोऽभ्युपगन्तव्य इत्यनि यानां नित्य इत्यस्यार्थः । बुद्धिमतामपि ब्रह्मेन्द्रादीनां परमानन्द-  
शक्तिरूपं हित्वा बहिर्मुखा चेतनोपलभ्यते साऽपि नियन्तारं गमयतीत्याह—चेतनश्चेतन-  
नामिति । अनग्नीनामुदकादीनामग्निनिमित्तं दाहकत्वं यथा तथाऽन्येषां ब्रह्मादीनां प्राणि-  
नामात्मचैतन्यनिमित्तमेव चेतयितृत्वमित्यन्वयः । ब्रह्मादिसंघातानां चेतयितृत्वं यच्चैतन्य-  
निमित्तं सोऽस्ति परमात्मेत्यर्थः । विस्तृतं कर्मफलं कर्मस्वरूपाद्यभिज्ञेन दीयमानं पवितुम-

१ ख. घ. ज. 'स्थानामवशयानां' । ग. 'त्यानाम् । चे' । २ क. ख. ज. स सर्वेश्वरः सर्वेशः  
का' । ३ क. ख. घ. ज. 'ति दधाति प्र' ।

इति व्यवहितफलत्वात्सेवाफलत्वादित्याह—किंच [स] सर्वज्ञ इति । ननु कर्म-  
वशादेव तत्फलसिद्धेरीश्वरोऽकिंचित्कर इत्यत आह—स्वानुग्रहेति । कर्मणामीश्वर-  
प्रसादद्वारा फलहेतुत्वान्न दोष इति भावः ॥ १३ ॥

तदेतदिति मन्यन्तेऽनिर्देश्यं परमं सुखम् । कथं नु  
तद्विजानीयां किमु भाति विभाति वा ॥ १४ ॥

यत्तदात्मविज्ञानं सुखमनिर्देश्यं निर्देष्टुमशक्यं परमं प्रकृतं प्राकृतपुरु-  
षवाङ्मनसघोरगोचरमपि सन्नितृत्तैषणा ये ब्राह्मणारंते यत्तदेतत्प्रत्य-  
क्षमेवेति मन्यन्ते, कथं नु केन प्रकारेण तत्सुखमहं विजानीयाम् । इद-  
मित्यात्मबुद्धिविषयमापादयेयं यथा निवृत्तैषणा यतयः । किमु तद्भाति  
दीप्यते प्रकाशात्मकं तद्यतोऽस्मद्बुद्धिगोचरत्वेन विभाति विस्पष्टं दृश्यते  
किंवा नेति ॥ १४ ॥

आ० टी०—विद्वदनुभवोऽपि परमानन्दे प्रमाणमित्याह—यत्तदात्मविज्ञान-  
मिति । तस्मादसंभाविततया न जिहासितव्यं परमात्मदर्शनं किंतु श्रद्धानतया वि-  
चारयितव्यमेवेत्याह—कथं न्विति ॥ १४ ॥

गो० टी०—विद्वदनुभावोऽपि परमानन्दे प्रमाणमित्याह—यत्तदात्मविज्ञान-  
मिति । तदात्मसुखं परम[म]निर्देश्यमप्येतदिति मन्यन्त इत्यन्वयः । के त इत्याका-  
ङ्क्षायावाह—निवृत्तेति । त इति पदमध्याहर्तव्यम् । एतदित्यस्य प्रत्यक्षमेवेति व्या-  
ख्यानम् । विद्वत्प्रत्यक्षत्वादात्मसुखस्यासंभाविततया न जिहासितव्यं परमात्मदर्शनं  
केतु श्रद्धानतया विचारयितव्यमेवेत्याह—कथं न्विति । यथा निवृत्तैषणा यतयो  
वेषारेणाऽऽत्मबुद्धिविषयात्मसुखमापादयन्ति तद्वदात्मसुखमात्मबुद्धिविषयं कथमापा-  
दयेयमिति विचारयितव्यमित्यर्थः । ननु वाङ्मनसातीतस्य संभावितत्वेन प्रकाशमानत्वा-  
नावात्कथं बुद्ध्यारोह इति शङ्कते—किञ्चित् । उ इति वितर्के । यत इति यदि यथा ।  
प्रकाशात्मकमात्मज्योतिस्तदस्मद्बुद्धिगोचरत्वेन विस्पष्टं दृश्यते किमित्यन्वयः ।  
वाशब्दं व्याचष्टे—नेति । अथवा यतः प्रकाशात्मकं तदात्मज्योतिरतोऽस्मद्बुद्धिवि-  
षयत्वेन विस्पष्टं दृश्यते किमिति संबन्धः । वाशब्दं व्याचष्टे—किंवा नेति ॥ १४ ॥

X अत्र लोकानुरोधेन त इति पदमधिकम् ।

१ ख. ज. 'मु तद्भाति । २ छ. 'ति न भा' । ३ ग. घ. ङ. च. ज. झ. ञ. टं. ठ. 'ज्ञानसु' ।  
क. ख. ज. 'हेतु तदे' । ५ ज. झ. न. 'तोऽतोऽस्म' । ६ क. ख. च. ज. 'ति ॥१४॥१३०' ।

अत्रोत्तरमिदं भाति च विभाति चेति । कथम्—

न तत्र सूर्यो भाति न चन्द्रतारकं नेमा विद्युतो  
भान्ति कुतोऽयमग्निः । तमेव भान्तनुभाति सर्वं  
तस्य भासा सर्वमिदं विभाति ॥ १५ ॥

इति काठकोपनिषदि द्वितीयाध्याये द्वितीया वल्ली

समाप्ता ॥ २ ॥ ( ५ ) ।

न तत्र तस्मिन्स्वात्मभूते ब्रह्मणि सर्वावभासकोऽपि सूर्यो भाति  
तद्ब्रह्म न प्रकाशयतीत्यर्थः । तथा न चन्द्रतारकं नेमा विद्युतो भान्ति  
कुतोऽयमस्मद्दृष्टिगोचरोऽग्निः । किं बहुना यदिदमादिकं सर्वं भाति  
तत्तमेव परमेश्वरं भान्तं दीप्यमानमनुभात्यनुदीप्यते । यथा जलोलमुक्ताद्य-  
ग्निसंयोगादाग्निं दहन्तमनु दहति न स्वतस्तद्वत् । तस्यैव भासा दीप्या  
सर्वमिदं सूर्यादि विभाति । यत एवं तदेव ब्रह्म भाति च विभाति च ।  
कार्यगतेन विविधेन(?) भासा तस्य ब्रह्मणो भारूपत्वं स्वतोऽवगम्यते ।  
न हि स्वतोऽविद्यमानं भासनमन्यस्य कर्तुं शक्यम् । घटादीनामन्यावभा-  
सकत्वादर्शनाद्भासनरूपाणां चाऽऽदीत्यादीनां तदर्थनात् ॥ १५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीभदा-  
चार्यश्रीशंकरभगवतः कृतौ काठकोपनिषद्भाष्ये द्वितीयाध्याये  
द्वितीयवल्लीभाष्यं समाप्तम् ॥ २ ॥ ( ५ ) ।

आ० टी०—॥ १५ ॥

इति श्रीमत्परमहंसपरिव्राजकाचार्यश्रीपच्छुद्धानन्दपूज्यपादशशिष्यानन्दज्ञानविर-  
चिते काठकोपनिषद्भाष्याल्याने द्वितीयाध्याये द्वितीयवल्ली.

भाष्यटीका समाप्ता ॥ २ ॥ ( ५ ) ।

गो० टी०—इदंशब्दव्याख्यानं भातीत्यादि । कुत इति । अल्पवर्षीयत्वादित्यर्थः ।  
जलं तप्तजलमुखमकमलातं तदादीत्यादिशब्देनायःपिण्डादि गृह्यते । ननु प्रकाशवि-  
शिष्टघटादेः स्ववृत्तिघटादिप्रकाशकत्वं दृष्टं तद्वदन्पार्थीनप्रकाशस्य ब्रह्मणः सूर्यादिप्रका-  
शत्वमित्याशङ्क्याऽऽह—न हीति । अविद्यमानेति पदच्छेदः । प्राप्ताप्रसवित्ते-

प्रकाशस्यैव भासकात्वात् स्वतो घटादेर्भासकत्वं तद्ददप्रकाशत्वे ब्रह्मणो नाऽऽदि-  
दिप्रकाशकत्वं स्यादिति भावः ॥ १५ ॥

इति श्रीमत्परमहंसपरिव्राजकाचार्यवर्यश्रीमद्बालगोपालेन्द्रपतीश्वरविर-  
चिते काठकोपनिषद्भाष्यविवरणे द्वितीयाध्याये द्वितीया  
वल्ली समाप्ता ॥ २ ॥ ( ५ ) ।

तूलावधारणेनैव मूलावधारणं वृक्षस्य क्रियते लोके यथैवं संसार-  
कार्यवृक्षावधारणेन तन्मूलस्य ब्रह्मणः स्वरूपावधारिषिष्येयं षष्ठी  
बलुचारभ्यते—

ऊर्ध्वमूलोऽवाक्शाख एषोऽश्वत्थः सनातनः ।  
तदेव शुक्रं तद्ब्रह्म तदेवामृतमुच्यते ॥ तस्मि-  
ल्लोकाः श्रिताः सर्वे तदु नात्येति कश्चन ।  
एतद्वै तत् ॥ १ ॥

ऊर्ध्वमूल ऊर्ध्वं मूलं येत्तद्विष्णोः परमं पदमस्येति सोऽयमव्यक्ता-  
दिस्थावरान्तः संसारवृक्ष ऊर्ध्वमूलः । वृक्षश्च व्रश्चनात् । जन्मजरामरण-  
शोकाद्यनेकानर्थात्मकः प्रतिक्षणमन्यथास्वभावो मायामरीच्युदकगन्धर्व-  
नगरादिबद्धवृष्टतृष्वरूपत्वाद्दवमाने च वृक्षवदभावात्मकः कदलीस्तम्भ-  
घन्निःसारोऽनेकशतपौखण्डबुद्धिविकल्पास्पदस्तत्त्वविजिज्ञासुर्भिरनिर्धा-  
रितेदंतत्त्वो वेदान्तनिर्धारितपरब्रह्ममूलसारोऽविद्याकामकर्माव्यक्तबीज-  
भ्रमवोऽपरब्रह्मविज्ञानक्रियाशक्तिद्वयात्मकहिरण्यगर्भाङ्कुरः सर्वपाणि-  
लिङ्गभेदस्कन्धतृष्णाजलासेकोद्भूतदर्पो बुद्धीन्द्रियविषयमवालाङ्कुरः  
श्रुतिस्मृतिन्यायविद्योपदेशपलाशो यज्ञदानतपआद्यनेकक्रियासुपुष्पः सु-  
खदुःखवेदानेकरसः प्राण्युपजीव्यानन्तफलस्तृष्णासलिलावसेकपरु-  
ढजडीकृतदृढवद्मूलः सत्यनामादिसप्तलोकब्रह्मादिभूतर्पाक्षिकृतनीडः  
प्राणिसुखदुःखोद्भूतहर्षशोकजातनृत्यगीतवादिबद्धेलितास्फोटितहासिता-  
कृष्टरुदितहाहांमुश्रुपश्चेत्याद्यनेकशब्दकृततुमुलीभूतपहारवो वेदान्तवि-

१ ड. झ. ज. ट. 'णेन मू' । २ ड. झ. ज. ट. यद्वि' । ३ ग. घ. च. 'ल', वृक्ष' । ४ क.  
ग. ड. च. झ. ज. ट. 'श्व वृक्ष' । ५ क. ग. च. ट. 'पाण्ड' । ६ ड. झ. ज. ट. सुभिर्निर्धा' ।  
ख. ड. 'प्रभावोऽ' । ७ क. ख. ज. घ. ट. ठ. 'न्धस्तत्तृष्णा' । ८ ग. ड. च. ज. घ.  
खु' । ९ घ. झ. ज. ट. 'स्तत्त' । १० झ. ज. पञ्जीक' । ११ ड. ठ. 'हामुषे ।

हितब्रह्मात्मदर्शनासङ्गं ब्रह्मकृतोच्छेद एष संसारवृक्षोऽश्वत्थोऽश्वत्थव-  
त्कामकर्मबाधेरितित्त्वप्रचलितस्वभावः । स्वर्गनरकार्तिर्यक्पेतादिभिः  
ष्वास्वाभिरबाधशाखः । सनातनोऽनादित्वाच्चिरं प्रवृत्तः । यदस्य संसा-  
रवृक्षस्य मूलं तदेवं शुक्रं शुभ्रं शुद्धं ज्योतिष्मत्तन्वात्मज्योतिःस्वभावं  
तदेव ब्रह्म सर्वमहत्त्वात् । तदेवामृतमविनाशस्वभावमुच्यते कथ्यते  
सत्यत्वात् । वाचोऽऽरम्भणं विकारो नामधेयमनृतमन्यदतो मर्त्यम् ।  
तस्मिन्परमार्थसत्ये ब्रह्मणि लोका गन्धर्वनगरमरीच्युदकमायासमाः  
परमार्थदर्शनाभाववर्गमनाः श्रिता आश्रिताः सर्वे समस्ता उत्पत्ति-  
स्थितिलयेषु । तद्दु तद्ब्रह्म नात्येति नातिवर्तते मूर्धादिमिव घटादिकार्थ  
कश्चन कश्चिदपि विकारः । एतद्वै तत् ॥ १ ॥

आ० टी०—शास्त्रमल्यादितूल्यदर्शनेनादृष्टमपि वृक्षमूलं यथाऽस्तीत्यवधार्यते तद्-  
ददृष्टस्यापि ब्रह्मणोऽवधारणाय प्रक्रमत इत्याह—तूलावधारणेनेति । वृक्षशब्दे  
प्रवृत्तिनिमित्तमाह—ब्रह्मनादिति । ' ब्रश्चू छेदने ' अस्य धातोः सप्रत्ययान्तस्य रूपं  
वृक्ष इति । छेद्यत्वे युक्तिमाह—जन्मजरेत्यादिना । प्रसिद्धवृक्षसाम्याद्वा वृक्षशब्द-  
प्रयोग इत्यभिप्रेत्याऽऽह—अवसाने चेत्यादिना । प्रसिद्धो वृक्षः स्याणुर्वा पुरुषो वेति  
विकल्पास्पदो दृष्टस्तथाऽयमपि संघातो वा परिणामो वाऽऽरब्धो वा सद्वाऽसद्वेत्यादीना-  
मनेकेषां शतसंख्याकपाखण्डबुद्धिविकल्पानां विषय इत्यर्थः । किंसङ्गकोऽयं वृक्ष  
इत्यनध्यवसायगोचरः काश्चिद्वृक्षो दृष्टस्तथाऽयमपीति साम्यम् । सन्धान्तरमाह—  
तत्त्वविजिज्ञासुभिरिति । अपरब्रह्मणो विज्ञानक्रियाशक्तिद्वयात्मको हिरण्यगभेः  
प्रथमोऽवस्थामेदोऽङ्कुरोऽस्येति तथोक्तः । बुद्धीन्द्रियाणां विषयाः शब्दादयः प्रवाल कुगाः  
किसलयान्यस्येति सतथोक्तः । श्रुत्यादीनि पलाशानि पत्राण्यस्येति । सुखदुःखे  
प्राणिवेदना एवानेको रसोऽस्येति । फलतृष्णैव सलिलावसेकस्तेन प्ररूढानि कर्मवास-  
नादीनि सात्त्विकादिभावेन मिश्रीकृतानि दृढबन्धनान्यवान्तरमूलान्यस्य वटवृक्षस्येव  
तथोक्तः । सत्यनामादिषु ससल्लोकेषु ब्रह्मादीनि भूतान्येव पक्षिणस्तैः कृतं नीडं यस्मिन् ।  
प्राणिनां सुखदुःखाभ्यामुद्भूतौ हर्षशोकौ ताभ्यां यथासंख्येन जातानि नृत्यादीनि  
रुदितादिशब्दाश्चैतैः कृतस्तुमूलीमूतो महारवो यस्मिन्निति विग्रहः ॥ १ ॥

१ क. 'ना कृतशास्त्रोच्छे' । २ क. ट. 'द्गशास्त्र' । ३ क. क. च. ज. झ. ट. ठ. 'श्चिरप्र' ।  
४ झ. झ. ठ. 'शुक्रं शु' । ५ घ. 'त्' । एवा' । ६ क. ख. ज. 'नाशिस्व' । ७ ग. घ. क. च. 'तेऽ-  
स' । ८ क. 'गम्यमानाः । ट. 'गमाः श्रि' । ९ घ. 'ल्यादिषु । १० झ. तदेत' । ११ क. ग.  
ज. 'दादिकमिव । घ 'दादिवदृषय' ।

गो० टी०—शालमर्यादितूलदर्शनाददृष्टमपि वृक्षमूलं यथाऽस्तीत्यवधार्यते तद्वददृष्ट-  
स्यापि ब्रह्मणोऽवधारणाय प्रक्रमत इत्याह—तूलावधारणेनेति । स्वरूपावधिधार-  
विषया स्वरूपानिश्चयेच्छया । स्वरूपावधारणविषयेति पाठे विषयशब्दो निमित्तवाची ।  
इयमन्तिमा वल्ली : ऊर्ध्वमित्युत्कृष्टमित्यर्थः । यद्विष्णोः परमं पदं तदस्य सोऽयमू-  
र्ध्वमूल इत्यन्वयः । इदंशब्दार्थं स्फुटयति—अव्यक्तादीति । अव्यक्तमज्ञातचैतन्य-  
मादिर्यस्य सोऽयं तथा । स्थावरो वृक्षादिरन्तरे यस्य सोऽयं तथा । स च सौ स चेति पुनः  
कर्मधारयः । संसर एव वृक्षः संसारवृक्षः । वृक्षशब्दप्रवृत्तिनिमित्तमाह—ब्रश्चनादिति ।  
ओत्रश्चू छेदन इत्यस्य धातोः सप्रत्ययान्तस्य रूपं वृक्ष इति । छेद्यत्वे युक्तिमाह—  
जन्मजरेत्यादिना । क्वचिदवच्छिन्नजन्मजरेत्यादिपाठाष्टिष्णकारैर्गृहीतः । जन्म च जरा  
च मरणं च शोकश्च त एवाऽऽदिर्येषां ते तथा । तेऽनेकेऽनर्था आत्मा स्वरूपं यस्य वृक्षस्य  
स तथा । अनेकानर्थात्मकत्वादेव प्रतिक्षणमन्यथास्वभावत्वं सात्त्विकराजसताममवृत्ति-  
भेदेनेत्याह—पतिक्षणमिति । प्रतिक्षणमन्यथास्वभावत्वे दृष्टान्तमाह—मायेत्यादिना ।  
मायैन्द्रजालिकमाया । मायादिवत्प्रतिक्षणमन्यथास्वभावत्वे हेतुमाह—दृष्टेति । दृष्टं  
दर्शनं तत्समय एव प्रतीयते नोत्तरकालमित्यर्थः । अवयवार्थमादाय संसारो वृक्ष इत्यु-  
क्तम् । वृक्षसादृश्याद्वा वृक्षशब्दप्रयोगो भवति संसार इत्याह—अवसाने चेत्यादिना ।  
चशब्दः पक्षान्तरद्योतकः । प्रसिद्धो वृक्षः स्थाणुर्वा पुरुषो वेतिविकल्पास्पदो दृष्टः ।  
तथाऽयमपि संघातो वा परिणामो वाऽऽरब्धो वा न वेत्यादीनामनेकेषां शतसंस्थारूपा-  
षण्डबुद्धिविकल्पानामास्पद(दो) विषय इत्यर्थः । किंसंज्ञकोऽयं वृक्ष इत्यन्यव्यवसायगोचरः  
कश्चिद्वृक्षो दृष्टस्तथाऽयमपीति साम्बन्तरमाह—तत्त्वविजिज्ञासुभिरिति । स्वतोऽ-  
सारत्वे संसारस्य किं तस्य सागमित्यपेक्षायामाह—वेदान्तेति । वेद नैर्निर्धारितं परं  
ब्रह्मैव मूलं सागो यस्य स तथा । अविद्याऽध्यासः कामकर्माण्यव्यक्तमज्ञातचैतन्यमेतानि  
बीजं तस्मात्प्रभव उत्पत्तिर्यस्य स तथा । अपरस्य ब्रह्मणो विज्ञानक्रियाशक्तिद्वयात्मको  
हिरण्यगर्भः प्रथमोऽवस्थाभेदोऽङ्कुरोऽस्येति तथोक्तः । सर्वेषां प्राणिनां लिङ्गशरीरवि-  
शेषास्त एव [स्कन्धाः] शाखाभूलस्थानानि यस्य स तथोक्तः । तृष्णैव सलिलं तेन  
सेकः सेचनं तेनोद्भूतो दर्पो गर्व उच्छ्रयो यस्य स तथोक्तः । बुद्धीन्द्रियाणां ये  
विषयाः शब्दादयस्ते प्रवालाङ्कुराः किसलयान्यस्येति तथोक्तः । श्रुत्यादीनि पला-  
शानि पत्राण्यस्येति तथा । यज्ञदानाचारादीन्यनेकाः क्रिया एव शोभनानि पुष्पाण्य-  
स्येति तथा । क्वचिद्यज्ञदानतपआदीनि पाठः । मुखदुःखे प्राणिवेदना एवानेको रसोऽ-  
स्येति तथा । प्राणिभिर्हृषीव्यमनन्तत्वेन फलं यस्मिन्स तथा । फलतृष्णैव सलिलावसेक-  
स्तेन प्ररूढानि कर्मधासनादीनि जैडीकृतानि सात्त्विकादिभावेन मिश्रीकृतानि दृढबद्धा-

न्यवान्तरमूलानि यस्येति स तथोक्तः । सत्यनामादिषु सप्तलोकेषु ब्रह्मादीनि भूतान्येव पक्षिणस्तैः कृतं नीडमास्पदं यस्मिन्स तथोक्तः । प्राणिनां सुखदुःखाभ्यामुद्भूतो हर्षशोकौ ताभ्यां यथासंख्येन जातानि नृत्यं च गीतं च गानं च वादित्रं च वाद्यसामान्यं क्ष्वेलितं च केलिविशेष आस्फोटितं च भुजाबन्धो हर्षितं चाऽऽमोदविशेषस्तज्जन्यपरहस्ताद्याऋषणमाकृष्टं च तानि । तथा तानि च रुदिताद्योऽनेके शब्दाश्च तैः कृतस्तुमुष्टीभूतो महारवो यस्मिन्स तथेति विग्रहः । आस्फोटहसितेत्यपि पाठः सुगमः । वेदान्तैस्तत्त्वमस्यादिभिर्विहितं जनितं यत्प्रत्यगभिन्नब्रह्मज्ञानं तदेवासङ्गशङ्कमप्रातिबध्यमानशस्त्रं तेन कृत उच्छेदो नाशो यस्य स तथोक्तः । अश्वत्थशब्दस्य संसारे गौर्णा वृत्तिमाह—अश्वत्थवदिति । कामकर्मणी एव वातस्तेनेरितो नित्यः प्रचलितः स्वभावो यस्य स तथोक्तः । तिर्यक्शुनकादिजन्म । प्रेतोऽनग्निंसंस्कृताज्ञजन्तुनामवस्थाविशेष आन्तरालिकः । आदिशब्देन स्वेदजन्याद्यो ग्राह्याः । तादृशैः शाखाभिरवाकशाखः । सनातनश्चिरं प्रवृत्त इत्यन्वयः । तत्र हेतुः—अनादित्वादिति । तदेवेत्यादिवाक्यमपेक्षितं पूर्यन्वाचष्टे—यदिति । अविनाशस्वभावत्वे हेतुमाह—सत्यत्वादिति । प्रपञ्चस्य तद्वैपरीत्यमाह—वाचेत्यादिना । कदेत्यपेक्षायामाह—उत्पत्तीति ॥ १ ॥

यदिदं किंच जगत्सर्वं प्राण एजति निःसृतम् ।

महद्भयं वज्रमुद्यतं य एतद्विदुरमृतास्ते भवन्ति ॥ २ ॥

यद्विज्ञानादमृता भवन्तीत्युच्यते जगतो मूलं तदेव नास्ति ब्रह्मासत एवेदं निःसृतमिति तन्न । यदिदं किंच यत्किंचेदं जगत्सर्वं प्राणे परस्मिन्ब्रह्मणि सत्येजति कम्पते तत एवं निःसृतं निर्गतं सत्प्रचलति नियमेन चेष्टते । यदेवं जगदुत्पत्त्यादिकारणं ब्रह्म तन्महद्भयम् । महच्च तद्भयं च विधेत्यस्मादिति महद्भयम् । वज्रमुद्यतमिव वज्रम् । यथा वज्रोद्यतकरं स्वामिनमभिमुखीभूतं दृष्ट्वा भृत्या नियमेन तच्छासने वर्तन्ते तथेदं चन्द्रादित्यग्रहनक्षत्रतारकादिलक्षणं जगत्सेश्वरं नियमेन क्षणमप्यविश्रान्तं वर्तत इत्युक्तं भवति । य एतद्विदुः स्वात्मपवृत्तिसाक्षिभूतमेकं ब्रह्मामृता अमरणधर्माणस्ते भवन्ति ॥ २ ॥

आ० टी०—कार्यस्य शून्यतापर्यन्तं नष्टस्यासत्त्वपूर्वकमेव जन्म ततो नास्ति मूलमिति शङ्कते—यद्विज्ञानादिति । तन्न । शश विषाणादेरसतः समुत्पत्त्यदर्शनात्सत्पूर्व-

१ ग. घ. च. 'व सन्निर्ग' । २ क. घ. ङ. झ. ञ. ट. ठ. 'देव ज' । ग. च. 'देवेदं ज' । ३ क. ख. ज. 'ने प्रव' ।



कत्वमसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणप्रवृत्तेरपि हेतुत्वा-  
दित्यर्थः ॥ २ ॥

गो० टी०—कार्यस्य शून्यपर्यन्तं नाशाद्सत्पूर्वकमेव जन्म ततो नास्ति मूलमिति  
शङ्कते—यद्विज्ञानादिति । परिहरति—तन्नेति । शशविषागादेरसत उत्पत्त्यदर्शना-  
त्कार्यस्य सत्पूर्वकत्वप्रसिद्धेश्चास्ति सद्रूपं वस्तु जगतो मूलं तच्च प्राणपदलक्ष्यं प्राणवृ-  
त्तेरपि हेतुत्वादित्यर्थः । धात्वर्थं प्रकटयति—तत् एवेति । नात्र वाक्येषु ब्रह्मणो निच्छे-  
दोऽस्तीत्यभिप्रेत्योत्तरं वाक्यं व्याचष्टे—यदेवमित्यादिना । उद्यतं वज्रमिव वज्रमुद्यतम् ।  
पदार्थमभिधाय तात्पर्यमाह—यथेत्यादिना । एतच्छब्दार्थमाह—स्वात्मेति । स्वसंब-  
न्धन्तःकरणप्रवृत्तीनां साक्षिभूतमित्यर्थः । य एतद्विदुस्तेऽमृता भवन्तीत्यन्वयः ॥ २ ॥

कथं तद्भयाज्जगदूर्वत इत्याह—

भयादस्याग्निस्तपति भयात्तपति सूर्यः ।

भयादिन्द्रश्च वायुश्च मृत्युर्धावति पञ्चमः ॥ ३ ॥

भयान्नीत्या परमेश्वरस्याग्निस्तपति भयात्तपति सूर्यो भयादिन्द्रश्च  
वायुश्च मृत्युर्धावति पञ्चमः । न हीश्वराणां लोकपालानां समर्थानां  
सतां नियन्ता चेद्ब्रह्मोद्यतकरवन्न स्यात्स्वामिभयभीतानामिव भृत्यानां  
नियता मृष्टातिरूपपद्यते ॥ ३ ॥

आ० टी०—॥ ३ ॥

गो० टी०—सूर्यादीनां नियतप्रवृत्त्यनुपपत्त्या नियामकत्वेन संभावितं यत्पारमे-  
श्वरं रूपं तदवगमायेह यत्नः कर्तव्य इत्याकाङ्क्षापूर्वकमाह—कथं तदित्यादिना ।  
न हि नियता प्रवृत्तिरूपपद्यते इति संबन्धः ॥ ३ ॥

इह चेदशकद्धोद्धुं प्राक्शरीरस्य विस्रसः ।

ततः सर्गेषु लोकेषु शरीरत्वाय कल्पते ॥ ४ ॥

तत्रैह जीवन्नेव चेद्यद्यशकच्छक्नोति शक्तः सञ्जानात्येतद्भयकारणं ब्रह्म  
बोद्धुमवगन्तुं प्राक्पूर्वं शरीरस्य विस्रसोऽवसंसनात्पतनात्संसारब-  
न्धनाद्भिमुच्यते । न चेदशकद्धोद्धुं ततोऽनवबोधात्सर्गेषु सृज्यन्ते येषु  
स्रष्टव्याः प्राणिन इति सर्गाः पृथिव्यादयो लोकास्तेषु सर्गेषु लोकेषु

शरीरत्वाय शरीरभावाय कल्पते समर्थो भवति शरीरं गृह्णातीत्यर्थः ।  
तस्माच्छरीरविसृजनात्प्रागात्मबोधाय यत्न आस्थेयः ॥ ४ ॥

आ० टी०—सूर्गादीनां नियतप्रवृत्त्यनुसंध्या नियामकत्वेन संभावितं यत्प्रा  
रमेश्वरं रूपं तदवगमायैवेह यत्नः कर्तव्य इत्याह—तच्चेति । इहैव बोद्धुं शक्त  
सन्निहैव चेज्जानाति तदा मुच्यत एवेति संबन्धः ॥ ४ ॥

गो० टी०—तच्चेहैव बोद्धुं शक्तः सन्निहैव चेज्जानाति तदा मुच्यत एवा  
संबन्धः । तत इत्यस्य व्याख्यानमनवबोधो धारिती । परमात्मवगमाय यत्नः कार्य इत्यु  
क्तमुपसंहरति—तस्मादित्यादिना ॥ ४ ॥

यस्मादिहेवाऽऽत्मनो दर्शनमादर्शस्थस्येव मुखस्य स्पष्टमुपपद्यते न  
लोकान्तरेषु ब्रह्मलोकादन्यत्र । स च दुष्प्रापः । कथमित्युच्यते—

यथाऽऽदर्शं तथाऽऽत्मनि यथा स्वप्ने तथा पितृलोके ।

यथाऽऽप्सु परीव दृश्ये तथा गन्धर्वलोके छायातप-

योरिव ब्रह्मलोके ॥ ५ ॥

यथाऽऽदर्शं प्रतिबिम्बभूतमात्मानं पश्यति लोकोऽत्यन्तविविक्तं तथे-  
हाऽऽत्मनि स्वप्नुद्वावादर्शवन्निर्मलीभूतायां विविक्तमात्मनो दर्शनं भव-  
तीत्यर्थः । यथा स्वप्नेऽविविक्तं जाग्रद्वासनोद्भवं तथा पितृलोकेऽविवि-  
क्तमेव × दर्शनमात्मनः कर्मफलोपभोगासक्तत्वात् । यथा चाप्स्ववि-  
भक्ताषयवमात्मरूपं परीव दृश्ये परिदृश्यत इव तथा गन्धर्वलोकेऽवि-  
विक्तमेव दर्शनमात्मनः । एवं च लोकान्तरेऽपि शास्त्रवामाण्यादवग-  
म्यते । छायातपयोरिवात्यन्तविविक्तं ब्रह्मलोक एवैकस्मिन् । स च  
दुष्प्रापोऽत्यन्तविशिष्टं कर्मज्ञानसाध्यत्वात् । तस्मादात्मदर्शनायैव यत्नः  
कर्तव्य इत्यभिप्रायः ॥ ५ ॥

आ० टी०—॥ ५ ॥

गो० टी०—यथाऽऽदर्शं इत्यादिवाक्यं व्याख्यातुं पातनिकाभाह—यस्मादित्य

× दर्शनमात्मन इति ग्रन्थः क्वचिन्न स्यादिति तद्विद्वानुरोधेन ज्ञायते ।

१ क. ख. ज. 'मेवाऽऽत्मनो दर्शनं क' । २ झ. अ. ट. यथाऽऽप्स्व' । ३ क. ड. च. °  
वाऽऽप्स्व' । ४ ग. ङ. परिद' । ५ झ. अ. ट. 'केऽविभक्त' । ६ ग. घ. च. 'वं लो' । ७ क. १  
= '२ स्थिति' इति । ८ = त त त त. 'यत्नः' ।

दिना । इहैव मनुष्यदेह एव । यथाऽऽदर्शस्थस्य मुखस्य स्पष्टमुपलब्धिस्तथाऽऽत्मान्मादात्मनि स्पष्टमुपलभ्यते तस्मादिहैवाऽऽत्मनो दर्शनमित्यन्वयः । एवकारव्यावर्त्तमाह—नेति । तर्हि ब्रह्मलोकेऽपि तद्दर्शनं न स्यादित्याशङ्क्याऽऽह—ब्रह्मेति ननु तर्हि ब्रह्मलोक एवाऽऽत्मनो दर्शनं स्यादित्याशङ्क्याऽऽह—स चेति । आकाङ्क्षापूर्वकमवतारितवाक्यं व्याचष्टे—कथमित्यादिना । स्वप्न इत्यत्राविविक्तमिदं पदच्छेदः । पितृलोक आत्मदर्शनमिति शेषः । पितृलोके दर्शनस्याविविक्तत्वे हेतुमाह—कर्मफलेति । गन्धर्वलोकग्रहणमुपलक्षणमित्याह—एवमिति । एकस्मिन्नात्मदर्शनमित्यनुवर्तते । दुष्प्रापत्वे हेतुमाह—अत्यन्तेति । विशिष्टं कर्माश्रमेधादि तत्सहि ज्ञानमुपासनं तत्साध्यत्वादित्यर्थः । पदतात्पर्यार्थमाह—तस्मादिति । इहैव मनुष्यशरीर एव ॥ ५ ॥

कथमसौ बोद्धव्यः किं वा तदवबोधे प्रयोजनमित्युच्यते—

इन्द्रियाणां पृथग्भावमुदयास्तमयौ च यत् ।

पृथगुत्पद्यमानानां मत्वा धीरो न शोचति ॥ ६ ॥

इन्द्रियाणां श्रोत्रादीनां स्वस्वविषयग्रहणप्रयोजनेन स्वकारणेभ्य आकाशादिभ्यः पृथगुत्पद्यमानानामत्यन्तैविशुद्धात्केवलाच्चिन्मात्रात्मस्वरूपात्पृथग्भावं स्वभावविलक्षणात्मकतां तथा तेषामेवेन्द्रियाणामुदयास्तमयौ चोत्पत्तिपलयौ जाग्रत्स्वापावस्थापेक्षया नाऽऽत्मन इति मत्वा ज्ञात्वा विवेकतो धीरो धीमान् शोचति । आत्मनो नित्यैकस्वभावंस्थाय्यभिचाराच्छोककारणत्वानुपपत्तेः । तथा च श्रुत्यन्तरं—तरति शोकमात्मविदिति ॥ ६ ॥

आ० टी०—॥ ६ ॥

गो० टी०—उत्तरं वाक्यमाकाङ्क्षापूर्वकं योजयति—कथमित्यादिना । इन्द्रियग्रहणमुपलक्षणमित्याह—स्वविषयेति । विषयाः शब्दादयस्तेषां ग्रहणमेव प्रयोजनेन सहेत्यर्थः । इन्द्रियाणां नित्यत्वं व्यावर्तयति—आकाशेति । पृथग्भावप्रतियोगिनिर्दिशति—अत्यन्तेति । विलक्षणात्मकतां मत्वेत्यन्वयः । एवमुत्पत्तिपलयौ मत्वेत्यन्वयः । मननप्रकारं दर्शयति—जाग्रदिति । नाऽऽत्मनस्ताविति मत्वेति संबन्धः

१ ग. ङ. च. झ. अ. ट. स्ववि° । २ ग. घ. ङ. °दिभ्य उत्प° । ३ ङ. झ. अ. ट. °न्तः । ४ ग. घ. च. °त्मदृक् । ५ क. ख. ज. °यौ च यत्पृथगुत्पद्यमानानामुत्प° । ६ क. ङ. च. °यौ च ना° । ७ ङ. झ. अ. ट. °पापे° । ८ क. ख. ज. °कत्वस्या° । ९ क. च. °वत्त्वादव्य° । १० क. ख. घ. ज. °छोकादिका° । ११ अ. ट. °ति । आत्म° ।

उत्पत्तिप्रलथौ जाग्रत्स्वप्नावस्थापेक्षया नाऽऽत्मन इति पाठान्तरं सुगमम् । ज्ञाने साध-  
नमाह—विवेकत इति । धीमान्प्रत्यग्रहैक्यपर्यवपन्नमतिः । शोकाभावे हेतुमाह—  
आत्मन इति ॥ ६ ॥

यस्मादात्मन इन्द्रियाणां पृथग्भाव उक्तो नासौ बहिरधिगन्तव्यो  
यस्मात्प्रत्यगात्मा स सर्वस्यं, तत्कथमित्युच्यते—

इन्द्रियेभ्यः परं मनो मनसः सत्त्वमुत्तमम् ।

सत्त्वादधि महानात्मा महतोऽव्यक्तमुत्तमम् ॥ ७ ॥

इन्द्रियेभ्यः परं मन इत्यादि । अर्थानामिहेन्द्रियसमानजातीयत्वादि-  
न्द्रियग्रहणेनैव ग्रहणम् । पूर्ववदन्यत् । सत्त्वशब्दाद्बुद्धिरिह ॥ ७ ॥

आ० टी०—इन्द्रियेभ्यः परा ह्यर्था इति पूर्वमुक्तमिह त्वर्थानामग्रहणात्सर्वप्रत्य-  
गात्मत्वं न संभवतीत्याशङ्क्याऽऽह—अर्थानामिहेति ॥ ७ ॥

गो० टी०—साध्याहारमुदयास्तमयौ च यदित्यत्र यच्छब्दं व्याचष्टे—यस्मादिति ।  
तस्मान्नासौ बहिरव(धि)गन्तव्य इत्यर्थः । प्रवारान्तरेण व्याचष्टे—यस्मादिति । सर्व-  
स्येति । तामन्न बहिरव(धि)गन्तव्यः । किंतु प्रत्यक्त्वेनैवावगन्तव्य इति शेषः ।  
तदिति पृथग्भावप्रत्यक्त्वे । इन्द्रियेभ्यः परा ह्यर्था इति पूर्वमुक्तमिह त्वग्रहणात्सर्व-  
प्रत्यगात्मत्वं न संभवतीत्याशङ्क्याऽऽह—अर्थानामिहेति । पूर्ववदन्यदिति । अन्य-  
त्परत्वाद्युपवर्णनम् । पूर्ववदिन्द्रियेभ्यः परा ह्यर्था इतिव्याख्यानावदित्यर्थः ॥ ७ ॥

अव्यक्तात्तु परः पुरुषो व्यापकोऽलिङ्ग एव च । यं

ज्ञात्वा मुच्यते जन्तुरमृतत्वं च गच्छति ॥ ८ ॥

अव्यक्तात्तु परः पुरुषो व्यापको व्यापकस्याप्याकाशादेः सर्वस्य  
कारणत्वात् । अलिङ्गो लिङ्गयते गम्यते येन तल्लिङ्गं बुद्ध्यादि तद-  
विद्यमानमस्येति सोऽयमलिङ्ग एव । सर्वसंसारधर्मवर्जित इत्येतत् ।  
यं ज्ञात्वाऽऽचार्यतः शास्त्रतश्च मुच्यते जन्तुरविद्यादिहृदयग्रन्थिभिर्जीव-  
न्नेव पतितेऽपि शरीरेऽमृतत्वं च गच्छति । सोऽलिङ्गः परोऽव्यक्तात्पु-  
रुष इति पूर्वणैव संबन्धः ॥ ८ ॥

१ क. ड. 'स्मा सर्व' । २ ग. घ. च. 'स्य कथ' । ३ क. 'रिहोच्यते । ७ । ४ ग. च.  
तत्स्पर्शं लिङ्गं । ५ घ. 'ङ्गं करणं बु' । ६ क. ख. ज. 'घ च । स' । ७ च. परो ह्यव्य' । ८ क.  
०३३३० ।

आ० टी०—बुद्धिमुषदुःखादिः साश्रयो गुणत्वाद्बुधवदिति वैशेषिका अनुमिमते ।दसत् । साश्रयत्वमात्रसाधने सिद्धसाधनत्वान्मनस एव कामादिगुणवत्त्वश्रवणादात्मा-  
प्रयत्वकल्पने च निर्गुणत्वशास्त्रविरुद्धत्वादात्मना सह बुद्ध्यादेरविनाभावाग्रहणाच्च  
बुद्ध्यादि नाऽऽत्मलिङ्गमित्याह—लिङ्गयते गम्यते येनेति ॥ ८ ॥

गो० टी०—व्यापकत्वे हेतुमाह—व्यापकस्येति । बुद्ध्यादि साश्रयं गुणत्वा-  
द्बुधादिषदिति वैशेषिका अनुमिमते तदसत्साश्रयत्वसाधने सिद्धसाधनत्वान्मनस एव  
हामादिगुणवत्त्वश्रवणादात्माश्रयत्वकल्पने च निर्गुणत्वप्रतिपादकशास्त्रविरोधादात्मना  
सह बुद्ध्यादेरविनाभावाग्रहणाच्च न बुद्ध्याद्यात्मलिङ्गमित्याह—लिङ्गयते गम्यते  
येनेति । मुच्यतेऽमृतत्वं च गच्छतीति वाक्ययोः पौनरुक्त्यं परिहरन्त्याचष्टे—यं  
।त्वेत्यादिना ॥ ८ ॥

कथं तर्ह्यलिङ्गस्य दर्शनमुपपद्यत इत्युच्यते—

न संदृशे तिष्ठति रूपमस्य न चक्षुषा पश्यति कश्च-  
नैनम् । हृदा मनीषा मनसाऽभिकल्पतो य एतद्वि-  
दुरमृतास्ते भवन्ति ॥ ९ ॥

न संदृशे अदर्शनविषये न तिष्ठति प्रत्यगात्मनोऽस्य रूपम् । अतो  
न चक्षुषा सर्वेन्द्रियेण । चक्षुर्ग्रहणस्योपलक्षणार्थत्वात् । पश्यति नोपल-  
भते कश्चन कश्चिदप्येनं प्रकृतमात्मानम् । कथं तर्हि तं पश्येदित्युच्यते-  
हृदा हृन्स्थया बुद्ध्या । मनीषा मनसः संकल्पादिरूपस्येष्टे नियन्तृत्वे-  
नेति मनीषा तथा हृदा मनीषाऽविकल्पयिष्या । मनसा मननरूपेण  
सम्यग्दर्शनेन । अभिकल्पतोऽभिसमर्थतोऽभिप्रकाशित इत्येतत् । आत्मा  
ज्ञातुं शक्यत इति वाक्यशेषः । तमात्मानं ब्रह्मैतद्ये विदुरमृतास्ते  
भवन्ति ॥ ९ ॥

आ० टी०—कथं दर्शनमुपपद्यत इति प्रष्टुः कोऽभिप्रायः किं विषयतया दर्शनं  
वक्तव्यमुताविषयतयैव दर्शनोपायो वाच्यः प्रथमं प्रत्याह—न संदृश इति । रूपा-  
देमत्तद्विशेषणं च दर्शनविषययोग्यं भवति तदभावादित्यर्थः । द्वितीयं प्रत्याह—कथं  
।र्हीति । बाह्यकरणग्रामोपरभेऽपि यदा मनो विषयान्संकरूपयते तदा मुमुक्षोर्बुद्धिस्तस्य  
नेयन्त्री भवति । हे मनः निर्मथं त्वं पिशाषवत्प्रधावासि । न तावत्स्वपयोजनार्थम् ।  
व जडत्वात्प्रयोजनसंबन्धानुपपत्तेर्विषयाणां च क्षयिष्णुत्वदिदोषदुष्टानां संबन्धेन

१ क. ख. ज. तर्हि तस्यालि० । २ क. ज. 'शे द' । ३ ड. झ. ञ. ठ. 'कृतात्मा' । ४ क.  
हं तत्पश्ये' । ट. 'र्हि प' । ५ क. ख. ज. 'षा विकल्पवर्तितया । म' । ६ क. झ. ञ. द.  
स्य इ' ।

प्रयोजनानुपपत्तेः । नापि चेतनार्थम् । तस्यासङ्गत्वात्परमानन्दस्वभावत्वाच्चेति नियन्तृत्वेन बुद्धिर्मनीडुच्यत इत्याह— मनस इति । अविष्यल्पयिष्येति । विषय-  
कल्पनाशून्यया ब्रह्मास्मीत्यविषयतयैव ब्रह्मभावव्यञ्जिकया महावाक्योत्थया बुद्धिवृत्त्या  
ज्ञातुं शक्यत इति संबन्धः । कथंभूत आत्मेत्यत आह—मनसोति । यद्यन्मया दृश्यते  
बाह्यं घटादि तत्तदहं यथा न भवामि तथाऽस्मिन्नपि संघाते यद्यद्दृश्यं तत्तदहं न  
भवामि किंतु योऽत्र ज्ञोऽशः सोऽस्मि सर्वशरीरेष्वेकलक्षणलक्षितत्वादेक एवेति विचा-  
रेण प्रथमं संभावित इत्यर्थः ॥ ९ ॥

गो० टी०—अलिङ्गत्वे दर्शनमनुपपन्नमिति पृच्छति—कथमिति । प्रष्टुः कोऽभि-  
प्रायः किं विषयतया दर्शनं वक्तव्यमुताविषयतयैव दर्शनोपायो वाच्य इति । प्रथमं  
प्रत्याह—न संदृष्ट इति । अस्य प्रत्यगात्मनो रूपं न संदर्शनविषये तिष्ठतीत्ययः ।  
रूपादिमहर्शनयोग्यं भवति तदभावादिति भावः । द्वितीयं प्रत्याह—कथं तर्हीति ।  
बाह्यकरणग्रामोपरमेऽपि यदा मनो विषयान्संकरूपयते तदा मुमुक्षोर्बुद्धिस्तस्य नियन्त्री  
भवति । हे मनः किमर्थं त्वं पिशाचवद्धावसि न तावत्स्वप्रयोजनार्थं जडत्वात्प्रयोज-  
नसंबन्धानुपपत्तेर्विषयाणां च क्षयिष्णुत्वादिदोषदुष्टानां संबन्धेन प्रयोजनानुपपत्तेः । नापि  
चेतनार्थं तस्यासङ्गत्वात्परमानन्दस्वभावत्वाच्चेति नियन्तृत्वेन बुद्धिर्मनीडित्युच्यत  
इत्याह—मनस इति । अभिप्रकाशित इति । योऽत्र संघाते ज्ञोऽशः सोऽस्मि-  
न्सर्वशरीरेष्वेकलक्षणलक्षितत्वादेक एवेति विचारेण प्रथमं संभावित इत्यर्थः ॥ ९ ॥

सा हृन्मनीदृक्कथं प्राप्यत इति तदर्थो योग उच्यते—

यदा पञ्चावतिष्ठन्ते ज्ञानानि मनसा सह । बुद्धिश्च  
न विचेष्टति तामाहुः परमां गतिम् ॥ १० ॥

यदा अस्मिन्काले स्वविषयेभ्यो निवर्तितान्यात्मन्येव पञ्चं ज्ञानानि ।  
ज्ञानार्थत्वाच्छ्रोत्रादीन्द्रियाणि ज्ञानान्युच्यन्ते । अवतिष्ठन्ते सह मनसा  
यदनुगतानि तेन संकल्पादिव्यावृत्तेनान्तःकरणेन । बुद्धिश्चाध्यवसायल-  
क्षणा न विचेष्टति स्वव्यापारेषु न विचेष्टते न व्यापियते तामाहुः परमां  
गतिम् ॥ १० ॥

आ० टी०—श्रुतवदान्तानामपि केषांचिद्ब्रह्मास्मातिबुद्धिस्थैर्योर्दर्शनादस्ति किंचि-  
त्प्रतिबन्धकान्तरं तदपनयोपायोऽप्यन्यो वक्तव्य इत्यभिप्रेत्याऽऽह— सा हृदिति ।  
श्रवणमननाभ्यां प्रमाप्रमेयासंभावानिरासेऽपि चित्तस्यानेकाप्रतादोषः प्रतिबन्धकः संभ-

१ ठ. 'बन्धत्वेन । २ घ. 'दये यो' । ३ क. ख. च. 'ष्टते ता' । ४ क. ख. च. 'क्ष' । ज्ञानार्थ' ।  
५ क. च. 'दीनीन्द्रि' । ६ क. ख. ज. 'ष्टते स्व' । ७ क. ख. च. ज. 'न चे' ।

वति तदपनयाय योगोऽनुष्ठातव्य उपदिश्यत इत्यर्थः । यदनुगतानीति । येन येन मनसाऽधिष्ठितानि तेन तेन सहावतिष्ठन्ते निवृत्तव्यापाराणि भवन्तीत्यर्थः ॥ १० ॥

गो० टी०—श्रुतवेदान्तानामपि केषांचिद्ब्रह्मास्मीतिबुद्धिस्थैर्यादर्शनादस्ति प्रति-  
बन्धान्तरं तदपनयनायान्योऽप्युपायो वक्तव्य इत्याह—सा हृन्मनीडिति । श्रवणमन-  
नाम्नां प्रमेयासंभावनानिरासेऽपि चित्तस्यानेकाग्रतादोषः प्रतिबन्धकः संभवति तदपन-  
यनाय योगोऽनुष्ठेय उपदिश्यत इत्यर्थः । ज्ञायतेऽनेनार्थ इति व्युत्पत्त्या ज्ञानशब्देन  
श्रोत्राद्युच्यत इत्याह—ज्ञानेति । यदनुगतानि संकल्पाद्यात्मकं यदन्तःकरणं तेनानु-  
गतानि तेनान्तःकरणेन सहावतिष्ठन्ते निवृत्तव्यापाराणि भवन्तीत्यन्वयः । बुद्धिश्चेति ।  
येन येनेन्द्रियेण सहकृता विषयपरिच्छेदाय प्रभवति तेन तेन सहावतिष्ठते निवृत्त-  
व्यापारा भवतीत्यर्थश्चकाराद्गम्यते । परमां गतिमिति । उत्कृष्टफलसार्धनत्वात्पर-  
मत्वम् ॥ १० ॥

तां \* योगमिति मन्यन्ते स्थिरामिन्द्रियधारणाम् ।

अप्रमत्तस्तदा भवति योगो हि प्रभवाप्ययौ ॥ ११ ॥

तामीदृशीं तवदृशां योगमिति मन्यन्ते वियोगमेव सन्तम् । सर्वान-  
र्थसंभोगवियोगलक्षणा द्वियमवस्था योगिनः । एतस्यां ह्यवस्थायाम-  
विद्याध्यारोपणवर्जितस्वरूपमतिष्ठ आत्मा । स्थिरामिन्द्रियधारणां  
स्थिरामचलामिन्द्रियधारणां बाह्यान्तःकरणानां धारणमित्यर्थः । अप्रमत्तः  
प्रमादवर्जितः समाधानं प्रति निरर्थं यत्नवांस्तदा तस्मिन्काले यदैव प्रवृ-  
त्तयोगो भवतीति सामर्थ्यादवगम्यते । न हि बुद्ध्यादिचेष्टाभावे प्रमाद-  
संभवोऽस्ति । तस्मात्प्रागेव बुद्ध्यादिचेष्टोपरमादप्रमादो विधीयते ।  
अथवा येदैवेन्द्रियाणां स्थिरा धारणा तदानीमेव निरङ्कुशमप्रमत्तत्व-  
मित्यतौऽभिधीयतेऽप्रमत्तस्तदा भवतीति । कुतः । योगो हि यस्मात्प्रभ-  
वाप्ययावुपपन्ननापायधर्मक इत्यर्थोऽतोऽपायपरिहारयाप्रमादः कर्तव्य  
इत्यभिप्रायः ॥ ११ ॥

आ० टी०—वियोगमेव सन्तं योगमिति विरुद्धलक्षणया मन्यन्त इत्युक्तं तत्स्फु-  
टयति—सर्वानर्थेति । उपसंहृतं मनो यदि सुषुप्तं गच्छेत्तदा साऽनर्थबीजावस्था

\* छान्दसत्वात्साधुत्वम् । = टीकायां संयोगपदोल्लेखो नास्ति । संयोगपूर्वको वियोग इति तु  
विग्रहो भवेत् ।

१ झ. अ. ट. 'दृशीमव' । २ ड. अ. ट. 'र्जितः स्व' । ३ झ. अ. ट. 'रणामव' । ४ क  
झ. ज. 'त्यं प्रय' । ५ अ. ट. 'तो विधी' । ६ घ 'जनपा' ।

भवति । तद्व्यावृत्तये पूर्णं ब्रह्माभ्मीत्यावृत्तौ योजयेदावृत्तौ नियुक्तं विषयेषु विक्षिप्तं चेत्स्यात्तद्दोषदर्शनेन ततोऽपि व्यावर्तयेत् । व्यावृत्तमपि ततस्तदस्थं चेत्स्यात्साऽपि व्यावृत्तकषायावस्था ततो निरुद्धं मनो यदा न जागर्ति न स्वपिति न चान्तरालावस्थं भवति पूर्णब्रह्मावभासकतयैव क्षीणं भवति तदा सर्वानर्थवियोगलक्षणा साऽवस्था भवतीत्यर्थः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे— अथवेति । विधिपक्षे हेतुं पृच्छति— कुत इति ॥ ११ ॥

गो० टी०— वियोगमेव सन्तं योगमिति विरुद्धलक्षणया मन्यन्त इत्युक्तं तत्स्फुटयति— सर्वानर्थेति । यद्ब्रह्माद्यं घटादि तत्तदहं न भवामि यथा तथाऽस्मिन्नपि संघाते यद्दृश्यं तत्तदहं न भवामि किंतु पूर्णं ब्रह्माभ्मीत्येवमाकारवृत्तौ चित्तं योजयेत्तच्चित्तं विषयेषु विक्षिप्तं चेत्स्याद्विषयदोषदर्शनेन व्यावर्तयेद्व्यावृत्तं रागादिमञ्चेत्स्यात्साऽपि कषायावस्था ततो निरुद्धं मनो यदा न जागर्ति न स्वपिति न चान्तरालावस्थं भवति न च रसस्वादयुक्तं पूर्णब्रह्मावभासकतयैव क्षीणं भवति तदा सर्वेभ्योऽनर्थो वियोगोऽसंबन्ध एव(व) लक्षणं स्वरूपं यस्याः सा तादृशी भवतीत्यर्थः । हिशब्दो वेदान्तप्रसिद्धचबद्भोक्तकः । अस्या अवस्थायाः प्रयोजनमाह— एतस्यामिति । लयविक्षेपकषायरसस्वादवर्जितायाम् । आत्मा ज्ञातुं शक्यत इति शेषः । कथंभूत आत्मेत्यत आह— अबिद्याध्यारोपणेति । क्वचिदविद्याध्यारोपणवर्जिता स्वरूपप्रतिष्ठाऽऽत्मन इति पाठान्तरम् । पूर्वोक्तामवस्थां विशिनष्टि— स्थिरामिति । योगारम्भकाले प्रमादवर्जनं श्रुतिर्विधत्त इत्याह— अपमत्त इति । सामर्थ्यादिति । प्रमादवर्जनमन्तरा योगस्य दुष्प्रापस्वादित्यर्थः । ननु योगोत्तरकालमेवाप्रमादो विधीयतामित्याशङ्क्याऽऽह— न हीत्यादिना । अभाव इति पदच्छेदः । योगारम्भकाले प्रमादवर्जनं विधेयतया व्याख्यायानुवादपरतया व्याचष्टे— अथवेति । विधिपक्षे हेतुं पृच्छति— कुत इति ॥ ११ ॥

बुद्ध्यादिचेष्टाविषयं चेद्ब्रह्मेदं तदिति विशेषतो गृह्येत बुद्ध्याद्युपरमे च ग्रहणकारणाभावादनुपलभ्यमानं नास्त्येव ब्रह्म । यदि करणगोचरं तदस्तीति प्रसिद्धं लोके विपरीतं चासदित्यतश्चानर्थको योगोऽनुपलभ्यमानत्वाद्वा नास्तीत्युपलब्धव्यं ब्रह्मेत्येवं प्राप्त इदमुच्यते । सत्यम्—

नैव वाचा न मनसा प्राप्तुं शक्यो न चक्षुषा ।

अस्तीति ब्रुवतोऽन्यत्र कथं तदुपलभ्यते ॥ १२ ॥



नैव वाचां न मनसां न चक्षुषा नान्यैरपीन्द्रियैः प्राप्तुं शक्यत इत्यर्थः ।  
 तथाऽपि सर्वविशेषरहितोऽपि जगतो मूलमित्यवगतत्वादस्त्येव कार्यप-  
 विलापनस्यास्तित्वनिष्ठत्वात् । तथा हीदं कार्यं सूक्ष्मतारतम्यपारम्पर्ये-  
 णानुगम्यमानं सद्बुद्धिनिष्ठाभेदावगमयति । यदाऽपि त्रिषयपविलापनेन  
 प्रविलाप्यमाना बुद्धिस्तदाऽपि सा सत्प्रत्ययसर्गर्भैव विलीयते बुद्धिर्हि नः  
 प्रमाणं सदसतोर्थायात्म्यावगमे । मूलं चेज्जगतो न स्यादसदन्वितमेवेदं  
 कार्यमसदित्येवं गृह्येत न त्वेतदस्ति सत्सदित्येव तु गृह्यते । यथा मृदा-  
 दिकार्यं घटादि मृदाद्यन्वितम् । तस्माज्जगतो मूलमात्माऽस्तीत्येवोपल-  
 ष्येव्यः कस्मात् । अस्तीति ब्रूवतोऽस्तित्ववादिन आगमार्थानुसारिणः  
 श्रद्धधानादन्यत्र नास्तिक्वादिनि नास्ति जगतो मूलमात्मा निरन्वयमेवेदं  
 कार्यमभावान्तं भ्रंविलीयत इति मन्यमाने विपरीतदर्शिनि कथं तद्ब्रह्म  
 तत्त्वत उपलभ्यते न कथंचनोपलभ्यत इत्यर्थः ॥ १२ ॥

आ० टी०—उत्तरमन्त्रमन्तारयितुं शङ्कामुद्भावयति—बुद्ध्यादिचेष्टाविषयं चे-  
 दिति । घटोऽस्तीति प्रतिपन्नस्य घटस्य मुद्गराभिघाताद्विलापने घटाकार एव विलीयते  
 नास्तित्वांशस्तस्य कपालादावप्यनुवृत्तिदर्शनात् । अतः कार्यविलापनस्यास्तित्वनि-  
 ष्टत्वात् शून्यतापर्यवसायी लय इत्युक्तमेतत्स्फुटयति—तथा हीति । स्थूलस्य कार्यस्य  
 विलये सूक्ष्मं तत्कारणमवशिष्यते तस्यापि विलये ततः सूक्ष्ममिति यवदर्शनव्याप्ति-  
 मुपलभ्य यत्र न दृश्यते तत्रापि मूर्तविलयस्यावश्यंभावित्वात्सन्मात्रमेवामूर्तमवतिष्ठत  
 इति कार्यमेव सै (सू)क्ष्मतारतम्यपारम्पर्येणानुश्रियमाणं सद्बुद्धिनिष्ठां पुरुषस्य  
 ग(प्रसत्यावग)मयतीत्यर्थः । ननु यद्दृश्यं तदसद्यथा स्वप्नदर्शनमिति व्याप्तिदर्श-  
 नादास्तित्वेन दृश्यस्यासत्त्वात्सद्बुद्धिरपि नास्त्येवेत्याशङ्क्याऽऽह—यदाऽपीति ।  
 सद्बुद्धिरपि नास्तीत्येवंभूतः प्रत्ययोऽवश्यमतीत्यस्यु गन्तव्यम् । अन्यथा निषेधव्य-  
 वहारायोगात् । अतोऽन्ततो गत्वा सद्बुद्धिः स्वीकृता स्यादित्यर्थः । ततः किमि-  
 त्यत आह—बुद्धिर्हीति । व्यभिचारिण्यपि विषयेषु सन्मात्रबुद्धेरव्याभिचारदर्शना-  
 द्बुद्धेश्च स्वतः प्रामाण्यात्सन्मात्रं वस्त्वभ्युपगन्तव्यमित्यर्थः । इतश्च सदेव मूलं  
 जगतो वाच्यमित्याह—मूलं चेदिति । नास्ति जगतो मूलं ब्रह्मेत्यवगमेऽपि प्रतियो-  
 गिनया ब्रह्मज्ञानसंभवात्किमिति मुमुक्षुणा ब्रह्मज्ञानकामेनास्तीत्येवोपलष्येव्यमित्याह—

१ क. ड. ट. °वा वा मं । २ झ. ज. °सा चं । ३ झ. ज. ट. °तथा हि सं । ४ घ.  
 °विलयस्यां । ५ घ. ड. झ. ज. ट. तत्र हीं । ग. तथा हि तत्र हीं । ६ ख. ड. झ. ट.  
 सत्यप्रलं । ७ क. च. ट. °गर्भैव । ८ ग. घ. च. ज. °सदसदिं । ९ ग. घ. मुदसस्वे कां । १०  
 क. ख. ज. °व्यव्यम् । कं । ११ ग. घ. च. °स्तिवां । १२ क. झ. ज. ट. प्रलीं । १३ झ.  
 म. ट. °ज्ञतस्त्वमुपं ।

कस्मादिति । प्रतियोगितया ज्ञानस्य निषेध्यत्वादात्मतया ज्ञानं न स्यादतो ब्रह्म-  
ज्ञानकामेनास्ति जगन्मूलमित्यवगन्तव्यमेवेत्याह—अस्तीति ब्रुवत इत्यादिना ॥ १२ ॥

गो० टी०—उत्तरमन्त्रमवतारयितुं शङ्कामुद्भाषयति—बुद्ध्यादिचेष्टाविषयं चेदिति ।  
घटोऽस्तीति प्रतिपन्नस्य घटस्य मुद्गरप्रहाराद्विलापने घटाकार एव प्रविलीयते नास्ति-  
त्वांशस्तस्य कपालादावप्यनुवृत्तिदर्शनादतः कार्यप्रविलापस्यास्तित्वनिष्ठत्वान्न शून्य-  
तापर्यवसायी लय इत्युक्तमेतत्स्फुटयति—तथा हीति । स्थूलस्य वार्यस्य विलये  
सूक्ष्मं तत्कारणमवाशिष्यते तस्यापि विलये ततः सूक्ष्ममिति यावद्दर्शनव्याप्तिमुपलभ्य  
यत्र न दृश्यते तत्राप्यमूर्तविषयत्वावश्यंभावित्वात्सन्मात्रमेवामूर्तमवतिष्ठत इति कार्य-  
मेव सूक्ष्मतारतम्यपारम्पर्येणानुभूयमानं सत्त्वबुद्धिनिष्ठां पुरुषस्य ग( षस्यावग )-  
मयतीत्यर्थः । ननु यद्दृश्यं तदसद्यथा स्वप्नदृश्यमिति व्याप्तिदर्शनादतितत्त्वेन दृश्यस्य  
सर्वस्यासत्त्वाद्सद्बुद्धिरपि नास्त्येवेत्याशङ्क्याऽऽह—यदाऽपीति । सद्बुद्धिरपि  
नास्तीत्येवं प्रत्ययोऽवश्यमभ्युपगन्तव्योऽन्यथा निषेधव्यवहागयोगात् । अन्ततो गत्वा  
सद्बुद्धिः स्वीकृता स्यादित्यर्थः । ततः किमित्यत आह—बुद्धिर्हीति । व्यभिचारि-  
प्यपि विशेषेषु सन्मात्रबुद्धेरव्यभिचारदर्शनाद्बुद्धेश्च स्वतः प्रामाण्यात्सन्मात्रं वस्त्व-  
भ्युपगन्तव्यमित्यर्थः । इतश्च सदेव जगतो मूलं वाच्यमित्याह—मूलं चेदिति । ननु  
नास्ति यज्जगतो मूलं ब्रह्मेत्यवगमेऽपि प्रतियोगितया ब्रह्मज्ञानसंभवात्किमिति मुमुक्षुणा  
ब्रह्मज्ञानकामेनास्तीत्येषोपलब्धव्यमित्यत आह—त( क )स्मादिति । प्रतियोतया  
ज्ञानस्य निषिद्धत्वादात्मतया ज्ञानं न स्यादतो ब्रह्मज्ञानकामेनास्ति मूलं जगत इत्य-  
वगन्तव्यमित्याह—अस्तीति ब्रुवत इत्यादिना । तस्मादस्तीति ब्रुवत इति पाठ-  
स्त्वनाहूढः ॥ १२ ॥

अस्तीत्येषोपलब्धव्यस्तत्त्वभावेन चोभयोः ।

अस्तीत्येषोपलब्धस्य तत्त्वभावः प्रसीदति ॥ १३ ॥

तस्मादपोह्यासद्वादिपक्षमासुरमस्तीत्येवाऽऽत्मोपलब्धव्यः सत्कार्यो  
बुद्ध्याद्युपाधिः । यदा तु तद्रहितोऽविक्रिय आत्मा कार्यं च कारणव्य-  
तिरेकेण नास्ति वाचाऽऽरम्भणं विकारो नामधेयं मृत्तिकेत्येव सत्यमिति  
श्रुतेस्तदा तस्य निरुपाधिकस्यालिङ्गस्य सदसदादिप्रत्ययविषयत्वव-  
र्जितस्याऽऽत्मनस्तत्त्वभावो भवति । तेन च रूपेणाऽऽत्मोपलब्धव्य  
इत्यनुवर्तते । तत्राप्युभयोः सोपाधिकनिरूपाधिकर्योरस्ति तत्त्वतत्त्वभा-

ब्रह्मोः । निर्वाणार्था षष्ठी । पूर्वमस्तीत्येवोपलब्धस्याऽऽत्मनः सस्का-  
 र्थोपाधिकृतास्ति त्वत्प्रत्ययेनोपलब्धस्येत्यर्थः । पश्चात्प्रत्यस्तमितसर्वोपा-  
 धिकृत् आत्मनस्तत्र भावो विदित्ताविदिताभ्यामन्योऽद्वयस्वभावो नेति  
 नेतीत्यस्थूलमनण्वहस्वमदृश्येऽनाख्येऽनिलयन इत्यादिश्रुतिनिर्दिष्टः  
 प्रसीदस्यभिष्टुत्वी भवति । आत्मप्रकाशनाय पूर्वमस्तीत्युपलब्धवत्  
 इत्येतत् ॥ १३ ॥

आ० टी०—सोपाधिकस्याऽऽत्मनो ज्ञानान्मुक्त्यसंभवात्तिरुपाधिकज्ञानायापि प्रय-  
 तितव्यमित्याह—यदा त्विति । सोपाधिके प्रथमं स्थिरीभूतस्य तद्द्वारेण लक्ष्यप-  
 दार्थावगमे सति क्रमेण वाक्यार्थावगतिः संभाव्यत इत्याह—तत्राप्युभयोरित्या-  
 दिना । सदुपलभ्यमानं कार्यमुपाधिर्यस्य कारणत्वस्य तत्कृतो योऽस्ति त्वत्प्रत्ययः  
 कारणत्वादास्ति पर आत्मेति तेनोपलब्धस्येति योजना ॥ १३ ॥

गो० टी०—सोपाधिकस्याऽऽत्मनो ज्ञानान्मुक्त्यसंभवात्तिरुपाधिकज्ञानाय प्रयति-  
 तव्यमित्याह—यदा त्विति । सोपाधिकस्य प्रथमं स्थिरीभूतस्य तद्द्वारेण लक्ष्यपदा-  
 र्थावगमे सति क्रमेण वाक्यार्थावगमः संभवतीत्याह—तत्राप्युभयोरित्यादिना । सदु-  
 पलभ्यमानं कार्यमुपाधिर्यस्य कारणत्वस्य तत्कृतोऽस्ति त्वत्प्रत्ययः कारणत्वादास्ति पर  
 आत्मेत्युपलब्धस्येति योजना ॥ १३ ॥

यदा सर्वे प्रमुच्यन्ते कामा येऽस्य हृदि श्रिताः ।

अथ मर्त्योऽमृतो भवत्यत्र ब्रह्म समश्नुते ॥ १४ ॥

एवं परमार्थदर्शिनो यदा यस्मिन्काले सर्वे कामाः कामयितव्यस्या-  
 स्यस्याभावात्प्रमुच्यन्ते विश्वीर्यन्ते येऽस्य प्राकृतबोधोद्दिष्टेषु हृदि  
 बुद्धौ श्रिता आश्रिताः । बुद्धिर्हि कामानामाश्रयो नाऽऽत्मा । कामः संकल्प  
 इत्यादिश्रुत्यन्तराच्च । अथ तदा मर्त्यः प्राकृतबोधादासीत्संभवो बोधोत्तरकाल-  
 मविद्याकामकर्तृत्वक्षणस्य मृत्योर्विनाशादमृतो भवति, गमनप्रयोजकस्य  
 मृत्योर्विनाशाद्गमनानुपपत्तेश्चैव मदीपनिर्वाणवत्सर्वबन्धनोपशमाद्ब्रह्म  
 समश्नुते ब्रह्मैव भवतीत्यर्थः ॥ १४ ॥

१ क. ख. ज. 'नेति ह्यसू' । २ ग. घ. च. 'श्रुतेर्निर्दि' । ३ ग. घ. ख. 'मात्मद' । ४ ग. घ.  
 ख. 'व्यस्याभा' । ५ झ. घ. ट. 'स्त बो' । ६ क. घ. 'स्य वा म' । ७ ख. ज. 'पलेः । तेने' ।

आ० टी०—सर्वे कामा इति । प्रवृत्तफलकर्मोपस्थापिते शरीरस्थितिनिमित्तान्नपानादौ प्रवृत्तिकारणेच्छाव्यतिरिक्ताः सर्वे कामाः काम्येन ज्योतिष्टोमादिना स्वर्गं प्राप्स्यामि त्रैपुर्या(रा)राधनेन जनं वशी करिष्यामीत्येवमादयः स्वर्गादिदेहेष्वप्यहमेव तिष्ठामि तद्भोगश्च प्राप्ता एवाप्राप्तविषयश्च कामो व्यर्थो मिथ्या चासाविति विचारेण विशीर्यन्त इत्यर्थः । कामाश्रय आत्मेति वैशेषिकमतं श्रुतिबाह्यत्वान्नाऽऽदरणीयमेवेत्याह—बुद्धिर्हीति ॥ १४ ॥

गो० टी०—सर्वे कामा इति । प्रवृत्तकर्मतत्फलोपस्थापिते शरीरस्थितिनिमित्तान्नपानादौ प्रवृत्तिकारणेच्छाव्यतिरिक्ताः सर्वे कामाः काम्येन ज्योतिष्टोमादिना स्वर्गं प्राप्स्यामीति त्रिपुर्याराराधनेन जनं च वशी करिष्यामीत्येवमादयः स्वर्गादिदेहेष्वहमेव तिष्ठामि भोगश्च प्राप्ते विषयेऽप्राप्तविषयश्च कामो व्यर्थो मिथ्या चासाविति विचारेण विशीर्यन्त इत्यर्थः । कामाद्याश्रय आत्मेति वैशेषिकमतं श्रुतिबाह्यत्वान्नादरणीयमित्याह—बुद्धिर्हीति ॥ १४ ॥

कदा पुनः कामानां मूलतो विनाश्च इत्युच्यते—

यदा सर्वे प्रभिद्यन्ते हृदयस्येह ग्रन्थयः । अथ

मर्त्योऽमृतो भवत्येतावद्ध्यनुशासनम् ॥ १५ ॥

यदा सर्वे प्रभिद्यन्ते भेदमुपयान्ति विनश्यन्ति हृदयस्य बुद्धेरिह जीवत एव ग्रन्थयो ग्रन्थिवद्दृढबन्धनरूपा अविद्यामत्यया इत्यर्थः । अहमिदं शरीरं ममेदं धनं सुखी दुःखी चाहमित्येवमादिदक्षणास्ताद्विपरीतब्रह्मात्मभ्रमत्यथोपजननाद्ब्रह्मैवाहमस्म्यसंसारतीति विनष्टेष्वविद्याग्रन्थिषु तन्निमित्ताः कामा मूलतो विनश्यन्ति । अथ मर्त्योऽमृतो भवत्येतावद्ध्येतावदेवैतावन्मात्रं नाधिकमस्तीत्याशङ्क्य कर्तव्या । अनुशासनमनुशिष्टिरूपदेशः सर्ववेदान्तानामिति वाक्यशेषः ॥ १५ ॥

आ० टी०—कामप्रविलयस्य सुषुप्तेऽपि भावादमृतत्वाच्चिह्नत्वं न भवतीति मत्वाऽऽह—कदा पुनरिति ।

१ अ. ठ. °ते शरी° । २ ठ. °षये भोगोऽप्रा° । ३ ट. °त्येत्तद्ब्रह्ममुपात° । ४ क. छ. क्ष. ङ. °वदनु° । ५ ड. झ. ञ. °त्मज्ञाना° । ६ ड. झ. ञ. ट. °क्ष्वास्म्य° । ७ झ. च. ट. °मित्तिष्ठाः

गो० टी०—कामप्रविलयस्य सुषुप्तेऽपि भावादमृतत्वज्ञापकत्वं न संभवतीति मत्वाऽऽह—कदा पुनरिति । अविद्याप्रत्ययान्विशिनष्टि-अहमिदमित्यादिना । आत्मप्रत्ययेन तन्नाशं दर्शयन्कामोच्छित्तिमाह—तद्विपरीतेत्यादिना । इति प्रत्ययोप-जननादिति संबन्धः । अथ तदेत्यर्थः । उपादेयत इति व्युत्पत्त्या प्रत्यगामिज्ञः परमात्माभिधीयते ॥ १५ ॥

निरस्ताशेषविशेषव्यापिब्रह्मात्मपतिपत्त्या प्रभिन्नसमस्ताविद्यादिग्र-  
न्थेर्जीवित एव ब्रह्मभूतस्य विदुषो न गतिर्विद्यत इत्युक्तमत्र ब्रह्म सम-  
भूत इत्युक्तत्वात् तस्य प्राणा उत्क्रामन्ति ब्रह्मैव स-ब्रह्माप्येतीति  
श्रुत्यन्तराच्च । ये पुनर्मन्दब्रह्मविदो विद्यान्तरेणैशीलिनश्च ब्रह्मलोकभाजो  
ये च तद्विपरीताः संसारभाजस्तेषामेष गतिविशेष उच्यते प्रकृतोत्कृष्ट-  
ब्रह्मविद्याफलस्तुतये । किंचान्यदग्निविद्या पृष्ठा प्रयुक्ता च । तस्याश्च  
फलप्राप्तिप्रकारो वक्तव्य इति मन्त्रारम्भः । तत्र —

शतं चैका च हृदयस्य नाड्यस्तासां मूर्धानमतिनिः-  
सृतैका । तयोर्ध्वमायन्नमृतत्वमेति विष्वङ्ङन्या  
उत्क्रमणे भवन्ति ॥ १६ ॥

शतं च शतसंख्याका एका च सुषुम्ना नाम पुरुषश्च हृदयाद्विनिः-  
सृता नाड्यः शिरास्तासां मध्ये मूर्धानं भित्त्वाऽभिनिःसृता निर्गता  
सुषुम्ना नाम । तयाऽन्तकाले हृदय आत्मानं वशीकृत्य योजयेत् । तया  
नाड्योर्ध्वमुपर्यायन्गच्छन्नादित्यद्वारेणामृतत्वममरणधर्मत्वमापेक्षिकम् ।  
आभूतसंप्लवं स्थानममृतत्वं हि भाष्यत इति स्मृतेः ब्रह्मर्णो वा सह  
कालान्तरेण मुख्यममृतत्वमेति भुक्त्वा भोगाननुपमान्ब्रह्मलोकगतान् ।  
विष्वङ्ङनानाविधगतयोऽन्या नाड्य उत्क्रमणे निमित्तं भवन्ति संसारप-  
तिपत्त्यर्था एव भवन्तीत्यर्थः ॥ १६ ॥

आ० टी०—प्रकरणविच्छेदेनोक्तस्य संबन्धं दर्शयति—निरस्ताशेषेत्यादिना ।  
यदभाणि भास्करेण प्रकरणाद्ब्रह्माग्निविषयैवेयं गतिरिति तदसद्गतिश्रवणेन लिङ्गेन परि-

च्छिन्ने गमनयोगेऽप्या गतेः संबन्धावगमे सति दुर्बलेन प्रकरणेन प्रकृतब्रह्मवित्तसंबन्धानुपपत्तेः । नः ह्यन्तस्ताणामपि तत्संबन्धप्रसङ्गाच्छ्रुतिविरुद्धत्वप्रसङ्गाच्च । विस्तरश्च प्रकटार्थे द्रष्टव्यः ॥ १९ ॥

गो० टी०--प्रकरणविच्छेदोक्तस्य संबन्धं दर्शयति—निरस्ताशेषेत्वादिनाः । निरस्ता अशेषविशेषा यस्मात्तथा तच्च तद्व्यापि च तदेव ब्रह्म तस्याऽऽत्मत्वेन प्रतिपत्तिरुपलब्धिस्तथा, प्रसिद्धाः समस्ता आविद्याकर्मकर्षादय एव अन्यथो यस्मात्सतथोक्तस्तस्य ॥ १९ ॥

इदानीं सर्वबल्लयर्थोपसंहारार्थमाह—

अङ्गुष्ठमात्रः पुरुषोऽन्तरात्मा सदा जनानां हृदये  
संनिविष्टः । तं स्वाच्छरीरात्प्रवृहेन्मुञ्जादिवेषीकां  
धैर्येण ॥ तं विद्याच्छुक्रममृतं तं विद्याच्छुक्रममृत-  
मिति ॥ १७ ॥

अङ्गुष्ठमात्रः पुरुषोऽन्तरात्मा सदा जनानां संबन्धिनि हृदये संनिविष्टो यथाव्याख्यातस्तं स्वादात्मीषाच्छरीरात्प्रवृहेद्दुष्टच्छेदिकर्षणैर्मुयवकुर्यादित्यर्थः । किमिवेत्युच्यते—मुञ्जादिवेषीकाप्रत्ययः स्याः धैर्येणापमादेन । तं शरीरात्प्रवृहेद्दुष्टं चिन्मात्रं विद्याद्विजानीयाच्छुक्रममृतं यथोक्तं ब्रह्मेति । द्विर्वचनमुपनिषत्परिसमाप्त्यर्थमिति शब्दश्च ॥ १७ ॥

आ० टी०--॥ १७ ॥

गो० टी०--॥ १७ ॥

विद्यास्तुत्यर्थोऽवधारणायपिकार्योपसंहारोऽधुनोच्यते—

मृत्युप्रोक्तां नाचिकेतोऽथ लब्ध्वा विद्यामेतां योग-  
विधिं च कुरुस्व । ब्रह्मप्राप्तो विरजोऽभूद्विमृत्युर-  
न्योऽप्येवं यो विदध्यात्ममेव ॥ १८ ॥

मृत्युप्रोक्तां यथोक्तमेतां ब्रह्मविधिं योगविधिं च कुरुस्व समस्तैः

१ ख. ग. ज. 'तं शुक्र' । २ क. ख. ज. 'निकर्षणं पृथ' । झ. ग. ट. 'निकृष्येदि' ।  
३ ख. ग. 'तं शुक्रममृतं य' । ४ क. झ. 'कां नवि' । ५ ट. 'केता यथा ल' । ६ क. 'प्रीजो

सोपकरणं सफलमित्येतत् । नाचिकेनो वरप्रदानान्मृत्योर्लक्ष्मणा प्राप्स्ये-  
त्यर्थः । किम् । ब्रह्ममाप्तोऽभून्मुक्तोऽभवदित्यर्थः । कश्चम् । विद्यामाप्स्या  
विरजो विगतधर्माधर्मो विमृत्युर्विगतकामाविद्यश्च सन्पूर्वमित्यर्थः । न  
केवलं नाचिकेन एवाभ्योऽपि नाचिकेतर्वादात्माविद्धवात्ममेव निरुपस-  
रितं प्रत्यक्सवरूपं प्राप्य तत्त्वमेवेत्यभिप्रायः । नान्यद्रूपप्रत्यग्रूपम् ।  
तदेषमध्यात्मेषमुक्तपकारेण वेद विजानातीत्येवावित्सोऽपि विरजः  
सन्ब्रह्मप्राप्त्या विमृत्युर्भवतीति वाक्यशेषः ॥ १८ ॥

आ० टी०— आत्मानं देहमधिकृत्य वर्तते इत्यध्यात्मम् । प्रत्यक्सवरूपमेव ब्रह्म  
प्राप्य विमृत्युर्भवति नाभ्यद्रूपमर्षिरादिमार्गगन्धं प्राप्य संयोगावसानत्वादित्यर्थः ।  
एवंशब्दस्य विच्छेदेन सह संबन्ध एवविदिति ॥ १८ ॥

गो० टी०— आत्मानं देहमधिकृत्य वर्तते इत्यध्यात्मम् । प्रत्यक्सवरूपमेव ब्रह्म  
प्राप्य विमृत्युर्भवति नान्यद्रूपमर्षिरादिमार्गगन्धं प्राप्य संयोगस्य वियोगावसानत्वादि-  
त्यर्थः ॥ १८ ॥

श्रियाचार्ययोः प्रमादकृतान्वाश्वेन विद्याग्रहणपतिपादननिमित्तदो-  
षमंशमनार्थं चान्तिरुच्यते—

\* सह नाववतु । सह नौ भुनक्तु । सह वीर्यं करवा-  
वहै । तेजस्विनावधीतमस्तु मा विद्विषावहै ॥ १९ ॥

ॐ शान्तिः शान्तिः शान्तिः ॥

इति काठकोपनिषदि द्वितीयाध्याये तृतीया वल्ली

समाप्ता ॥ ३ ॥ ( ६ )

× इति काठकोपनिषदि द्वितीयोऽध्यायः समाप्तः ॥ २ ॥

\* 'सह नाववतु' इत्यस्य सर्वस्य स्थाने सह नाविति शान्तिः ॥ ३ ॥ इति ग्रन्थो वर्तते स.  
अ. ट. पुस्तकेषु । अ. पुस्तके सह नाववतु इति सर्वम् । 'इति द्वितीयाध्यायः' इत्यस्य सर्वस्य  
पथ्यद्वार्ये । × इति द्वितीयाध्याये तृतीया वल्ली । इति अ. पुस्तके वर्तते ।

१. अ. स. अ. 'त । नचि' । ट. 'त । नचिकेरा व' । २ क. अ. ज. 'केवोऽय. व' । ३ क.  
ट. 'बंधः । किम् । ४ क. ह. स. अ. ट. 'अं. नचि' । ५ क. स. 'पि नचिकेतोऽ' । अ. ट. 'पि  
नचि' । ६ क. अ. स. 'वद्व्या' । ७ क. स. ज. 'मेवं नि' । ८ क. स. अ. 'भमु' । ९ क. स.  
ज. 'ण यो वे' । १० व. क. ज. स. अ. ट. 'रवा स' । ११ क. अ. ज. 'वरा' । १२ क. अ. ज.  
'न्तिरभिधीयते ।

सह नावावामवतु पालयतु विद्यास्वरूपप्रकाशनेन । कः । स एव  
परमेश्वर उपनिषत्प्रकाशितः । किंच सह नौ भुनक्तु तत्फलप्रकाशनेन  
नौ पालयतु । सहैवाऽऽर्था विद्याकृतं वीर्यं सामर्थ्यं करवावहै निष्पाद-  
यावहै । किंच तेजस्विनौ तेजस्विनोरावयोर्धदधीतं तत्स्वधोतमस्तु ।  
अथवा तेजस्वि नावावाभ्यां यदधीतं तदतीव तेजस्वि वीर्यवदस्त्व-  
त्यर्थः । मा विद्दिषावहै क्षिप्याचार्यावन्धोन्यं प्रमादकृतान्यायाध्ययना-  
ध्यापनदोषनिमित्तं द्वेषं मा करवावहा इत्यर्थः । शान्तिः शान्तिः शान्ति-  
रिति त्रिर्वचनं सर्वदोषोपशमनार्थमित्योमिति ॥ १९ ॥

इति काठकोपनिषद्भाष्ये द्वितीयाध्याये तृतीया वल्ली  
समाप्ता ॥ ३ ॥ ( ६ ) ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्य-  
श्रीमदाचार्यश्रीशंकरभगवतः कृतौ काठकोपनिषद्भाष्ये  
द्वितीयोऽध्यायः समाप्तः ॥ २ ॥

आ० टी०— ॥ १९ ॥

इति काठकोपनिषद्भाष्यटीकायां द्वितीयाध्याये तृतीया वल्ली  
समाप्ता ॥ ३ ॥ ( ६ ) ।

इति श्रीमत्परमहंसपरिव्राजकाचार्यश्रीमच्छुद्धानन्दपूज्यपादशिष्यानन्दज्ञान-  
विरचिते काठकोपनिषद्भाष्यव्याख्याने द्वितीयाध्यायः  
समाप्तः ॥ २ ॥

गो० टी०— विद्याग्रहणनिमित्तः शिष्यस्य दोषो विद्याप्रतिपादनं प्रदानं शिष्ये-  
भ्यस्तन्निमित्त आचार्यस्य दोषस्तदुभयप्रशमनार्थेत्यर्थः । कर्ता क इत्याकाङ्क्षायां  
प्रकरणादीश्वर इत्याह—स एवेति । तेजस्विनावित्येकं पदं षष्ठ्यर्थे व्याख्याय नावि-  
ति पदं छित्त्वा तृतीयाथे व्याख्यानपूर्वकं तेजस्विपदमधीतमित्यस्य विशेषणं करोति—  
अथवेत्यादिना । सर्वदोषेति । अध्यात्मकाधिभौतिकाधिदैविकदोषप्रशमनार्थमित्यर्थः ।

१ ग. घ. 'तं स्वधी' । २ ख. ज. 'मित्तदोषं' । ३ क. ख. ज. 'नार्थमित्युपनिषत्समाप्त्यर्थः  
॥ १९ ॥ इ' । ड. ज. 'नार्थमुपनिषत्समाप्त्यर्थमित्योमिति ॥ १९ ॥ ४ घ. च. द. 'मित्युपनि-  
षत्समाप्त्यर्थः ॥ १९ ॥ इ' ।



ओंशब्दो मङ्गलप्रयोजनः कृत्स्नोपनिषदर्थस्मारक इतिशब्दो भाष्यसमाप्तद्योतनप्रयो-  
जन इति बोध्यम् ॥ १९ ॥

कठवल्लीभाष्यटीका कृता गोयलयोगिना ॥  
अनया प्रीयतां देवो दक्षिणाशामुखः शिवः ॥ १ ॥

इति द्वितीयाध्याये तृतीया वल्ली समाप्ता ॥ ३ ॥ ( ६ ) ।

इति श्रीमत्परमहंसपरिव्राजकाचार्यवर्यश्रीमद्दालगोपालेन्द्रयतीश्वरविरचिते काठ-  
कोपनिषद्भाष्यविवरणे द्वितीयोऽध्यायः समाप्तः ॥ २ ॥

इति परिसमाप्तं सटीकाद्वयभाष्योपेता  
काठकोपनिषत् ॥











